

ప్రథమ ముద్రణము 1000 ప్రతులు.

జూన్ 1959



శ్రీ దుర్గా ప్రింటింగ్ అండ్ పబ్లిషింగ్ హౌస్  
సత్యనారాయణపురం, విజయవాడ - 2







శ్రీ కాంచీ కామరూపి కామాక్షీ పేసాధీష్ఠిర జగద్గురు శంకరాచార్య  
 శ్రీ చంద్రశేఖరేంద్ర సరస్వతీ శ్రీచరణులు.

## —: స మ ర్పణ మ్ :—

శ్రీకామకోటి పీఠేశ ! శ్రీశంకర ! జగద్గురో !  
ఆంధ్రస్మా దంద మిదం పుష్పం గృహాణ కరుణానిధే !

కైలాసాచలనాథ దివ్యచరితం

కైవల్య సిద్ధి ప్రదం

గంభీ రాగమసార సంభృతమిదం

ఖండోఽఖండాత్మకమ్

నానాధర్మ నిరూపకాద్భుతకథా

గాథాసుధా సుందరం

స్కాందం స్వాదుతగం త్వదాత్మక మిదం

శ్వప్రీతయే కల్పితామ్

అపరాధశతం క్షమస్వ మే

పర మాపూరయ పూర్ణ భావతామ్

మమ సత్య మిదం వచ శ్చివం

శివ ! భూయా త్సకలాగ్ర సుందరమ్.

—: అ భి న ం ద న ము :—



శ్రీశ్వర శాశ్వర వా  
గీశ్వర యోగీశ్వర రామరేశ్వర లోకా  
ధీశ్వర భోగీశ్వర స  
ద్వైశ్వర్యము వెంకటేశ్వరైశ్వర్య మగుట

స్కాందముకా దెనిగింపు మన్న గురువాక్య మీభవమ్మందఁ గీ  
ర్పం దానై నను ధన్యుఁడేయు సఖు సంబాదివ్యపాదాబ్జ భ  
క్తిం దీటై కనుముక్కుతీరున సుధాప్తిం నైనతేయుండు నా  
గం దోడైన జగర్లపూడి కులభాగ్యశ్రీఁ బ్రశంసించెదన్.

అమృతమ్మే యిది స్కాంద శంభుకథ తానై తెచ్చి యందిచ్చి హ  
ర్షమునం దేలిచె సోదరాంధ్రులను సాక్షాన్మాతృదైవంబు, గు  
ప్తమనాటోప ఫలానుమేయము యశోవాంఛా విదూరమ్ము పు  
ణ్యము ధన్య మ్మది వెంకటేశ్వరసమాఖ్య మ్మెంతు మిత్రత్వమున్.

సీ. ధాత్రిఁగొండిన్య సగోత్రుఁడై కృతధర్మ  
సూక్ష్మవిజ్ఞాన విస్ఫురణ మెనసి  
జనకుండు రాముఁ డొటను ధర్మనిష్ఠలో  
పితృభక్తిలోఁ దండ్రి పేరు నిల్చి  
జనని రుక్మిణియాట సంపత్సమృద్ధిలో  
సత్వవృత్తిని దల్లి చాయ వడసి  
వెంకటేశ్వరదేవు పేరొట దుష్కలి  
కాలపూరుషు జుట్టు క త్తిరించి

ధరఁ జతుర్ముగ ధర్మపాదములు రూపు  
గట్టె నన నొప్పుచుండు జగర్లపూడి  
వంశతిలక మ్ముమామహేశ్వర పదాబ్జ  
భక్తిభరితుండు వెంకటేశ్వరుఁ డతండు.

శ్రీ నశిష్ఠులు మఱియు మిత్రావధులు  
 నెలమి గొండిన్ములును వంశ ఋషులు గాగ  
 మానగోత్రంబువాఁ డసామాన్యబాద  
 రాయణపురాణ సేవానుయాయి యయ్యె.

తనకు సనాముడై యొకఁడు తానును మాధవుడై యొకఁడు నా  
 కును దనకాస్త మిత్రులయి కొల్లగొనక సమపుణ్యభాగ మీ  
 యనుపమ బాదరాయణ మహర్షి కృతంబు మహాపురాణ మా  
 యనఘుండు నాదుతెల్లు గురునాభరణమొనరించె ముచ్చటక.

ఇంతకుమించి హర్షమింక నెయ్యది? యెప్పుడో చేతగాక నా  
 యంతన వీడినట్టి యఖిలాంధ సమృద్ధ మాహాపురాణ భా  
 షాంతసంఘటికరణ మం దిటు స్కాందము నెత్తికొంటి ని  
 శ్చింతగ వేంకటేశు కృపచే బదునెన్నిది పూర్తియా నిఁకన్.

పేరై నన్ వలదంచు గుప్తముగ నీ విశ్వాతిశాయి ప్రభా  
 వారాధ్యంబగు జ్ఞానభిక్షయిడి యియ్యాంధ్రావనిక వ్యాససే  
 వారూపంబగు పుణ్యతీర్థమున నాప్లావింపగాఁ బూనుధీ  
 సారక పుత్రకళత్ర మిత్రములతో సర్వేశ్వరుం డోముతన్.

స్కాందాద్యద్భుతవాఙ్మయ మ్మదియు నాచం దార్కమై వీనులన్  
 విందై యుండిన యంతకాలము జగద్విఖ్యాతమై సచ్చిదా  
 నంద బ్రహ్మరాసానుభూతి వడయుం గా కస్మదాలంబమా  
 నిందు స్మేర కిరీటకోటిరుచిలో నీ పుణ్యవంశమ్మునుక.

శ్రీ శ్రీ శ్రీ.

## విషయ సూచిక

### ౧. ప్రేరణాంశము :—

దక్షిణ శివనింద సేయుట	5
దక్షిణమునకు సతీదేవి యేగుట	7
వీరభద్రావతారము	11
వీరభద్రుండు విష్ణుప్రముఖులగు దేవలతోఁబోయట	15
బ్రహ్మకృత శివస్తుతి	18
హరనామ వైభవము	19
మహాకాలుని మూఁతలభక్తి - శివానుగ్రహము	20
దారుకావనలీల - లింగావిర్భావము గోపురముగలిపువ్వు సాక్ష్యము	22
శివాలయ సమ్రాజ్యసఫలము	24
శివభక్తులు	25
హాలహల భక్షణలీల	28
ఇంద్రుని యీతిబాధలు	33
సహస్రుడు	34
వృత్రాసురవధ	35
శివశతనామస్తోత్రము	37
వృత్రాసురుని పూర్వజన్మవృత్తాంతము	38
బలిపూర్వజన్మవృత్తాంతము	40
భవాని అవతారము	42
పార్వతితపస్సు	45
శివకల్యాణ ప్రసంగము	49
కల్యాణమూత్ర	52
కల్యాణలీల	54
కుమారోదయము	58
కుమారవిజయము	60
శివపారమ్యము - అద్వైతసిద్ధాంతము	61

శ్వేతుడను రాజుచరిత్ర	...	65
శివానుగహము	...	67
ద్యూతక్రీడ	...	68
శబరీవిలాసము	...	70
శివరాజ్యాభిషేకము	...	72
కౌమారికాఖండము :—		
అర్జునుండు అప్పరసల శాపవిముక్తల గావించుట	...	73
నరనారదసంవాదము. దానప్రశంస	...	78
మహీసాగరసంగమతీర్థప్రశంస	...	85
నారదధర్మవర్క సంవాదము. దానమాహాత్మ్యము	...	89
నారదకృతబ్రాహ్మణ పరీక్ష	...	94
మహీసాగర సంగమతీర్థ ప్రశంస	...	103
ఇంద్రద్యుమ్నకథ	...	111
బిల్వదళ పూజాప్రభావము. ప్రాకారకర్ణుడను ఉలూకము చరిత్ర	...	116
తారకాసుర విజృంభణము	...	138
ఉమామహేశ్వర ప్రణయలీల	...	144
విశ్వామిత్రకృత కుమారస్తోత్రము	...	152
కుమారప్రతిష్ఠిత ప్రతిజ్ఞేశ్వర- శక్తిచిదేశ్వర లింగమాహాత్మ్యము	...	154
సప్తవాయుస్కంధములు	...	159
బర్క-రీతీర్థ చరిత్ర	...	160
మహాకాలుడు కరంధమునికి ధర్మములు పెప్పట	...	165
దివ్యశోధనలు	...	170
నందభద్రోపదేశము	...	175
సోమనాథ మాహాత్మ్యము	...	192
పాపకర్మ ఫలము	...	196
కోటితీర్థమహిమ. నారదక్షేత్రప్రశంస	...	199
అర్జున తీర్థయాత్రా సమాప్తి	...	201

బర్బరీకోపాఖ్యానము	...
బర్బరీకుండు కృష్ణనిచే నిహతుండగుట	...
బర్బరీకుని పూర్వజన్మవృత్తాంతము	...
ద్వాదశజ్యోతిర్లింగస్తోత్రము	...
3. అరుణాచల మాహాత్మ్యము పూర్వార్థము :-	...
ఉమామహేశ్వరుల దాగుడుమూతలు	...
కామాక్షి యేకామ్రనాథుని సేవించుట	...
గౌతముడు అరుణాచలమహిమ నెప్పుట	...
అరుణగిరి ప్రదక్షిణమహిమ	...
మహిషాసుర విజృంభణము	...
మహిష సంహారము	...
పార్వతీ అరుణాచలేశ్వరు సర్పించుట	...
గౌరి అరుణాచలేశ్వరుని వరములుకోనుట	...
3. అరుణాచల మాహాత్మ్యము ఉత్తరార్థము :-	...
వివిధ శివతీర్థక్షేత్రములు	...
అరుణాచల సేవావిశేషము	...
తిథివారనక్షత్రమాసాదుల విశేష	...
పూజావిధానము	...
ఉమామహేశ్వర విహారలీల	...
పార్వతీ యరుణాచలమున దపమ్ముసేయుట	...
అరుణాచలేశ్వర స్తుతి	...
ఈశ్వరానుగ్రహము	...
అరుణాచల ప్రదక్షిణ ప్రభావము. వజ్రాంగద	...
చరిత్ర	...
కళాధర - కాంతిశాలు రను విద్యాధరులచరిత్ర	...
వజ్రాంగదుడు సిద్ధిపడయుట	...
శివపారవ	...



రచయిత :

విద్వాన్, కల్లూరి వేంకట సుబ్రహ్మణ్య దీక్షితులు.





## అ ప గౌహ న ము

గురుప్రసాద సంబంధ ప్రసాదగురుయోగశః

తనోమి తీర్థకల్పేషు పురాణే ప్యవగాహనమ్॥

అందమొక్కట మూడు నైదు మఱి యేడై తొమ్మిదై మించియున్  
నొండై నాలుగు నాలు నెన్నిదియునై తో శూన్యవామాంకతన  
బిందువ్యక్తదశ మృనంతమగు నా విశ్వాత్మభావమ్ము నా  
నందబ్రహ్మ ముమామహేశ్వరము ద్వంద్వ మ్మెండు నద్వంద్వమున్.

శ్రీగురుకృపగచి మఱిగిన తరువాత గొన్ని సంవత్సరములు  
వ్యాసవాణి నుపాసించు భాగ్యము నాకుఁ గల్గినది. ఇప్పటికిఁ బడు  
నొకొండు మహాపురాణముల ననునదించి శ్రీకొంచీకామకోటి  
జగద్గురు శంకరాచార్యస్వామివారి చరిత్రాగపిండ సన్నిధానమునందు  
సమర్పించుకొంటిని. ఈ కృషిలో నేనందిన యాపంద మనుభవైక  
గమ్యము. అతిరమ్యము.

ఋషుల భాషయు భావమును త్కణత్కణవ్యము కావుననే  
రమణీయము. ఒకమాట ఛాందస మనుకొన్న కథ యొకసారి యతి  
శయోక్తియనుకొన్న వర్ణనము ఒకతూరి పునరుక్తి యనుకొన్న  
పదము పారాయణము సేయగాఁ జేయగా నవ్యముగా నుచితముగా  
స్వభావోక్తిగాఁ గుదురుకొనుచుండును. ఒక్కశ్లోకము దానిలో  
సగము నందులోసగము ఒక్కపదము పదములో నక్షరము గూడ  
వ్యర్థముగాదు సార్థకమే యను భావమిప్పుడు న న్నావేశించినది.  
“శ్లోకం శ్లోకార్థమేవ వా” అని పురాణములలోని శ్లోకమో సగమో  
చదివినను విన్నను వినిపించిన ననంతఫలమున్నదనుఫలశ్రుతి యక్షరశః  
నిజమని యిప్పటి నాభావన. ధర్మాదిపురుషార్థములు నాలుగును  
బ్రతికథయందుఁ బ్రతిఘట్టమునందు నొకదానితో నొకటి పెనవేసికొని  
సందడి సేయుచుండును. అందుచే నార్హగ్రంథము లొకమారు చదివి  
విడువఁదగినవికావు. కేవల పఠనమాత్రముచే ఋషివాణి హృదయము  
నందీయదు. భక్తి శ్రద్ధలతో నచంచల నిష్ఠతో నది యారాధనీయము.  
ఉపాసనీయము. అప్పుడుగాని సత్య మందదు. ఇందులకొక చిన్న  
దృష్టాంతము చూపెద.

వ్యాసభగవానులు శిష్యులకుఁ బురాణకథలెన్నో చెప్పుచుం  
డిరి. వినోదముకొఱకెన్నో చిత్రములు సూపిరి. ఒకఘట్టములో  
సూర్యుఁడుదయాద్రి నధిష్ఠించె నని వర్ణించిరి. ఆవర్ణనము బహుపర్యా  
యములు విన్నదేయైనను శ్రోతలగు మహర్షుల కానాటోక వింత  
సంశయము కల్పించినది. అపుడు వారు “ప్రభూ! సూర్యుఁడొక  
ప్రత్యయమున నుదయించి యొక ప్రత్యయమునం దస్తమించునా? ఉద  
యాద్రి, అస్తాద్రీయని మీరు నెలవించినారు. అని యొక్క డం  
గలవు?” అని యడిగిరి. వ్యాసదేవు లించుక నవ్వి “నాయనా!  
సూర్యునికి నిజముగా నుదయాస్తమయములు లేనేలేవు. అది నిత్య  
ప్రకాశమైన బింబము. (అందుచేతనే యది నిత్య సత్య సృష్టియైన  
బ్రహ్మపదార్థమునకుఁ బ్రతీకముగా నుపాస్యమైనది) శాల్వపూరి మన  
దృష్టి కాబింబ మేబిందువు (Point) మీఁద నియతముగాఁ గన్పించునో  
ఎచట నస్తమించునో యా బిందువు చలింపదు గాన దానిని (అచ  
లము) అని వాడుకచేసితిమి” అన్నారు. ఆ వాడుకనుబట్టియే భాషణో  
ఉదయాద్రి, అస్తాద్రీ అను నిట్టి పర్యాయపదము లనంతముగా సృష్టించ  
పఱచినవి. ఇట్టి గాంభీర్యమే సప్తకులపర్వతములు, సప్తసముద్రము  
లగు మొదలగువానియెడల గల దను కొందును. ఇట్టిదే మఱియొక  
నిదర్శనముచూపెద. యమునికి కాలుఁడు అను పేరుభావలోఁ బ్రసిద్ధము.  
ఆకాలుఁడు సూర్యుని కుమారుఁడని పురాణములు తెలుపుచున్నవి.  
యమునికిని సూర్యునికిని గల యీ బాంధవ్యమును ఋషు లొకచోట  
నిట్లు వ్యాఖ్యానించిరి. సూర్యుని నడకనుబట్టికదా కాలగణనము. దినము,  
పక్షములు, మాసములు, సంవత్సరములు మొదలగు లెక్కయేర్ప  
డినది. ఒక్కొక్కరోజు గడచినకొలది జీవుని యాయుర్దాయము సన్న  
గిలి కాలముచే గబళింపఁబడుట ప్రత్యక్షమే. కావున కాలము మృత్యు  
రూపము. అదే యముడు. అది సూర్యకర్తృకమగుటచే సూర్యుని కుమా  
రుఁడని చెప్పితిమని ఋషులన్నారు. ఈభావకల్పన కేవల భావముగా  
నుండక పోను పోను రవిపుత్రుడు యముడని యతుకుకొనిపోయి స్థిర  
పడినది. ఇట్టి చిత్రము లార్షగ్రంథములలో ననంతములు. అవి  
బహువారము పఠించి యన్వయించు కొనవలసినవి. అవి ఋషుల  
యనుగ్రహైక గమ్యములు. కావుననే “పురాణపారాయణము” అను

మాట ప్రసిద్ధికి వచ్చినది. అట్టి పారాయణము సేయుటకు ముందుఁ బురాణములయందు భక్తిశ్రద్ధలు గలుగవలయును. వానికి విశ్వాసము మూలము. అట్టి విశ్వాసమును గలుగకుండ జేయఁగల సంశయ గ్రస్తమైన ఘట్టములు పురాణములలో నున్నమాటయు నిజమే. చూడుఁడు.

ధృతరాష్ట్రుఁడు యుద్ధమునఁజచ్చిన తనబిడ్డలను జూడవలెనని మోహముతో నేడ్చెను. వ్యాసభగవాను లాతనియెడ జాలివడి దివ్య దృష్టిని గటాక్షించిరి. ఆచూపుతో నతఁడు వారిని లోకాంతరమున జూచి యారాత్రి యెల్ల వారితో ముచ్చటలాడుచు గడపెనట. ఈకథ వైశంపాయనుడు చెప్పచుండగా జనమేజయుం డంతటి యాస్తికుఁడు, “వ్యాసభగవానులు నాతండ్రిని గూడ నాకిప్పుడు చూపునేని యీమాటనమ్మెద”ననెను. అప్పుడు వ్యాసభగవాను లక్కడఁ బ్రత్యక్షమై యతనికి దండ్రులు పరీక్షిత్తును జూపిరి. ఇట్లే శ్రీరామచంద్రుఁడు దశరథునిజూచినట్లు రామాయణమందున్నది ఇట్టి దివ్యదృష్టితోనే వాల్మీకి శ్రీరామచంద్ర చరిత్రను గన్నారఁజూచి కావ్యము వ్రాసినట్లున్నది. అర్జునాదు లీ చూపుతోనే విశ్వరూపము నందర్శించినట్లున్నది. ఇట్లే కొన్నిఘట్టములందు దేవదుందుభులు మ్రోసినట్లు, దేవతలు పుష్పవర్షమును గురిపించి నట్లు పురాణవర్ణనములు కానిపించును. ఇవన్నియు నతీంద్రియ ద్రవ్యలు నణిచూచి సంపన్నులు నగు యోగుల యోగవిభూతులకు సంబంధించిన ఘట్టములు. ఇవి కించిద్జ్ఞులమును జర్మచక్షుష్కుల మునై గ్రహింపనేరక వెనుకనున్న వీపుగాక ముందున్న మనమొగము మనమే చూచుకొనలేని మనము వట్టి పుక్కిటిపురాణములని నెట్టి వేయుట యాత్మద్రోహమే కాగలదు. ఏమన;

దశరథాదులు నంతకుముందటిరాజులు స్వర్గమునకుఁ బ్రయాణములుసేసి యింద్రునికి దోడ్పడినట్లు విందుము. నిన్నమొన్న యనగా ద్వాపరాంతమున (ఇప్పటికి రమారమి యైదు వేల సంవత్సరములకు ముందు) అర్జునుఁ డింద్రలోకమునకు వెళ్లినవార్తమన మెఱుఁగుదుము. నిన్నటిదాక యిది యబద్ధమను నిశ్చయములో మనముండగా,

చంద్రాదితేజోగోళములకు యాత్రసేయఁజూచు భౌతికవాదులు మనకు నేడు ప్రత్యక్షమగుచున్నారు. ఒకవేళ యిది యంత్రసాధ్యము కాన ప్రత్యక్షమని కొందరు వాదించినను వీనిద్వారా యనుమానించి యంత్రము, తంత్రము, మంత్రమునను మూఁటికిని ఫల మొక్కటి యనియు, నొకదానికంటె నొకటి పోను పోను సూక్ష్మములనియు గుర్తించి కేవలాదిభౌతికవాదమునుండి, యాధిదైవికవాదమునకు దృష్టిని మరలించి పరిశోధనలు సేసి పురాణప్రోక్షములగు యోగుల యోగశక్తులొకోవకుఁ జేరిన పని నిర్ణయించు కొని వానిని బ్రత్యక్షమునెసేకొనుట దరిద్రమనోరథముకానేరదు. ఇట్లు గడ్డకట్టిన కేవలభౌతికయోగమున సిద్ధి గడించిన హిరణ్యకశిపుఁడు మొదలయినవారును మనపురాణములలోనే యున్నారు. వారిని తూరుపారబట్టి యాధ్యాత్మికమైన యుపనిషద్జ్ఞానమును స్థాపించిన ప్రహ్లాదాదులు మన పురాణములలోనే యున్నారు. కావున నీయుభయ విధ పరిశోధనసామగ్రిగాఁ బురాణవిజ్ఞానమును సంరక్షించుకొనుట మంచిది కాని భక్షింప జూచుట మంచిదికాదు.

ఇట్లని పురాణములలో నన్నివిషయములు మన సునకును దర్శమునకు నందు ననరాదు. అందనివెన్నో కలవు. మానవుఁడవఁ డెంతపోయినను బంచభూతములు, వానికిఁ బుట్టిల్లగు మనస్సుదాకనే పోయి పరిశోధన సేయఁగల్గును. కాని యా మనస్సునకు మీది బుద్ధి తత్త్వము నందుకోలేడు. ఋషులుకూడ యాస్థాయి యొకటున్నదని గుర్తించి మనకు గుర్తుసేసిరేకాని యిదమిత్థమని దానినివారును మనకు స్పష్టముసేయరైరి. అట్టివిచిత్రఘట్ట మొకటి పురాణములనుండిచూపెద.

బ్రహ్మ తా నొకయాడుకూతురుం గని యామెను బొందినట్లు పురాణములం దున్నది. అహల్య నింద్రుడు గూడినట్లున్నది. ఇవి తొలిక దృష్టికి విడ్డూరమైన విషయములు. శౌనకాది మహర్షులే యీ ఘోరకేమేమని వ్యాసులవారినడిగిరి. వారిది “అతీంద్రి యేంద్రియకము” అని పేర్కొనిరి. ఈమాటకు వివరణమిది. మానవు లింద్రియములచేఁ దెలిసికొననేర్తురు. ఋషు లతీంద్రియమైన దానిని మనస్సుచేఁ (యోగ శక్తిచే) దర్శింతురు. “ఋషిశ్చ కిల దర్శనాత్” అనుటచే నట్టి దివ్య

దర్శనము కలవారికే ఋషిశబ్దము వర్తించును. అట్టి అతీంద్రియద్రవ్య లగు ఋషులకుఁగూడ యందని దేవరహస్యము కావున దీనిని “అతీంద్రియేంద్రియకము” అని యొక విచిత్రమైన పరిభాషతోఁ బిలిచిరి. అనగా నింద్రియములు. మనస్సుకూడా యందుకోలేనిదియు, కేవల బుద్ధి గ్రాహ్యము, (విజ్ఞానైక గమ్యము) అగు విషయమనియు నిది మానవ ధర్మశాస్త్రము లను కొలబద్దతోఁ గొలువఁదగినది కాదనియు వ్యాస హృదయ మీషేరుతోఁ గొంచె మావిష్కరింపఁబడినది. కావునఁ దత్త్వగంభీరమైన యిట్టి విషయములను జూచి పురాణము లప్రమాణములని యవిశ్వాసముచేఁ దూలనాడుదుమేని ఋషులయవ్యాజకృపకు దూరమై పోవుటకంటె మనకుదక్కువ దేదియు నుండదు.

ఉండకపోగా, ఆధిభౌతిక, ఆధిదైవికములతోఁ బాటు గ నాధ్యాత్మిక జ్ఞానమును, అనగా నుపనిషత్తు లను పాల్కొనిన దఱచి, నవసీతము ముద్దసేసి యందించినట్లు వ్యాసదేవులు పురాణము లందించిన మోక్షవిషయికమైన వేదాంతవిజ్ఞానమును తారవేసి కొన్నవారమగుదుము. పురాణవేదాంతబోధరీతియే యొక విలక్షణ మైనది. చక్కని కథలలోఁ జక్కని నిదర్శనములతోఁ జక్కనిభాషలోఁ జక్కని భావములో మనసునకత్తుకొనిపోవునట్లు చేయఁబడిన యా బోధ శాస్త్రవాదగ్రంథములలో ఖండసమండనాత్మకమహాయుద్ధ రంగములలో నందదు.

పురాణములెందులకు? పురాణములకంటె మిన్న లగు వేదములే మనకుష్పవిగదా? వానిలో మునిగి తేలుద మనవచ్చును. కాని యిచ్చట నొకటి తెల్పవలసియున్నది.

వేదము ప్రభుసమ్మితము. శాసనరూపము, శాసనమెప్పుడును గతినమే. అది కారణవిచారణ కవకాశ మియదు. ప్రత్యక్ష నిదర్శనముల నదిచూపదు. లాలించి బోధింపదు. మీఁదుమిక్కిలి ప్రత్యక్షమునకు ననుమానమునకు నందనిదానినే తెలిసెదనని కంఠణముకట్టుకొన్నది, అందుచేతనే నేదశబ్దము నాయెడల సార్థకమనుచున్నది.

కేవల ప్రత్యక్షవాదులును గుత్తార్కికులునైన కలినరు లావేదముదరిదాపుల కేనిపోఁజాలరు. అందుచే జాలిగొని సాక్షాన్నా

రాయణుడు వ్యాసులై వేదహృదయమునే యితిహాసపురాణముల మూలమున మనకందించిరి. మన కిందలి భాష భావము వేదముల కంటెఁ గొంచె మందుబాటులో నున్నది. ననరసభరితమగుటచే నాబాలగోపాలమునకు నేవనియ మగుచున్నది. ఇట్లునటచే వేదములను జిన్నపుచ్చుటయుం గానేరదు. వ్రానికేఁగల యున్నతస్థాయి యుండనే యు న్నది. గంగాదినదుల పుట్టినచోటు గూడ తీర్థమే. అయినను నది సూక్ష్మరూపమయి యుండును. అచట రిసనమృద్ధి యంతగా నుండదు. అట మునిగిన గులకరాళ్లుతగులును. కొన్ని నందల మైళ్లు క్రిందికి దిగి జాలువారి యెడ్లొరసి పారినపుడే నది స్నాన పానముల కుపకరించును. అదేరీతిగా జ్ఞానవిజ్ఞానములకు జనకస్థానము లుగా వేదములు మనకారాధ్యములేయైనను వాని యుపయోగము మాత్రము పురాణములతోనే. కావుననే “ఇతిహాసపురాణాభ్యాంవేదం సముపబృంహయేత్” ఇతిహాసపురాణములచే వేదార్థమును బోషించు కొనవలయు నన్నారు పెద్దలు.

అన్నిటికంటె బుద్ధిమంతు లొక్కటి యాలోచింపవలసినది. మనము షడ్రసోపేతభోజనములు సేసి నీరసముగా మాట్లాడుదుమా. రాలినపండుటాకులు, నీరు, గాలియు నను నీరసాహారముచే నవసి యిట్లువాకిట్లు విడిచి గిరిగుహలలో డాగి శీతవాతాతపాదుల కోర్చి పూర్ణకాములైన ద్వైపాయనాది మహర్షులు నవరసభరితములగు మాటలు పలికిరి. జ్ఞానవిజ్ఞానభాండారములగు మహాపురాణాదులను గ్రంథకోటులను క్రమించి రచించి మన కనుగ్రహించిరి. ఇందులో వారికి స్వార్థ మేమున్నది? అట్టి ఋషిఋణమును జన్మకోటులకేని మనము తీర్చుకొనగలమే?

అది తీరుటకు వారిరచనలయందు, వారియందు నచంచల భక్తి శ్రద్ధా విశ్వాసములుగలిగి వాని నారాధించి, యుపాసించుటయొక్కటే మార్గము. స్వార్థపరత్వముచేతనైన మన మాపనిచేసినధన్యులమే.

త్రిసంధ్యము నష్టాదశమహాపురాణముల పేరైనఁ బఠించిన ననంతఫలము గల్గునను మాటయందలి యచంచలవిశ్వాసము తోనే ద్వైపాయన మహర్షి హృదయమున జాలెత్తిన యష్టాదశ

మహాపురాణ రసవాహినులలో నీదులాడితిని. నాతోడ నీడగు వెట్టివాండ్రింత విశాలదేశములో మఱికొందఱు లేకపోరను విశ్వాసమే న నీయ గాధపురాణవిజ్ఞానప్రచారమునకుఁ బురికొల్పినది. దానికేదగినట్లుగాఁ గొందరు నాకు సహాయులుగా పాఠకులుగా లభించుచునేయున్నారు.

ఒకప్పుడు శ్రీవారు “స్కాందపురాణము సర్వపురాణ సార సర్వస్వము సుమా” అని యనుగ్రహించుట విని దానియం దేకాగ్రత వహించితిని. కాని యది యొక యగాధసముద్రము. అది మాహేశ్వర ప్రముఖములగు నేడు ప్రధానఖండములును, వానిలో కేదార కామారి కాదు లుపఖండములును గలిగి (సపాదలక్ష) లక్ష యిరువదియైదువేల శ్లోకముల గ్రంథమై యున్నది. నానావిధ ధర్మగంభీరమైన యాగ్రంథములో నొకఖండ మొకమారు చదివి యవగాహన సేసి కొనుటకే రెండుమాసములు పట్టును. అట్టి కృషికి నేను బూనుకొన్నతఱి గొంద రుదారులు నా కార్థిక్సహాయము చేయుటకు వాగ్దానము సేసిరి. మా కుటుంబమునకు దరతరములనుండి యనుబంధము, ఆప్తత గలిగిన బ్రహ్మశ్రీ రేకపల్లి వర్ణులు, బి. యె. బియల్ గారు (అమలా పురము) ప్రప్రథమునఁ జిగకాలము క్రిందటనే నాకు నూటపదార్లు పంపియున్నారు. ఆయన నాకిట్లభివందనీయులు.

శ్రీరాముండు భవానియై జనకజా శ్రీమాతయే శంకరుం  
డై రామాయణమెల్ల శాక్తముగ నిత్యారాధ్యమై యాగమ  
శ్రీరూపించిన ముత్తయార్య సుకృత శ్రీరేకపల్ల్యాఖ్య వి  
ద్యారాజీవభవాన్వవాయమున కాత్మైశ్వర్యమాఁ గాపుతన్.

స్కాందపురాణమందుఁ దొలిఖండము వ్రాయఁగఁబూనినంత నా  
యందలి ప్రీతి నూటపదియారులు పంపెను రేకపల్లి వం  
శేందుండు వర్ణులూహ్యయ మహీసురుఁ డాతఁడు వంశ మెల్ల బా  
లేందుకిరీటుసత్కృప నహీన రసోదయసిద్ధి నందుతన్.

ఇట్టి యుత్తముల నెందఱి నో తృప్తిపరచుట యటుండగా, గురువాక్యము చెల్లించుట యెట్లని చింతించుచుండగా నీనడుమ “నారాయణీయము” అను కేరళ కవికృత సంస్కృత గ్రంథమును వేయిపద్యములలో ననువదించి కేరళ గవర్నరు బ్రహ్మశ్రీ బూర్గుల



రామకృష్ణరావుమహాశయలయాలంబమున శ్రీ గురు వా యూర్  
నారాయణదేవునికి సమర్పించు పుణ్యమునకు ఫలముగా నా వెం  
టనే యీ స్కాందపురాణానువాదమును ముద్రించి సహాయపడుటకు  
బ్రహ్మశ్రీ జగద్గూఢాచార్యులుగారి పరిచయము నా కప్రయ  
త్నముగ సశ్రమముగ లభించినది. వారితోడి రెండు మూడు మాటల  
లోనే నాకు సంపూర్ణ ప్రోత్సాహము సిద్ధించినది. సహజభక్తి భరిత  
మైన వారి హృదయము, తల్లిమాటలో తల్లిబాసలో వారికిగల  
యాదరము, సగోత్రుడనగుటచే నాపై వాత్సల్యము నామనసున  
కెంత యత్తుకొనిపోయినవో నేను జెప్పజాలను. నిండుమనసుతో  
వారు నాకీగ్రంథముద్రణమునకు సహాయులైరి. వారి సంకల్పశక్తి  
చేతనే యీ ప్రథమభాగముద్రణము విమానయానమున నడిచినది.

ఇందులకుఁ బ్రేరకులై వారికిని నాకును గడుంగూర్చు మిత్రు  
లయిన బ్రహ్మశ్రీ తీర్థాల వెంకటరామయ్యగారును, బ్రహ్మశ్రీ రాయ  
ప్రోలు సుందర మాధవరాయశర్మగారును, నీ పుణ్యమున సమభాగు  
లయి యున్నారు. బ్రహ్మశ్రీ కుండా నరసింహమూర్తిగారును పరమ  
సాత్త్వికభక్తి భరితమైన మనస్సుతో నిది యింత త్వరలో ముచ్చ  
టగా నచ్చొత్తి యిచ్చినారు.

వ్యాససేవలో నేండ్ల తరబడి మునిగి తేలి యడుగడుగున విఘ్న  
పరంపరకు గురియై నేను బడినపాటులు భగవంతునికే యెఱుక. అవన్ని  
యు మబ్బువిడినట్లు విడి విడిచిపెట్టిన యీపని మఱల కొన్నియేండ్లకు  
మానగోత్రకుటుంబియై నా కగ్రసోదరుడనఁడగు శ్రీ వెంకటేశ్వర  
మహాశయుని పర్యవేక్షణమునం దీయందము పొంది నందులకునామన  
సెంత యానందనిర్భరమగుచున్నదో మాటలం జెప్పవలసినదికాదు.

కావున నా కధినేతయై యుమామహేశ్వరాత్మకమై యిందు  
చూడమగు నన్నద్గరుదేవతాత్మకమగు నాదివ్యజోతికి  
జోహారుసేయుచు నీగ్రంథమును సమర్పించుకొనుచున్నాను. ఆజ్యోతి  
నుండి నాతోఁబాటుగ నీయందరికి నికముం దీ గ్రంథమును జదివి  
యానందింపఁజొవు భక్తివిశ్వాసములుగల యందరకు పుణ్యపురంధ్రు  
లకు ననుగ్రహచంద్రికా ప్రసారమయి వ్యాసహృదయ మందుఁగాక  
యని యభిలషించుచున్నాను.

శ్రీరస్తు.  
శ్రీ గురుభ్యోనమః

## ఆంధ్రస్కాందము

### 1. మాహేశ్వరఖండములో కేదారఖండము. ౧

— అవతారిక —

ఏంకాకాత్యకమంగళాయతన మాతోన్మేషరమ్యమ్ము ని  
శృంకాతంక నిరీహ నిర్మల మునిస్వాంతైకగమ్యమ్ము వా  
మాంకవ్యాప్తతశక్తికమ్మయిన బ్రహ్మాండచిద్బింబ మే  
ణాంకాంకూరకళాభిరామమకుట మూచార్యక మ్మెన్నెదన్. ౧

శ్రీగౌరీకుచవేదికామకరికాసిందూరరేఖాంకితా  
భగప్రస్ఫుటగంధసింధురముఖప్రోల్లాసి మందస్మిత  
శ్రీగంభీరము సిద్ధిబుద్ధిలనాశృంగారవారాంబిధి  
ద్రాగుల్లాసకచంద్రరేఖమగు సాంద్రజ్యోతికిఁ మ్రొక్కెదన్. ౨

మణివీణాయితసుస్వరశ్రుతి రణన్మంజీరభూషాయిత  
ప్రణతబ్రహ్మశిరోమణిప్రతతి శుంభత్తారహారాయితా  
గణితవ్యాసపురాణసంతతికి రంగ నేఖలూకింకిణీ  
క్వణనాప్యాయితకావ్యసంతతికి వాక్కుల్యాణికిఁ మ్రొక్కెదన్. 3

వేదవ్యాసశుభావతారము మహావిజ్ఞానభాండారమున్  
బ్రాదుర్భూతకృపాప్రపూరము కలిప్తారంభసంరంభ ని  
రేఖదోజ్జ్వలభీతసత్త్వసారము కృతిశ్రీకారమున్ శ్రీ శుక  
ప్రాదుర్భూత సుధాకరోల్లసిత పారావారమున్ మ్రొక్కెదన్.

అనుకంపామృతశీతలాంచితకటాక్షావర్జితాత్మీయమై  
వినతబ్రహ్మముఖామరాధిపశిరోవిధి లలన్మోళిమో  
హనమాణిక్యమరీచివీచినిచయోద్యత్పద్మద్వివాభిషే  
చననీరాజన వందనాదిపరివస్య మ్మొంతు నిష్టద్యుతిన్.

శ్రీ కాంచీపుర కామకోటిపదరాజీవాంత రుద్బంధము  
 న్ముకాది భ్రమరోపగీత కవితా ముగ్ధానుభావమునగు  
 దేకామ్రేళకుటుంబినీరసధునీ హేరాళకల్లోలమా  
 లాకారస్మితరోచిలో హృదయ మాప్లావించు స్రాంతమున్. ౬

పదమో యర్థమో వామమో కుడియో సంభావింప స్త్రీరూపమో  
 యది పుందూపమో శక్తియో మఱియు ద్రవ్యమో నిరాకారమో  
 యుదితాకారమో నిర్ణయమునకు రాకున్నట్టి తత్త్వమున  
 భృదయాధాయక మక్షరాత్మమనులక్ష్యోన్మేష మే నెంచెనన్. ౭

హరియంచుక హరుడంచుక గా దుభయభా వ్యక్తిమృదువు చెప్పగ  
 వ్వరిచి త్తమున కేది లక్ష్య మదిగాఁ బ్రాజ్ఞస్వజన్మాంగర  
 దరలబ్ధ మృగు భావనాద్రధిమచే దర్శింతు సత్త్వాదిక  
 స్ఫురణం బెక్కగు మూర్తు; లన్నిటికినికా మూలము జ్ఞానమృగునన్.

“ఏకం సద్బహుభా వదంతి” యనగా నింపొందు నానావిశా  
 రాకారముల దేవతావితతి నూహాపోహలంజేసి జ్ఞా  
 నైకాలోకపరుల్ మహామతులు విద్యాత్పీర్థసున్నాతులై  
 చేకోనేర్తురు ముక్తి నాగమవచస్సిద్ధాంతసద్ధాంతమున్. ౮

మనసాదర్శము సూక్ష్మ; మందు బహుజన్మ ప్రాప్తకర్మాను బం  
 ధనమం దాడిన నాటకములవి సత్త్వమున రజమున దమ  
 మ్మను నాయాగుణవర్ణలేపమున నానానామరూపక్రియా  
 ఘనవేషాభినయాన ముద్రవడి సంస్కారాఖ్య నావృత్తమా. ౧౦

అదియె స్వభావమన్న పలుకంది పునర్జన్మనమ్మునందు మం  
 చిది యిదిచెడ్డ నా నభిరుచింగొని సాత్త్వికముఖ్యవృత్తులన్  
 జూదలును; దన్నిబంధనమపో శివకేశవ ముఖ్యభేద మ  
 య్యదియు గురుప్రబోధమున నంతమగున్ బరమార్థ సత్త్వతన్. ౧౧

దానికిఁ దల్లితండ్రి గురు దైవతవర్గమునందు లక్ష్య సం  
ధానము సేసియొక్కటియ, తక్కిన లక్ష్యములన్ని యందె యా  
ధానముసేసి యర్చనవిధానమునందున స్థూలదేహమున్  
బూనిచి సూక్ష్మదేహమును బూనిచి మంత్రజపాదులందునున్. ౧౨

సేవ లొనర్చుచున్ విధినిషేధములన్ నియమానుసారమై  
భావము లొంగ నవ్విషయవాసన వాసనపేరఁ గాక యా  
దేవత సుప్రసాదముగ దివ్యరసాదుల నిందియాళిసం  
భావనసేసి భక్తియనుభావమునన్ సకలోపభోగియై. ౧౩

క్రమమునఁ దృప్తిసెంది మఱి గాఢ విరక్తి లభించి కర్మబం  
ధములు తమంతటన్ విడ నెదన్గల గ్రంథి తెగన్ మహాప్రభో  
ధము గడియించు నౌపనిషదం బది ద్వైతవిదూర మవ్యయ  
మృమలిన మాత్మరూప మభయ మృపునర్భవమైన భద్రమున్. ౧౪

కావున శైవవైష్ణవముఖప్రతిషిద్ధవిరుద్ధవృత్తులన్  
భావము సంఠానీక రసభావితు లౌచు మహానుభావు లో  
భావుకులార! కేవల శివప్రతిపాదకమైన వ్యాసవా  
క్పాననమైన స్కాందదుచిపానము సేయుఁడు మాత్మభాషలో. ౧౫

కన స్కాంద మృది సంహితాత్మక మనన్ ఖండోపఖండాత్మక  
మృనగన్ రెండని పెద్దలందురు; ద్వితీయ మ్మిష్ట తెన్నింతు; దా  
నను మాహేశముఖంబులై పరగణిన్ ఖండమ్ము లయ్యేడు; స్కాం  
దునికొక బార్యతి తెల్ప శైవమదియున్ ముగోటిసంఖ్యాకమున్॥౧౬

ఎనుబది యొక్కవేయి నెనయించిన సారము శ్లోకసంఖ్య వ్యా  
సునివలనన్ దనంతవిని సూతుఁడు శౌనక ముఖ్యమానులన్  
గని వినిపించెఁ దత్పురుషకల్ప చరిత్రమునున్ బవిత్ర మీ  
యనఘ మహాపురాణ సకలార్థ మెఱుంగుఁడు కోవిదుల్ భువిన్॥ ౧౭

## ప్రథమాధ్యాయము

—♦ కథా ప్రారంభము ♦—

ఎవ్వనియాజ్ఞఁజేసి విధి యెల్ల జగము సృజించుచుండునో  
యెవ్వని యాజ్ఞఁజేసి హరి యెల్ల జగమును గొచుచుండునో  
యెవ్వని యాజ్ఞఁజేసి హరుఁడెల్ల జగము హరించు రుద్రుఁడై  
యవ్విభు శక్తివల్లభు ననాత్మసుదుర్లభు నెంతు శంభుని? ౧౮

అని వ్యాసభగవాను లిట్లునిరి. తీర్థముల కెల్ల నుత్తమతీర్థమును  
క్షేత్రములకెల్ల నుత్తమక్షేత్రమునైన నైమిశారణ్యమున శైవకాది  
తపోధనులు కర్మనిరతులై దీర్ఘసత్రయాగము నొనరించుచుండిరి. నారి  
సందర్శనముచేయ నుత్సుకుఁడై వ్యాసశిష్యుండు మహాతపస్వి మహా  
ప్రాజ్ఞుండగు లోమశుండను ముని యరుదెంచెను. నచ్చిన యమ్మునిం  
గని సత్రయాగముననున్న మునులందఱు పూజాద్రవ్యమ్ములం గొని  
యెదురేగి యర్ఘ్యపాద్యాదు లర్పించి యాతని సత్కరించిరి. మఱియు  
నమ్మహానుభావుని శివధర్మముం గూర్చి యిట్లు పృచ్ఛసేసిరి. ప్రాజ్ఞ  
శేఖరా! దేవదేవుండగు మహాదేవుని మహిమమ్ము మా కెఱిం  
గింపుము. శివధ్యాన శివార్చనా విధానములతో నది వివరములు.  
శివాలయ సమ్మార్జనమ్మున నేమిఫలము? శివాలయముల మ్రుగ్గులు  
పెట్టుటచే గలుగు ఫుణ్యమెట్టిది? శివపూజనమును, శివసన్నిధాన  
మున నితిహాసపునాణ పతనాదులను, వేదాధ్యయనమును జేయుట  
వలన, జేయించుటవల ను గలుగు ఫుణ్యమెట్టిదో సవిస్తరముగ మా  
కనుగ్రహింపజేయనిన లోమశమహాముని యిట్లు పలుకఁదొడంగెను.  
ఓ మునీంద్రులారా! శివమహిమ యష్టాదశపురాణము లందును  
గీర్తిపఱచి నది. అట్టి శివప్రభావ మొక్కఁ డెవ్వండని తెలుపఁ  
జాలడు. 'శివ' యను రెండక్షరముముల నెవ్వరుచ్చరింతురో వారికి  
స్వర్గమోక్షములు కరతలామలకములు. ఎల్లవేల్పులకు వేల్పుగు శంక  
రుండు మహాదారుఁడు. సర్వప్రదుం డగుటచేత నాతనికి "సర్వుం"  
డను నామము చెల్లుచున్నది. సదాశివు నెవ్వ రరిచ్చింతురో వారు

ధన్యులు. సదాశివసమాశ్రయమ్ముచంగాక సంసారము తరింపఁ గోరువాఁడు మూర్ఖుఁడు. అట్టి శివద్వేషి మహాపాపి.

గరళము మ్రింగెను దక్షు

ధ్వరభంగమొనర్చె గాలదహనముసేసెన్

ధరణీశు ముక్తుఁ జలిపెను

హరుఁడు పరాత్పరుఁడు దుఃఖిహరుఁడగు గురుఁడున్.

అనిన విని, ఋషులు, విషభక్షణమ్మును దక్షుధ్వరధ్వంసము నమ్మహాదేవుఁ డెట్లానరించెనో యాలీలలెల్ల విసఁ గుతూహలమయ్యెడు నానతీయవేయన సూతుండు శౌనకాదిమహర్షుల కిట్లు తెలుపం దొడంగెను.

—\* దక్షుఁడు శివనిందసేయుట \*—

దక్షప్రజాపతి మున్ను బ్రహ్మ యాదేశమ్మున దాక్షుయణిని శంకరునికిచ్చి వివాహము గావించెను ఒకప్పు డా దక్షుఁడు తనంతట నైమిశారణ్యమున కేగి యందలి ఋషిబృందముచేఁ బూజితుఁ డయ్యెను. సకల సురాసురు లాతనికిఁ బ్రత్యుత్థానాభివందనము లొసరించిరి కాని యటనున్న శివుఁడేమియు నొసరింపఁడయ్యెను. అందుల కతండు కినిసి “ఎల్లరు. నెల్లయెడల విప్రవరులు సురా సురులు నన్ను నమస్కరింతురు ఇమ్మహానుభావుండు దుర్జనునట్ల భూతప్రేత పిశాచ పరివృతుండై, శ్వశాన సంచారియై యుండి నాకు నమస్కరింపఁ డిందులకుఁ గతమేమి? పాపండులు, పాపశీలురు మదోన్మత్తులు విప్రునింజూచి మ్రొక్కరు. అట్టి దుష్టులు వధ్యులు, సజ్జనులకుఁ ద్యాజ్యాలు కావున వీనిని శపింపఁబూనెదఁగాక యని మహాతపస్వి గావున దక్షుండు రోషోద్రిక్తుండై రుద్రునిం జూచుచు, నిందున్న ద్విజోత్తములెల్లరు విందురుగాక! నా వచనమ్ముల నను వర్తింతురుగాక! వీఁడు వర్ణదూరుండయ్యు వర్ణపరుం డట్ల నటించు చున్నాఁడు. ఇట్టి రుద్రుండు యజ్ఞబాహ్యుం డగుఁగాక! అనవిని శైలాదుండను నంది సత్వరుండై తపఃప్రభునట్లు శాపమిచ్చిన దక్షుం

గని యిట్లనియె. ఎవ్వని నామస్మరణ మాత్రమున యజ్ఞములు సఫలము లగునో యట్టి నా స్వామిని మహేశ్వరుని యజ్ఞములనుండి వెలివేసితివట. ఎవ్వని నామమంత్రమున యజ్ఞము దానము తపము వివిధతీర్థములు పరిపూతము లగునో యట్టి శంకరుఁ డట యిప్పుడు శస్త్రం డైనాఁడు! ఓరీ! దత్తా! వేదచాపల్యమున బ్రాహ్మణ బ్రువుండవగు నీచే నఖిల విశ్వపాలకుండు సర్వాత్ముండునగు మహాత్ముండు రుద్రుం డీతం డక్కటా! శస్త్రం డయ్యెగదా! అక్కటక్కటా! యన నందీశ్వరు వాక్యముల దక్షప్రజాపతి రోసమొక్కి “రుద్రానుచరులగు మీరందరు వేదబాహ్యులై వేదమార్గములను విడిచి ఋషులచే వెలివేయఁబడి పాపండువాదులయి శిష్టాచారదూరులయి మన్యనాన రతులయి కాలములు లయ్యెదరుగాక” యని శివకింకరులను శపించెను. అయ్యెడ నందియుఁ గినుక వహించి, ఓ బ్రాహ్మణ! సాధువులగు శివ కింకరులను శపించితివి. ఇదిగో నేనును బ్రతిశాపమొచ్చెద “మీదండగు వేదవాదరతులయి, యంతకు మించినది లేదనుచు, లోభమోహాదులఁ గూడి స్వర్గభోగరతులయి కామపరులయ్యెదరుగాక. వైదికపద్ధతిని శూద్రులచేత యాగములు సేయించుచు దానములు వట్టుచు దరిద్రులయ్యెదరుగాక! మఱియు నిచటి విప్రులు కొందరు బ్రహ్మరక్షస్సులయ్యెదరుగాక” యని నంది పల్కెను. కుపితుడై నంది యిట్లు శపింపగాఁ గని సదాశివుం డించుక నవ్వి జ్ఞాననిర్భరమును మధురమునుగ నిట్లనియె.

నందీ! బ్రాహ్మణులయెడఁ గినుక వహింపరాదు. వేదవాదరతు లగు విప్రులు గురువులు. వేదము మంత్రమయము సూక్తమయము నయియున్నది. సూక్తమున సర్వదేహుల యాత్మ ప్రతిష్ఠితమయినది. అట్టి యాత్మవిదు లనిందుల్యులు, వందుల్యులు. నే నా యాత్మ స్వరూపుఁ డను, ఏఁడెవఁడు? నే నెవఁడను? నే నెక్కడ? ఏల విప్రులు శపింపఁ బడిరి? ప్రపంచరచనను ద్రోసిపుచ్చి జ్ఞానివై తత్త్వావబోధముచేఁ గోపము విడిచి స్వస్థుండవగుము. అని ఇట్లు శంభునిచేఁ బ్రబోధితుండై శైలాదుండు వివేకపరముడై శివునితోఁగూడి పరమానంద పరిష్కృతుం

డయ్యెను. దక్షుండును రోషావిష్టుండై ఋషిపరివృతుండై స్వస్థానము చేరెను. అంతటినుండి యతడు శ్రద్ధారహితుండై శివభక్తుల నిందించుచు నరాధముండై ఋషికూటముల శర్వుని నిందించుచు నశాంతుండై సంచరించుచుండెను.

—: (అధ్యాయ. ౨) దక్షయజ్ఞమునకు సతీదేవి యేగుట :—

లోమశుండు శౌనకాది మహర్షుల కిట్లునియె. అవ్వల నొకప్పుడు దక్షుండు యజ్ఞదీక్షితుండై మహర్షులనెల్ల నాహ్వానించి యజ్ఞారంభము సేసెను. వసిష్ఠుండు సగస్త్యుండు కశ్యపుండు సత్రి వామదేవుండు భృగువు దధీచి వ్యాసభగవానుండు భరద్వాజుండు గౌతముండు, మున్నగు మహర్షు లెందరో యయ్యజ్ఞమున కేతెంచిరి. లోకపాలురు సకల సురగణములు విద్యాధర గంధర్వ కిన్నర కింపురుషాప్సరోగణములు నందుల కరుదెంచిరి. సత్యలోకమునుండి లోకపితామహుండగు బ్రహ్మము వైకుంఠమునుండి విష్ణువును నట కాహూతులై దయసేసిరి. ఇంద్రాణితో దేవేంద్రుండును వచ్చెను. రోహిణితో జంద్రుండును బత్నితో వరుణుండును వచ్చిరి. కుబేరుండు పుష్పకవిమానమైక్కియు, వాయుదేవుండు లేడి నెక్కియు, నగ్ని మేషమ్ము నధిరోహించియు నిర్ఋతి ప్రేతారూఢుండయ్యు నయ్యజ్ఞవాటమునకు వచ్చిరి. అను పమప్రభావంబులు ప్రభావంతంబులు నగు భవనమ్ములను ద్వప్తు ప్రజాపతి నిర్మించియీయగా నమందానంద తుందిలులై యా బృందారక బృందము లందందు విడిది సేసిరి. భృగుప్రముఖులగు ఋషు లందు ఋత్విజులుగా వరింపఁబడి దీక్షాస్వీకార మొనర్చిరి. దక్షుండు ధర్మ పత్నితో గృతకౌతుకమంగఘటై విప్రకృతస్వస్తివాచనుండై సుహృద్బంధుపరివృతుండై యనుపమ తేజోవిశేషమున రాజిలెను. అంతట దధీచి యిట్లనియె. ఇదె సకలసురపాలురు మహర్షులు, లోక పాలురు మున్నగు నెల్లరును నీ యజ్ఞమునకు వచ్చియున్నారు. అయినను మహాత్ముండగు పినాకి యిచ్చటకురామి నీ యజ్ఞము



మిక్కిలి రాణింపకున్నది. మహాపండితులు సర్వమంగళము లెవ్వని వలనఁ బ్రవర్తించునని చెప్పిరో యట్టి సర్వమంగళామనోహరుండు పురాణపురుషుండు వృషభధ్వజుండు, నీలకంఠుండు, కవర్చిరామి నీయధ్వరంబంతగా నొప్పియుండదు. ఏ దేవుం డభిష్ఠింప నమంగ శంబులేని మంగళములగునో, అట్టి త్ర్యంబకుండు లేకున్న నిష్కళంబు సమగ్రంబు గాదు. కావున బ్రహ్మాండోపేంద్రుని బృందాగ్రక న్నమ్మ సత్త్వరమ్మ చని దాక్షాయణీ సమేతంబుగ నవిరూపాక్షుని యభిష్ఠించి తోడి తేవలయును. ఈశ్వరునిచే సర్వమును బవిత్రమగును. యోగి యగు నా శంభునిచే సకలమును పరిపూతంబు కాగలదు. ఎవ్వని స్మరణమున నామోచార్చనంబున సఖిలంబు సమగ్రమగునో, యట్టి దేవదేవుని సర్వప్రయత్నములచే రప్పింపవలయు ననిన విని దుర్బుద్ధియగు దక్షుండు పరిహసించుచు, “సనాతనమగు ధర్మ మెవ్వనియందుఁ బ్రతిష్ఠితమై యెవ్వనియందు సకలదేవతలకు మూలమ్ము. ఎవ్వనియందు వేదములు, యజ్ఞములు, సఖిలకర్మములు ప్రతిష్ఠితము లయ్యెనో యట్టివిష్ణుదేవుం డిచ్చటికే తెంచియేయునొడు. సత్యలోకమునుండి బ్రహ్మయు సకలవేదోపనిషత్తులతో నాగమములతో నరుదెంచినవాడు. దేవేంద్రుం డఖిల దేవబృందముతో నిదే వచ్చినవాడు. పరమపావనులగు మహర్షులు మీ రెల్లరు దయచేసి యున్నారు. యజ్ఞోచితులు, శాంతులు, వేదవేదాధ్యతత్త్వవిదులు దృఢవ్రతులు నగు వారెవ రెవరు గలరో యామీరిందరు నిటనే యున్నారు. ఇట్టియెడ నారుద్రునితో మనకుఁ బనియేమి? బ్రహ్మ ప్రేరణమున నా కన్నియను వాని కిచ్చితిని. వాడు కులీనుండు గాడు. బంధుమిత్రవిరహితుండు వినష్టుండు కష్టుండు భూతప్రేత పిశాచముల నాయకుండై, యహంభావమున మూఢుండును, స్తబ్ధుం డును మానవ్రతుండు సమత్సరుండగు నా దుష్టుం డిట్టి యుత్తమ యజ్ఞకర్మంబున కయోగ్యుండు కావుననే నేను వానిని రావింపనైతిని. కావున నీవిక మారుమాట వలుకకుము. మీ రెల్లరు నా యజ్ఞమ్ము సఫలమ్ము గావింపుడు” అనెను. అంతట దధీచి “మహాత్ముండగు నా శంకరుఁ డిచట లేకుండుటచే ఋషివరులకు నమరులకు నిపు

డన్యాయంబు సంభవించినది. ఇచ్చటనున్న యందరకు నిపుడు ముప్పువాటిల్లక తప్పదు.” అని తానొక్కండ యయ్యజ్ఞసదస్సునండి వెడలి స్వాశ్రమమ్మునకేగెను. అమ్ముని యేగగా దక్షుండు పరిహాసించుచు శివప్రియుండు వీరుండు నగు దధీచి లేచిపోయినాడు. ఆవేశపరులు, మందులు, మిథ్యావాదరతులు, కుమతులు, వేదదూరులు, దురాచారులు నగువా రీ కర్మమునందు వెలివేయఁదగి యుందురు. మీ రందరు వేదవాదనిరతులు విష్ణుపరాయణులు గాన మీరే నాక్రతువును సఫలమ్ము సేయుదురుగాక ! అన విని యిమ్మహర్షు లెల్లరు నా దేవయజ్ఞనమ్ము నిర్వహించిరి.

ఇట్లుండ నక్కడ ధారాగృహంబగు గంధమాదనంబున విమానంబునఁ జెలికత్తెలతోఁగూడి దాక్షయణి విహరించుచు కందు కాది వివిధక్రీడలం దేలుచుండెను. అట్లాడుచుఁ బొడుచు నాలోన రోహిణీసహితుండై యజ్ఞమున కరుగుచున్న చంద్రుంజూచి, ‘చెలీ ! విజయా ! ఈ చందమామ యెక్కడి కేగుచున్నాఁడో యడుగుమని దక్షయజ్ఞవృత్తాంత మామెవలనవిని యాదేవి సంభ్రమించి, మాతండ్రి నన్నేల జన్నంబునకుఁ బిలువనంపఁడు ? మాయమ్మ నన్నేల మఱచినది ? ఇందులకుఁ గారణ మేమని శంకరు నిపుడపోయి యడిగెదఁగాక !’ యని చెలికత్తెల నచ్చటన యుండ నియమించి, యొక్కతయె యేలెంచి చండముండాది ప్రమథగణపరివృతుండై పేరోలగంబున్న త్రిలోచనునిం జూచెను. బాణుండు భృంగి నంది మహాకాలుండు మహాచండుండు ముండుండు, ధూమ్రమాక్షుండు, ధూమ్రకేతుండు, ధూమ్రపాదుండు మొదలగు రుద్రానుచరు లచట నుగ్రునిం గోలుచుచుండిరి. అందు గొందరు భయంకరులు రాక్షసులు, నైయుండిరి. కొందరు మొండెములుగా, గొందరు నేత్రహీనులుగాఁ గొందరు వక్షోహీనులుగా నిట్లు వేలకొలదిగ నుండిరి. అందరును గృత్తివాససులును, నందరు జటాకలాప భూషితులును, నందరు రుద్రాక్ష భూషణులును, జితేంద్రియులు విరాగులు విషయవిముఖులునై యలరారుచుండిరి. పరమాసనమ్మున నుపవిష్టుండై యిట్లు లోకశంకరుండైన శంకరుండు దేవికి దర్శన మిచ్చెను. మనసు కుదురులేక సుదతి యిట్లు సదాశివునన్నిధావమ్ముఁ

జేరి, వల్లభునిచే నెనరున దిగిచి తొడపై నిలుపుకొనబడి, ప్రణయసంభరితములయిన వచనముల సబళుమానముగ “సుందరి! సీరాకకుం గతమేమి?” యని పలుకరింపబడి యక్కలికి యిట్లునియె.

‘నా తండ్రి యజ్ఞమున కేగుటకు మీకేల యిష్టముగాను? మిత్రులు మిత్రులంగలిసికొనుట ధర్మము. అది యుభయములకు బ్రీతి వర్ధనము. నాపలు కాదిరించి యిప్పుడు నాతండ్రి యజ్ఞనాటమునకు సీ వనాహూతుండవయ్య రావలయు’ నన విని, శివుండు ‘సిల్వ్యాణి! దక్షుని జన్మమున కీ వేగవలదు. వానికి బహుమానవస్త్రములు సురా సుర కిన్నరులెల్లరు నమ్మఖంబునకు వచ్చియున్నాడు. సిలునని పేరింట మరుగువా రెల్లరు మరణాధికంబగు నవమానమునకుఁ బాత్రులై యున్నారు. పరులపంచల నాశ్రయించిన నింద్రుండేని పంచుకాని మానడు. కావున నీవు నీతండ్రిజన్మమున కేగవలదు’ అని విని యాసతి రోసమైతి “యజ్ఞము సత్యరూపము. ఆ సత్యము నీరూపము. నాతండ్రి దుష్టుండై నిన్నుం బిలువండయ్యె, నగుంగాక! నానిభావము నరయందలంచెద నందులకైన నే నందు జననలతుంగావు నొకనుజ్జయియవలయు. దేవాదిదేవుండవు జగత్పతివగు నీవు నన్ననుగ్రహింపవలయు నన భగవంతుండగు రుద్రుండు, విజ్ఞాత నిజుల దృక్కును ‘సకలద్రవ్యముంగావున భూతభావనుండగు ముహూర్తము భావుండు సర్వసిద్ధిప్రదుండుగావున, “దేవీ! నామాట పంబడి పెంటనే యటకేగిరమ్ము” అనినచే తడవుగ నందినెక్కి దక్షునందిని నానాభావణములందాల్చి యరువదివేల రుద్రగణములు పెంటరా బుట్టినింటికిం బయనమయ్యెను. అట్లరుగు నిజవల్లభ పరివారవైభవంబున కచ్చెగు వంది యనర్థంబులయిన భూషణము లమ్ముడిత కొనగి యనిచి, యవ్వలికథ విమర్శించి భగవంతుండుగావున శంభుడు పిత్రవమానమునకుం గురియై యాసుందరి తిరిగిరాదని యని స్వపురమ్మగు కైలాసగిరి కరిగి యం దధిష్ఠించి యుండెను.

—: (అధ్య. 3) వీరభద్రావతారము :—

దాక్షాయణి దక్షనియజ్ఞవాటమున కరిగి వింతగొలుపు తండ్రి నివాసముజేరి ద్వారమునందు నందివాహనముం దిగి సకల దేవలోకముం గని తల్లినిం దండ్రుని దర్శించి మ్రొక్కి- నెచ్చెలులను దగ్గరి చుట్టముల సంభావించి ప్రస్తావించితమ్ముగ మాటాడి “సర్వచరాచర ప్రపంచమ్ము నెన్ననిచే బరిపూతమ్ముగు నట్టి పరమమంగళుండగు నీలగళుం డేమికతంబున నీచే నీ యజ్ఞమ్మున కాహూతుండు గాక పోయె? ద్రవ్యము నుంత్రము హవ్యము కవ్యమును యన్మయంబోయట్టి శంకరుండులేనికతన సర్వము నపవిత్రంబ కాంగలడు. తండ్రి! శంభుండులేకుండ యజ్ఞ మెట్లు ప్రవర్తించుచున్నది? బ్రహ్మాదులగు వీరెల్ల రెట్లు వచ్చిరి? భృగుమహర్షి! నీ వెఱుంగవా? బుద్ధిశాలుడు కద, కశ్యపా! అత్రీ! వశిష్ఠా! ఇంద్రదా! ఒంటరివై యేమిచేయ వచ్చితివి? విష్ణూ! పరమేశ్వరుం డగు మహాదేవి నీవైన యెఱుంగవే? దేవదేవుని విక్రమమ్ము నీకైన దెలియదట బ్రహ్మ! మున్ను పంచముఖుండవైయుండి సదాశివునెడ గర్వముం జూపి యాయనచే జనుర్ముఖుండచైతి నయ్యుద్భుతమ్ము మఱచితివే? మునుపు దారుకావనమున భిక్షుటచము సేయుతటి మీరును మీ మిత్రులు నా శివుని శపించుటయు, నాతనిచే మీరు శపింపబడుటయు మీరెట్లు మఱచితిరి? ఏ దేవు నవయవమాత్రమున జరాచరజగమెల్ల నిండి యాక్షణమలింగాకార మయ్యెనో యా స్వామి నెఱుంగరట? లయమ్మున రించునది యగుట లింగమని చెప్పబడె గదా! శూలివలన గదా వేల్పు తెల్లరు నుదయించిరి. అట్టి వేదాంతగోచరుండగు దేవు నెఱుంగ లేరైతిరి. అన విని దక్షుండు కుపితుండై యేల పలుమాట లాడెదవు? దాన నిచ్చట నీకు బ్రయోజనమ్ము గలుగదు. పొమ్ము. లేదా యుండుము. నీ వెందుల కిట వచ్చితివి? నీ భర్త అమంగళుండు అశివుండు అకులీనుండు వేదబాహ్యుండు భూతప్రేతపిశాచములకు గౌర. కల్యాణి! మధురభాషిణి! విను మందుచే నిందుల కారేడు పిలువ బడలేదు. సాపిన్నై మందమతిన్నై యజ్ఞుండు సుధతుండును దుష్టుండు నగు వానికి ని నిచ్చితిని. కావున నీ కాయమ్ము విడిచి స్వస్థతం గనుము. అని పలికిన లోకపంధ్యురాలు- నా సతీదేవి

మిథుల చింతించి “ఇంటికి మరలి యే నెట్లు పోయెద? ముక్కంటి మోమెట్లు గనుగొందు నేమని విన్నవించునని మీమాంస యొనర్చుచు శివా! రుద్రా! యని కీర్తించుచు నవమానమున కోగ్వలేక హుతాశ నుం జొచ్చిన, దిగంతములెల్ల హాహాకారములు నిండె. అంత సచ్చట గణము లయతద్వితయము మంచములకెక్కి శత్రుముగొని వానిచే దమ్ము దామ ఛేదించుకొనియు, తమ శిరములం దామ వెలిగించి సీరాజనమ్మిచ్చియు భస్మమయి పొలిసిరి. సతీదేవితోఁ గూడి యయ్యెల్లరు ననలంబున విలయమందిరి. అంతట నక్కడి ఋషు లును, ఇంద్రుని దేవతలు మరుద్గణంబులు విశ్వేదేవులు నశ్వినులు లోకపాలురు నెల్లరు తెల్లబోయిరి. కొందరు వశేణ్యుండగు విష్ణువును జుట్టుకొని ప్రార్థించిరి. ఆదురాత్ముయజ్ఞంబెల్ల నిట్లయ్యెను. బ్రహ్మబంధుండగు దక్షుని యియ్యవస్థంగని ఋషులు బెదరిరి. సూరదుండం డింతలో నీవార్త సర్వమును నెఱింగింపగా విని యీశ్వరుండు కోపించి యాననమునుండి యెగసి, జడను బెరికి లోకసంహారకారికుండగు రుద్రుండు గావున నద్దాన గిరిశిఖరమును గొట్టిన నాదెబ్బకు వీరభద్రుండవతరించెను. భూతకోటిసమావృతయై యప్పుడ కాళియు నావిర్భవించెను. రుద్రుని కోపనిస్సృతంబగు నిశ్వాసమున జ్వరశతంబు పొడసూపె. సన్నిపాతములు పదమూడు జనించెను. రాద్రపరాక్రమం డగు రుద్రునింగని వీరభద్రుండు “ప్రభూ! నాకార్యమేమి? వేగమ పొమ్ము! దక్షయజ్ఞము ధ్వంసము చేయుము” అనిన, నా దేవుని శాసనంబు శిరస్సునం దాల్చి కాళికాళితోఁగూడి సర్వభూతము లనుగమింప దక్షుని యజ్ఞభూమికింజనియె. అయ్యెడ నఖిలదుశ్శకునములు పొడసూపె. దక్షుండు వెఱగొంది విష్ణుని శరణొందె. అతండును “నీ కవశ్యము రక్షయియదగినదే కాని ధర్మమెఱుంగక నీ వీశ్వరు నవమానించితివి. అద్దాన నీ చేసినదియెల్ల విఫలము కాగలదు. అపూజ్యులను బూజించినను బూజ్యులఁ బూజింపకున్నను నచట దుర్భిక్షము చావు భయము నను మూడును గలుగును. కావున వృషధ్వజుండు సర్వదా సర్వథా మానసియుండు. నీచే నవమానితుండైన యాతనివలన నీకీమహాభయము దాపురించినది. ఇప్పుడు మేమెందులకు

బనికిరాము. నీ దుర్ణయమ్మ మమ్ము నిట్లు బెండోసరించెను. ఇంకిపుడు విచారింపవలసినదిలేదు.” అనిన విని దక్షుండు చింతాకాంతుడై వెల వెలబోయి మాటాడలేక నిలువబడియుండెను. రుద్రప్రేరితుండై వీరభద్రుండు కాళి కాత్యాయని యీశాని చాముండ ముండమర్దిని భద్రకాళి భద్ర త్వరిత వైష్ణవియు నను నవదుర్గలం గూడి, భూత గణంబుం గలిసి, శాకినిడాకినులతో భూతప్రమధగుహ్యకులతో నఱువదినాల్గుయోగినిచక్రములతో నయ్యజ్ఞవాటంబుపై నడచెను. రుద్రపార్షదులు రుద్రాకారులు నగు గణపరివారము వీరభద్రునితోఁ గదలిరి. వారందరు పంచవక్త్రులు నీలకంఠులు శత్రుపాణులు ఛత్ర చామర సహితులు సర్వవిధవేషభూషణులై వేలకొలదిగ నెడలిరి. మఱియు నయ్యందరు పదిబాహువులు గలవారలు, త్రినేత్రులు, జటిలులు, అర్థచంద్రధరులునై యెల్లెడ నవక్రపరాక్రములునై వృషభవాహనారూఢులై వీరభద్ర స్వామి ననుగమించిరి. అమ్మహాబలుండు త్రినేత్రుండు సహస్రబాహుండునై నాగేంద్ర సంపృతుండై యజ్ఞవాటమ్మునకు వెడలెను. రెండువేల యుగమ్ములంగూడి ( యుగము=కాడి ) ప్రయుతప్రమాణంబులగు సింహములచే వహింపబడు రథంబు నత డెక్కెను. ఆ రథంబునకు బౌర్వరక్షకములై కోరల నుక్కు మిగిలిన సింహమ్ములును పెద్దపులులును మొసళ్ళును మత్స్యమ్ములు నేనుంగులును సహస్రసంఖ్యాక మ్ములై నడచెను. ఆయరదంబుమీఁద వివిధ ఛత్రచామరములు ధరింపబడినవి. శంఖ భేరి పటహ గోముఖ శృంగప్రముఖులయిన నాదమ్ములదిక్కులు పిక్కటిల్లె. వేణుప్రముఖ మధురగానములు మృదంగనినదంబులు సెలంగె. బహువిధలాస్యమ్ము లొనర్చుచు వీరభద్రునిముందు నటినటులు నడచిరి. యుద్ధ వాద్యములు మ్రోయింపబడెను. భువనత్రయమ్ము నానాఽమ్మునఁ బ్రతిధ్వనించెను. రుద్రప్రేరితములై యిట్లు వెక్కుగణమ్ముల దక్షాధ్వర వాటమ్ము ధ్వంసముసేయుటకై యరుగునపుడు భూనభోంతరమెల్ల పెను భూళి గ్రమ్మి యంధకారావృతంబయ్యె. పురగిరి సరి సరిద్వారతరు పరివృతంబుగ సప్తద్వీపవతియగు పృథ్వి చలింపె. లోకక్షయకరమ్ముగు

నమ్మహాశ్చర్యము గని దేవదానపు లెగసి యెగసి యెత్తివచ్చు రుద్ర  
 సేనం దిలకించిరి. కొంద రవనికిం దిగిరి. కొందరు గగనమ్మున నిలిచిరి.  
 దిక్కులకును మూలలకుం బర్వెత్తిరి. అసంతము నక్షయమ్ముగు నాద్యుడ  
 సేనం జూచి శస్త్రపాణులై యెదిరింతమని ఇంద్రాదులు తమతమ  
 వాహనమ్ములం గదలిరి. దక్షుండు కంటనీరు గ్రుక్కుకొనుచు నవనిపై  
 వ్రాలి “మీ యందరబలమ్ముం జూచికొని యజ్ఞారంభము సేసితిని.  
 ఈ యాగ మాగము కాకుండ రక్షింప మీర ప్రమాణభూతులు.  
 విష్ణూ! నీవ యజ్ఞపాలకుడవు. వేదగర్భమయిన ధర్మమ్మున కీన రక్ష  
 కుడవు. కావున నీవ యియ్యజ్ఞరక్ష గావింపుము” అనిన విని మధుసూద  
 నుండు “నేను ధర్మరక్షకుండనుట నిజమే కాని యాధర్మమునకు మొద  
 టనే వ్యతిక్రమమేర్పడినది. యజ్ఞరూపుడగు సదాశివుని వెలి నేసితివి  
 కదా! నీమాధ్యంబు నీవ నుఱచితివా? ఉగ్రకోపుండగు నుగ్రుని శూని  
 నుండి నిన్ను దప్పింపగలవాఁడెవ్వఁడు? కర్మము నకర్మము వికర్మము  
 నను భేద మైరుంగవు. సేశ్వరమైన కర్మము సమర్థంబగు. నిరీశ్వరమైన  
 కర్మమునకు ఫలప్రదాత యెవ్వఁడు? ఈశ్వరభక్తులు శాంతులు నైన  
 వారి యాచరణమ్మునకు ఫల మాయీశ్వరుని వలన సనుగ్రహింపఁ  
 బడును. నిరీశ్వరవాదులై కేవల కర్తాచరణమునకుం జొచ్చినవా  
 రంతకోటి యజ్ఞమ్ము లొనరించినను నిరయమునే యందుదురు. కర్మ  
 పాశమ్ములఁ బునఃపునరిబద్ధులై జన్మపరంపర నందుచుఁ గేవల కర్మ  
 తులు నరక మనుభవింతురు. పశుపాశ విమోచకుండగు పశుపతి నాశ్ర  
 యించినంగాక కృతార్థత గలుగదు.

శాంతులు సాధుపుంగవులు శంకరదివ్య పదారవింద వి  
 శ్రాంతు లనంతకోటి భవసంచిత పుణ్యసమాత్తభక్తి వి  
 శ్రాంతులు సత్త్వవృత్తి నొనరం బచరించెడి కర్మతంత్ర మ్మ  
 య్యంతకు సంతకారియొకదా ఫలదాత యెఱుంగుమింతయు.

అని ప్రబోధించెను.

..: (అ. ౪) వీరభద్రుండు విష్ణుప్రముఖులగు దేవతలతోఁబోరుట :-


విష్ణువచనంబులు విని దక్షుండు “ మధుసూదన ! వైదికకర్మమును విడిచి సేశ్వరభావ మెట్లు పొసఁగును ? ధర్మమూలము వేదముగద ! యన విష్ణుండు, “ దత్తా ! వేదములు త్రైగుణ్యవిషయములు వేదకర్మములు నిరీశ్వరము లగునేని సఫలములు కానేరవు ” అనియె. ఇంద్రుఁ డుపేంద్రు నపహసించి వజ్రముపూని సురలతో యుద్ధమునకు సన్నద్ధుం డయ్యెను. భృగుమహర్షి యుచ్చాటన కర్మమునకుం బూనుకొనినంత సురగణములు ప్రమథగణములు పోరునకుం గడంగిరి. భృగుఁ డొనర్చిన యుచ్చాటనమంత్రబలమున దేవతలు జయశీలురగుచుండిరి. వీరభద్రుం డదిచూచి భూతప్రేత పిశాచములు వెంటడింప వృషభవాహనులైన శివానుచరులతో ద్రిశూలముం గొని చని పరస్పైన్యముల జెండాడెను. అమరులు తమలోఁ దామ కొట్టుకొని పొలిసిరి. ఇంద్రుఁడది దిక్పాలు రప్పుడు బృహస్పతిని జయోపాయముం బ్రశ్నించిరి. దేవగురుండు “ కర్మఫలము నొసంగుట కీశ్వరుండు గలఁడేని యాతఁడు కర్త ననుగ్రహించును. అకర్త ననుగ్రహించుట కీశ్వరుండును జాలఁడు. మంత్రోషధులుగాని యాభిచారములుగాని తాకికకర్మలుగాని, వేదమీమాంసాదులుగాని యీశ్వరు నెఱింగింప నేరవు. భక్తి పరమశాంతి తృప్తి యనువానిచేతనే సదాశివు డెఱుంగబడును. సుఖదుఃఖాత్మకమగు నెల్ల జగమ్మును నా దేవునివలన సంభవించుచున్నది. ‘ ఇంద్రా ! నీ నవివేకివై లోకపాలురతో నీ జన్నమునకు బంతిభోజనముగుడువ నేఱించితివి. అల్లదె వీరు రుద్రగణమ్ములు పరమశోభనులు మహానుభావులు కుపితులైరి. ఇఁక నెవ్వరిని మిగుల నీరు ” అనెను. గురువచనమాలించి నిలింపకోటి వెఱగంది వగ చెందిరి. అంతట వీరభద్రుం డమరులంగని మీరందరు బహుమానము లంద నరుదెంచిరి. మీ కందఱకు నేను బహుమానము లిచ్చెదఁగాక ! యని పదనై నశాణములం గొట్టినఁ దట్టుకొనలేక దిక్పతులు నలుదెసలకుం బారిరి. అవ్వల వీరభద్రుండు మఖవాటమున కరుదెంచెను. ఋషు లప్పు డీశ్వరేశ్వరుండైన జనార్దను శరణొందిరి. అధ్యాత్మ ప్రకాశకుండగు విష్ణు వప్పుడెదిరించి నిలువ, వీరభద్రుండు దొలుత



నతనికి మొక్క “నాకు శంభుం డెట్లో నీవు నట్లే. సందియములేదు. అయినను యుద్ధమొనరింప నాముందు నిలువబడితివి. కాన యప్పున నరావృత్తియగుస్థితి నందించెద నిలువు” మనెను. గోవిందు డది విని నప్పుచు “రుద్రతేజంబున నుదయించినవాడవు, పవిత్రుడవు. ఏడు నన్ను మున్నే యజ్ఞార్థమై ప్రార్థించెను. భక్తిపరాధినుండగు శంకరుడు నేను నొక్కటియ. అక్రతమున నీ క్రతువున కేతెంచితి. నీను నిన్ను వారెందును లేదా నీవు నన్ను వారింపుము” అనిన, వీరభద్రుడు వినయవినతుడై, “శివుఁడెట్లో నీవునట్ల. నీకేని శంకరునికేని మేము దాసులము.” అనెను. అచ్యుతుం డాలించి “అట్లన నాతో నని సేయుము. నీ యస్త్రముల మునిగి యేను నా నిలయమ్మున కేగెదనన వీరభద్రుండు సింహగర్జన మొనరించెను. విష్ణుండు పాంచజన్య మొత్తెను. ఆ సడి యాలించి మున్ను పారిన దేవతలు గ్రమ్ముకొని పూహము పన్నిరి. ఇంద్రుండు వజ్రమ్ముచే నందిం గొట్టెను. సంది త్రిశూలముచే నింద్రుని రొమ్మునం గొట్టెను. వాయువును భృంగి యుండలవడిరి. శూలముంగొని మహాకాలుఁడు దండధారియై యముండు నొండొరులం డీకొనిరి. కుబేరునితోఁ గూష్మాంధపతియు వరుణునితో ముండుడును నైఋతునితో చండుఁడు నెదురు నడచిరి. యోగినీ చక్రమ్మునకు నాయకుండై భైరవుండు దేవతలం జీల్చి రక్తి ముం ద్రావెను. తేత్రపాలురు భూతప్రమథగుహ్యకులును శాకినీ డాకినీప్రభృతులు నవదుర్గలు యోగినులు కూష్మాండాట రక్షోగణమ్ము నార్చుచుఁ బేర్చి శోణితము ద్రావి పలలమ్ము భక్షించిరి. అది చూచి సురరాజు నందిని విడిచి వీరభద్రుం గదిసెను. వీరుండు విష్ణునింబాసి జిష్ణు నెదిరించెను. బుధాం గారక గ్రహంబులకట్లు వారి కయ్య మృతిఘోరమ్మయ్యె. అదిగని సర్వభూతములు హాహాకారమొనరించెను. పురందరు ముప్పుతిప్పలం బెట్టంగని నారాయణుండింద్రుని పిటింది దెన నునిచిగొని వీరభద్రుని గవిసెను. అంత దేవగణమ్ములకు దారుణరణమ్ము ప్రవర్తిల్లెను. రుద్ర గణంబులు వెన్నుచూప రుద్రకోపసముదూభతమ్ములగు వ్యాధులు దేవతలంబాదివిన వారు పలాయనమొనర్చిరి. హరి యదిసూచి దేవ

వైద్యులగు నశ్వినీదేవతల రావించి దేవతలకు జకిత్స సేయించెను. అంతట నమరులు యోగినీచక్రమునుగెల్పిరి. భైరవచక్రము వ్యాకులీ కృతంబయ్యెను. అంతట వీరభద్రుండు విష్ణువిక్రమముంబ్రశంసించి వివిధాయుధములఁగొట్టెను. చక్రియుం జక్రాాయుధమును వీరభద్రునిపై విసరెను. అతఁడు దాని మ్రొంగివైచెను. మధుసూధనుడతని ముఖమునొత్తి తుడువ నమ్మహాయుధ మృతని ముఖమునుండి గళితమయ్యెను. అదికొని యవ్వీరభద్రదావతార మప్రసహ్యమని యెఱింగి హరి తనంతం దివచ్చున కరిగెను.

దేవర్షిబృందముతో నిష్ఠుం డట్లు సనినంతట యజ్ఞోపవీతులగు భృగ్వాది మహర్షులను వీరభద్రుండు నందించెను. భృగుని గడ్డము పీకి పడఁగొట్టెను. పూషదేవత దంతములు రాలగొట్టెను. స్వధాదేవిని మునులను నిర్బంధించెను. రుద్రగణము లవాచ్యములయిన పనులెన్నో చేసి యచటివారి నవమానించిరి. అంతర్వేదియందు నక్కిన దక్షుని వీరభద్రుం డీవలి కీడ్చితెచ్చి దవడలు పట్టుకొనియొత్తి కత్తిచేఁ దలఁఖండించెను. మఱియు నా శిరస్సును యజ్ఞకుండమున వేల్చెను. దేవర్షి గ్రహనక్షత్ర తారకాదులు చలించి పర్వలిడిరి. పుత్రశోకాన్తుడై బ్రహ్మ సత్యలోకమునకేగి మతిపోయి యేమి చేయుటకు నేరక యచటనుండి హంసవాహనారూఢుడై కైలాసము నకుంజని సదాశివు దర్శించి సాష్టాంగ దండప్రణామముసేసి క్షమింప వేడికొని యద్దేవుని దివ్యచరణంబులం దన చతుర్ముఖమకుటతట ఘటితమణికోటిచే నివాళించుచు నిట్లు స్తుతించెను.



—: బ్రహ్మ కృత శివస్తుతి :—

పరునిఁ బరాత్పరున్ భవుని భవ్యుని శాంతు ననంతు దాంతునిన్  
హరుని విధాత ధాత నజు నద్వయు నార్తిహరున్ బితామహున్  
వరు విభు విశ్వు విశ్వజగవల్లభు నిన్ శీతీకంతు వేధసున్  
సురుచిరునిన్ గృపాకరుని సుందరు శుద్ధు సురేంద్రు మొక్కెదన్.

నీ హోంకార మృపుదుపు

నీవు పటక్మరమాదు నీవే యజ్ఞ

మీసే కర్తవు భోక్తవు

నీవే యజ్ఞార్థసిద్ధి వీశ్వరుఁ డవునున్.

జగదానందనిదాన మీపు శివ ! విశ్వప్రాణిసంరక్షణ  
మృగు సీచేత; నశేషభక్తహృదయ వ్యక్తస్వరూపుండనై  
తగ నవ్యక్తము నాదు వీశ్వర ! నమ స్తత్వాత్మనే తే నమ  
స్సగుణా యాగుణమూర్తయే నమఃసదం సర్వాత్మనే స్వాత్మనే.

జగదుజ్జీవనజీవనామరసదీచంచ జటాజూట స  
ర్వగ ! సర్వాశ్రయ ! సర్వ ! శర్వ ! హర ! శబ్దబ్రహ్మణే తే నమో  
స్తు గురూణాం గురవే నమ స్సుఖభవే శూలిన్ నమ శృంభవే  
సగణాయాగణితప్రభావవిభవే సాక్షాదుమాశ్రీభువే.

అనుచు నిన్నెంచి సేవింతు నార్తిహర మ.

దీయశోకమ్ము హరియింపు దివ్యమంగ

శాయతన ! భక్తచందన ! అఖిలపాప

శిక్షణ ! సమస్త యజ్ఞసంరక్షణ శివ !

ఇట్లు నుతించిన ననుగ్రహించి శంకరుఁడు : “దక్షుని యజ్ఞ భంగము  
నేను జేసినదిగాదు. వాఁడు స్వకర్మముచే నశించెను.” అని పలికి  
కనఖిలమును తీర్థముననున్న యజ్ఞ వాటమునకేగి వీరభద్రుఁడు చేసిన  
యాగధ్వంసమంతయు గమనించెను. వీరభద్రుండును గణములతో

స్వామికడకేతెంచి సాష్టాంగవందన మాచరించి స్తుతించెను. అవ్వల  
రుద్రుండు దక్షునిగొనిరమ్మని వీరభద్రున కానతిచ్చెను. అతని  
శరీరముఁ ద్రెంచి యగ్నియందు హోమముచేసితిని. యజ్ఞపశువు  
యొక్క తలమాత్ర మున్నదనెను. హరుఁ డప్పు డా మేకతలను దక్షుని  
కబంధముమీదికి విసరగా నది యం దతుకుకొనెను. వెంటనే దక్షునికిఁ  
బ్రాణములు వచ్చెను. దక్షుండు నిలువబడి యెట్టయెదుటనున్న లోక  
శంకరుడగు శంకరునికి మ్రొక్కి యిట్లు వినుతించెను.

వరదుం దేవువరేణ్యు బంధుని జగద్బంధున్ గృహసింధు నీ  
శ్వరు విశ్వేశ్వరు విశ్వరూపు పరముం బ్రహ్మాత్మరూపున్ బురం  
దరముఖ్యామరబృందవందితు మునిధ్యానైకగమ్యున్ శివున్  
హరునిన్ నిన్ నిజభావభావు గొలుతున్ వ్యక్తాత్మభావున్ భవున్.

అంత సంతకాంతకుండు ప్రసన్నుండై నన్నార్తుండు జిజ్ఞాసువు  
నర్థార్థి జ్ఞానియు నను నల్పరును భజింతురు. అందు జ్ఞాని నాకుఁ  
బ్రിയతముండు. నీవును జ్ఞానపరుండవై కర్మము సేయుమని  
యుపదేశించెను. అంతట బ్రహ్మాదిదేవతలు తమ స్థానములకేగిరి.  
దక్షుండు తీవ్రమైన తపస్సు చేసెను. అనితెల్పి లోమశుండు శివసేవా  
విశేషమును ఋషులకు వర్ణించెను. శివపూజావిశేషమును దెలుపు  
నొక కథ తెల్పెద వినుండని యిట్లు తెలుపం దొడంగెను.

∴ హ ర నా మ వై భ వ ము ∴

మున్నింద్రద్యుమ్నుని కుమారునికిని యమునికిని జరిగిన  
సంవాదము శివమహిమను దెలుపుచు. కృతయుగమున నింద్రసేను  
డనురాజు ప్రతిష్ఠానపురమేలుచుండి వేట పానము జూదము పరశ్రీరతి  
మొదలగు దురాచారము లొనర్చుచుండి కొంతకాలమునకుఁ జని  
పోయెను. యమభటులు వానిం గొనిపోవఁ జొచ్చిరి. యముండు  
భటులం గని నిందించి, యారాజును బాశములనుండి విడిపించి  
యిట్లనియె. ఓయీ! నీవు పుణ్యవంతులలోకముల కేగుము. ఇంద్రుఁ  
డెంతకాలము స్వర్గ మేలునో యంతకాలము నట నీవు మోదింపుము.

నీవు శివ భక్తాగ్రేసరుడవు ” అనిన విని రాజు “ నేను శివుఁ డన నెవ్వఁడో యెఱుంగను అనెను. ధర్మరాజు “రాజా ! నీవు ఆహార = తీసికొనిరా, ప్రహర = కొట్టు ” అని యిట్లు క్రౌర్యమున నేటలోఁ బలుమారు పలికితివి. నీ నోట ననుకొనకుండ యేతీరుగానైన ‘హర’ ‘హర’ అను నామ ముచ్చరింపబడినది. ఆ శుభ్రావధిని నామమే నీకిప్పుడు నరకయాతన తప్పినది. అనితెల్పునంతలో శివభక్తులునచ్చి యాతనిని కైలాసమునకుం గొంపోయిరి. శంకరుఁ డతనింగని యాలింగనము చేసికొని తన పరివారములోనివానిగా నాదరించెను. అప్పుడే చండుడను పేర నొప్పుచున్నాఁడు. కావున శివుడు పూజనీయుఁడు. శివనామ మింత మహిమగలది. కరవీరములకంటె సగ్గుఁపుష్పము శివపూజకు మిక్కిలి శ్రేష్ఠము. శివుడుధరించు విభూతిచేఁ ద్రిపుండ్రములను ధరించు టుత్తమపుణ్యము.

—: మహాకాలుని మూఢభక్తి — శివానుగ్రహము :—

మున్నొకదొంగ రాజదూతలచేఁ జంపబడగా నానిశివముం దిన నొక కుక్క యేతెంచెను. దాని గోళ్యసందుననున్న యిండుక విభూతి వాని ముఖమునంబడెను. ప్రాణములేకున్నను నాదేహము నకు లభించిన యావిభూతిస్వర్వమాత్రముచే నతఁడు కైలాసము నందెను. ఇట్లే రుద్రాక్షధారణ ఫలమును నల్లన నందడు. ‘శివ’ యను రెండక్షరములు సర్వపాపములను దహించును. శివాలయమున వాయింతుటకు భేరివాద్యము నొసంగినవారు సర్వపాపవిదూరు లగుదురు. ఏ పశుచర్మముచే నావాద్యము కప్పబడునో యా పశువునకుఁ గూడ యుత్తమగతి లభించును. వేణువీణాది సర్వవిధ శివపూజా సాధనములును ననంతఫలసంధాయకములు. నవరత్నములచే శివార్చన జేసిన ఫలమింతిం తనరానిది. నందీశ్వరుఁ డిట్లు చేసిన పూజనముచేతనే శివానుగ్రహ మందెను. అంతియకాదు మూఢుడై మూఢభక్తిచే నొకబోయ నదికేగి శుక్కిట నీరుపట్టి శివలింగమునం దుమిసి యొకచేత మారేడుదళముల బూజించి, వేటొకచేత మాంసము సమర్పింపగా నొకనా డా యశుచికార్యమును

గని నంది యెంతయు తపించెను. తా నంతము న్నుంచిన రత్నములు చెల్లచెదరై పడియుండుటకు చాల విచారించి మరల శివమందిరము కడిగికొని యింటికివచ్చెను. అతని పురోహితుఁడు దినదినము నా కిరాతుడుచేయు నశుచికరమైన పూజావృత్తాంత మతని కెఱింగించి మరునాడు వెంటగొనిపోయి చూపించెను. నంది యానాడు మఱల శ్రద్ధాభక్తులతో రెండుయామములగుదాక శి వా రా ధ న చే సి స్తోత్రపాఠములు సేయుచుండగా నెప్పటియట్లు మిట్ట మధ్యాహ్నమునకు భయంకరరూపుడై మహాకాలుఁడను నెఱుకవాఁ డట కేఱెంచెను. వానింగాంచి నంది భయభ్రాంతుం డయ్యెను. వాఁ డెప్పటియట్లు యంతకుము న్నున్న నిర్మాల్యము కాలితోద్రోసి పుక్కిటఁబట్టిన నీట శివాభిషేకముసేసి మాంసము నివేదించి భూమిపై చాలి మొక్కి యింటికిఁబోయెను. నంది మిగులఁ బరితపించి యేమి ప్రాయశ్చిత్తము చేయవలెనని బ్రాహ్మణులతోఁ జర్చించెను. నాగును ఈవిఘ్నమును దేవతలయిన నాపఁజాలరు. నీవాలింగ మును గొనివచ్చి నీయింటఁ బెట్టుకొని పూజింపు మనిరి. నందియు నామాట కొడంబడి యాలింగమును పెల్లగించుకొనివచ్చి సువర్ణ వేదికనడుమ స్థాపించి యథావిధిగా నర్చనలు గావించెను. మరు నాడు కిరాతుఁడువచ్చి యట లింగము కనిపింపకున్న నేడ్చుచు గోల నెట్టుచు, శంభో! హర! మహాదేవా! నాకుఁగనఁపడవా? అయ్యో! ఎల్లు? శరీరము విడిచెదను. అని కడుపుచించుకొని మాంసము ప్రేగులు నలుదెసలఁ జిమ్మివై చెను. మఱియు నాసరస్సులో మునిగి యెప్పటియట్లు పుక్కిటఁబట్టి మున్ను లింగమున్నచోటనే యుమిసి యచటనే నైవేద్య మర్పించి స్తోత్రముచేసెను. అంతట కర్పూర గౌరుఁడును తేజోవిరాజితుఁడు కపర్దియు నయి చంద్రశేఖరుఁడు సాక్షాత్కరించి చేయిచేయి చేర్చి పట్టుకొని “నీవు నాభక్తుఁడవు. వరము కోరు”మనెను. మహాకాలుఁడు మిగుల సంతోషమంది. ప్రభూ! భక్తి యొక్కటి దయచేయుము. నీవే నాతల్లివి తండ్రివి. బంధువవు. నా జతగాడవు. నీవే నా గురువవు. మహామంత్రము నీవే. మంత్రార్థము నీవే.” అనిన విని వానికి కైలాస ద్వారపాల

కత్వము ననుగ్రహించెను. అంతట భేరీప్రముఖమంగళవాద్యములు మ్రోగెను. నందియు నాతనిభక్తిని బ్రశంసించెను. మఱియు దశను గూర్చి శంకరునికి నివేదింపుమని కోరిన మహాకాలుండు నందిని గురించి యనుగ్రహింపుమని యర్థించెను. శంకరుఁ డతనిమాటచే నందికిఁగూడ ద్వారపాలకత్వ మనుగ్రహించెను. ఇట్లయ్యిద్దరు శివ పరిచారక పదవి నందిరి. మధ్యాహ్నమున వారిద్దరికి శివదర్శనము తప్పక యనుగ్రహింపఁబడెను. ఇసుకలింగము నెవ్వ రర్చింతురో వారు శివలోక మందుదురు. అనిన సూతుని ఋషులు మిక్కిలి నుతించి వెండియు నిట్లనిరి.

-: దారుకావనలీల :-

లింగావిర్భావము. గోవు - మొగలిపూవు సాక్ష్యము.

శంభుండుమున్ను దారుకావనమున భిక్షుటనమొసరింప నేగెను. మధ్యాహ్నమున మహర్షులు తీర్థస్నానములకరిగినతఱి ఋషిభార్యలు తమలోఁ దాము కూడబలుకుకొని చని యా శంకరునకు భిక్ష వెట్టిరి. మఱియు నాతనిని జేరి పలువురు పలురీతుల ముచ్చటలాడఁ జొచ్చిరి. మధురాన్నము లాతని కర్పించిరి. తున కతఁడు కైలాసమున కేగుతఱి నతని నావిప్రపత్ను లందరు వెంబడించిరి. అంతట నచటి ముని మండలి తమ గృహిణు లిట్లాశ్రమము వదలిపోవుటకుఁ బరితపించి, యందఱు నొక్కటై రోసము గొని శివు నెదుట నిలిచి యాతని వెంట నున్న తమ భార్యలను జూచుచు “ఓయీ! శంభుండ వాడువేని నీవు విరక్తుడవయియుండ నగున! పరదారాపహరణమునకుఁ జొచ్చితివే! యనిరి. వినియువిననివానివలె విశ్వేశుండు మానమూని యమ్మునుల నొరసికొనుపోవుచుండి, యెట్టకేలకు వారిచే నపుంసకుండవు కమ్మని శపింపఁబడి యప్పుడే లింగభంగము నొందెను. శివలింగ మట్లు ధరణిం బడి యూరక యాకసముదాక పెరుగఁ జొచ్చెను. క్రింద సప్తపాతాళములను మీఁద సంతరిక్షమును స్వర్గమును దాటి దిక్చక్ర మావరించి, సీరు, అగ్ని, వాయువు, ఆకాశము, అహంకారము, మహత్తు, అవ్యక్తము, కాలము, మహాప్రకృతియు నను నేదియుగాక,

ద్వైతవిభాగమన్నమాటయేలేక యాక్షణమున నెల్లెడ లీనమయ్యెను. సర్వజగమ్మున దాసుగ లీనమగుటచే దానికి 'లింగము' అను సంజ్ఞ యేర్పడెను. అట్లు నిండిన యాలింగముం గని మహర్షులు బ్రహ్మాండ విష్ణుమూఖ దేవప్రముఖులు నొండొరులు మొగములు చూచికొని యాలింగమునకు మొదలెక్కడ? తుద యెచ్చట నని చర్చింప మొదలిడిరి. విష్ణువు పాతాళమునకు బ్రహ్మ స్వర్గమునకుఁ బోయిరి. బ్రహ్మ యేగియేగి యంతుడెలియక మేరువుమీఁద నొక మొగలిపొద నీడలోనున్న యొక 'సురభి' యను వేల్పుటావుంగని లింగము చివర తెలియనెంచి వచ్చితిని. కాని తెలియ దయ్యెను. దేవతల కుత్తర మేమిచెప్పటకుఁ దోచుటలేదు. లింగముయొక్క శిరస్సు చూచితి నని యబద్ధమాడెదను. నీవును నీ మొగలియు నాకించుక సాక్ష్య మొసంగుడని వారి నొడంబఱచుకొని బ్రహ్మ తిఱిగివచ్చి దేవతలతో "లింగమస్తకముచూచితిని. అంతియ కాదిదిగో యీ మొగలి రేకు నందుపై నుంచి పూజించితిని. ఆహా! ఆ శిరస్సు! ఎంత విశాలమైనది! ఎంతవిమలము! ఎంతమృదులము! ఎంత ప్రసన్నతరము. ఎంత యద్భుతము, రమ్యము, రమణీయము, దర్శనీయము, మహా ప్రభము. ఇట్టి చిత్రము మున్నెన్నండును నేను గన్నదికాదు విన్నది యుంగాదు." అని పొగడెను. ఆ సురజ్యేష్ఠుని గని సుర లచ్చెరువందిరి. ఇంద్రుడు లిట్లుండగనే విష్ణుమూర్తి పాతాళమునుండి యేతెంచి, "అతల సుతల వితల రసాతల తలాతల పాతాళాదు లన్నింటిం జొచ్చి చూచితిని. కాని లింగమూలము కనఁజాలనైతిని. లింగరూపియై మహాదేవుఁడీ భువనమ్ము లెల్ల నిండి యున్నాడు." అనిన విష్ణువాక్యము విని ఋషు లాతని బూజించిరి. అవ్వల విష్ణువు చిఱునవ్వుతో బ్రహ్మాంగని, "నీవు నిజముగా లింగముతలఁ జూచితివేని యందులకు సాక్షిలెవ్వరో తెలుపుము" అనెను. లోకపితామహుఁడగు బ్రహ్మ తడవుకొనకుండ కేతకియు సురభియు సాక్షు లనెను. దేవత లాయర్హు రను వెంటనే రప్పించి యడిగిరి. సురభి మొగలితోఁగూడ బ్రహ్మ లింగమస్తకమును జూచినాఁడని పలికెను. ఆకాశవాణి యప్పుడే "సురభి యసత్య మాడినది. ఈ లింగముతల నితఁడు చూడ



లేదు." అని వినిపించెను. తోడనే విష్ణువు మొదలుగా నెల్ల వేల్పులును "సురభీ! నీవు ముఖముచే నసత్యమాడితివి కాన నీ ముఖమపవిత్రమగుంగాక! ఓ కేతకీ! నీవును నసత్యమాడితివి కాన యింక మీఁదట నీవు శివార్చనకు పనికిరానిదాన వయ్యెదవుగాక!" యని శపించిరి. బ్రహ్మం గని యాకాశవాణి నీకు నీ పురోహితుఁడగు భృగుమహర్షికిని బూజలేకపోవుం గాక! మీతోఁబాటుగనున్న ఋషులుకూడ తత్త్వవాక్యదూరులయి వాదపరులయి మూఢులయి యడుగుకొని పోదురుగాక! ఆత్మజ్ఞానఘాతుకులు ఆత్మగర్వితులునై పరస్పరనిందకులయి స్తబ్ధులయ్యెదరుగాకయనియు శపించెను. ఇట్లు శపింపబడి యందరును లింగమూర్తిని శరణొందిరి.



—: (అ. ౭) శివా లయ సమ్మార్జన ఫలము :—

విష్ణుపురస్సరముగ విశ్వేశ్వరమహాలింగమును దేవేంద్రాదులు వినుతించిరి. వీరభద్రుండు యథావిధిగ లింగార్చన మొనరించెను. ఆలింగము సత్యలోకమున బ్రహ్మేశ్వరము వైకుంఠమున సదాశివము అమరావతియందు అమరేశ్వరము వారుణియందు వరుణేశ్వరము యామ్యమున కాశేశ్వరము నైఋతియందు నైఋతేశ్వరము వాయువ్యమున పావనేశ్వరము మర్త్యలోకమున కేదారము అమరేశ్వరము నర్మదయందు ఓంకారలింగము మహాకాలము కాశీయందు విశ్వేశ్వరము ప్రయాగయందు లలితేశ్వరము బ్రహ్మగిరియందు త్ర్యంబకము కలిలో భద్రేశ్వరము గంగాసాగర సంగమమున దక్షిణామేశ్వర లింగము సౌరాష్ట్రమున సోమేశ్వరము వింధ్యమున సర్వేశ్వరము శ్రీశైలమున శిఖరేశ్వరము కాంతియందు మల్లాలనాథము సింహళమున సింహనాథము విరూపాక్షము కోటిశంకరము త్రిపురాంతకము భీమేశ్వరము అమరేశ్వరము పాతాళమున భోగేశ్వరము హటకేశ్వరము నను లింగములు స్థాపితములయ్యెను. లింగార్చనమున కిర్వది యెనిమిది సంస్కారములు చెప్పబడినవి. వీరభద్రాదులు శివగురు

వులుగాఁ బ్రసిద్ధి నొందిరి. పంచాక్షరి, ప్రసాది, షడక్షరియు ననువిద్యలు స్కందస్వామి నుండి యగస్త్యునికి సంప్రాప్తించినవి. ‘శివ’ యను నక్షరములు రెండు నుచ్చరించినవారు రుద్రులే. ఒక యాడు పక్షి శివాలయమునందలి నైవేద్యము భక్షింప నేతెంచి తొక్కలచే నందున్న దుమ్ము దులుపుటచే గలిగిన పుణ్యపరిపాకమున స్వర్గమందెను. స్వర్గసుఖ మనుభవించి తిటిగి కాశీరాజపుత్రికయై జన్మించెను. అట్లు జనించి శివాలయ సమార్జనము చేయుచుండెను. ఉద్దాలకుండను ఋషియొకనాడేతెంచి బాలా! నీవు సుకుమారురాలవు. దాసీపరివార మెందరోయుండగా నీ వేల యీ యాలయ మూడ్చి మార్జనముచేయుదువు? అనిన నానౌలిక చిటునవ్వు నవ్వి “శివసేవకులు శివభక్తులు శివసాలోక్య మందుదురు. బ్రాహ్మణ! చేతులతో నాలయముం దుడుచుట పాదములతో శివాలయమున కేగుటకంటె నుత్తమపుణ్యము లేదు. శివాలయ సమార్జనము కంటె మఱియొక సత్కార్యము నేనెఱుంగను.” అనెను. మహర్షి దాని పలుకులు విని విమర్శించుకొని, జ్ఞానదృష్టిచే నామె భాగ్య విశేషము గుర్తించి యేమియుఁ బలుక కూరకుండెను. అంతియకాక శివప్రభావమును దెలిసికొనుటచే జ్ఞానులకెల్ల శ్రేష్ఠుడయి శాంతుండయ్యెను.



### —: (౮ అ) శివభక్తులు :—

మున్నొక చోరుఁడు శివాలయమున ఘంటను హరింపఁబోయి యది మ్రోగించిన పుణ్యవిశేషముచే శివానుగ్రహపాత్రుఁ డయ్యెను. విష్ణువే శివుఁడు శివుఁడే విష్ణువను జ్ఞాన ముత్తమోత్తమ జ్ఞానము. లింగముయొక్క పీఠము విష్ణురూపము. లింగము శివరూపము. బ్రహ్మ మణిమయలింగమును ఇంద్రుఁడు రత్నమయమును చంద్రుఁడు ముక్తామయమును (ముక్తా = ముత్యము) సూర్యుఁడు రాగిలింగమును, కుబేరుఁడు స్వర్ణ లింగమును, వరుణుఁడు పద్మరాగమయ లింగమును, యముఁడు నీలమణిమయమును, నిర్ఋతి వెండిలింగమును,

వాయువు కాశ్మీరలింగమును బూజింతురు. ( కుంకుమరంగుగల లింగ మన్నమాట ) పాతాళమునందు ప్రహ్లాదుడు బలి విభీషణుడు మొదలగు రాక్షసులు శుక్రాచార్యుల శిష్యులు పెక్కుమంది శివారాధన తత్పరులు గలరు. కుంభకర్ణుడు రావణుడును లింగార్చన మొనరించిరి. శివుడు పంచముఖుడయి యుండగా నాతని యనుగ్రహపాత్రుడయి రావణుడు దశముఖుడయ్యెను. దేవర్షి పితృ సంఘమునెల్ల జయించుటకు వానికి శివానుగ్రహాలాభమేకదా కారణము.

రావణుడు గోకర్ణక్షేత్రమున సహస్రలింగార్చనము గావించెను. అయ్యెడ స్వామికి దన శిరస్సును ఖండించి సమర్పించెను. తల తెగినను వాని మొండెము కేవల యోగసమాధిచే లింగమునందు లయమంది యొకానొక కళిచే శేషించియుండును. అట్లు రావణు డన్ని శిరస్సులను ఖండించి ఖండపశువునకు సమర్పించెను. పరమమంగళుఁ డగు భగవంతుడు ప్రసన్నుడై నరములు కోగుకొమ్మనెను. నీపాదాంబుజము కంటె నొండేమియుం గోరనని రాక్షసుఁ డనెను. పరమశివుడు సర్వార్థసిద్ధి ననుగ్రహించెను. అది విని విష్ణుమూర్తి రావణుడు వరదర్పితుడై యున్నాడని తెలుప దేవతలు చింతాపరులయి మతిపోయి విచ్ఛలవిడిఁ జరించిరి. అందు చేతనే బ్రహ్మ యింద్రియవశుడై కూతురును సంగమించెను. ఇంద్రుడహల్యాజారుండయ్యె. చంద్రుడు గురుతల్పగుఁ డయ్యెను. యముడు క్రూరభావమును, వాయువు చాంచల్యమును, అగ్ని సర్వభక్షకత్వమును నందిరి. శైలాదుడు ( నందీశ్వరుడు ) దేవతలదై న్యము గమించి కారణ మడిగెను. వారు రావణకృత పరాభవమును దెల్పి శివు ననుగ్రహార్థ మేతెంచితి మన నతఁడు నవ్వి మీకు శంకరుడు దుర్లభుం డనియె. అంత బ్రహ్మాదులు పరమర్షులు నందీశునకు మ్రొక్కి నీవు వానరముఖము కలవాఁ డవగుటకు హేతువేమి? యని ప్రశ్నించిరి. నంది దేవతల కిట్లు తెలిపెను. ఒకప్పుడు రావణుడు శివకృపచే ధనాధికారము వహించియున్న కుబేరునిజూడ నరిగెను.

వానితో నీకేమిపని యని నేనంటిని. రావణుడు “కుబేరుడు నేనే యైశ్వర్యశాలి నని గర్వించి నాయెడ నవిధేయుడై నన్ను పరమ మూఢునిగఁ బేర్కొనినాడు. నేనును వానిని దృఢప్రాయునిగ నిరాకరించితిని. వాడు తపస్సు చేసెను. ఆ కుబేరుఁ డిప్పు డీ దారిని వచ్చినాడు? వానిని నాకు వప్పగింపుమనెను. అంతట నేను “రావణ! నీవు లింగభక్తుడవు. నేను సంతియే. మన మిద్దరము సమబలము కలవారము. కాన నతిప్రసంగము చేయకుము.” అంటిని. అప్పుడు వాడు నన్నుమీ రిప్పు డడగినట్లే నాకీ వానరముఖము కలుగుటకుఁ గారణ మడిగినాడు. నేనును “మున్ను శివు సర్పించితిని. నాకు శివుఁడు ప్రసన్నుడై తనతో సారూప్యము నొసంగెద ననెను కాని నేనుమాత్ర మనియొక్క గ యీ వానరముఖము నిమ్మని ణోరితిని. పరమకరుణాకరుఁడగు హరుఁడు నాయెడఁ బ్రసన్నుడై యిట్లు దయ చేసినాడు. నిరభిమానులు, నిర్దంఘులు, నిష్పరిగ్రహులు నగు మహాను భావులు శంభుప్రియులు, తక్కినవారు శివదూరులు ” అంటిని. రావణుడు విని నేనును శంకరు ననుగ్రహము వడసి పదిముఖములు వడసితిని. చూచితివా నా తెలివియని నన్నుబరిహాసపూఢెను. అందు లకుఁ గోపించి నేను వానిని “నావంటి వానరముఖులచేతనే నీకుఁ జాస్త్రమూడుగాక ! నా సహాయమున నొక్క నరమాత్రుఁడు వానరుల తోడుపేసికొని నిన్ను సంహరించును” అని శపించితిని. వాని కీశాపము గల్గుటకుఁ గారణము మఱియొకటి కలదు. వాడు కేవల లింగము సర్పించెను. పీఠరూపమున విష్ణువాఢారమైన శివలింగము సర్పింపక శివ విష్ణుభేదముచేసిన మూఢుఁ డగుటచే వాని కీగతి పట్టినది. కావున మీరిప్పుడు విష్ణుని శరణందుఁడు. నేనును వత్తు, ననిన నందివచన ములు విని దేవతలు వైకుంఠమున కేగి విష్ణువును స్తుతించిరి. హరి ప్రసన్నుడై నేను మాయాసంవృతుండనై మనుష్యరూపము ధరింతును. జనకునింట బ్రహ్మవిద్యయే కన్యయై యవతరించును. మీరు నందితోఁగూడ భూలోకమం దవతారము సేయుఁడు. శివధ్యానపరాయణుఁడగు రావణుడు మహాతపస్సుచేసి బ్రహ్మవిద్యను గామించును.

అప్పుడు వాడు సులభముగా జయింపబడును” అనెను. అంతట నింద్రాంశమున వాలి, సూర్యాంశమున సుగ్రీవుడు, బ్రహ్మాంశమున జాంబవంతుడు శిలాదతనయుడగు నంది పదునొకండవ రుద్రుడు కావున నతడు హనుమంతుడనయి యవతరించిరి. మైందుడు మొదలగు వానరు లందఱు దేవతాంశసంభవు లయిరి. విష్ణుమూర్తి శ్వాసల్యానందవర్ధనుడయి దశరథనందనుడయి రాముడన నవతరించెను. శేషుడు లక్ష్మణుడయ్యెను. విష్ణుబాహువులు రెండును భరత శత్రుఘ్ను లయిరి. మిథిలేశ్వరుని కుమార్తెయై బ్రహ్మవిద్య సీతయనుపేర నవతరించెను. రాముడు రావణసంహారము చేసెను. రావణుడు శివసారూప్యమందెను. శివప్రసాదముచే నతడు ద్వైతాద్వైత వివేకము వడసెను. ఆ జ్ఞానము పరమర్షలకుఁగూడ దుగ్ధభము. యజ్ఞములు స్వర్గఫలమొసంగును. స్వర్గసుఖము క్షీణమై ముఱల మానవలోకమున జన్మమందక తప్పదు. ఈ జననమగణ ప్రవాహము కేవల గుణమయము. కేవల మీశ్వరానుగ్రహముచే శివారాధనబుద్ధి లభించును. అది కేవలమోక్షఫలము నిచ్చును. అది మాయానిగ సనము చేయును. సంసారోపరతి యప్పుడుగాని లభించదు. లింగ రూపియయి సదాశివుడు పరమానుగ్రహము చేయును. మున్ను పరమశివుడు గరళమును మ్రింగెను. అక్కఱ వచించెద, భక్తిశ్రద్ధా యుక్తులయి వినుండని లోమశుం డిట్లు ఋషులకుం తెలుపం దొడంగెను.

—: (౯, ౧౦ అ.) హాలాహలభక్షణలీల :—

బ్రహ్మ విష్ణుప్రముఖులగు దేవతలు బలి మొదలగు దాన వులు కలిసికొని యమృతసిద్ధికై మందరపర్వతమును గవ్వముగావించి వాసుకిని త్రాడుగావించి పాలసముద్రమును మధింప నారంభించిరి. గర్గాచార్యులు గోమంతమను ముహూర్తము చంద్రబలము గలదిగా నిశ్చయింప సముద్రమథనమారంభించిరి.

వజ్రసారమయమగు మంథరగిరి సముద్రమునఁ దిరుగ నందు బడబాగ్ని యుప్పొంగెను. అవ్వల హాలాహలమను విష ముదృఢ వించెను. అంతట నారదమహర్షి జ్ఞప్తిచేయగా దక్షయజ్ఞమట్లు తమసాగరమథనము వ్యర్థమగునన్న భయముచే దేవాసురులు శివుని బ్రార్థించిరి. యోగీశ్వరుండగు శంకరుఁడు స్తుతిపియుండు గావునను దయామయుండు గావునను, గణపతిముఖమున వారి ఘోషము విని యతనితో నిట్లనియె : బాలక ! హేరంబ ! వినుము. ఈ జగమెల్ల సహంకారస్వరూపము. కాలశక్తి సత్వాది గుణత్రయమును జనింపఁజేసినది. అని యనుచుండగనే శివరూపయగు శక్తి యుదయించెను. ఆమెయందు లింగరూపియగు శివుఁ డంతర్ధాన మందెను. బ్రహ్మవిద్యా స్వరూపిణియగు నామెంగని గణేశుఁ డాశ్చర్యచకితుండయ్యెను. అనినవిని ఋషు లోయీ ! ఈ చరాచర సృష్టియెల్ల ప్రకృతిలోనిదే కదా ! అట్టి గణపతి ప్రత్యేకముగ నెట్లుండెనని యడిగిరి. లోమశుఁ డిట్లనియె : ప్రకృతినుండి సాక్షాత్తుగా నుదయించినవాడు గణపతి. శివునిరూపమే యతఁడు. తెలియక శివునితో నాతఁడు సంగ్రామముచేసెను. హరుఁడాతని నాయుధమున సంహరించెను. పార్వతి ప్రార్థనచే శివుఁడు మరల నతనికిఁ బ్రాణ ప్రతిష్ఠ గావించి యేనుగుతల నతికించెను. అంతట నతఁడు గజాననుండయ్యెను.

అతఁడు మాయాపుత్రుఁడయ్యును సమాయకుడు. ఆత్మ జ్ఞానామృతముచే నిత్యతృప్తుఁడు. తన దంతము నుత్పాటించి యోగ దండముగా ధరించినవాడు. బుద్ధి సిద్ధులతోఁగూడియు నేకత్వమున రాజిల్లువాడు. గణములు విఘ్నములు ననువాని కధిదేవతగా శంకరుఁ డితని నొనర్చెను. తాను, గణములు, ముల్లోకములును లింగమున లీనమయినట్లు గణేశుండు చూచి యొకప్పుడు పొరబడి మరల తెలివి తెచ్చుకొని లింగమును ప్రకృతియను నయ్యిరువురకు నమస్కరించి యందే బ్రహ్మ రుద్ర విష్ణుమూర్తులను సదాశివునింగూడ చూచెను. వారందరు కేవలము లింగశక్తిస్వరూపులై యుండిరేకాని ప్రత్యేక

అప్పుడు వాడు సులభముగా జయింపబడును” అనెను. అంతట నింద్రాంశమున వాలి, సూర్యాంశమున సుగ్రీవుడు, బ్రహ్మాంశమున జాంబవంతుడు శిలాదతనయుడగు నంది పదునొకండవ గుడ్డుడు కావున నతడు హనుమంతుడనయి యవతరించిరి. మైందుడు మొదలగు వానరు లందరు దేవతాంశసంభవు లయిరి. నిష్ఠుహూర్తి శ్లోసల్యానందవర్ధనుడయి దశరథనందనుడయి రాముడన నవతరించెను. శేషుడు లక్ష్మణుడయ్యెను. విష్ణుబాహువులు రెండును భరత శత్రుఘ్ను లయిరి. మిథిలేశ్వరుని కుమార్తెయై బ్రహ్మవిద్య సీతయనుపేర నవతరించెను. రాముడు రావణసంహారము చేసెను. రావణుడు శివసారూప్యమందెను. శివప్రసాదముచే నతడు ద్వైతాద్వైత వివేకము వడసెను. ఆ జ్ఞానము పరమస్థలకుఁగూడ దుగ్ధభము. యజ్ఞములు స్వర్గఫలమొనంగును. స్వర్గసుఖము శ్రీనివాసు ముఖ మానవలోకమున జన్మమందక తప్పదు. ఈ జనన మగణ ప్రవాహము కేవల గుణమయము. కేవల మీశ్వరానుగ్రహముచే శివారాధన బుద్ధి లభించును. అది కేవలమోక్ష ఫలము నిచ్చును. అది మాయూనిగ సనము చేయును. సంసారోపరతి యప్పుడుగాని లభించదు. లింగ రూపియయి సదాశివుడు పరమానుగ్రహము చేయును. మున్ను పరమశివుడు గరళమును మ్రింగెను. అక్కడ వచించెద, భక్తి శ్రద్ధా యుక్తులయి వినుండని లోమశుం డిల్లు ఋషులకుం తెలుపం దొడంగెను.



—: (౯, ౧౦ అ.) హాలాహలభక్షణలీల :—

బ్రహ్మ విష్ణు ప్రముఖులగు దేవతలు బలి మొదలగు దాస వులు కలిసికొని యమృతసిద్ధికై మందరపర్వతమును గవ్వముగావించి వాసుకిని త్రాడుగావించి పాలసముద్రమును మధింప నారంభించిరి. గర్గాచార్యులు గోమంతమను ముహూర్తము చంద్రబలము గలదిగా నిశ్చయింప సముద్రమథన మారంభించిరి.

వజ్రసారమయమగు మంథరగిరి సముద్రమునఁ దిరుగ నందు బడబాగ్ని యుప్పొంగెను. అవ్వల హాలాహలమను విష ముదృఢ వించెను. అంతట నారదమహర్షి జ్ఞప్తిచేయగా దక్షయజ్ఞమట్లు తమసాగరమథనము వృధమగునన్న భయముచే దేవాసురులు శివుని బ్రార్థించిరి. యోగీశ్వరుండగు శంకరుఁడు స్తుతిపియుండు గావునను దయామయుండు గావునను, గణపతిముఖమున వారి ఘోషము విని యతనితో నిట్లనియె : బాలక ! హేరంబ ! వినుము. ఈ జగమెల్ల సహంకారస్వరూపము. కాలశక్తి సత్త్వాది గుణత్రయ మును జనింపఁజేసినది. అని యనుచుండగనే శివరూపయగు శక్తి యుదయించెను. ఆమెయందు లింగరూపియగు శివుఁ డంతర్ధాన మందెను. బ్రహ్మవిద్యా స్వరూపిణియగు నామెంగని గణేశుఁ డాశ్చర్యచకితుండయ్యెను. అనినవిని ఋషు లోయీ ! ఈ చరాచర సృష్టియెల్ల ప్రకృతిలోనిదే కదా ! అట్టి గణపతి ప్రత్యేకముగ నెట్లుండెనని యడిగిరి. లోమశుఁ డిట్లనియె : ప్రకృతినుండి సాక్షాత్తుగా నుదయించినవాడు గణపతి. శివునిరూపమే యతఁడు. తెలియక శివునితో నాతఁడు సంగ్రామముచేసెను. హరుఁడతని నాయుధమున సంహరించెను. పార్వతి ప్రార్థనచే శివుఁడు మరల నతనికిఁ బ్రాణ ప్రతిష్ఠ గావించి యేనుగుతల నతికించెను. అంతట నతఁడు గజాననుం డయ్యెను.

అతఁడు మాయాపుత్రుఁడీయ్యును సమాయకుడు. అత్యుజ్జానామృతముచే నిత్యతృప్తుఁడు. తన దంతము నుత్పాటించి యోగ దండముగా ధరించినవాఁడు. బుద్ధి సిద్ధులతోఁగూడియు నేకత్వమున రాజిల్లువాడు. గణములు విఘ్నములు ననువాని కధిదేవతగా శంకరుఁ డితని నొనర్చెను. తాను, గణములు, ముల్లోకములును లింగమున లీనమయినట్లు గణేశుండు చూచి యొకప్పుడు పొరబడి మరల తెలివి తెచ్చుకొని లింగమును ప్రకృతియను నయ్యిరువురకు నమస్కరించి యందే బ్రహ్మ రుద్ర విష్ణుమూర్తులను సదాశివునింగూడ చూచెను. వారందరు కేవలము లింగశక్తిస్వరూపులై యుండిరేకాని ప్రత్యేక



వ్యక్తిత్వము చైతన్యము వారియందున్నట్లు కనబడలేదు. అదిగాక బ్రహ్మాండగోళములు కోట్లకొలది యా లింగరూపియగు నీశ్వరుని యందు లీనమయినట్లు గోచరించెను. ప్రకృతిలో లింగము లింగమునం దా ప్రకృతియు సతర్భావమంది యుండెను. శక్తిచే లింగము లింగముచే శక్తియు సంఘన్నమయిన ట్లుండెను. ఇదంతయు గని గణపతి వేనోళ్ళ వినుతించెను.

భూతభావనుడగు నా భగవంతుడు గణేశ స్తవమునకు ఉబ్బి లోకసంహారకమగు కాలకూటమును లింగరూపియై మ్రుంగెను. శివ కృపచే నట్లు లోకములు సంరక్షితము లయ్యెను. దేవాసురులు నిద్ర నుండిలేచినట్లు లేచి యాశ్చర్యచకితులై విష్ణువుచే జరిగినదెల్ల తెలిసి కొని లింగరూపియగు పరమశివుని కొనియాడిరి. అంతట సాంబుండు ప్రత్యక్షమయి వారి కిట్లు బోధించెను. ఓ దేవతలారా ! యజ్ఞములు తపములు నెందులకు ? మీ రందరు సముద్రమా సమృద్ధిమంగోగి మధించితిరి. మృత్యుంజయుం డగు నన్ను నిరాకరించి యీ చేసినదెల్ల మృత్యుముఖమునకు దారితీయును. మేము కార్యసిద్ధికి గణేశు నేర్ప రచితిమి. ఇతనిని దుర్గను గొలువక యెవరేపని పూనినను క్లేశపడుదురు. మీరు కేవల వేదవాదులయి దుర్భిమానులయి పండితం మన్యులయి యున్నారు. ఓ యింద్రా ! నిన్ను నీవు ప్రపంచరూపునిగా నెఱుంగవు. అమృతార్థివై పెద్ద పనిపెట్టుకొంటివి. అశ్వమేధశత మొనర్చి నీవు పడసిన యింద్రపదవికూడ పరాధీనమే. నీ బ్రతుకు పరాధీన మని నీవు గుర్తింపవు. మూఢులు రాగద్వేషపరులు కేవలము వేదములచే నిన్ను బాగడుదురు. ఓ విష్ణూ ! నీవును పక్షపాతముచే షేమలాభములు గమనింపవు. నీవు పసిబాలునివలె గొందరి నాదరింతువు. కొందరిని సంహరింతువు. ఇంక తక్కిన లోకపాలుగ సంగతి చెప్పెడిదేమి ? మీ యందరిచేతను నయ్యవారిం జేయబోన గోతీయగుచుండును. కార్యసిద్ధిమార్గము మీరు మఱచితిరి. ఎవ్వనిచే నీ కాలకూటము గబళింపబడినదో, ఎవ్వనిచే లోకములు భస్మము లగునో, ఎవనిదయచే సర్వము సురక్షితమో యట్టి గణాధీశు నర్చిం

పుడు. అనిన విని సురాసుర కిన్నర గరుడోరగ చారణాదులు శివుని వలనఁ బూజావిధానము నేర్చుకొని యట్లారాధింప మొదలిడిరి.

౧౧ అ. అంతట పాలవెల్లిలో కపిలవర్ణము కలిగి నిండుపొదు గుతో సురభియను కామధేను వుదయించెను. దేవత లామెపై పూల వాస గురియించిరి. మంగళవాద్యములు మ్రోగెను. ఆమెతో వివిధ వర్ణములుకల ధేనువులెన్నో యావిర్భవించెను. శివప్రీతిగా వానిని మహాష్టలకు సమర్పించిరి. అవ్వల మఱల మధింపగా కల్పము, పారి జాతము, చూతము, సంతానకము, మొదలగు దేవతరువులు జనించెను. వెండియుం దఱువగా చింతామణి, కౌస్తుభప్రముఖ రత్నము లుదయించెను. పిమ్మట నుచ్చైశ్రవమను శ్వేతాశ్వము తోఁచెను. అవ్వల నైరావతమను షెల్లయేను గఱువదినాల్గు మదపుటేనుగులతోఁ గూడి నాల్గు దంతములు కలిగి గోచరించెను. మదిర విజయ భృంగి లశునగృంజనములు, దుత్తూరము, పుష్కరమునను మత్తుకలిగించు మద్యములు పొడసూపెను. మఱల మధింపగా భువనైక శరణ్యయగు మహాలక్ష్మీ సాక్షాత్కరించెను. బ్రహ్మవేత్త లా దేవినే ఆస్వీక్షియిని బ్రహ్మవిద్యయని, మూలవిద్యయని, సిద్ధియని, బుద్ధియని యందురు. ఆజ్ఞ, ఆశ, నైష్ఠవి, మాయ, యోగమాయ యని యాదేవి ననేకు లనేకనామముల నిర్వచింతురు. పద్మకింజల్కభూషణియై గౌర వర్ణయై చిఱునవ్వుతో నవయావన భూషితయై విచిత్రవస్త్రురత్నా భరణయై బింబోష్ఠియు, సునాసయు, సుకంఠియు, సురుచిరలోచ నయు, సుమధ్యమయు, చారుజఘనయు, బృహత్కటియు నై యావిర్భవించిన యద్దేవికి ముందు నానారత్న దీపములచే నివాళించుచు దేవాంగనలు నడువ ప్రసన్నముఖ పంకజయై హారనూపుర శోభితయై కిరీటమునకు మీద శ్వేతచ్ఛత్ర మొఱపుకొలుప, నిరుగడల చామరములు పూని దివ్యసుందరులు వీచోపులిడ నొక్క

తెల్లని యేనుంగునెక్కి మహాష్టలు వినుతింప సురతగుపుష్పమాలా మనోహరకంఠరయై యంగుళులందు మల్లిపూవులుకొని జగన్మోహినియగు శ్రీదేవి సాక్షాత్కరించెను. ఆమె కరుణాకటాక్షచంద్రికలకు గురియై సురవరులెల్లరు రాజ్యలక్షణ లక్ష్మీతులైరి. ఆమె చూపులు వడని దైత్యకోటియెల్ల నిర్భాగ్యులై నెలనెలబోయిరి. ఆదేవి వచ్చినదేతడవుగా దపింఛకుసుచూవభాసుని, సుకపోల నాసుని శ్రీవత్సవక్షుని వికచకమలదళాక్షుని గాంచి దివ్యనసమాల కేలంగొని యేన్లు దిగి చిఱునగవు తొలకరింప తుమ్మెదలు ముసర పరిమళ విసరము నలుదెసల విసరుకొన భువనమోహనుని కంఠమున వైచి యాదేవుని వామాంకమునఁ గూరుచుండెను. అయ్యెడ సర్వ బ్రహ్మాండములు బ్రహ్మానందరస తుందిలములయ్యె. దేవదుందుభులు మ్రోగె. లక్ష్మీనారాయణులు పరస్పరాపాంగావలోకనము లొనరించు కొని ముసిముసినవ్వులు నవ్వుకొనిరి. అప్పరస లాడిరి. గంధర్వులు పాడిరి.

(౧౨ అ. ) శ్రీదేవీసహితుండగు జనార్దనునికి మ్రొక్కి సురా సురులు మరల పాలవెల్లి నమృతార్థము మథింపఁబూనిరి. మృశ్యం జయుండగు ధన్వంతరి కరాజ్జములం దమృతకలశము వహించి దేవతలెల్ల తనవంకనే చూచుచుండ నావిర్భావ మొందెను. అంతట దానవు లది హరింప నుద్యమించిరి. వృషపర్వుడను దైత్యుఁ డది తటాలున లాగుకొనిపోయెను. అసురులెల్లరు వెంబడించిరి. అంతట మోహినీవేషధారియై విష్ణుమూర్తి రాక్షసులను మోహింపఁజేసి దేవతల కమృతమంతయు పంచివెట్టెను. అవ్వల బలిప్రభృతి దానవలోకమున కింద్రాదులకు ఘోరయుద్ధము జరిగెను. 'రాహుకేతువులు' అమృతప్రాశనము నొందిరి. సూర్యచంద్రులకు వారు శత్రువులైరి. ఈ కథ సుప్రసిద్ధము కావున సంక్షిప్తము. చూ. 13, 14, 15 అ.

-: ఇందుని యీతిబాధలు :-

ఇంద్రుఁ డిట్లు స్వర్గపతిగా స్థిరపడెను. గురుధిక్కారముచే నతడు రాజ్యభ్రష్టుఁడై మరల యెవరి గురుత్వమునఁ బరిపాలన సాగించె నని ఋషులడుగ లోమశుం డిట్లు తెల్పం దొడంగెను. ఋషులారా! బృహస్పతిని విడిచి విశ్వరూపుఁడను గురుననుమతి నింద్రుఁడు స్వర్గ మేలుచుండెను. విశ్వరూపుఁడు విశ్వకర్మ యను దేవశిల్పి కుమారుఁడు. వాఁడు యజ్ఞము లందు హవిర్భాగముల నింద్రునికిఁ దెలియ కుండ రాక్షసుల కందించుచుండెను. ఇంద్రుఁ డది కొంతకాలమునకు గ్రహించి వజ్రాయుధం బెత్తి వానిశిరస్సు ఖండించెను. అంతట సురరాజును బ్రహ్మహత్యాపాపము వెంబడించెను. ఇట్లు నూరు దివ్య వర్షము లాపీడ యింద్రుని బాధించెను. అపుడు స్వర్గ మరాజక మయ్యెను. ఒక్క- బ్రహ్మహత్యాపాతకుఁడు రాజ్యమం దుండిన నా రాజ్యమం దకాలమరణములు గల్గును. రాజు పాపియైన రాజ్యమున దుర్భిక్షము గల్గును. ఇంద్రుఁడుచేసిన పాపమున వాని పాలితులకు కూడ నానావిధోపద్రవములు గల్గివవి.

శౌనకుండు సూతు నిట్లడిగెను. నూఱశ్వమేధములు చేసిన యింద్రునికిని యిట్లు పుణ్యవిఘ్నమయ్యెనే కారణమేమన సూతుం డిట్లనియె. దేవతలేమి దానపులేమి మనుష్యులేమి? సర్వులకు కర్మమే సుఖదుఃఖహేతువు. గురుధిక్కారము, విశ్వరూపవధయు నింద్రుని మాత్రము కట్టికుడువవా? పాపమునకుఁ బ్రాయశ్చిత్తము సేసికొనవలెను. దేవతలు తమరాజునకు గల్గిన యీ విపత్తును బృహస్పతి కెఱింగించి యనుగ్రహముచూప నర్థించిరి. అతఁ డింద్రు డొక మడుగులో డాగియుండగా వచ్చి వెలికిరమ్మని బుద్ధిపూర్వకముగాఁ జేసినదానికిఁ బ్రతిక్రియలేదని తెల్పెను.

—: న హు షుఁ డు :—

అంతట నారదుఁడువచ్చి నహుషుఁడను రాజు చంద్రవంశీ యుఁడు గలఁడు, అతఁడు నూఱశ్వమేధములు చేసినాఁడు, వానిని స్వర్గరాజ్యమునకుఁ బట్టముగట్టుఁ డనెను. శచీదేవి యీవాత్సవీని మిక్కిలి దుఃఖించెను. నారదోపదేశముచే నహుషునికి స్వర్గపట్టాభిషేకము జరిగెను. అతఁ డింద్రదాసనమునఁ గూరుచుండి పరివాలన సాగించెను. అంతట వాఁడు శచీదేవినిగూడ యర్ధాసనమునఁ గూర్చుండుమని నిర్బంధించెను. అదేవి బృహస్పతితో గురూత్తమ ! వీఁడు నూఱశ్వమేధములు చేసినవాఁడు గాఁడు. ఒక్కటి తక్కువ. నన్నే నిర్బంధింప నెంచెనేని వాఁడు మోయరానివారిచే మోపించుకొని వాహనమెక్కి నాదరికి రావలయు ననెను. బృహస్పతి యమ్మాటను నహుషుని కెఱింగింప వాఁడు మదోన్మాదమున బ్రాహ్మణులచే బల్లకిమోయ నియమించి శచీదేవియంతఃకర్మమునకుఁ బయనమయ్యెను. వా డట్లు పల్లకియెక్కి అగస్త్యుఁడు మోయుచుండగా గని 'సర్ప సర్ప' 'నడు నడు' అని తోలిప నాయన కినిసి 'సర్పభవ = పాము వగుము' అని శపింప వెంటనే నాఁడొక కొండచిలువయై యవనిం గూలిపోయెను. అంతట దేవత లాశ్చర్యపడి నారదుని కీవార్త తెల్పి మఱియొక్కని దేవరాజ్యపతిగాఁ దీసికొని రమ్మని కోరిరి. సురముని యయాతియను చక్రవర్తి నాహ్వానించెను. యయాతియు దేవదూతలతో నమరావతి కేతెంచెను. వచ్చి తాను జేసిన పుణ్యవిశేషములను వర్ణించి చెప్పెను. తన్ను దాఁ బొగడుకొన్నందుల కాతఁ డాక్షణముననే స్వర్గమునుండి భ్రష్టుం డయ్యెను. మఱల స్వర్గరాజ్యమున కరాజకన్ధితి తప్పదయ్యెను. దేవర్షి సంఘము మరల రాజసంపాదనమునఁ జింతాపరవశు లయియుండిరి.

౧౬ అ. శచీదేవి దేవర్షులంగని “మీరెల్లరును బృహస్పతిం బ్రసన్నుం గావించుకొని యాతనిచే నా భర్త పాపనిర్మూక్తుఁ డగునట్లు కావింపుఁ” డనిన వారును బృహస్పతిం భురస్కరించుకొని యింద్రుడు డాగియున్న సరస్వీరమున కేగిరి. బృహస్పతి బ్రహ్మ

హత్యాపాపమును నాల్గుభాగము లొసరించి యొక్కటి భూదేవి కర్పించెను. ఆమె పాపభయకంపితయైనంత కృష్ణావతారమున నీశ్వరుడు నీ భారము తీర్చునని యనుగ్రహము చూపెను. ఆమీదట రెండవభాగమును చెట్ల కిచ్చి మీరు తటచుగా ఖండింపఁబడుచుందురు. ఆ రూపమున మీ పాపము పల్చనగుననియె. మూడవ భాగము నవ్వల నుదకముల కిచ్చి మీకు సర్వజీవుల పాపములను హరింపఁగల శక్తి గలుగుంగాక! మీ రీ పాపభాగము భరింపుఁడనియె. పిమ్మట స్త్రీలను బిల్చి నాల్గవభాగము తీసికొనుడనెను. నారు సంగీకరింపకున్న కామన్మత్తిరూపమున మీకది సత్ఫలము నిచ్చుగాకయని తెలిపి యది నారిశీచ్యెను. ఇట్లు నాల్గుగా విభక్తయయి బ్రహ్మహత్య తొలంగగా నిందుఁడు నిర్మలుఁ డయ్యెను. స్వర్గరాజ్య మాతని రాచరికముచే మఱల స్వస్థతగాంచెను.

-: వృత్తానురవధ :-

అదిచూచి త్వష్టప్రజాపతి చింతించి బ్రహ్మంగూర్చి తపమాచరించి యింద్రశత్రువగు వృత్రాసురుని గొడుకుగాఁ బడసెను. వాఁడు సర్వలోకములను గడగడలాడించెను. దేవతలు బ్రహ్మకు విన్నవించిరి. బ్రహ్మ వానివధకుఁ బ్రయత్నింపుఁ డనియె. సురలు “ప్రభూ! మా యాయుధము లన్నింటిని యింద్రుఁడు బ్రహ్మహత్యా వశుఁడై దాగినప్పుడు దధీచి యాశ్రమమున నుంచిత మనిరి. బ్రహ్మ వానిం దెండన వారేగి దధీచినడిగిన నతఁడు నా కాసంగతి తెలియదనెను. అంతట వారు బ్రహ్మపంపున నతని వెన్నెముకను యాచించిరి. కాని యింద్రు డిన్ని బ్రహ్మహత్యలు చేయజాలనని గోల పెట్టెను. బ్రహ్మవిని యర్థ శాస్త్రానుసారము “అతతాయయై యెదురు వచ్చిన బ్రాహ్మణునైనను జంపవలెను” అని తెల్పెను. ఇంద్రుఁ డంగీకరింపఁడయ్యెను. బ్రహ్మ తుదకుఁబోయి దధీచిని యాచించి వెన్నెముక తెచ్చుకొనుమని యుపదేశించెను. ఇంద్రు డట్లుపోయి యాచించి మహాదాతయగు దధీచివలన వెన్నెముక తెచ్చుకొనెను.

దేవకార్యార్థము వెన్నెముక నిచ్చి శరీరము విడిచి దధీచి యపునరా  
వృత్తి బ్రహ్మలోకము నందెను.

౧౭ అ. అట్లు శరీరత్యాగముచేసిన దధీచింగని యింద్రుడు  
మిగుల షరితపించి సురభిం బిలిచి యాతని శరీరమును నాకుమని కోరెను.  
ఆమె యట్లానర్చిన మాంసమంతయుఁ దొలంగిన నయ్యెముకల నస్త్రు  
ములుగా నమరులు గ్రహించిరి. వాని సరములు పాశములయ్యెను.  
వాని వెన్నెముకయే వజ్రము, శిరస్సు బ్రహ్మశిరోనామకాస్త్ర  
మయ్యెను. దధీచిభార్య సువర్చయను నామె స్వార్థపరులయిన  
దేవతలు తన భర్తకుఁజేసిన ద్రోహముగని కోపించి “ఓరీ !  
సురలారా ! మీ రప్రయోజకులు క్రూరులు స్వకార్యపరులు కాన  
మీకు సంతానము లేకుండుగాక !” అని శపించెను. శపించి తన  
కడుపు చీల్చుకొని రావిచెట్టుమొదటఁ బ్రవేశించెను. అంతట  
నామె జతరగోళమునుండి రుద్రావతారమగు విష్ణులాదుఁడను మహా  
తేజస్వి యుదయించెను. ఆ శిశువుగజూచి తల్లి చిఱునవ్వునవ్వి  
“ఓయీ! నీ వీ యశ్వత్థమూలమునఁ జిరకాలముండుము. నీవు సర్వులకు  
సభీష్టముల ననుగ్రహింపుము” అని యా మహాసాధ్వి పరమసమాధిఁ  
బూని భర్తతో సహాగమనము చేసెను. అవ్వల నింద్రుడు లా  
యాయధములంబూని గురుపురస్కారముగ నేగి వృత్రాసురుతోఁ  
దలపడిరి. ఆయుధమున వృత్రాసురపక్షమున నముచి డీకొనగా  
నింద్రుడు వజ్రాయుధమువైచి కొట్టగా వాని రోమమొకటియేని  
యూడదయ్యె. తుద కాకాశవాణి తెల్పగా సముద్రపు నురుగు నాయు  
ధముగా నుపయోగించి యింద్రుడు వానిని సంహరించెను. ఇయ్యద్భు  
తము గని నిర్జరులు మిగుల హర్షము పొందిరి. అవ్వల వృత్రాసు  
రుడు యుద్ధమునకు వచ్చెను. వానింగని దిక్పాలురు గడగడలాడి  
పోయిరి. బృహస్పతి “కార్తికశుద్ధ త్రయోదశి శనివారమునఁ గలిసి  
వచ్చెనేని యా శనిత్రయోదశియందు బ్రదోషమున శివలింగార్చన  
మాచరింతువేని నీవు వీనిం జయింతు” వనెను. మఱియు గ్రామమున  
నున్న లింగముకంటె గ్రామము వెలుపలనున్న శివలింగము నూలు

రెట్లును, గ్రామము వెలుపలిదానికంటె సరణ్యలింగమును, ఆరణ్య కముకంటెఁ బర్వతాగ్రమున నున్నదియు నూఱురెట్లధికఫలము నిచ్చును. పర్వతాగ్రమందలి దానికంటెఁ తపోవసమందలి లింగము పదివేలరెట్లు మహిమగలది. తీర్థములన్నిటికంటె గంగాతీర్థ ముత్త మము. దీపము లన్నిటికంటె ముప్పదిరెండు దీపముల మాల బహు ప్రభావ సంపన్నము. మఱియు సీక్రింది నూఱు శివనామములచేఁ బూజింపవలయును.

—: శి వ శ త నా మ స్తో త్ర ము :—

సమో రుద్రాయ భీమాయ నీలకంఠాయ వేధనే  
కపర్ది నే స్వరేశాయ వ్యోమకేశాయ వై నమః  
వృషభధ్వజాయ సోమాయ నీలకంఠాయ వై నమః  
దిగంబరాయ భగ్గాయ ఉమాకాంత కపర్ది నే.  
తపోమయాయ వ్యాప్తాయ శిపివిష్టాయ వై నమః  
వ్యాలక్రియాయ వ్యాలాయ వ్యాలానాంపతయే నమః  
మహీధరాయ వ్యాఘ్రాయ పశూనాంపతయే నమః  
త్రిపురాంతక సింహాయ శార్దూలోగ్ర రవాయచ  
మీనాయ మీననాథాయ సిద్ధాయ పరమేష్ఠినే  
కామాంతకాయ బుద్ధాయ బుద్ధీనాంపతయే నమః  
కపోతాయ విశిష్టాయ శిష్టాయ పరమాత్మనే  
వేదాయ వేదబీజాయ దేవగుహ్యవవై నమః  
దీర్ఘాయ దీర్ఘ దీర్ఘాయ దీర్ఘాయ మహోయచ  
సమో జగత్ప్రతిష్ఠాయ వ్యోమరూపాయ వై నమః  
గజాసురవినాశాయ హ్యంధకాసుర భేదినే  
నీలలోహిత శుక్లాయ చండముండ ప్రియాయచ  
భక్తిప్రియాయ దేవాయ జ్ఞానజ్ఞానావ్యయాయచ  
మహేశాయ నమస్తుభ్యం మహాదేవ హరాయచ



త్రినేత్రాయ త్రివేదాయ వేదాంగాయ సమోనమః  
 అర్థాయ అర్థరూపాయ పరమార్థాయవై నమః  
 విశ్వరూపాయ విశ్వాయ విశ్వనాథాయవై నమః  
 శంకరాయ చ కాలాయ కాలావయవ రూపిణే  
 అరూపాయచ సూక్ష్మాయ సూక్ష్మసూక్ష్మాయవై నమః  
 శ్మశానవాసినే తుభ్యం నమస్తే కృత్తివాసనే  
 శశాంకశేఖరాయైవ రుద్ర విశ్వాశ్రయాయచ  
 దుర్గాయ దుర్గసాగాయ దుర్గావయవ సాక్షిణే  
 లింగరూపాయ లింగాయ లింగానాం పతయే నమః  
 నమః ప్రణవరూపాయ ప్రణవార్థాయవై నమః  
 సమోనమః కారణ కారణాయ తే  
 మృత్యుంజయాయాత్మ భవస్వరూపిణే  
 త్రియంబకాయాసితకంఠభగ్నే  
 గౌరీపతే మంగళహేతవే నమః.

ఈ నామములు జపించుచు ప్రదక్షిణపూజానమస్కారాదులు చేసిన సర్వార్థసిద్ధి జయము గల్గును. ఇది జపింపుమని వెండియు బృహస్పతి యిందుని కిట్లనియె.

:- వృత్తానురుని పూర్వజన్మ వృత్తాంతము :-

వృత్తుడు మున్ను గంధమాదనమున చిత్రరథుని వనమగు చైత్రరథమున శివుని బూజించి ప్రపన్నునిం జేసికొనెను. శివు నను గ్రహమున నొక దివ్య విమానముంగూడఁ బడసెను. ఒకప్పుడు దేవీసహితుడై శంకరుడు కైలాసమున సభ తీర్చియుండగాఁ జూచి వీడు సర్థాంగమున భార్యుం దాల్చినాడు. స్త్రీవశుడై శంకరుడు సామాన్యముగ మనబోంట్లకంటె విలాసియై యున్నాడని యపహసించెను. ఉమ్మ వాని ప్రసంగమువిని సిగ్గుపడి శంకరునిగూడ పరిహా

సింఛుఛున్నావా? త్వరలో నీ ఫలము ననుభవించువు లెమ్మన  
వాఁడు వెంటనే స్వర్గభ్రష్టుడయ్యెను. అసురయోనిం జన్మించెను.  
కావున నీ శివభక్తుడై పిమ్మట శివశాపహతుడైన వానిని నీవు  
శివార్చన చేసికొనికాని సంహరింపలేవన నిందుఁడు షోడశోపచార  
విధులచే శనిత్రయోదశీప్రదోష పూజ గావించి వృతునితోఁ  
బోఁరెను. కాని యేమియు చేయకలేకపోయెను. తుదకొకనాడు  
వృత్రాసురుఁడు నర్మదానదీతీరమున శనిత్రయోదశీవ్రతము సేసి  
ప్రదోషసమయమున సరిగా నిద్రపోయెను. ఇంద్రుఁడు నక్కడనే  
శివార్చన చేసికొని యంతరము వేచియున్నవాఁడు కావున ప్రదోష  
నిద్రచేఁ బుణ్యమువాసిన వృతుని జయింపఁబోయెను. వృతుడు  
త్రిశూలధారియై యుద్ధమునకు వచ్చి నోరు తెఱచి వజ్రచాయుధముతోఁ  
గిరిటముతోఁగూడ యింద్రునిమింగి నాట్యము సేసెను. గర్జించెను.  
అంతట హాహాకారములు చెలరేగెను. లోకమునఁ జీకటు లావరించెను.  
బ్రహ్మ విని మిక్కిలి పరితపించెను. శివుని వినుతించెను. అంతట  
నాకాశవాణి యిట్లనియె. ఇంద్రుఁడు శివపూజసేసి నిర్మాల్యమును  
పీఠమును నీడగాపడిన దేవాలయమును ప్రదక్షిణము చేయునపుడు  
పీఠమును దాటిపోయినాడు. చండుఁడను గణనాయకుఁ డది సహిం  
పఁడు” అని వెండియు దేవత లడుగగా నాకాశవాణి కరవీరము  
అర్కపుష్పము బృహతి, దుత్తారము శతపత్రము ఆరగ్వధము  
పున్నాగము వకులము నాగకేసరము బ్రహ్మాత్పలము (సూర్యునిచే  
వికసించుకమలము) కదంబము (కడిమి) మందారము ననునవి  
త్రికాలమందు శివపూజకుఁ బనికివచ్చును. జాజి మల్లి మోగరకము  
నీలము కుటజము కర్ణికారము కొసుమ్మము రక్తపద్మము మధ్యాహ్న  
పూజార్హములు. చంపకము మూడుకాలములందును నుత్తమము.  
రాత్రి మోగరకములు ప్రశస్తములు. నందికినడుమగాగాని పీఠకమునకు  
నడుమగాని ప్రదక్షిణముగాఁ బోగూడదు. మహారుద్రవిధానమున  
నర్పించిన నీ దోషఘ్నవాసి యింద్రుఁడు బయటపడుననియె. దేవత  
లట్లానరించిరి. వెంటనే యింద్రుడు వృతునిముఖమునుండి వెలువడి

వచ్చెను. శచీదేవితోఁగలిసి హర్షించెను. వృత్తాసురుని శరీర మక్కడనే కూలిపోయెను. అక్కడనే గంగా యమునాసంగమమున బ్రహ్మహత్యయు వచ్చిపడెను. మలమనగా పాపము. అది యీ రీతిగ నెక్కువయిపడుటచే నా ప్రదేశము మాలవమనఁబడెను. ఇట్లారు మాసములకు వృత్తాసురుని శిరస్సుకూలెను. శచీపతి యిట్లు జయ మంది యింద్రదాసన మధిష్ఠించెను. భృగు ప్రబోధముచేఁ జాతాళవాసు లగు బలిప్రముఖులగు దానవు లదివిని యింద్రునిపై దండెత్తివచ్చిరి. ఇంద్రుడు బెదరిపోయెను.

(౧౮ అ.) బృహస్పతి యాలోచనముంగొని యింద్రుఁడు నెమలియై యముఁడు కాకియై కుబేరుఁడు ముంగిసయై అగ్ని పావనమై మహేశ్వరుఁడు కప్పయై నిర్ఋతి పావురమై వరుణుఁడు కపింజల పక్షియై వాయువు పారావతమై నలుదెసల కెగిరిపోయిరి. అదితి భర్త యగు కశ్యపుని శరణొందిన నాతఁడు భాద్రపద దశమినా డుపనాస ముండి విష్ణువ్రతము సేయమనెను. అదితి యథోక్తముగా వ్రతమాచ రింప వామనావతారుడై హరి యీమె కుదయించెను. ఋషుల కీ సందర్భమున బలిదానమహిమ వర్ణించుచు నతని పూర్వ వృత్తాంత మిట్లు చెప్పందొడంగెను.

—: బలి పూర్వ జన్మ వృత్తాంతము :—

ఒక జూదరి మున్ను జారుడై యొకానొక విలాసినికొఱకు గంధ ఫుష్పాదులం గొంపోవుచు దారిలో జారిపడెను. ఆ పడినక్షణ మున వానికిఁ బూర్వసంస్కారముచేఁ దలవనితలంపుగా నీ గంధము ఫుష్పములు శివున కర్పింపఁబడినవిఁ పోనిమ్మను నూహకల్గెను. ఆయాహచే వాని కింద్రపదవి మూడుఘటికలకాల మీశ్వరునిచే ననుగ్రహింపబడెను. ఇంద్రుఁడు సింహాసనమునుండి తొలగింపఁ బడెను. భారదుం డచ్చటికివచ్చి వీనికి శచీదేవి నొసంగుండని దేవ తల కాజ్ఞయిచ్చెను. కాని యాజూదరి నాకేమి శచీదేవి నిచ్చుట యోగి? మాటకుఁగూడ యనరాదు. అని వారించి అగస్త్యుని కైరా

వతమును, విశ్వామిత్రున కుచ్చైశ్రవమును, వశిష్ఠునికిఁ గామధేనువును గాలవునకుఁ జింతామణిని, కౌండిన్యనకుఁ గల్పవృక్షమును నొసంగి వివిధరత్నములను ఋషులకు దానముచేసెను. శివభక్తుడగు నాతఁడు శివప్రీతిగా మూడుగడియలమాత్ర మింద్రపదవిలో నుండి మహా దానము లాచరించి యింద్రున కాస్థానము నిచ్చివేసెను. ఇంద్రుఁడు వచ్చి శచీదేవియొడ శంకితుడై నీవు జూదరిం గూడితి వని నిందించెను. ఆమె జరిగిన వృత్తాంత మెఱింగించెను. ఇంద్రుఁడు వాని యోగ్యతయు వాని దాతృత్వము విని సిగ్గుపడి బృహస్పతింగని, ఐరావతాది స్వర్గసామగ్రి కనిపించుటలే దేమయ్యెనని యడిగిన నతఁ డవి ఋషులకు దానముచేయబడెనని విన్నవించెను. అంతట నింద్రుఁడు యమ నగరమగు సంయమని కేగి యమునితో “నీవెవ్వనినో పంపి నాపదవి నాక్రమింపఁజేసితివి. వాఁడు నా సర్వస్వము దానముచేసి నారాజ్యమును నాశనముచేసి మూఁడు గడియలలో వచ్చి మరల యిక్కడ కూరుచున్నాఁడు. వానిని బిలిపించి వానిచే నావస్తువులు నాకు రప్పింపుమనెను. యముఁ డంతట వానిని బిలిచి ‘ఓరీ! భోగార్థముగా నీకు స్వర్గమివ్వగా నది దానముచేసి వచ్చితివా? అది పరద్రవ్యాప హరణ మగును. దానికి నీవు నరక మనుభవింపవలసి యుండును’ అనెను. ఆజూదరి స్వామీ! నాకేమియుం దెలియదు. స్వర్గమునకు నన్ను స్వామి వని పంపితివి. నాకచ్చట నెంతకాలము స్వామ్యమున్నదో యంతలోనే దానము చేసికొంటిని. దానమును మించిన పుణ్యము లేదని పెద్దలన్నారు. అన యముఁడు ‘ఓరీ మూర్ఖ! దాన మనునది భూమియందుఁ బ్రశస్తము. స్వర్గము దానములు చేయు చోటుగాదు. అది కేవలము భోగభూమి మాత్రమే. కర్మభూమి భూలోకమే కాన నేను బాపులకు శాసకుఁడను.’ అని బెదరించి చిత్రగుప్తుని బిల్చి వీనిని నరకమున కంపుమని యాజ్ఞాపించెను.

చిత్రగుప్తుఁడు ధర్మచక్రవర్తి మాటలకు నవ్వి ‘ఇతనికి నరకమున కవకాశములేదు. అగస్త్యాదులకు గజదానాదులు చేసినాఁడు. అదికూడ శివసమర్పణముగాఁ జేసెను. అది యక్షయపుణ్యమును

గూర్చినది. ఏడేని పాపములు చేసినో యన్నియు భస్మమై పోయినవి. అనిన ధర్మప్రభువు తలవంచుకొని యింద్రునితో “నీ వశ్య మేధములు నూరుచేసి స్వర్గము సంపాదించితివి. ఇతఁ డేమియు లేకయే పుణ్యలోకములను గొల్లగొట్టినాఁడు. నీ కైరావతాదులు కానలెనన్న నగస్త్యాదుల పాదములమీఁదబడి యడిగికొని తెచ్చుకొనుము” అనిన నింద్రుఁడు వివేకముచెడి సిగ్గువడి యాయా ఋషులకడకేగి యవి తెచ్చికొనెను. ఆ జూదరియే మఱుజన్మయందు బలిగా నవతరించి నాఁడు. క్రిందటిజన్మలో జూదరికిఁ దల్లియైన సురుచియే యిందు వృషపర్వుని కూతురై విరోచనుని భార్యయై బలికిఁ దల్లియైనది. బలితండ్రియగు విరోచనుఁడుకూడ మహాదాత. శ్రావ్యునివృద్ధుడై యింద్రుఁడు డేతెంచి యడుగగా శిరస్సు దానము చేసినవాఁడు. స్రహ్మదుని కుమారుఁడు కాపున నతనియందీ లక్షణములు సహజసిద్ధి ములు. అట్టి దానవీరునికి బలి చనిపోయినతరువాత నొకడు గల్గినాఁడు. ఇతని తల్లి పతివ్రత గావున సహగమనము చేసినది. బలి తీవ్రవ్రతము సేసి దిక్పాలత్వము సాధించినవాఁడు. బలి గురూప దేశమునొంది భూలోకమున నూ రశ్వమేధములు చేయుటకుఁ బాతాళమునుండి వచ్చెను. ఆవల వామనావతారముదాల్చి విష్ణువటకువచ్చి మూఁడడుగుల భూమిని దానముగాఁగొని యాతనిని పాతాళమునకంపి యింద్ర రాజ్య సంరక్షణము చేసెను. ( ౧౯ అ. కథ ప్రసిద్ధము )



—: ( ౨౦ అ. ) భ వా ని అ వ తా ర ము :—

మహర్షులు సూతు నిట్లు ప్రశ్నించిరి. బ్రహ్మ విష్ణు రుద్రులు సగుణ మూర్తులని తెల్పితివి. లింగరూపియగు నీశ్వరుండు నిర్గుణుం డెట్లుగును? సత్త్వరజస్తమోగుణాత్మకమయిన చరాచర ప్రపంచము కొంచెమైనను బెద్దదైనను మాయామయమే. పరిదృశ్యమాన మయిన యీజగత్తు వినశ్యరము. కృత్రిమము. ఇట్టి లోకము లింగ మునగాక భాసింపదు. ( లింగములనగా చిహ్నములు. నామరూపా

దులే యవి. అట్టి నామరూపాది లింగములను విడిచి జగత్తు భాసింపనే భాసింపదని తాత్పర్యము ) అట్టి లింగమే యీశ్వరరూప మగు నేని యట్టి యీశ్వరుడు నిర్గుణుం డెట్లుగును? నిర్గుణుడు కానప్పుడతడు సగుణులయిన త్రిమూర్తులకంటె నతీతు డెట్లుగును? ఇది మాకు బోధపడుటలేదు. ఈ సంశయము వారింప నీకంటె నెవ్వరు లేరన సూతుండు మున్ను సరిగా నిదేప్రశ్న మడిగిన శుకకుమారునకు వ్యాస భగవాను లిట్లనిరి.

వత్సా! శుకా! సందీశ్వరుండు మున్నగస్త్వ నడుగగా గాతడు “నిర్గుణము నిరంజనము నిత్యము నగు పరమాత్మతత్త్వము లింగస్వరూపము. నిర్గుణయగు పరాశక్తి శాశ్వతి. ఆమెచేతనే యీ దృశ్యప్రపంచము గుణాశ్రయ విభావిత మగుచున్నది. ఈవిశ్వము విశిష్టతము. ప్రకృతితోగూడ గుణాశ్రయము విలయమందును. దేనియం దది లయమగునో యది “లింగము” అను పదముచే నిర్వచింపబడు చున్నది. అట్టి లయస్థానమగు లింగము నిర్గుణముకాక మణేమగును? అట్టి నిర్గుణమయిన వస్తువు కాక మణియెయ్యది శాశ్వతసుఖ మీయగలదు? అట్టి సుఖకరమయిన వస్తువు కావుననే “శంకరు”డని మనీషు లాతత్త్వమును నిర్వచించిరి. అతడే సర్వుడు. సర్వాశ్రయుడును. ‘శం’ అనగా సుఖము. దానికి భు = సంభవ స్థానముగాన శంభువని సచ్చిదానందరూపమగు పరమాత్మతత్త్వమే పేర్కొనబడుచున్నది. ఇట్టిశిష్టరవాచకములయిన పదములన్నియు నా బ్రహ్మవాచకములే. అట్టి శంభునిచేతనే యీ జగమ్మంతయు నావృతమైనది. అన విని ఋషులు దాతొయణి యగ్నిప్రవేశ మొనరించి యంతర్ధానయైన యనంతర మామెయెక్కడ నవతరించెనో పరమేశ్వరునితో నప్పరాశక్తి యెప్పుడు మరల కలిసికొన్నదో తెలుపుమన సూతుం డిట్లనియె.

యోగాగ్ని నట్లాహుతియై దాతొయణి సనిసతరువాత శివుడు మూలవిద్యారూపిణియైన శక్తి నెడబాసి లీలాగృహీతశరీరుండై భృంగి ప్రముఖ బహుకోటిప్రమథగణపరివృతుండై తీవ్రతప మొనరించెను.

అలోన నవిద్యచే బెక్కుమందిదైత్యులు జనించిరి. నివాతకవచులు రవరావకులు నను ననేకులగు దానవు లింద్రోపద్రవకారకులయి పుట్టిరి. అందు బలిని విష్ణువు నిగ్రహించెను. నముచికుమారుఁడు తారకుడు తపస్సుచేసి జరామరణములు లేనట్లును నరమిమ్మని కోరెను. పుట్టినవానికి జాపు నిక్కము. నీవు పుట్టితివి కాన నమరత్వము లేదనియె. అట్లేని యజయ్యత్వము నిమ్మనియె. పరమేష్ఠి బాలునిచేఁ దప్ప మరి యెవ్వరిచేతను నీవు జయింపబడవని నరమిచ్చెను. ఇట్లు వరమంది తారకుడు దేవతలను యుద్ధమునకు రమ్మని పిలిచెను. వారు ముచుకుందు నాశ్రయించి వానిని జయించిరి. అట్ల పెక్కుమారులు జరిగెను. తుదకు వేల్పులు బ్రహ్మను శరణందిరి. అత్తటి నాకాశవాణి శివునికిఁ గుమారుఁడైన వాడు వీనిని సంహరింపగల డనియె. అమరు లది విని హిమవంతుని సన్నిధికేగి నీవు కన్యం గనవలయునని యర్థించిరి. అతడు భార్య యగు మేనతో బ్రస్తావించెను. ఆమె నవ్వీ కన్య దలిదండ్రులకు దుఃఖకారిణి. నీవు విమర్శించి మఱి యుచిత మొన రింపుమనియె. గిరిరాజు మేధాశాలికావున బరోపకార ముత్తమధర్మ మని బోధింప నాదేవి తన గర్భమున మహావిద్య మహామాయ మహామేధాస్వరూపిణి రుద్రకాళి అంబ సతి దాతాయణి పర యను నామములచే బిలువనగు జగన్మంగళను గర్భమున ధరించెను. ఒక శుభముహూర్తమున 'గిరిజ' యనుపేర నయ్యంబయవతరించెను. అత్తటి సిద్ధచారణ గంధర్వ ప్రముఖదేవగణము లానందించిరి. అసురులు భయమందిరి.

మందట దేవదుందుభులు మ్రోసెను నాట్యముసేసె నప్పరో  
బృందము దేవగానములు వీనుల విందొనరించె దిక్కులం  
దెందును దెల్పితోచె గడియించె జరాచర భూతసంఘ మా  
నంద ముమామహోదయమునకాద్రిదశాభ్యుదయోదయమునన్.

## ( అధ్యాయం. ౨౧. ) పార్వతి తపస్సు

గిరిజ యెనిమిదిసంవత్సరముల యీడున నుండగ హిమవంతు డానాలికతో హిమవద్దోనియందు దపసునందున్న మహేశ్వరు చరణ పల్లవంబుల దర్శించు కుతూహలమున నేగెను. నంది యతనిని శివ సన్నిధి కేగకుండ వారించెను. తుణమాగి మఱల విన్నపముసేయ నంది విన్నపమాలించి శంకరుడు గిరిపతికి దర్శన మనుగ్రహించెను.

సకలవిభుండునై తపము సల్పు హరున్ బరు జన్మదమః కలా

శకల విభూషణుం శ్రుతివచస్సముదీరణ జూచె నంత ని

ర్వికల చిదాశ్చ దర్పణ పరిస్ఫురదాత్మపదాభిధేయు భా

వుకవిమలాంతంగపరబోధవిధేయు నగేంద్రుఁ డయ్యెడన్.

అట్లుచూచి శిరమ్ము వంచి మ్రొక్కి జకడేకమంగళముగ ‘నా కన్నియతో నీ దర్శనమున కనవరతము వచ్చెద నందుల కనుజ్ఞ యిమ్మున సమ్మనివేషధారి జడదారి నీ వొక్కడవ రమ్ము. నీకూతు రుం గొని రావలదనియె. గౌరి యంతట హసించి శంభునితో తప శ్శక్తితోగూడి యున్నవాడవేకడ ! ఈ తపస్సు చేయవలయునను బుద్ధి నీకేల గల్గినది ? నీ వెవ్వడవు. సూక్ష్మయగు ప్రకృతి యెవ్వతె ? కొంచెము విమర్శింపుము’ అన శంకరుడు “పరమోత్తమమైన తపస్సుచేతనే ప్రకృతిని నశింపజేయుదును. ప్రకృతి విరహితుండనై నేనుండెద. సిద్ధులు ప్రకృతిసంగ్రహము సేయరాదు” అనియె. హైమవతి నీవు ప్రకృతి నెన్నడును దాటలేవు. దాటితి నో యది ప్రకృతి కానేకాదు. ఏది విందు వేదితినెద. వేమిచూచెద వది యెల్ల ప్రకృతి కార్యమే. ఏల వృథా వాగ్వాదము ? ప్రకృతి కతీతుడ వగుదువేని యిక దపము సేయుటెందులకు ? ఇదిగో యిప్పు డీ హిమగిరిపై నీవు ప్రకృతితో గలిసికొన్నావు. నీ వది యెఱుంగనే యెఱుగవు. ప్రకృతి నతిక్రమించితివేని నీవిక భయపడవలసిన దేమున్నది ? అన సల్లన నవ్వి యాదేవుండు “బాలా ! పతిదినము నాసేవ లొనరింపుము” నే నీగిరిమీద తపమ్మొనరింతు” ననుమతింపుమన హిమవంతుండు



సర్వజగత్తు నీ యదియ, నే నల్పుడను నీకేమి యీయగలను ? అన శంకరు డనుగ్రహముసూపి యనిచెను. అవ్వల నయ్యిద్దరు నగు దెంచి యమ్మహాదేవు నర్చించుచుండిరి. కాని యం దెట్టి నాశల్యము గనిపింపకున్న నమరులు చింతాక్రాంతులై బ్రహ్మస్పతి యాలోచన మనుసరించి శచీపతి మన్మథుని రావించెను. మదను డరుదెంచి దేవేశ ! నా కర్తవ్యమేమి ? యానతిమ్ము, నా శక్తి శక్తిపుత్రుం డగు పరాశరుండు మొదలుగా మనులెల్లరు నెఱుంగుదురు. నాకు బలశాలి యగు క్రోధుడు బంధువు. మేష్ఠిర్వృరముం గూడి బ్రహ్మాదిస్తంభ పర్యంతమైన యీ చరాచరప్రపంచమును గరగించి నీరు గావింప గల మనెను. దేవత లతని యుత్సాహము నినుమడింపజేయుచు బార్వతితో నీవు సని శంభుని మోహింపజేయవలయు నన, రంభ మేనక యూర్వాశి తిలోత్తమ పుంజికస్థలి సుష్ణోచ మిశ్రకేశి మొదలగు నమర సుందరీమణులతో వసంతునితో సఖిజన పరివృత యైన గిరికన్యతో జంపకాశోక కదంబ నీప ప్రియాళు పనన ప్రముఖ తరుషండ మండితమును ద్రాక్షప్రముఖ లతావితాన సముపేతమును కుండ మందార కేతకీ ప్రముఖ సుందర కుసుమ పరిమళితంబును భ్రమరకుల గీతికా సంకులమ్మునయిన శివ తపోవనమును బంచశరుండు దరిసిన హతాత్పంభవమ్ముగు నవ్వైభవమ్ముంగని నందీశ్వరుం డిది సురాసురు లెవ్వరో చేసిన సంఘటనమని భావించుచుండెను. సుర నాయకు ననుమతి నట్లు సుమనాయకుండు చెఱకువిల్లుపూని యటజేరి యొక దేవదారు తరుచ్ఛాయనుండి పద్మాసనమున నున్న గంగా ధరుని నీలతమాలకంధరుని కర్పూరగౌరుని గవర్దిని చంద్రకలా శేఖరు భుజంగాంకితగాత్రు పంచాననుని సింహవిక్రముని దురానదు దీప్తిమంతు నుగ్రు నవ్యగ్రుం గని శరమ్మువిడువ నల్లంతలో నెచ్చెలు లతోగూడి సదాశివ సమారాధన మ్మొసరించు వేడుక గనకకుసుమ మాలికగొని దరస్మితమధురానయనయై సకల జగజ్జననియగు సర్వ మంగళ మంగళాయతనుండగు భువనసుందరు సుందరేశ్వరుం డిలకించుచు నెట్టయెదుట నిలువబడియె. తుంటవిల్కాని మోహనబాణము

మనమ్మున నుచ్చి గుచ్చికొన శంభుండు కనులు తెఱచినచేతడవుగ  
ముందట పాల్కడలి శశికళం గన్న తెఱంగున చారుప్రసన్న వదనయు  
బింబోష్ఠియు దరహాసరుచిరనయనయు ప్రసన్నముఖయు విశ్వ  
మోహనమోహనయు సత్స్వరజస్తమోగుణశబలితంబుగ బ్రహ్మ  
దులంగూడి సకలజగదుత్పత్తిపాలన వినాశముల నొనరించు నాది  
కర్తృ వైతన్యస్వరూపిణి సకల మంగళ మగళాకారయగు గౌరిం  
దర్శించి దేవదేవుండు మోహవశుండయ్యె. ఆక్షణమ నిటలేక్షణం  
డీవికారమునకు గారణమేమని నలుదెసలు పరికింప దక్షిణదిశ చక్రీ  
కృత చాపుంజై వెండియు నొక్క బాణమ్ము ననుసంధింప సంభ  
మించు కందగుండు గోచరించిన నించిన రోషమ్మున మూడవకన్ను  
దెఱచిచూచిన నప్పుడ భయంకరజ్వాలాభీలమ్ముగ నఖిలభూతమ్ములు  
హాహాకార మ్మొనరింప నమ్ముక్కంటి కంటిమంటల కెరయై స్మరుండు  
పొలిసి భస్మావశేషితుండయ్యె. అప్పుడు దేవతలు దేవదేవు వరదుం  
డవు గమ్ము, గిరికన్యకుం దోడయి యరుదెంచి యీ యించువిల్కాడు  
మసియయ్యె. ఇది సురలకార్యంబు. తారకాసురునిచే మేము పీడి  
తులమై నిన్ను జగద్బంధు శరణొందెదము. మన్మథుని బునరుజ్జీవింప  
జేసి నీ వీ కళ్యాణి పాణిగ్రహణంబుసేసిన నామెయందు తారకాసుర  
సంహారకమ్ముగు దివ్యతేజ మ్ముదయింపగలదు. దాన మాకు  
స్వాస్థ్యమ్ము గలుగు ననుగ్రహింపవే యని యర్థించిరి. హరుండు  
కామము సర్వమూలము. దానిచే నింద్రదాదులు కామవశులై పద  
భ్రష్టులైరి. వీడెల్లరకు నరకకారణము. దుఃఖరూపియని నావచనమ్ము  
గ్రహింపుడు. ఇట్టి పాపిని నేను బ్రతికింపను. దాన నెల్లజగమ్ము  
కామక్రోధ శూన్యమ్మయి సకలభద్రమ్ము లందగల్గుననియె. వేల్పులు  
వెండియు నయ్యాశ్వరునితో “శంకరా! నీవేది పల్కితి వది మాకు  
శ్రేయస్కరమ్మ. అయిన నొక్కించుక విన్నవించెదము. కామక్రోధ  
ములచేతనే యీసృష్టియగుచున్నది. పుష్టినందుచున్నది. ఉపసంహృత  
మగుచున్నది. ధర్మాది పురుషార్థముల కన్నిటికి వైకృత్యము కామము  
చేతనే కల్గును. ఆబ్రహ్మస్థావరమ్మయిన జగత్తు సంఘటితమగుట

కామునిచేతనే. కావున కామోజ్జీవనమునేయక తప్పదని ఋషులు విన్నవించిరి. స్తుతించిరి. కాని సదాశివుండు వృషభవాహనమ్మధిష్ఠించి యచ్చటినుండి యప్పుడ యంతర్ధానమందె.

అంతట గౌరి తనదుర్దశకు విలపించి వినుర్పించుచున్నతటి రతీదేవి యామె నోదార్చి తపస్సుచే నాస్వామిం బ్రతికించుకొనియెదనని తపోనియమమ్మున నుండె. ఒకప్పుడు నారదుడు బ్రహ్మచారియై యట కేతెంచి యనుపమ రూపలావణ్యవై యిట్లు ఘోరతపమ్మొనర్చుచు. నీవెవ్వతవన రతి “నీవు నారదుడవు. నాకు దెలియును. నీవు వట్టి బాలుడవు. స్వరూపగోపనము చేసికొనరాదు. నీవచ్చినదారిం బొమ్ము. బ్రహ్మచారివి నీకేల మాగొడవలు. పరశ్రీ కాముకులు సీచులు దుఃఖితులు నకర్మపరులు స్తంభులు నగువారియెడ సీప్రభావము చూపు”మనిన విని నారదుండు శంబరాసురుని దరికేగి “మన్మథుడు శివకోపాగ్నికి గురియై నశించె నాతని యింతిం జగదేకసుందరిం దెచ్చి కొ”మ్మని పంపెను. వాడు నప్పుడపోయి రతీదేవి చేయి పట్టుకొనబోగా నామె నన్నదాకిన దగ్గుడవయ్యెద వనెను. వాడును బెదరక బలాత్కరించి యింటికి గొనిపోయె. మాయావతియనుపేర నామెం దనయింట వంటకత్తెలమీఁది యధికారిణిగా నియోగించెను. శివానుగ్రహముచే నవ్వల నుజ్జీవితుండై మదనుండు వాని మదమడంచి రతీదేవితో బునస్సమాగమమందెను.

తన కనులముం దట్లు మన్మథుండు దగ్గుండగుటకు భార్యతి పరితపించి పరమతపోనిష్ఠం బూని యక్కడనేయుండెను. తండ్రియుం దల్లియగు మేనయు నెంతవలదన్నను వినిపించుకొనదయ్యె. మఱియు నాకై యిచ్చటఁ గుసుమాయుధుండు గూలిపోయెగాదా! ఇచ్చటికే శివుని నేను రప్పించెదగాక! అంతదనుక నేను గృహమ్మునకురాను. ఇచ్చటన నే నమ్మదనారిని పరించెద. రుద్రుని రుద్రత్యమును నేనహరించెదనని మేనకు బదులుపలికెను. అట్లని సుకుమారమగు రూపముంబాసి యుగ్రునిగూర్చి మహోగ్రతపంబూనిన నయ్యింతిని జయ విజయ మాధవి సులోచన సుశ్రుత శ్రుత శుకి ప్రమోచ శ్యామ

చిత్రాంగి అరుణి స్వధ యుచు చెలికత్తై లనుసరించి సేవించిరి. ఎచ్చట బంచళరుండు మడిసె సచ్చటన వేదిం గల్పించికొని యందదిష్ఠించి యద్దేవి మంచినీరుగూడ మాని యెండుటాకుల దినుచుండెను అది గూడ విడిచి కేవల వాయుభక్షణమ్ము సేయుచున్న నామెంగని మునులు “అపర్ణ” యని ముచ్చటగా బిలువజొచ్చిరి. ఒంటికాలి బొటనవ్రేలిపై నిలిచి దివ్యవర్షసహస్రమ్ములు తీవ్రతప్త మొనరించి కృశించిన కూతురుంగని హిమవంతుడు మేనయు నరుదెంచి మిగుల తపించి “అమ్మా! ఏల యింత శ్రమించెదవు? ఎక్కడి రుద్రుడు! పసిపాప ఏవెక్కడ? అతడు విరక్తుడు, తపము చాలించి లెమ్ము. గృహమ్మునకు రమ్ము. గగనమ్ముననున్న జాబిల్లి నందుకొన వశమ్ము గానియట్లు శంభుని వంప నీకు వశంబుగాదు. అనిన విని గిరికన్య లోక శంకరుండగు శంకరుని నాతపమ్ముచే మెప్పించెద. సదాశివుండ తపమునకు సులభుండు. ముమ్మాటికి నిది సత్యమ్మున మేరు మందర ప్రమూఖ ధరణీధర బంధువర్గమ్ముతో ధరణీధర చక్రవర్తి స్వగృహమ్మునకు మరలెను.

అవ్వల సద్దేవిసేయు తీవ్రతపమ్ము వేడిమికి జగమ్ము లుడికిన దేవతలు జడిసి చతుర్ముఖ శరణందిరి. ఆయనయు నమరులతో క్షీరసాగర శయను కమలనయను నప్పడ మనమ్మున దలంచి

పరము బురాణపూరుషుని భవ్య వరేణ్య బరాయణున్ దపః  
పరమసమాధినిష్ఠుని గృపారస నిర్భరు శంకరున్ హరున్  
శరణిని వేడుకొందము, వెసం జనుదెంచెద నేనుగూడ ని  
ర్జరవరులార! రం డతడు సర్వశుభోదయహేతువౌ ననెన్.

—: (అధ్యాయ ౨౨) శివకల్యాణ ప్రసంగము :—

అట్లు హరితో సురలెల్లరు సముద్రతీరమ్మున బరమసమాధి గతుండై యోగపీఠముననున్న శివుని సందర్శించిరి. బ్రహ్మ యూ దేవాదిదేవుని వినుతించి నందీశ్వరునిచే దమరాక నివేదించు

కొనియె. బరమేశ్వరుడు సమాధి సాలించి సురకోటి నాదరించి కారణ మ్మొససి సర్వసుందరియగు నద్రికన్య తీవ్రతపస్సు సేయుచున్నది. ఆమె మన్మథు నుజ్జీవింపజేయగలదు. మీరు కామకోధములు విడిచి కాలప్రతీక్ష సేయుండని వెండియు ధ్యాననిష్ఠుండయ్యె. సందియు నా బృందావకులను వచ్చినదారిం జనుడని యానతిచ్చె. అవ్వలజ్ఞప్తి మాత్రస్వరూపుండు నిర్వికారుండు శబ్దాతీతుండు సత్తామాత్రుండు జ్ఞానైకగమ్యుండునగు పుష్పరంజ్యోతియగు పినాకి గిరికుమారితపస్తీ ప్రతకు జలించి సఖిపరివృతయైన యద్దేవి సన్నిధికి వటురూపమున నరు దెంచి చెలికత్తెలచే నామెవాంఛిత మ్మొససి పరిహసించుచు అమంగళుడు, కపాలధారి శృశానవాసి, యశివుండునైనవాని శివుడని భావించుట వ్యర్థము. అతడు దక్షశాపమున వికృతరూపుడై యజ్ఞ బాహ్యుండయ్యె. విషసర్పము లాభరణములట, శవభస్మ విభూతి పూతయట. చర్మము వనసంబట. భూతప్రేతపిశాచములు పరివారములట భిక్షుకుండట. అట్టి రుద్రునికిని ద్రిలోకసుందరి పరమసుకుమారయగు మీ కి నెచ్చెలి నెక్కడిపొత్తు? ఇంద్రాది దిక్పాలురు లేరట యీమెను వరించుటకు? అనెని యాతని వక్రవచనములకు గోపించి యవాచ్య వచనుండగు నీ బ్రహ్మచారి నిటనుండి గెంటివేయుడని పార్వతి యానతిచ్చె. అంత నక్కపటియు 'ఏల రోసము చెందెదవు? కామ క్రోధాదులు తపమ్మునకు భంగకరమ్ములు. బాలా! ఈశ్వరుడు జ్ఞప్తిచూత్రుండు. నివృత్తిపరులయిన మహానుభావులకు భావ సీయుండు. కాని కామసీయుండు గాడన పొమ్ము నీ కేల మా గొడవలు? మాటాడకుము. మా చెలి కలుక గూర్చకు'మని విజయ యాతని నదలించి కదలి చన దేవదేవుడు మాయారూపము వాసి యచ్చటి సఖిపరివారమున కలక్షితుండై నిజరూపమ్మున భవాని యెదుట సాక్షాత్కరించెను.

ఆ సుందరేశ్వరు దివ్యసుందర్యనమ్మున కిందువందన యానం దించుచు దేవదేవ! తారకాసురవధ యొనరింప సమర్థుండగు కుమారుండు నీవలన గలుగగలడు. కావున హిమవత్పర్వమునకు

దయసేయుము. సురకార్యసిద్ధికి నాతో వివాహమంగీకరింపవలయునన నయ్యోగి నీవలన నహంకారమునుండి పంచభూతములు తప్పవలె నవి. ఒక్కండనయ్యుననేకమై నిర్గుణుండనయ్యు గుణావృతుండనై స్వతంత్రుండనయ్యు బరతంత్రుండ నగుచుండెద. జగమ్మిది యెల్ల మాయామయమ్ము. బుద్ధిచే నిది యవధరింపబడును. గుణకార్యనశమ్మున మన ప్రాదుర్భావమగుచుండును. నీవు సూక్ష్మప్రకృతివి. సత్త్వైరజస్తమోమయివి. అయ్యదియ నృప్తివ్యాపారము సాగించుచుండును. హిమాలయమునకు నేనురాను. దేహి యని యడుగను. అయిన నీ వేసెందు వది యాచరించెదను. నా కమలేక్షణ “నీవ యాత్మవు నీవ ప్రకృతివియును. అయినను నాతో వివాహమ్ము గావలసినదియు. అవిద్యాక్షీప్తము దేహము. నీవు విదేహుడవు. అయినను శరీరావరణ మంగీకరింపుము. నా వచనమ్మున బ్రహ్మచరచన సేయుము. నాకు సౌభాగ్య మ్మనుగ్రహింప నర్థించెద ననియె సల్లు మహాత్ముండగు మహేశ్వరుండు ప్రార్థింపబడి లోకవిశంబముకొఱకు నీచాయనై నిన్ననువర్తింతునని యనుగ్రహించి నిజనివాసమున కరిగెను.

అవ్వల మానులెల్లరు హిమవంతునికిని మేనకును నా వృత్తాంతము దెలిపి శంఖ దుందుభి ప్రచుుఖ మంగలఘోషంబుల నమ్మంగ శాలయను గృహమ్మునకు దోడ్కొని వచ్చిరి. వారికోరికపై నారదు నితో విష్ణుడు శివసన్నిధి కరిగినప్పు డా హరిహరాత్మభావంబును గనిమునులు ముగ్ధులయిరి. హరుండు హరింగని గిరిజాపాణిగ్రహణ మొనరింప హిమాలయమున కేగదలంచెద. మున్ను దక్షకన్యా గ్రహణ మొనర్చితినిగాని యది కేవల సంకల్ప మాత్రముగ జరిగెను. ఇప్పుడు యథావిధి వివాహము జరుపుకొన నెంచెద నాకవిధి యంతగా దెలియదందులకు వలయు సన్నాహములు సేయు మనునంతలో బ్రహ్మ యింద్రునితో నేతెంచెను. అత్రిప్రముఖులగు మహర్షులు విచ్చేసిరి. వేదోక్తముగ గల్యాణమంగళము నిర్వర్తింప బూనిరి. అయ్యెడ శివుని నాగాభరణములు స్వర్ణాభరణములయ్యె. పునుకలమాల ముత్యాలమాల యయ్యె. దేవదేవుండు సకలాభరణ భూషితుండై

సురనికరముతో శైలాధిరాజు రాజధానికి దరలివెళ్ళెను. చండి ప్రతాపనాసీనయై స్వర్ణపూర్ణకలశము శిరమునంబూని స్వపరివారముతో నరుగుచుండ విరూపంబులగు వెక్కుభూతము లామె ననుసరించెను. అంతట జగత్ప్రియము డమరుక ఘోషమున బ్రతిధ్వనించెను. భేరిభాంకారములు శంఖ స్వనములు దుందుభి నిసదంబులు దిక్కుల బిక్కటిల్లె. లోకపాలురు సిద్ధ విద్యాధర గంధర్వ ప్రముఖ సురగణములు వెంబడింప నైరావతమున శ్వేతచ్ఛత్రము సుధివ సింఛి చామరములు వీవ మహేంద్రుండు వెడలె. విష్ణు పార్శ్వదులును శ్రీవత్సవక్షులు పీతవాససులు చతుర్భుజులు కుండలులు కిరీటకట కాంగద హారనూపుర కటిసూత్రులు రత్నాంగుళీయకంఠాభరణములు వెంబడింప శ్రీ మహావిష్ణువు గరుడారూఢుండై మహాలక్ష్మితో శివకల్యాణమున కేగెను. హిరణ్యగర్భుండు భారణితో నితిహాస పురాణగమములు సాంగమ్ములగు వేదంబులు మూర్తిమంతంబులై కొలువ మునిపరివృతుండై పెండ్లి కరుగుదెంచె. వృషకేతనుం డట్లు మూర్తిద్వయంబువెంబడి సేవింప శుద్ధస్ఫటిక సంకాశంబును ధర్మరూపంబునగు వృషభంబు నధిష్ఠించి విబుధ దానవ పరివారముతో హైమవతీ పాణిగ్రహణ శుతూహలంబుతో హిమభూధరశృంగాగ్ర సౌధమ్మునకు బెండ్లికొడుకై విచ్చేసె.

—: (అధ్యాయ ౨౪) కల్యాణయాత్ర :—

అక్కడ గిరిండుడు గర్గాచార్యు బురస్కరించుకొని కన్యాదాన సన్నాహమ్ము గావించి విశ్వకర్మచే రత్నచిత్రంబగు కల్యాణమండపమ్మును నందు ముత్యాల చవికలో పెండ్లియరుగు నయుత యోజన విస్తారమ్ముగ నిర్మింపజేసె.

అందు స్థావర జంగమాత్మప్రకృతి విలాస మనోహర్య విపరిణామముగ నలంకరింపబడి చూపరుల మనమ్ముల సమ్మోహన మొనరించుచుండెను. ఒకచో సింహము నొకచో హంసలు నొక్కడ సార

సములు వేరొక్కయెడ నెమలు కృత్రిమ పుత్రికాచిత్రములు దర్శనపాత్రములయ్యె. నాగములు హయములు మృగములు నలంకృతములయ్యె నందేది నిజమో తెలియరానంత నేరిమితో విశ్వకర్మ యనల్ప శిల్పకల్పన మ్మొనరించె. ద్వారములం గావలికి నిలిపిన మూర్తులం దేది చైతన్యవంతమో యేది నిశ్చేతనమో నిర్ణయింప రాదయ్యె. గజాశ్వరథసమధిరూఢులయి ధనుర్ధరు లందు పువ్వులు దురుముకొని హారములు గైసేసి వింజామర లిరుగడల వీవ గదలక గదలినట్లును గదలుచు గదలనట్లును దోచి రది యెల్ల నద్భుతము. అందొక సభామందిరమును తద్ద్వారమున శుద్ధస్ఫటికసంకాశమ్మగు సందీశ్వర విగ్రహమ్ము నలంకృతంబయ్యె. ఆమీద రత్నమయ పుష్పక విమానమును నందు వామభాగమున కాశ్మీరవర్ణంబులు చతుర్దంతంబులగు జంటయేనుంగులును దక్షిణపార్శ్వమున జోడు గుఱ్ఱములు నలంకృతములయ్యె. రత్నాలంకారులగు లోకపాలురను పోడశ ప్రకృతులను యథాతథంబుగ విశ్వకర్త యందు చిత్రించె. ఆ దివ్య మండప మ్మనేకాశ్చర్యధుర్యంబై భువనసమ్మోహన మ్మగుచుండెను. అందరికన్న ముందు నారద సంయమిండుడు మెల్ల నడుగుపెట్టి విభ్రాంతుండయి యచ్చట సువర్ణకలశంబులచే మెరయు రంభాసముప సంభృత సహస్రస్త్రైభ మండపమ్మున బ్రవేశించి బంధువులతో నధిప సించి యున్న నగరాజుచే బూజితుండయి మగపెండ్లి వారరుదెంచిరి. అఖిలపర్వతరాజబృందముతో నెదురేగి వేగమ దోడితెమ్మని తాను నమ్మహాదేవు సందర్శనమ్మున కరిగి, విశ్వకర్త నిర్మించిన మార్గయామయ కల్యాణమండప నిర్మాణమ్ము వర్ణించి చెప్పిన నచటి దేవతలు మునులు నాలించి యది దానవులమాయగా గణించి యందు బ్రవేశించిన బ్రమాదంబగు ననుభయమ్మున సంచలించిరి. మాధవుం డుపలక్షించి యమృండపము త్వష్టప్రజాపతి విచిత్రనిర్మాణంబులం దొక్కటియ కాని వేరుకాదన శంకరుండును “ఘరమాశ్చర్యకర మ్మగునట్టి నిర్మాణ మెల్ల నవిద్యాకార్యమ వివాహమే యవిద్యామూలకముగావున నిందు లకు వెనుకాడవలసినదిలేదు. తెండింక వివాహమునకు దరలుదము” అన వాసవప్రముఖులగు దేవతలు శతానందనందన బురస్సరంబుగ



నద్భుతాద్భుతంబగు వివాహోత్సవమందిరమును విశ్వకర్మ కృత  
యజ్ఞవాటమును దరిసి తిలకించి యుల్లసించి యందందు విడిది సేసిరి.  
దేవర్షుల కుచితములగు తావులను విశ్వకర్మ నిర్మించెను. అంతియ  
గాదు క్షేత్రపాలురగు భైరవులు క్షేత్రవాసులు శ్మశానవాసులు  
స్వగోధవాసులు సశ్వత్థసేవులు భేచరులు మొదలుగ నెందతెంద  
రెందెందు వసించు రందఱర కయ్యై స్థానము లందు కల్పింపబడియె.

( అధ్యాయము ౨౫. ) కల్యాణ లీల

అట్లు కల్యాణమండపమున సఖుల దేవతానాయకులును  
సపరివారులై యద్రాజుచేయు సత్కారములందుచు సభవు పెండ్లి  
యానందమున నిమగ్నులై యుండిరి. అంతట మేనాదేవి వృద్ధ  
పురంధ్రులతో సఖురాండ్రులతో ఋషులతో నరుదెంచి నిజగృహ  
ద్వారమున సఖుల మంగళతూర్యనాదంబులు మ్రోయ శంభునికి  
నీరాజనమిచ్చి పార్వతి మున్నేయందము వర్ణించె సంత కెన్నో  
రెట్లందగా డల్లుడని రిచ్చవడి మురిసి ముచ్చటవడి యానంద పరవశ  
యయ్యె. రెండు తెలిపట్టుచీరలుదాల్చి గుత్తంబుగ బంగరుపూల  
కుసుంభావన్నెలైక దొడిగి నానారత్న భూషణములు గైసేసి మంచి  
ముత్యాలసరులు సరిదిద్దుకొని బొద్దుగల ముంజేత జాళువాపసిడి  
గాజులు మణికంకణములు నిండుగ దొడిగికొని తొడవులకు దొడనై  
యెడనెడ నెచ్చెలులు విప్రపత్నులు గొలువ గొలువై హృదయేశ్వరు  
డగు పరమేశ్వరునంద మనస్సుంచి తలవంచి క్రొత్త పెండ్లికూతురగు  
హిమవంతుని కూతురు పరమశోభనశ్రీలతో నధివసించియుండె.  
గర్గాచార్యులవారు 'లగ్నంబు సమీపించె సత్త్వరమ శంభుదోడి  
తేవలయు'నన సకలత్రులయి పర్వతేంద్రు లద్భుతైశ్వరులయి మంగళ  
పాణలయి సాలంకృతులయి యనేకోపాయసముల గొని ప్రేమతోలకు  
చూపులతో వాదిత్రఘోషములు వేదఘోషములు నొలయ  
నుహదేవు విడిది కరుదెంచిరి. సదాశివపరివారమెల్ల గల్యాణ  
యాత్రావిభ్రమంబున సంభ్రమించె. విష్ణు వాచండియు బ్రహ్మ  
గణములు విడిదియంద యుండవలయునని నియమించిన వారు కోపించి

శివకల్యాణమునకు మేమేల రావలదన సదాశివు డనునయించి విష్ణు వాక్యానుసారము వారిని విడిదియంద నిలిపె. అవ్వల శంఖభేరీపట హానకగోముఖంబులు మ్రోయ గాయకుల మంగళగీతములు సెలంగ విష్ణుప్రముఖులు నింద్రాది దిక్పాలురు సుశ్రీవిలాసులై ముందు నడువ నరుంధతి యనసూయ సావిత్రి లక్ష్మీయు మొదలుగ వృద్ధ పురంధ్రీరత్నములు నిజమాతృకలతో ననుగమింప జగదేకబంధువగు శంకరుండు పరమ వర్చస్వియై విష్ణునితోడ చని పుష్పవర్షము గురియ నూరేగి గాంచన కుట్టిమంబును బరమశోభనమునగు కల్యాణ సదనంబును బ్రవేశించె. ఇట్లయ్యజ్ఞమండపము నధివసించిన పరమేశ్వరుని విబుధులు స్తుతించిరి. పర్వతరాజు చేయూత యొసగి గజరాజు నుండి మహేశ్వరుని దింపి లోనికిదెచ్చి పీఠమున గూర్చుండబెట్టిన మేన నెచ్చెలులతో మంగళసీరాజనమిచ్చిన యనంతరము పురోహితు లగు కశ్యప బ్రహ్మలు మధుపర్కమిప్పించిరి.

అంతమున్న యంతర్వేదియందు సర్వాభరణ భూషితయై పార్వతియున్న వేదికమీదికి విష్ణువును బ్రహ్మయును కైదండయిడి శివుని దోడితెచ్చిరి. బృహస్పతి ప్రముఖులు లగ్నసమయంబు తెలుప గర్గాచార్యులు తమంత ఘటికాలయమున నిలిచి లగ్నఘటిక సరిగా గమనించి “ఓం పుణ్యేతి” పుణ్యాహవాచన మంత్రమ్ము పఠించుచు నక్షతపూర్ణమ్ముగ నూత్నవదువు దోసిలి తన దోసిటనెత్తి వరునిపై నక్షతల నించెను. పెండ్లి కూతురుచే పెరుగునక్షతలు కుశలు మున్నగు మంగళద్రవ్యములచేశివునర్చింపజేసెను. తాను మున్నెవ్వనికై యెవ్వరు చేయుని పరమతపమ్ము చేసెనో యవ్విభునివక సిగ్గున గనుంగొనుచు నద్దేవి ముదమందె. నారదుండును దక్కిన మునులును గంగాది పుణ్యాంగనలు దెలుప గిరిశుండు గిరిజకు బ్రతిపూజ సలిపిన నట్లు పార్వతీపరమేశ్వరులు పరస్పరము నర్చితులై విలసిల్లిరి. త్రైలోక్య లక్ష్మీ సమేతులై యొకరినొకరు చూచుకొనిరి. లక్ష్మీయు సావిత్రియు నా నూత్న పురాణదంపతులకు సీరాజనమిచ్చిరి. అరుంధతియు నన సూయయు నట్ల హారతు లెత్తిరి. శంభుని శంభువల్లభంగని వారొకరి

నొకరు చూచుకొని ముసిముసినవ్వుల మురిసిరి. గర్జని యానతి నంత మేన సువర్ణ కలశమైతికొని నిలువ ప్రయోగము తెల్పుడని హిమగిరి పురోహితునడుగ నాతడు బ్రహ్మయు విష్ణువునుగూడి “తండ్రీ! శంకరా! నీ కులమును గోత్రమును దెలుపు మిపుడు సమయ మ్మని పరిహసింప సుముఖుండయ్య నాక్షణమున విముఖుండై శివుడు గంధర్వ యక్ష ముని సిద్ధగణంబుల ముందు నిరుత్తరుండౌటగని నారదుండు పరిహసించి వీణ మ్రోగించిన గిరిరాజు వీణ వాయింపకుమని వారింప సురమాని యిట్లనియె. కులగోత్రమ్ము లీవడిగితివి. వీనికి గోత్రము కులమును నాదమే. నాదమునందు శంభుండును శంభుని యందును నాదమును బ్రతిష్ఠితము. కావున నతడు నాదమయ్యుడు. నాదలభ్యుడు. అందుచేతనే నే నిపుడు వీణ వాయించితిని. బ్రహ్మదు లీతని కులగోత్రాదు లెటుంగరు. తక్కినవారింజెప్పనేల? ఇవ్వీరూ పాక్షం డరూపుడు. అకులీనుడు నగోత్రుడును. పండితుడవు గాన మీయల్లునింగూర్చి నీవు విమర్శింపదగదు. బ్రహ్మదులీ లింగరూపుని మొదలు తుదయుం దెలియలేరైరి. ఈ యుమామహేశ్వరా త్తక్షమైన మిథునంబ సృష్టి స్థితిలయకారణము. అన విని హిమాద్రియు నింద్రాదులు సాధునాదముసేసి విరించిసుతు నభినందించిరి.

(అధ్యాయము ౨౬.) ఆ పుటబంధువులు విమర్శింపవలదు తడవుసేయ వలదిక కన్యాదానమ్ము చేయుమన బర్వతేంద్రుడు బ్రహ్మచేరణంబున సంకల్పముసేసి “ఈ కన్యను నీకు నే నిచ్చుచున్నాను. భార్యార్థముగ ప్రతిగ్రహింపుము” అను నర్థముగల మంత్రముతో గన్యాదానము సేసెను. అంత నాచార్యుండగు కశ్యపు డగ్నియందు గంపతులచే హోమంబు సేయించుచున్నంత వేదవాదరతులగు విశ్రు లిది యిట్టిది యిట్లు గాదని గృహ్యసూత్రవిచారంబున శివసన్నిధిని స్వస్వమత వ్యవస్థాపనకు తర్కంబులు సేయుచుండ నారదుండు మీరందరు మానము వహింపుడు. సదాశివ్రుడీతడు సర్వాత్మభూతుండు. కొండొకనిమిత్తంబున నిక్కొండ రాజుల నట్లుడయ్యెగానియెందుగా దనిన నందరు మిన్న కుబ్జుడైరి. అట్లు హోమంబు జరుగుచుండ దేవీచరణసఖచంద్రికను

దర్శించి విరించి యించువిల్కానివశమై రేతస్థలనంబున కెద సిగ్గుజెంది తలవంచికొనియె. మఱియు నా వీర్యంబునం జరణంబుల రాచిన నందుండి వాలఖిల్యులను మహర్షులు సహస్ర సంఖ్యాకు లావిర్భవించి పితామహు దండ్రీ తండ్రీయని పిలిచిన నలికి నారదుండు మీరందరు గంధమాదనమ్మున కేగి యందుండు డనియె. వా రట్లనే యరిగిరి. కొడు కనునయింప నప్పడ విధి యథావిధి వివాహమును బూర్తిసేసెను. అవ్వల విప్రులు సదస్సు తీర్చి వేదస్వస్తి సెప్పిరి. దేవపత్ను లా మీదట దివ్యదంపతులకు నివాళి యిచ్చిరి. గిరిరాజు ప్రియపత్నులు కల్యాణగీతములు పాడిరి, మహర్షులు వినుతించిరి. వారందరికి ధరణీధరసార్వభౌముం డనర్ఘ్య రత్నరాసుల బహూక రించెను. జగదేశసుందరుడగు పురహరు డా కల్యాణవేదికపై దేవితో నిజపరివారముతోగూడి పరమానందమున రాజిలెను. అద్రిరాజు బ్రహ్మాదులగు మగపెండ్లివారిపై బసీరు జిలికించి యనర్ఘ్యరత్నాంబ రాధరణంబులు చందనతాంబూలాదు లొసంగి సత్కరించెను.

శివునితో సురేశ్వరులందరు నుప్పొంగుచు భృంగితో విందు లారగించిరి. బువ్వముబంతు లాడిరి. అఖిల శివయోగినీచక్రమ్మును జేతాళాది క్షేత్రపాలురు మద్యమాంసములు సేవించిరి. భైరవుడు నృత్యముసేసెను. విష్ణుండు విన్నవింప శివుడు వీరభద్రుని నియోగింప నాతడు ప్రమథగణప్రముఖశివపరివారమ్ము సేయు నయ్యకాండ తాండవమును వారించె. ఆమీదట హిమగిరి విష్ణుప్రముఖదేవబృం దమ్ముల నమూల్య మణిభూషణంబుల నవాంబరాంగరాగంబుల సాను రాగంబుగ నొసంగి గారవించె. అల్లుని కనర్ఘ్యమగు శరణంబునొసంగి కూతురునకు సారెయు చీరలువెట్టి రెట్టించిన హర్షంబున నుల్లసిల్లె నంతట నా త్రిభువనసుందరిం దోడ్కొని త్రినయనుండు స్వభవన మ్మునకు విజయముసేసెను.

పార్వతీపరమేశ్వరులు గంధమాదనమున నేకాంతలీలా విహారమున నుండగ నఖిలభువనస్థులకు బ్రశయమాసన్నమై నట్లుండెను. విష్ణువయ్యంతర మ్మరసి యగ్నిదేవుం డలచి రప్పించి యీశ్వర మందిరమ్మున కంపెను. అతండును పొట్టి వడుగై కుంకుమ కుసుమ కింజల్కరుచి నించెడిమేనితో సదాశివసదనాంగణమున నిలువంబడి “భవతి భిక్షాం దేహి” యని కేకవెట్టెను. వెంటనే గిరిరాజకన్య భిక్ష పెట్టుటకు లేవఁబోగా పుద్రుండు లేచి కినుకబూని భైరవుడై కరతలభిక్షగోరి వచ్చిన యగ్నివై త్రిశూలము విసరఁబోగా భవాని వారించిన శంకరుండు తాను స్వయముగ నానికి నాజ్ఞాత్తమున భిక్ష ననుగ్రహించెను. శంకరుఁ డిడిన భిక్షును జేతఁబట్టుకొని వెండియు శాంకరిని భిక్ష మడుగవలెనని యెదుటికిఁబోగా నామె కోపించి ‘ఓరి భిక్షుకా! సర్వభక్షుడయ్యెదవుగాక! అదిగాక యీ శివసీగ్యముచే నెల్లెడ పీడలందెదవుగాక!’ అని శపించెను. అవ్వల హవ్యవాహనుడా శివవీర్యమును భక్షించెను. ఈ విషయ మచటకు వచ్చియున్న యింద్రాదిదేవతల కెఱింగించెను. అంతట నింద్రాదిదేవతలందఱు గర్భవంతులయిరి. అగ్నిముఖులు కాన యీతడు తిన్నది వారందరికి నందునుగాన వాదందఱికి నిట్లు చూలు నిలిచెను. వా రీగర్భవికారము నకుఁ జింతించి విష్ణుని శరణొందిరి. ఈ శివతేజము భరింపఁజాలము, బ్రతుకఁజాలమని మొఱవెట్టిరి. దేవతల పరిదేవనము విని ప్రణతార్తి హరుండగు హరి చిటునవ్వునవ్వి శంకరుని స్తుతింపుఁ డనెను. నా కేగి హరుని శ్రుతులచే పొగడిరి. శంభుడు సాక్షాత్కరించి మీరు తిన్న నా తేజస్సును వమనము చేసికొనుడని తెల్పెను. ఇంద్రాదిదేవతా గణములు క్రక్కిన నది పర్వతమంత యేర్పడెను. అది పుటము వెట్టిన బంగారమువలె నుండెను. అగ్నితప్ప మిగిలినవారు తేలికపడిరి. అప్పు డగ్ని నన్నేమి చేయమందువని శంకరు నడిగెను. వేల్పులు విన నవ్వేల్పుదొర ‘ఓయీ! నీవు నెలనెల యగ్నితప్తలగు స్త్రీల దేహమున దీనిని విడువుమని నెలవిచ్చెను. ఆ తేజముచే వెలుంగుచు నగ్ని

బ్రాహ్మముహూర్తమున నట్టివా రెవ్వరు లభింతురా యని యెదురు చూచుచుండెను. అంతట ఋషిభార్యలు మహాపతివ్రతలు స్నానార్థము పోయి యగ్నిం గని చలికిఁ జలించి చలికాగవలెనని యగ్నిని సమీపించిరి. అరుంధతి యొకమూల వలదువలదని వారించుచున్నను కృత్తిక లార్వురు నగ్నిసన్నిధానమున కేగిరి. వెంటనే శివవీర్యము యొక్క పరమాణువులు వారి రోమకూపములనుండు వారెఱుంగకుండ గనే ప్రవేశించెను. అగ్ని యారేతస్సునెల్ల జారవిడిచి విశ్రాంతుఁ డయ్యెను. ఆ ఋషిభార్య లింటికేగిరి. వారిలోఁకల్లిన మార్పు నెఱింగి ఋషులు మీరెల్ల 'భేదరులు' = ఆకాశమునఁ దిరుగువార లగుదురని శపించిరి. నారందరు తమకుంకల్లిన యీవ్యభిచారదోషమునకుఁ బరితపించి హిమవత్పర్వతముపై నారేతస్సును విడిచిరి. అదంతయు నొక్కటిగా వెదురుపొదలమూలమున గంగానదిలోనికిఁ జమ్మబడెను. అది షణ్ముఖరూపమున శంభుకుమారుఁ డగునని గర్గాచార్యులనిరి. అట్లే కార్తికేయుఁడు మహాబలుంఁడై గంగానదీ పులినతలమున నాక్షాత్కరించెను. అప్పుడే గిరిపుత్రికి పాలు చేపువచ్చి శంభునింగని యిదేమి నాకు పాలు చేపువచ్చినవని ప్రశ్నించెను. శివుఁడేమియుఁ దెలియనట్లుండెను. అంత నారదస్వామి విచ్చేసి భవానీభవులకుఁ గుమారోదయమయినట్లు తెలిపెను. అది విని విప్రులు ప్రమథగణములు, గంధర్వ కిన్నర కింపురుషాది దేవగణములు హర్ష నిర్భరులైరి. హిమవంతుఁడు మేఘయు మిగుల నానందమందిరి. అందరును శివునితో గంగాతీరమునకేగి యక్కుమారుని దర్శించిరి. మంగళ వాద్యములు మ్రోపెను. దేవబృందము వినుతించి గీతములు పాడిరి. శాంకరీ శంకరుల యానందము నెల్లరుంగని యానందవివశులైరి. రాక్షససంహారమునకై దేవసేనాధిపతియై యవతరించితివని స్వామిని బృందారక బృందము వినుతించిరి. పార్వతి వెంటనే యెత్తుకొని ముద్దు వెట్టి యరమ్మున నదుముకొని పాలిచ్చెను. శంకరుఁ డక్కుమారుని దొడపై నుంచికొని పుత్రవంతులకెల్ల నగ్రేసరుంఁడై యనుషమాన శోభావిభవమున విలసిల్లెను. మఱియు జగ దేశసుందరమూర్తియు

ప్రీడా విహీన జఘనుండు నగు నమ్ముద్దుబాలుని ముద్దిడికొని యాతని చేతు లొకటి రెండు మూడని యెనిమిదినరకు లెక్కించెను. గిరిజతో నమందానందభరితుడై హర్షగద్గదస్వరమునఁ దన హర్ష నిర్భర విశేషమును కేవలమానముచే వ్యాఖ్యానించెను.



అథ్యా. (౨౮-౩౦) కుమారవిజయము

కుమారస్వామిం దొడపై నుపలాంచుచు దేవతలం గని యీశ్వరుం డిట్లనియె. ఓ దేవతలారా! తారకు నిప్పుడే మావాడు సంహరించి మీకు క్షేమము సేయఁగలడు. మీరు వానిమీదికి దండెత్తి పొండన బ్రహ్మవిష్ణుప్రముఖులతో సురలు సంగ్రామమునకు నడచిరి. అయ్యెడ యమునికుమార్తె యగు సేనాదేవి యను సుందరి తపస్సుచేసి కుమారుని పరించెను. అప్పుడు శంకరకుమారుఁ డగు కుమారుఁడు సేనాపతి యయ్యెను. అంతట విజయయాత్రామంగళముగా శంఖములు భేరిప్రముఖవాద్యములు మ్రోసెను. గౌరి, గంగ, కృత్తికలును వీఁడు నాకుమారుఁడని, కాదు నా వాడని వాదులాడఁ జొచ్చిరి. నారదమహర్షి “మీరు మూర్ఖులతో పోట్లాడుకుండు, ఈతఁడు పార్వతీ శంకరుల కుదయించిన బిడ్డఁడు” అని నంతట నందరు మిన్నకుండిరి. కుమారస్వామిమాటచే గృత్తికలు నక్షత్రరూపమున నాకాశమున నధివసించిరి. మృత్యుకుమారియగు సేనను జేపట్టి గుహుఁ డింద్రుని “స్వర్గమునకుఁబోయి పాలనము చేయుము” అనెను. అతఁడు తారకా సురునికి వెఱచి పోయివచ్చితివన, స్వామి చిటునవ్వునవ్వుచున్నంతలో తారకుఁ డను నద్దానవుఁడు సేనాపరివారముతో రానే వచ్చెను. నారదుఁడు ముందే వానికి రాఁబోవు విపత్తును జెప్పెను. తారకుఁడు సురర్షిచే నింద్రాదులకుఁ గబురంపెను. ఇంద్రుఁడు నవ్వి కుమారు నేన్లు నెక్కించి లోకపాలురతో యుద్ధరంగమునకు నడచెను. కుమారునికి గొడుగుపట్టిరి. తారకునితోడి యుద్ధ మతిభయంకర మయ్యెను. వీరభద్రుం డుగ్రుండై వాని నెదిరించెను. అట్లుభయ

వర్ణములు పోరాడుచుండ నారదుని ప్రోత్సాహముచేఁ గుమారస్వామి శక్తియను మహాయుధము నెట్టకేల కెత్తికొనెను. వాఁడు తూలుచు తూలుచు వచ్చి యింద్రునితో డీకొనగా నతడు వజ్రాయుధముచేఁ గొట్టెను. వాఁడు శక్తియనుదానిచేఁ గుమారుఁ నడచెను. ఆదెబ్బకు గుమారస్వామి మూర్ఛిల్లి ముహూర్తమాత్రమున లేచి మహర్షులు నుతింప మఱల దలపడి శంభుస్మరణ గావించి, హరిభక్తిపరుండై తన తల్లిం దలచికొని మ్రొక్కి, 'శక్తి' యను దానిచేఁ దారకుని శిరమ్ము ఖండించెను. ఆ తల భూమిపైఁ బడెను. సురకిన్నర గరుడోరగాదులు హర్షముచే కుమారవిజయము గీర్తించిరి. విద్యాధరలు సృత్యములు సేసిరి. గిరికన్య తన ముద్దుబిడ్డని తొడపై నిడికొని కౌగలించుకొని ముద్దాడెను. ఆ తల్లి బిడ్డలకు దేవాంగులు నీరాజనము పట్టిరి. ఇంద్రాది బ్రూహరక బృందములు పుష్పవర్షము గురిపించిరి. కుమార విజయమును నీ దివ్యచరిత్రము చదివినవారు విన్నవారు సర్వానందము లను సర్వార్థములను బడయుదురు.

—: (అధ్యాయ. ౩౧.) శి వ పా ర మ్య ము :—

( అద్వైత సిద్ధాంతము )

లోమశుం డిట్లనియె. తారకాసురసంహారకుండగు కుమారుని మహిమ సర్వవేదశాస్త్రములందు నాగమపురాణోపనిషత్తులయందు పూర్వోత్తరమీమాంసయందును వర్ణింపబడియున్నది. దర్శనమాత్రముచేఁ బవిత్రులంజేయు దైవ మతఁ డొక్కఁడే. యముఁ డొకనాడు శంకరుని నుతించి యిట్లనియె. జగత్ప్రభూ ! తపస్సుచే నీవు, కర్మానుష్ఠానముచే బ్రహ్మ, యజ్ఞములచే నుపవాసములచే విష్ణువు స్వర్లాది భోగమును, నమస్కారములచే సూర్యుడారోగ్యమును, అర్ఘ్యపాద్యాదులు మంత్రావృత్తియుచేయుటచే గణపతి నిర్విఘ్నతను, తక్కినలోక పాలురు తత్త్వద్విధముల యథాశక్తిగ ఫలప్రదు లయ్యెదరు. ఇదేమో మిక్కిలి వింతగానున్నది. సర్వప్రాణులకును నీకుమారుఁడు స్వర్గ



ద్వారమును దెఱచి పెట్టినాడు. దర్శనమాత్రముచే నెల్లరు పాపాత్ములుకూడ స్వర్గమునకే పోవుచున్నారు. ఇంత త్వరితగతి స్వస్థిచులకనయైన నాకింకేదిదిక్కు? నా యధికారమేమి? అని రోదనము సేయు శ్రమనునింగని శంకరుడు, ఓయీ! ఎవరికిఁ బాపక్షయమయినదో వారికే మనస్సులో ధర్మభావ ముదయించును. తీర్థక్షేత్రాది యాత్రపై కోరిక వారికే కలును. కావున పుణ్యాత్ముల యనేక జన్మఫలపరిపాకమున కాశ్చర్యపడ నక్కఱలేదు. ఇంద్రాదిలోకపాలురుకూడ ప్రారబ్ధపశులే కాని వేరుగాదు. కావున కుమారునియెడలఁగాని, కుమారదర్శనము నెడలఁగాని నీవింత యాశ్చర్యపడ నక్కరలేదు. సర్వము కర్మాధీనము. యజ్ఞతీర్థదానాదు లన్నియు మనశ్శుద్ధిసాధనములు. మనస్సుచే నాత్మ భావింపఁబడును. సర్వప్రాణులకు నేనే యాత్మనై యున్నాను. నే నెల్లపుడు భావమునఁగూడి యాత్మరూపినై యున్నాను. నేను ద్వంద్వదూరుఁడను, నిరికల్పుఁడను, స్వస్థుఁడను, నిత్యయుక్తుఁడను, నిరీహుఁడను, కూటస్థుఁడను, కల్పభేదములబట్టి యేర్పడు వాదము లన్నిటికిమీద మిగిలియున్నవాఁడను జ్ఞానబోధ్యుఁడను అనంతుఁడను. కేవలజ్ఞాన లక్షణమైన స్వాత్మను మఱచి జీవకోటి సంసారులయి (జననమరణ రూపప్రవాహమునఁ గోట్టుకొనిపోవువారై) కన్పట్టుచున్నారు. నేను త్రిమూర్తి స్వరూపుఁడను. బ్రహ్మవిష్ణువులనువారు గుణమేయులు. అహంకారావృతమైన కర్మముచే దేవమనుష్యపశుపక్ష్యాదు లేర్పడినవి. జీవులు మాయచే నెండమావులలోఁ బరువెత్తుచున్నారు. దేవతలు పండితమృత్యులయి మిథ్యావాదములు సేయుచు త్రైగుణ్య విషయలయి, తత్త్వజ్ఞులుగాక రాగద్వేషాదులు గలవారై బహిర్ముఖులయి పరస్పరము దూషించుకొందురు. కాన గుణవిభేదనిమిత్తమయిన యస్తత్వ మెఱింగి, గుణేతరమగు వస్తువునెడ పరమార్థ దర్శనము చేసినచో భేద మభేదమగును. సరాగము విరాగమగును. కోప మకోపమగును. అదే పరమథామము. ఘటాదిశబ్దములవలె బ్రహ్మాదిశబ్దములుకూడా కృతకములగుటచే నవి యావస్తువును బ్రకాశింపఁ జేయలేవు. శబ్దము ప్రవృత్తిపరమయిన ధర్మముకాని ధర్మ

కాదు. ప్రవృత్తి నివృత్తులు రెండును నెందు విలయించెనో యది శాశ్వతస్థానము. అది నిరంతరము నిర్గుణము జ్ఞప్తిమాత్రము (జ్ఞాన మాత్రము) నిరంజనము, నిర్వికారము, నిరీహము, సత్యామాత్రము, జ్ఞానగమ్యము స్వసిద్ధము, స్వయంప్రభము, సుప్రభము బోధగమ్యము, నని సర్వాత్మభావముచే జ్ఞాను లీ తెలివిం జెప్పుదురు. అట్టివారు సమరసబుద్ధులయి స్వస్థులయి చరింతురు. అనాదిమూలము, మాయా మయము. మాయచే విమర్శనమున కందనిది. అయినను సంసార మునుదాటి నిర్మములు, వీతరాగులు, నిశ్చలులు, నగువారు నిర్వి కల్పానందమును (మోక్షమును) బొందుదురు. సంసారమునకుఁ గల్పనయే మూలము. కల్పన యమృతోపమానముగా గన్పించును. (కల్పనయనగా భేదదృష్టి) ఆకల్పన నెవరు విడచెదరో వారు పరమగతి నందనేర్తురు. ముత్యపుచిప్ప వెండియని, త్రాడు పామని యెండమావి నీ రని తోచుట వట్టి మిథ్య (ఇత్తిడి బంగార మనుకొనుటవంటిది). సిద్ధి యనగా స్వచ్ఛందవ ర్తిత్వము. పారతంత్ర్యమే మృష. పరతంత్రుఁడు బద్ధుఁడు. స్వతంత్రభావనగలవాఁడు ముక్తుఁడు. ఆత్మ యొక్కటియని యెఱింగి నిర్మముఁడు నిరాగ్రహుఁడునైనవానికి బంధనములేదు. ఆ సంసార మాకాశపుష్పమువలె శశవిషాణమువలె (కుండేటికొమ్మ వలె) సర్వశూన్యము. మమతను నిరాకరించి పరమపదమందఁగోర్క కలిగి వీతరాగులు, విజితేంద్రియులు నయినవారే విద్వాంసులుజ్ఞానులు. వారే పరమస్థానమందుకొనువారు. కామక్రోధాదులున్నంత దాక సిద్ధి నందలేరు. అట్టివారు శబ్దమాత్రైక బోధకులు అనగా శబ్దమాత్రము నెఱింగినవారు. కాని యనుభవార్థము వా రెరుంగరు. పరోక్షజ్ఞానము మాత్రము కలవారయియుందురు. యముఁడిట్లనియె. ప్రభూ ! శబ్దము వలన శబ్దము ప్రవర్తించును. జ్ఞానము నిశ్శబ్దము నిత్య మని మీరు సెలవిచ్చుచున్నారు అనిన అక్షరము పరబ్రహ్మము, శబ్ద మక్షరాత్మకము. కావుననే శబ్దము నిరీక్షకము అని తాము సెలవీయగా వినాను. ప్రతిపాదింపదగిన దేదైన కొంచెమున్నచో నది శబ్దములేకుండ యెట్లు ప్రతిపాదింప వీలగును? కార్యాకార్య వ్యవస్థితిపట్ల నీ నా సందేహ మెల్ల నివారింపుడు. అన శంకరుండు

ధర్మమూర్తి కిట్లనియె. ఓయీ ! మిక్కిలి శ్రద్ధ గలవాడవయి వినుము. ఇది విన్నవీదటఁ దెలియవలసిన దింక మిగులదు. జ్ఞాన వాదులగు ఋషులందరు వీతకల్మషు (పాపరహితులు)లయి జ్ఞానాభ్యాసమున వర్తింతురు. జ్ఞానవేత్తలు జ్ఞానము నెఱుంగుదురు. జ్ఞానము, జ్ఞేయము, జ్ఞానగమ్యము నెఱింగి, ఎవనిచే నేది యెట్లు జ్ఞేయమో (తెలిసికొనదగినదో) యేది చెప్పట కుద్దేశింపఁబడినదో యదెల్ల సమన్వయపఱచి తెల్పెదను వినుము. కండ్లు తిఱుగువానికి భూమి తిఱుగుచున్నట్లు కనిపించినట్లు భేదభావనగలవాని కొక్కటే వస్తువు పెక్కులుగా గనబడుచున్నది. ఆత్మ యొక్కటియయ్యి యనేకమయినట్లున్నది. ఆ భ్రమను దొలగించుటకు శ్రుతివాక్యములను శ్రవణము చేసి తీరవలెను. సుప్రయోగమయిన మననముచే దానిని స్థిరము చేయవలెను. అప్పుడు సులభముగా బంధవిముక్తి నందఁగలడు. ఈ చరాచరజగత్తంతయు మాయాజాలము (నల), నాది (మమత)నేను ననుకొను నీ సంసారము మాయామయము. మమతను దూరముచేసి బంధవిముక్తి నందఁగలడు. నే నెవడను? నీ వెవ్వడవు, వీరెక్కడివారు నను భేదము మహామాయావలంబనమున నగుచున్నది. అజాగళస్తనమువలెఁ ప్రపంచ మంతయు నిరర్థకము. (అర్థములేనిది అన్నమాట) నిష్కలము, నిరాభాసము, నిస్సారము, వట్టిపొగ (ధూమడంబరః) కావున సర్వయత్నములచే నాత్మను స్మరింపుము. అని యిట్లు మృత్యుంజయుం డనుగ్రహించిన జ్ఞానోపదేశముచే మృత్యుదేవత జ్ఞానియై యాత్మభూతుండయ్యెను. అతడు కర్మానుసారముగ శాసకుండయి వట్టి వినోదప్రాయుడై తోఁచెను. అవ్వలకార్తికేయుని పర్వతాధిష్ఠాతలయిన మహానుభావులు పెక్కురీతుల వినుతించిరి. కుమారస్వామియు వారితో మీ మీ యందు సేవ్యమానములగు కొండలు రాళ్ళు నెన్నో కలవు. మీరు తీర్థభూతులు. దివ్యములగు శివాలయములు మీ యందేర్పడును. మాతాత హిమవంతుడు తపశ్శాలురకు ఫలప్రదాతయగుగాక ! మేరువుకూడ సర్వాశ్రయుం డగును. శ్రీ శైల, మహేంద్ర, సహ్యా, మాల్యవద్వింధ్య గంధమాదన శ్వేతకూట త్రికూట దర్బర లోకాలోకాదులు, ఉదయాది

మొదలగునవి యెల్ల లింగరూపములయి నామాటచేఁ బాపక్షయ కరములగుం గాక ! అని పర్వతములకు వరమిచ్చి, లింగమే దేవాలయ మనియు, నీలము, ముత్యము, పవడము, వైడూర్యము, చంద్రము, గోమేధము, పద్మరాగము, మరకతము, కాంచనము, రాజతము, రాగి, నాగము, నన లింగములు పెక్కులున్నవి. అన్నిట గాశ్మీర లింగము ప్రశస్తము. అది యైహికాముష్మికఫలములు రెండు నిచ్చు నని నందికీఁ దెల్పెను. నంది మరల బాణలింగ ముత్తమమంటివే అవివరము తెల్పుమన రేవానదిలో గనిపించు శిలలు లింగరూపములు, అవి నున్నగా నుండును. పిండియుక్తములు. అవి పూజనీయములు ఎవని నోరు పంచాక్షరియందును మనస్సు శివచింతనమందును వర్తించునో భూతములందు సమత్వము వాదములపట్ల మూకత్వము పరస్త్రి యెడల నపుంసకభావము నేరికుండునో యట్టివారికి శంభుఁడు సర్వదా వరదుఁడయి యున్నాఁడు.

—: (అధ్యాయము ౩౨.) శ్వేతుఁడను రాజు చరిత్ర :—

లోమశుండిట్లనియె : మునులారా ! పాశుపతధర్మములు, కాపాలిక భేదములు సంకోచవికాసములుగా మాకింతవఱ కెఱింగించితిని. మరేమి వినవలతురన మునులిట్లనిరి. శ్వేతుఁడను రాజుని చరిత్ర మద్భుత మందూరు. అది యానతీయవే యన నతఁ డిట్లనియె. శ్వేతుఁ డను రాజు ధర్మపరిపాలకుఁడు. శంభుభక్తుఁడు. కావున నతని కీతి బాధలు లేకుండెను. అతని యేలుబడిలో వర్ణాశ్రమాచారములు యథావిధిగా నడచుచుండెను. ఇట్లుండగా నతనిం గొనిరమ్మని యముండు భటుల కాజ్ఞ యిచ్చెను. వా రాతని యాజ్ఞను బరిపాలింప లేరైరి. అంత యముండు శివారాధనమందు సుదృఢసమాధిస్థితుఁడై ప్రశాంతుడై జ్ఞానమూర్తియైయున్న యా రాజునుగూర్చి ట్లోభ మంది ఖడ్గధారియై వచ్చెను.

కాలరూపియగు దేవత యతనిం గని, 'ఓయీ నీవు దూతలతో వచ్చి యతనిం గొంపోనెంచియు నిట్లు భీరుడవై నిలబడిపోయినావు. ఇట్లు కాలాతిక్రమణము చేయఁగూడదు. నీ ధర్మము నీవు యథా విధిగా నిర్వర్తింప వేమని యడిగెను. అంతటఁ బితృపతి నాచేత కాలేదు. శూలధరునికి వెఱచి యిట్లు నిలువబడిపోయినా మనెను. అంతట కాలుండు రాజును దండింపనేగిన శంకరుఁడు స్వయంప్రకాశుడై యున్న యా రాజుదరిని సదాశివుఁడు సాక్షాత్కరించి తృతీయస్తోత్రముచే గాలుం గనుగొని వానిని దహించెను. దేవగణము లాదేవుని వినుతించిరి. శ్వేతుఁడు తెలివిగొని గుఱుని బెక్కురీతుల నుతించెను. మఱియు నీ కాలుని యపచారమేమి? నీ వినిని నేల దహించితివని శంకరుని బ్రశ్నించెను. అంతట బంశ్వరుఁడు వీఁడు జీవభక్షకుఁడు. బహుజన గక్షకుండవగు నిన్ను గక్షింపనెంచి వీనిని శిక్షించితిని. అనిన శ్వేతుఁడు కాలము ధర్మమూలము. ఇతఁడే సృష్టిస్థితి లయహేతువుగదా! ఇతఁడు లేనిచో జగత్తు నిలువదు. కాన వాని నుజ్జీవింపఁ జేయగోరెద నన నా భక్తుని యభిలాష నాదరించి శంభుం డాతనికిఁ బ్రాణదాన మిచ్చెను.

హరహర! కాలకాల! త్రిపురాంతక! యోమదనాంతకాభయం  
కర హర దక్షయజ్ఞహర! గావుము! దుస్సహకాలకంఠ ని  
ర్భరవిషభక్షణంబునఁ బ్రపంచముఁబ్రోచిన యాస్తాంధవా!  
పరమదయాకరా శివ! శుభప్రద మంగళ మంగళాత్మకా!

కారణకారణ! సకల కల్మషవారణ! నీకిదేవము  
స్కారము లోకబాంధవ! నిసర్గ కృపాకర సోమసుందరా!  
ధీరజనైక గోచర శ్రుతి ప్రతిపాదిత భక్తలోక మం

దార! నగాత్మజాస్మితసుధావిశదాకృతి! ప్రోవరా! శివా!

అని యిట్లు కాలుండు నుతించిన ననుగ్రహముసూపి గిరీశుండు స్వపదమున కరిగెను. రాజీయద్భుత కృపావిశేషము ననుభవించి కృతార్థుండయ్యెను.

—: ( 33 అ ) శి వా ను గృ హ ము :—

మున్ను చండుడను నొక కిరాతుఁడు వనమున వేటాడి యలసి రాత్రి యొక మారేడుచెట్టుపైఁ గూరుచుండి మారేడాకులను న్రుంచి క్రిందపడవేసెను. అవి యా చెట్టుక్రిందనున్న శివలింగముపై ననుకొనకయే పడెను. అది మాఘబహుళ చతుర్దశీదిన మగుటయు వాని భాగ్యము. అవ్వల వాఁడు చేపలపట్టుటకుఁ గ్రిందికి దిగెను. వాని భార్య ఘనోదరియను బోయత మగనిరాకకై యెదురుచూచుచుండెను. ఏ క్రూరజంతువుచేతనో వాఁడు హతుండయ్యెనని భావించెను. ఆరాత్రి యది కూడు నీరు లేక పడియుండెను. మరునాటివేకువ నది యొకనదియొడ్డునకు వచ్చి మగని నచ్చటఁజూచి వృథా లంఘనముంటిమి. వేగముగా రమ్ము. మాంసము సమృద్ధిగా నున్నది. తిందమనెను. ఆ బోయదంపతులు నదిలో తానమాడి యాహారము తినబోగా నొక కుక్కవచ్చి వారియన్నము తినివేసెను. చండి యా కుక్కను జంపఁబోయెను. బోయవాఁడు పెండ్లామును వారించి, కుక్క తిన్నను సేను తిన్నట్లే తృప్తిపడుచున్నాను. ఈ తుచ్చశరీరము క్షణ భంగురము. దీని నింతగాఁ గాపాడుకొనుట మూఢత్వము. కావున నీ నా కుక్కపై కోపము విడువుమని బోధించెను. అదియు విని యా చతుర్దశినాడు రాత్రియంతయు జాగరణము చేసెను. అది శివరాత్రి గావున ననుకొనకయేని లాభించిన యా యుపవాస జాగరణముల వలన శివప్రీతియై శివగణములు విమానములపై నాదంపతులం గొని శివసన్నిధానమున నుంచిరి. మాఘమాసమున శివలింగార్చన మనంత ఫలదము.

మున్నొక బ్రాహ్మణస్త్రీ విధవయై కాముకియై వర్తింపగా దానికొక చండాలునివలన నొక కొడుకుగల్గెను. వాఁడు మహాపాపి. జూదరి, దొంగ. ఒకప్పుడు వాఁడు శివరాత్రియం దొక శివాలయము దరికివచ్చి కైవశాస్త్రప్రసంగము వినుట తట్టస్థించెను. దాని ఫలముచే వాఁడు త్తరజన్మమున చిత్రాంగదుని కుమారుడై రాజ్యలాభ

మందెను. అతఁడు శివసన్నిధానమున జాగరణముచేసి పుణ్యశాలి యయ్యెను. వాని కు త్తమజ్ఞానలాభము కల్గెను. అతఁడే దక్షయజ్ఞ ధ్వంసమునకై యనతరించిన వీరభద్రమూర్తి.



—: (అధ్యాయ 3ర) ద్యూత క్రీడ :—

మున్ను గైలాసమున పార్వతీపరమేశ్వరులు వినోదార్థముగా ద్యూతక్రీడ యాడుచుండిరి. నారదమహర్షి యా పురాణదంపతుల దర్శనార్థ మట కేగుదెంచి వారికి వందనమాచరించి వినుతించెను. పార్వతి యలనింగని యే యాట యుత్తమమైనదన నతఁడు ద్యూతక్రీడ (జూదము) చక్కనిదనెను. నీ కది యెట్లు తెలియును. తప శ్శాలివికదా యన నాతఁడు నా కాయాట తెలియదు? కాని నీ వడిగితివని తెల్పితి ననెను. ఆమె నారదుఁడు సాక్షిగా శంకరుని తో నాడుచు తొలుత శంకరునిచే నోడింపబడి యగ్రచంద్రుఁడు మొదలగు నాభరణములను భర్త కర్పించెను. నారదుఁడామెను గని పరిహాసముచేయుట కామె చాలకోపించి మఱిమఱియాడి శంకరు నోడించి యతఁడుకట్టిన పందెములన్నియు గెల్చుకొనెను. అంతట నామె శంకరునింగాంచి “నాచే జయింపబడితివి,” అని పలుమారు లనగా శివుడు నన్ను గెలుచువారు లేరు. నీవు గెల్చితివనుట వట్టి మాట. చాలుచాలు అనిన నామె చాలుచాలు ఈ మాటలు కట్టిపెట్టుము. లోకములో నెవ్వరు నిన్ను గెలువలేక పోవుదురుగాక ! నిన్ను గెల్చుదానను నే నొక్కతెనే యన నారదుఁడుకూడ భవాని ! ఇవి యేటిమాటలు ఇతఁడు భాగ్యవంతులకెల్ల భాగ్యవంతుఁడు, అరూపుడు. ఈతని స్వరూపమెఱుంగక స్త్రీస్వభావమున నితనిని గెల్చితి ననుచున్నావు. ఇది వట్టి యసత్యము యనెను. పార్వతి కోపించి నీవు బాలుడవు చపలుడవు. నాకడ నిట్లనకుము. నీవు మానముపట్టి కూర్చుండుము. అని మత్సరముగొని పలికెను. అంతట భృంగి కలిగించుకొని అమ్మా ! నీవు శంకరు నోడించుట కిట్లు. దక్ష

యజ్ఞధ్వంసముదగ్గరనుంచి యీతఁ డోడించిన వారిని లెక్క పెట్టుము. అని యేమేమో చెప్పిన పార్వతి యెనలేని కోపమున మూఢా! శివుఁడు నాయుండే యున్నాఁడు. నేను శివను, అతఁడు శివుఁడు. మా యిద్దరికి భేదము పల్కుచున్నావు. నీవు శివభక్తుడవేనా? అనిన భృంగి భవాని! నాకు తెలియకేమి? నీ తండ్రి యజ్ఞమున శివనిందచేయ నీ చెవులారవింటివి అందుచేత నేకదా యాజన్యము వాసి మరల హిమగిరి కుదయింపవలసివచ్చినది. తపస్సమార్జితుఁడగు శివునెడ నీవు భక్తికలదానవు. ఇట్లు పలుకనగునా? యనెను. అంతటఁ గోపమువచ్చి నీకు మాంసము లభింపదుపొమ్మని శపించెను. మఱియు శంకరుని చేయిపట్టుకొనిలాగి యతని యాభరణములగు వాసుకిని మఱి యితరభూషణములను చంద్రకళను, గజచర్మమును నాకర్షించెను. తుదకాతని కొపీనముకూడ పరిహాసముగా నాకర్షించెను. అంతట నచటనున్న భృంగి మొదలగు పరివారము పెడమొగము వెట్టిరి. శంకరుఁడు సిగ్గువడి, ఋషులుచూచిన నవ్వుదురు. దేవీ! గోచి మాత్రమేని నాకు నిమ్మా యనెను. పార్వతి నవ్వి దారుకావనమున నీ గోచికూడ లేకయే పరువెత్తినవాఁడవు. నీ కేదిలేకున్ననేమి? జూదమున నిదికూడ కోల్పోయితి వనిన శంకరుఁడు రోషముగొని తృతీయ లోచనముచే జూచెను. ప్రమథగణములు మహర్షులు భయభ్రాంతులైరి. అంతట దేవి సౌభాగ్యముద్రచేఁ దిలకించి యందఱి యెడ ననుగ్రహముచూపుచు శంకరునితో నేను కాలుఁడనుగాను, కాముఁడనుగాను, దక్షయజ్ఞమునుగాను, త్రిపురుడనుగాను, అంధకాసురుఁడ సంతకంఠెనుగాను నీవు చూచినంతమాత్ర నయ్యెడిదేమి? ఇది వ్యర్థము. విరూపాక్షుఁడను మాట నామందు జెల్లదు. అని యిట్లు పరమేశ్వరి పల్కినవిని దేవదేవుడు విజనమగు వన మేగుటయే యిప్పు డుత్తమమనుకొని యేకాకియై గిరిజను వీడి పరమకారుణిక మూర్తికావున పరమహంసలు సంచరించు తపోవనమున కేగెను. ప్రమథగణములు వెంట సేవించుచు సరిగెను. పార్వతియంతఃపురమున కేగి ప్రియవిరహమునఁ గుములుచుండెను. శంభుఁడు గణేశాది పరివా



రమును విడిచి సిద్ధపటమునకేగి యాత్మానుసంధానముసేసి యర్థ నిమిలిత లోచనుడై చంద్రశేఖరుడు యోగీశ్వరుడై సమాధినిష్ఠుడయ్యెను. పరమశివుని యా పరమతపస్వివేషము తపస్సులకెల్ల ముచ్చట గొల్పునది యయి యాత్మబోధరూపమై విలసిల్లెను.

(371) అట్లు శంకరుడు మునినిష్ఠ నున్నతటి విజయ యను చెలికత్తె గారిదగ్గర నిల్చి అమ్మా! వ్యర్థముగా స్వామితోఁ గయ్యము దెచ్చికొంటివి. ఈజూద మెందులకు వచ్చిపడ్డదే? ఇప్పుడైన మాతో నీవు శంభుని సన్నిధికేగి తుమార్పణము చెప్పుకొనవే. అతఁడు దయా మయుఁడు కదే! అనిన శాంకరి యించుక నవ్వి ధీరమైన చిత్త ముతో పరమార్థ గంభీరముగా నిట్లనియె. విజయా! నాచే జయింపఁ బడినవాఁడు శంకరుఁడు. మున్ను పరమ విభూతిసంపన్నుడై యిప్పుడు సిగ్గువిడిచినాఁడు. నేను జేయవలసినపని కొంచెమేని యిప్పుడు లేదు. నేను లేనిచో నితఁడు విరూపుఁడే. నాతోఁ గూడినపుడే యితఁడు రూపవంతుఁడు, నా కతనితో వియోగ సంయోగము లనునవి లేవు. నిరాకారుడగు వానికి నామూలముననే యొక యాకార మేర్పడినది. నేనే యీవిశ్వము నాతనికి క్రీడార్థముగ గల్పించితిని. చూడు నా క్రీడావిలాసము. అని యపుడే బోయదాని వేసముధరించి శివునిసన్నిధానమున కేగెను.

—: శ బ రీ వి లా స ము :—

చేతనోక విల్లుబూని, శిరమున నెమలిపించుము చెఱవి, మెడలో పగడములు మొదలగు పూసలుదాల్చి మొగలిరేకు జుట్టున ముడిచి జగదేకసుందరియై మఱికొందరు బోయవనితలు వెంటరా భ్రంగీనాద ముతో మన్మథుని బునర్బుజ్జీవింపఁ జేయునదై రాజహంసవోలె మంద మందముగ నొయ్యారముగ నడచుచు నేకాకియై సుమాధిగతుడైన స్మరవైరి సన్నిధానమునఁ జరించెను. సమాధి సాలించి శంకరుఁ డా శబరరాంగనను గాంచి సుందరి! నీవెవ్వతెవో? ఇచట నేల సంచరించె

దవు నిజము పలుకు మన శివ, 'భర్తృజాడ నెదకుచున్నాను. అతఁడు సర్వజ్ఞుఁడు, స్వతంత్రుఁడు, నిర్వికారుఁడు, జగత్ప్రభువు' అన వృషభధ్వజుఁడు 'కల్యాణి! నేనే నీ కర్తుఁడనగు స్వామిని. విమర్శించు కొనుము.' అనిన విని దేవి చిఱునవ్వు నవ్వి, 'సరికాని! ఒక్కమాట యడిగెదను. నీవు నిర్గుణుడవు. నిన్ను తపస్సుచే నేను వరించితిని. కాని క్షణములో నన్ను విడిచిపోయితివి. ప్రాణుల కందరానివాఁడవు కావున నిష్పడన్న ట్లింకొకమా రసకుము.' అన 'విశాలాక్షి! అట్లు గాదు. తపస్వినియగు పార్వతిని నేను విడువలేదు. విడిచితినేని మఱి పల్కవలసిన దేమున్నది? కావున దేవీ! దీనజన ప్రియుఁడనై దైన్యము నొందిన నన్నుగని యుచితసౌజన్యము నాతోఁ బలుకుము.' అనియిట్లు ప్రార్థింపబడి గిరికన్య నవ్వి పరిహాసమునకు 'నీవు తపోధనుఁ డవు. మహాయోగివి. విరక్తుఁడవు. నిరంజనుఁడవు నై యున్నావు. ఆత్మారాముఁడవు. నిర్ద్వంద్వుఁడవు నై కుసుమభాణం జయించిన వాఁడవు. ఇప్పుడు సాక్షా ద్విరూపాక్షుఁడవయి నాయెదుట సాక్షాత్కరించితివి. సర్వులకు సందరాని నిన్ను నేను బడయుటయు దుర్లభమే. కావున నీవింతగా వేడికొననేల?' అంతట మదనాంతకుఁడు 'సుందరీ! నాకు భార్యవుకమ్ము.' అని యామెచేయి పట్టుకొనెను. ఆమె నవ్వుచు "వదలు వదలుము. తాపసుండవై యిట్లు చేయుట తగదు. బలాత్కారముగ నెకసక్తెము లాడుట న్యాయముకాదు. కావలె నన్న మాతండ్రిని యాచింపుము. లేనియెడల పరాధవ మందెదవు" అన మీతండ్రి యెచటనున్నాఁడో తెల్పుమని శివుఁ డనెను. అంతట దేవి కైలాసద్వారముకడనున్న హిమవంతునిజూపిన సతఁ డా గిరిరాజు సర్థించిన సతఁ డల్లునెంతయు సత్కరించి నుతించి నీవు సర్వజగము లకు స్వామివి. దాతవు. నీకు నేనా యిచ్చువాఁడను. నాకన్యను బరిగ్రహించి నన్నుఁ గృతార్థుంజేయవే యని వేడుకొనెను. అంతట న్నారదమహర్షి యేతెంచి శంభుని వినుతించెను. అంతట శంకరుఁడు "సురమునీ! నీవన్నట్లు స్త్రీవ్యామోహితులు కానివా రుండరు. నేనే యీ గిరికన్యచే వ్యామోహితుండనైతిని చూచితివికదా" అని పలికి నిరాలంబమైన మార్గమున సంచరింప గంధమాదనము విడిచి

యేగెద ననెను. నారదుం డంతట గిరిజను హిమవంతుని పార్వతులనుగని  
' ఈ మహాదేవుండు మనకు వంద్యుండు స్తవనీయుండు. జగన్నాథుం  
డితఁడే ' యనియె.

—: శివరాజ్యాభిషేకము :—

పర్వతమూర్తులందరు సాష్టాంగ ప్రణామము లాచరించి లోక  
శంకరా! శంకరా! యని పలురీతుల విసుతించిరి. బృహస్పతి  
శివుని కభిషేకము గావించెను. దేవదుందుభులు మ్రోసెను. ఘృష్ణ  
వర్షము గురిసెను. బ్రహ్మాది పరివృతుండై యోగీశ్వరేశ్వరుండగు  
హరుడు గిరిజతో పరమమంగళముగ దివ్యాసన మధిష్ఠించి యుండెను.  
ఇట్టివి శంకరుని లీల లనేకములు పాపహరములు కలవు. వ్యాస  
ప్రసాదమున నిదియంతయు వింటిని. ఈ శివశాస్త్రము వేదగర్భము  
జ్ఞానాత్మకము. జనులు శ్రద్ధాభక్తులయి చదివినవారు విన్నవారు  
పరమోత్తమపదము నందుదురు.

ఇది స్కాందాన మాహేశ్వరఖండమునఁ దగ్గఱి! యుంతు కేదార మ  
న్నది పుణ్య మ్ముపఖండ మాంధ్రమున జంద్రస్మేరకోటిర ! త్వ  
త్పదరేఖా గురుదేవతా ! మము దయం బాలింపు వ్యాసోక్తి సం  
పదలో భావము భావగోచరముగం బల్కింపరా ! శంకరా !

శ్రీ దేవా ! తాపకపర

మాదేశాసాదితాద్భుతావేశముచే

నీదేద స్కాంద సుధాంబుధిఁ

జేదోడై యేలుకొను శశిద్యుతిమాళీ.

ఇది ఆంధ్ర స్కాందమహాపురాణమున

మాహేశ్వరఖండమున

కేదారఖండము.


శ్రీ శ్రీ శ్రీ

—\*—

శ్రీ రస్తు  
శ్రీ గురుభ్యోనమః

# ఆంధ్రస్కాందము

1. మా హే శ్వర ఖండములో కొమారి కా ఖండము—౨



—; అర్జునుం డప్పరసలను శాపవిముక్తులఁ గావించుట :—

దక్షిణసముద్రతీరమున నేయే తీర్థములు గలనో యెందు సర్వ తీర్థ ఫలము గల్గునని నారదాదులు తెల్పుదురో వాని ప్రభావవిశేషములను విను వేడుకగొంటిమన నుగ్రశ్రవుం డమ్మునుల కీట్లు తెలుపందొడంగెను. మును మునులిట్లే యడిగిన నానందపులకితుండై కృష్ణద్వైపాయనుండు గాకు దెలిపిన కుమారస్వామిక్షేత్రమహిమను, తత్క్షేత్ర విచిత్రచరిత్రమును గుమారగీతంబైన గాథయుం గల దవియెల్ల దేవర్షి బృందములచేతను పితృదేవతలచేతను బూజితంబులైనవి. సదాచారసంప్రన్నుండై యెవ్వండేని యద్దేవుతీర్థము సేవించిన నాతనికి నావలె బ్రహ్మలోకనివాసము తప్పదు. బ్రహ్మలోకముకంటె విష్ణులోకము నద్దానిగంటె గుహలోకము నున్నతోన్నతములు. మునుపు నారదధగవానుం డర్జునున కెఱింగించిన యద్భుత రసావహమగు కథయొకటిగల దదివినిపించెద నవధరింపుడు.

ఒకానొక కారణమునఁ బార్థుండు మణిపూటంబు వెలువడి దక్షిణసముద్రానూపప్రాంతమున పంచతీర్థములు గలవని విని వానిని సేవింప నేగెను. అంతమున్ను మహర్షులూ తీర్థమ్ములం దడుగిడుటకైన జంకుచుండిరి. అవి కుమారేశ్వరము స్తంభేశ్వరము సౌభద్రము శచీదేవికి బ్రియంబగు బర్కరేశ్వరమును కరంధముడను నృపతికి బ్రియమ్ముగు మహాకాలము భరద్వాజమునివరున కిష్టమగు సిద్ధేశ్వరము ననునవి. పరమపావనమయ్యు నా తీర్థపంచకము నిర్జనమ్ముగుట యరసి కురుపుంగవుడు తనతోనున్న నారదశిష్యులగు మహర్షులం

గని బ్రహ్మవాదుల కీ తీర్థముల సేవ్యంబులగుటకు గతమేమన నిం దైదు మొసళ్ళు గల వని తపోధనులం గ్రసించుచున్నందున నిం దెవ్వరు నడుగిడ రన నవక్రవిక్రముండగు నతడు వానిని సేవించి తీరెదనని నిశ్చయించె. ఋషిబృంద 'మర్దనా! పండ్రెండు సంవత్సరము లర్చుద సంఖ్యాకములగు దివ్యతీర్థముల గ్రుంకులిడితివి. నీ కివాని సేవింపకున్న నేమయ్యె? పతంగవ్రతమూననేల?' అనగా మిడుత యగ్నిని జూచి పండని దూకి నశించునట్లు, లేక పక్షి వేటగాని పాటవిని వలం దగులుకొనునట్లు పుణ్యాశచే నిష్క్రమగులం జొచ్చి నక్రముల ముఖమున చచ్చిపోనేలయని మాను లన ఫల్గునుండిట్లనియె.

ఇప్పుడు దయాసారులయి మీరేమని రది సారముగల పలుకని మీరందురా? మహాత్ములు ధర్మమున కాసపడు నరుని వారింప జనదు. మందమతియై యెవ్వండేని నారించు నాతండు స్వాశ్రిత లోకమ్ము వేడినిట్టూర్చుల కెరయై భస్మమై పోగలడు. జీవిత మిది మెఱుపుతీవనలె ఊణికము. అది ధర్మమునకై క్షయమగునేని యంతకంటె గావలసినదేమి? ఏవాని యాలుబిడ్డలు క్షేత్రవిత్తాదులు ప్రాణమును ధర్మనిమిత్తముగ వినిమయమ్ములగునో వాండే మానవుడు. అనవిని మునులు 'కుంతీకుమార! ఇట్టి యత్యుత్తమ ధర్మము నుద్ఘాటించు నీవు దీర్ఘాయుష్కంతుడ వయ్యెదవుగాక! నీమనం బెప్పుడును ధర్మనిరూఢంబగుగాక! నీకేది యభిమత మ్మట్లు సేయు' మన నవ్యహమహుల యాశీర్వాదలాభముం బడసి వారిచే సంస్తుతుడై భరతకుల సత్తము డాతీర్థముల నవగాహనము సేయనరిగెను. తొలుత నతడు సౌభద్రతీర్థమున నప్పుడ చొచ్చి స్నానము నొనరించెను. తోడనే యొక మొసలి యాతనిం బట్టుకొనెను. దాని నొకచేత బట్టుకొనియే యవ్వీరుండు నీరువెడలి యొడ్డునకురాగా న మృకరమ్ము సకలాభరణభూషితయై యనుపమప్రభ నొక దివ్యసుందరియై యెదుట గానవచ్చెను. అతండు గని 'కల్యాణి! నీ వెవతవు? నీ వీ జలములందుండ గతమేమి? ఇట్లు నక్రమ్మగుటకు నీవేమి వక్రమ్మొనరించితివి?' అని యడుగ నయ్యింతి 'కుంతీనందన! నేను దేవోద్యానమున

వసించు నొక యప్పరసను. కుబేరునికి వల్లభను. వర్చయని న న్నం దురు. నాకు నల్లరు చెలికత్తెలు కలరు. వారును నేను నింద్రసద నంబు వెడలి యొకనాడొకయెడ నొక్క విప్రబాలకు ననుపమరూప లావణ్య నధీత సకలవేదు సనికేతను నకించను నేకాంతవర్తను గాంచి తిమి. భాను నట్లున్న యాతని తపోదీప్తిచే నయ్యరణ్యమెల్ల తేజో మయంబయ్యె. వాని యత్యద్భుత దర్శనమునకు మోహించి తపో విఘ్నమ్ము గావింపవలయునని యవని కవతరించితిని. నేనును సౌర భేయి సామేయి బుద్బదలత యను నప్పరసల మైదుగుర మొక్కమా రక్కమా రముని సన్నిధికరిగి పాడుచు నాడుచు నశని లోభవశం గావింప యత్నించితిమి. అవ్వీరుండు మాయెడ మనసుగొనడయ్యె. కంపింపక యట్లనే వినిర్మలమగు తపమ్మున నుండి యుత్థితుండై కోపముగొని మీరందరు నక్రంబులై జలమ్ములబడి యుండుదురు గాక' యని శపించెను. అంతట మేము వ్యథసెంది యత్తపోధను శరణొందితిమి. రూపరూపనమదంబున గందర్పదర్పమ్మున నీ యకార్య కరణమ్మునకుం జొచ్చితిమి. నీవు సద్రాహ్మణుండ విది శాపమ్ము గాదు మమ్ము జంపుటయే. శంసితాత్ముడవగు నిన్ను మోహింప జేయ వచ్చినమాట నిజమే కాని యబల లవధ్యలని ధర్మజ్ఞులందురు. శిష్టులు శరణాగతుల నాదరింతురు. శరణ్యుడ వగు నీయండ చేరిన మమ్ము తమింపుము. అనిన విని యమ్ముని వారియెడ బ్రసన్నుండై “మీ వర్తనముంగని చిత్తమ్మున నేనును ముగ్ధుండనైతిని. ఆహా! ఎంత దుండుకుడు? ఎంత మోహము? ఎంతపాపమున కొడిగట్టితిరి? మృత్యువు నెత్తిపై నాడుచున్నదని యెఱింగినవాని 'కాహారమైన నోటికిఁబోదే. అట్టియెడ గామవికారములకు దా వెక్కడ? అయ్యో మనుష్యజన్మము దుర్లభము. అద్దానిని స్త్రీవ్యామోహితులు తృణ ప్రాయంబుగ గణింతురు.

జన్మమెత్తిన దెందులకు? ఎత్తిన నెత్తుదురుగాక. ఇట్లు విశ్వం ఖలమయిన కామవృత్తిం జరించుట నింద్యము. బ్రహ్మ విశ్వవృద్ధికై మిథునమును సృజించెను. అది యట్లనే పరిపాలింపదగు. నందు దోస

మొకింతయు లేదు. బ్రాహ్మణాగ్నిసాక్షికముగ బంధువులచే నీయబడిన యింతితో గావురమునేయుట ధన్యతాపాదకము. సర్వశ్రేయఃప్రదమ్మును. ప్రకృతిపురుష సంయోగ మట్టిదైన. శ్రీకృష్ణయోగము క్రమసాధ్యమగునేని గుణమున్నది కాని యది యవిధి సాధితమగునే సంతకంబై దోషములేదు. పంచముఖమైన పురమున నేకాదశ భటులతోగూడి యంగనతో బహుసంతానముతో దత్పుర ద్వారమున గావలియుండువాడు చైతన్యరహితుండు ( జడుడు ) ఎట్లుగును? ( ఇక్కడ పంచముఖమైన పురమనగా బంచభూతాత్మకమైనశరీరము. అం దేకాదశభటులనగా పంచజ్ఞానేంద్రియములు పంచకర్మేంద్రియములు మనస్సును. అంగనయనగా బ్రకృతి. అదే సత్త్వరజస్తమోగుణ సామ్యావస్థ. సంతానమనగా నిక్కడ సంకల్పవికల్పములే. ద్వారమనగా హృదయగుహ. ఆద్వారమున గావలియుండువా డనగా జీవాత్మ. (శ్రీతో సమావేశము దేవయజ్ఞప్రముఖ పంచయజ్ఞములచేతను విశ్వమున కుపకారము చేయుటకు గృహస్థాశ్రమ మేర్పరుపబడినది. మూఢు లీ యుత్తమాశ్రమధర్మము నన్యథా యొనర్చి మలినమొనర్తురు. ఆహా! వినుండు. నీశుశ్రూష శుభద్రావకము కాదేని చేతులెత్తి యాక్రందించెద. ఎవ్వడు నామాట లాలించునో! సప్తధాతు సారమగు వీర్యమును దన కుచితమైన స్థానమునగాక కుత్సితయోనియందు నిక్షేపించువారిం గూర్చి యముడిట్లనియె. అట్టివాడు మొదట నోషధీద్రోహి. ఆ మీద నాత్మద్రోహి. పిమ్మట పితృద్రోహి. తుదకు విశ్వద్రోహియు నై యనేకవర్షములు పాతకము నొందును. మనుష్యులు పితృదేవతలు దేవతలు మనులు సర్వభూతములు గృహస్థు నాశ్రయించి బ్రతుకుచున్నవి కావున మానవుడు గృహియై నియమపాలనము సేయనగును. మనస్సు వాక్కు- జిహ్వా చెవులు చేతులు మొదలగు నింద్రియముల నదుపులో బెట్టుకొనుటయే యుత్తమతీర్థమనియు నట్లు కాకుండుట కాకతీర్థమనియు దెలుపబడినది. కాకిబ్రతుకుగల నరునిజూచి తామసులగు జనులు హంసయని ప్రశంసించి హర్షింతురు. అట్టి కాకితో

దేవతల కేమిప్రయోజనము? అని యీవిధముగా నమ్మి స్త్రీజాతి నిర్మాణమును సృించి త్రిలోకాభ్యుదయము నాసించిన నామనసు పాపమున కెల్లాడబడును. ఇతర మానవుల యనుభవమును శాస్త్ర దృష్టమ్మును సమీకరించి యమలోకయాతనల సరసియున్న నేనెట్లు ప్రత్యక్షముగా మోహపడెదను? మీయెడల నాకెట్టి ద్వేషమును లేదు. ఎవ రెందుల కీశ్వరునిచే సృష్టింపబడిరో యందుల కనువుగా వారు సత్త్వాసత్యముల నాచరింతురు. శతము, సహస్రము విశ్వము నను సేవదము లక్షయవాచకములే. నేను శతమను పరిమితినిబెట్టి శపించిన నాశాపములో శతశబ్ద మక్షయవాచకము గాదు. అనగా మీకీశాపము సరిగా నూరేండ్ల యుండునని భావము. మీరు మకర ములై పురుషుల నాకర్షించుచుండిగా నొకానొక పురుషశ్రేష్ఠుండు తానే మిమ్ముల నాకర్షించి యొడ్డునకు విసరినప్పుడు మీ పూర్వ రూపము మీరందగలరు. హాస్యమునకేని యన్యతమాడి యెఱుంగను. అపుడు మీకుగల్గిన పరిశుద్ధి కల్యాణకరముకాగలదన నేమమ్మునిపుంగ వున కెఱిగి ప్రదక్షిణ మాచరించి శాపమునుగూర్చిన విచారముతో నటనుండి కదలి చనుచుఁ ద్రోవలో దేవర్షి యగు నారదుని సందర్శన భాగ్యము నందితిమి. మే మమ్మహర్షికి మ్రొక్కి మాకథ విన్నవింపగా “దక్షిణసముద్రతీరమున బుద్ధ్యరమణీయములగు పంచతీర్థములు గలవు. మీరచ్చట కేగి యుండుడు. మి మ్మాదుఃఖియునుండి బాండ్వమధ్యము డగు ధనంజయు డుద్ధరింపగలడు” అనియె. తావున నీ వమ్మహర్షి వచ నమును సత్యమొనరింప నర్హుడవు. మీ వంటి సాధులజన్మము దీనోప కారకమన విని యర్జునుం డాతీర్థములందు స్నానమాచరించి వరుసగా నయ్యందల నుద్ధరించెను. అవ్వల నవ్వీరున కవ్వామలోచనలు నమ స్కరించి జయముపల్కి దీవించి వెడలిపోనున్నతఱి ఎంతహీనుడైన నెవ్వండేని దనకు బూజ్యమైన తావున కనర్థంబు గల్గింపడు? దేవర్షి తనకు బూజ్యమైన యీ తీర్థమున మీ రుండుట కెట్లాపెను? అతి బల ప్రభావసంపన్నులైన శవదుర్గలు, సిద్ధేశ్వరుండు సిద్ధగణపతియు నధిష్ఠించియున్న యీ ఊత్రమున మీయునికి యెట్లు సాధ్యమైనది. ఇందరిలో నొక్కొక్కరే దేవతలనైన వారింప సమర్థులు. తీర్థనిరోధ



మొనరించు మిమ్ముల నయ్యెల్లరుం గూడి కూడ నివారింపరైరని  
నామనము దోలాయితమగుచున్నది. సత్యము విన గౌతుకమగుచున్నది.  
తెల్పుండన నయ్యెల్లరసలు 'చక్కగా నడగితివి. అల్లదె యుత్తగదిశం  
జూడు మదిగో ద్విజపరివృతుండై పూజ్యం డగు నారదముని యేతెం  
చెడిని నీ వడిగినదాని కతండ బదులు సెప్పగల'డని యయ్యంగనలు  
గగనమున జనిరి.

-: (అధ్యాయం ౨.) నరనారద సంవాదము - దానవ్రశంస :-

ఇంద్రనందనుడు ముసీంద్రవందితుడగు నా బృందారకమాని  
పుంగవున కెదురేగి చరణమ్ములవ్రాలి యయ్యందరికి వందన మాచ  
రించెను. 'ధనంజయా! శత్రులం గెలుపుము. నీ మనంబు ధర్మము  
నందును దేవ బ్రాహ్మణులందును నిలుచుగాక! ద్వాదశవార్షికమృత్యున  
యిమ్మహాత్రయం దేమైన ఖేదముగాని కోపముగాని నీకు గలు  
గదుగదా? మునులమనంబులుకూడ విఘ్నములకుగురియై తీర్థయాత్ర  
లందు ఖిన్నంబు లగుచుండును. నీ వట్టిదోషమ్ములకు వశుండవుగాక  
యంటివికదా? అంగిరస్సుచే నుపగీతమైన గాథ నిట నుదాహరిం  
చెద. "ఎవనిహస్తములు పాదములు మనమ్మును నియమితములై  
యుండునో, యెన్ననిచేతలు కామక్రోధాధి వికారదూరము లగునో  
యతడు తీర్థఫలమందును." ఇందు నీ హృదయము గుదురుకొన జేసి  
కొనుము. యుధిష్ఠిరుఁ డన్నయై కేశవునంతవాడు నెచ్చెలియైయున్న  
నీ వింతకు వేరుగా నెట్లూహింతువు? అయినను బ్రాహ్మణులవలన  
శిక్షణమందుట నరుల కావశ్యకము. మేము విష్ణునిచే నీ లోకమున  
నుపదేష్టలుగా స్థాపింపబడితిమి. బ్రాహ్మణులం గూర్చి విష్ణుగీతంబగు  
గాథయు నిట్లు వినంబడు "ఎవ్వని యమృతప్రాయమయిన యశస్సు  
భినుట యను తీర్థస్నానముచే జండాలుడు మొదలుగ నెల్లజగమ్ము  
నాక్షణమ పవిత్రమగునో యట్టి నేను విప్రోత్తిములగు మీ చేత  
నుత్తమ తీర్థభూతుండ ననుకీర్తి ప్రతిష్ఠ ఖండగల్గితిని. అట్టి మీకు

బ్రతికూలముగ వర్తించునేని నా బాహువునైన ఖండించుటకు వెనుదీయను” అని. మాసేమము నభిలషించు నీ కొక్కప్రియమ్ము పెప్పెదము. యాదవులును బాండవులు కుశలురై యున్నారు. ధృతరాష్ట్రశాసనమున భీముఁ డిప్పుడే కురుద్రోహియగు వీరవర్మను సంహరించెను. అతఁడు బలి యంత బలశాలి, అజయ్యుఁడు. ముల్లు ముల్లుచే నుద్ధరింపబడినట్లు భీమునిచే నాతఁడు నిర్మూలింపబడెను. అన నారదువాక్యమ్ము లాలించి పార్థుండు “బ్రాహ్మణానుమతంబున వర్తించుచు దదారాధకులైనవారికి షేమమ్ముగాక యెం డేమగును ? నేను శక్తికొలది దీర్ఘాటనమాచరించుచు నిందందు పరమానంద భరితుడనై యుంటిని. తాము త్రిలోకసంచారులు. మీ యెఱుంగని మహిమలు లేవు. ఈ తీర్థపంచకము మీచే సర్వాతిశయి ప్రభావ ధుర్యమయ్యెనని యార్వముని తెలుపగా వింటిని. ఆ మూలాగ్రముగ నా కథవిన గుతూహలమయ్యెడునన నమ్మహర్షి యిట్లనియె. అద్భుతా! నీవు గుణశాలివి. ధర్మసంభృతములైన గుణములను గుణభూషణులే విన నర్హులు. సాధువులకు సత్కీర్తనము వలనను బాపుల కనదాలాపము వలనను నాయువు గ్రమించుచుండుగావున నీ కీర్తీర్థప్రభావంబు బహుముఖములం బ్రశంసించెద నవధరింపుము.

మున్ను కపిలునితో బ్రహ్మలోకమున కరిగితిని. మా తండ్రి దేవర్షి రాజర్షి సంఘములు మూర్ఖులను ధరించియు ధరింపకయుం దన్ను సేవింప నక్షత్రముల నడుమనున్న చంద్రునివలె రాజిల్లుచుం డెను. నే నాయనను కపిలునితో దర్శించి ప్రణతుండనై ప్రమోదభరితుండనై కటాక్షమాత్రమున ననుయక్తస్వాగతుండనై యచట గూరుచుంటిని. అంతలో జగద్వార్తల నివేదింప వార్తాహరులు రాజీవాసను సన్నిధానమున కేతెంచిరి. పితౌమహుం డమృతకల్పం బగు దృష్టిచే వారల నాప్లావింపజేయుచు “ఎందెందు మీరు సంచరించితిరి ? ఏమేమి వింతలం జూచితిరి ? వింటిరి ? పుణ్యోపహమ్మగు నద్భుతమేదేని తెలుపుడన వారిలో నగ్రగోచరుండగు సుశ్రవుండను నాతఁ డజునికి మ్రొక్కి యిట్లనియె. రవిముందు దీపమట్లు ప్రభువు

సమ్మఖమున మేము నిలిచి విజ్ఞాపించుట. అయినను లోకక్షేమము నకై ప్రేరణసేయు మీ కించుక నివేదింపవలసియున్నది. కాత్యాయనుండను ముని బహుధర్మముల వినికెగల్గియు నందలి సారమెఱుంగ నోరి యొంటి బొటనవ్రేలిపై జరకాలము నిలిచి తపమొనరించుచుండగా దివ్యవాణి “సరస్వతీరమునందు సారస్వతుండను ఋషి గలం డతని నడుగుము. ధర్మసూక్ష్మజ్ఞుడగు నాతడు నీకు ధర్మసారమేదియో తెల్పు” నన నమ్ముని సన్నిధికిగి మొక్కి యిట్లు ప్రశ్నించెను. సత్యము శౌచము సాంఖ్యము యోగము తమ ఆర్జవము షూన్యము పాండిత్యము సమ్యక్జ్ఞానము వైరాగ్యము అగ్నిప్రేమాది కర్మములు మొదలుగా నొక్కొక్కదాని నొక్కొక్క రుత్తమ ధర్మముగా బ్రశంసించుచున్నారు. మఱికొందరు సమలోష్ఠాశ్మకాంచన మృగు నాత్మజ్ఞానమును (అనగా మట్టి రాయి బంగారము సమముగా జూచు సమత్వదృష్టిని) పరమోత్తమ ధర్మముగా గణించుచున్నారు. ఇట్టి స్థితిలో లోకులు కృత్యాకృత్య విధులం దేది శ్రేయస్కరమో యెఱుంగనేరక వ్యామోహపడుచున్నారు. ఇందేదియు త్తమకృత్యమో యేది మహాత్ముల కనుష్ఠేయమో యేది సర్వార్థసాధకమో నా కానతీయ నీవ తగుదువు” అన సారస్వతుం డిట్లనియె.

సరస్వతి నాకేది తెల్పె నట్టి సారముం దెల్పెద వినుము. ఈ జగమంతయు ఛాయారూపము. (క్రీడితవంటిది) పుట్టుటయుం గిట్టుటయు దీని ధర్మము. ఇది చంచలనయనా దృగంచలచంచలము. ధనము నాయువు యౌవనము భోగములును జలబింబిత చంద్రబింబముట్లస్థిరములని లెస్సగ బుద్ధిం దెలిసి “స్థాణుదానము” అను నుత్తమ ధర్మము నాశ్రయింపవలయును. శ్రుతి దానశీలుడగు మానవుడు పాపముసేయ డని చెప్పుచున్నది. స్థాణుభక్తుండు జన్మ మృత్యువుల నందడని వేదవాక్యము గలదు. సావర్ణి గానముసేసిన రెండుగాథల నిదె యవధరింపుము. “ధర్మదేవత వృషరూపము. వృషభము తద్వాహనము. అమృహాదేవుడే ధర్మస్వరూపుడు. అతడే పూజ్యుడు. ధర్మధర్మము లుదకమై దుఃఖములు సుడులై తమోఘోరమై కోపమే

పంకమై మదమే మొసలియై లోభమే బుద్బుదమై సుసంకటమై దురభిమాన గంభీర పాతాళమైన సంసార మొక మహాసాగరము. సత్త్వగుణ రూపమైన నౌక యొక్కటియే తరణసాధనమై యందు రాజిల్లుచున్నది. దాని నాధారముగఁజేసి హరుండను సరంగొక్కజే యీ భవసముద్రమును దరింపజేయుచున్నాడు. దానము శీలము వ్రతము కీర్తి ధర్మము ఆయువు పరోపకారము నను నియ్యవి యసారమైన శరీరమునుండి సారముం దీయగల సాధనములు. ధర్మమునెడ రాగము, వేదమునెడ నాలోచన, ధనముపై వ్యసనము, ఇంద్రియ విషయమ్ములందు వైరాగ్యమును గుదిరెనేని జన్మమెత్తినందులకు ఫలము లభించినట్లే. ఈ పవిత్ర భారతదేశమున సద్గుణవంబైన మనుష్యజన్మ మెత్తి యాత్మశ్రేయమ్ము నొనరింపకున్న వా డాత్మ వంచనము చేసికొన్నట్లే. సురాసురులకేని మానవజన్మ మతి దుర్లభము. అది గడించి నరకమునకు బోనియట్లు వర్తింపవలయు. మానుష్యము సర్వాస్థసాధకము. సర్వాధారము. అట్టిది నీ కయత్నలభ్యమ్యయ్యెను. అట్టి మూలమును నీవు సంరక్షించుకొనుము. అమూల్యమైన పుణ్యమూల్యమ్ము చెల్లించి యీ శరీరనౌకను గొంటివి. అది పగిలిపోకుండునంతలో నద్దానింగొని దుఃఖోదధిదాటి యొక యొడ్డు చేరుకొనుట మంచిదిగద. అవికారమైన చక్కని శరీరమువడసియు సంసారము గడచిపోనేరని సరాధము డాత్మహంతకుడు. ఈశరీర మూతసేసికొనియే యతులు తపము లాచరింతురు. యజ్ఞ లగ్నులు వేల్తురు. పరలోకముకొరకు దాతలు దానములు సేయుదురు. అనిన విని కాత్యాయనుం డిట్లనియె. సారస్వతా ! దానమునకంటె తపస్సు కంటె దుష్కర మేయది ? చనిపోయినతరువాత దానివలన గలుగ బోవు మహాఫలమేమి ? తెలుపు మన నాతండు వెండియు నిట్లనియె.

దానముకంటె దుష్కరమయినదిలేదు. ఇది ప్రత్యక్ష విషయము. ఇందులకు లోకమే సాక్షి. ప్రాణములకైన తెగించి విత్తము నకై నరులు నడిసముద్రమైన సట్టడవియైన కొండలయిన గుహలైనందురాశచే జొరబారుదురు గద ! శ్వవృత్తి యనబడు సేవావృత్తి

కొడబడుదురు. హింసాప్రాయంబును బహుక్లేశావహంబునగు న్యవ  
సాయమ్మునకు మఱికొందరు బూనెదరు. ప్రాణములకంటె దియ్యనై  
బహుభాయాసలబ్ధంబును దుఃఖార్తితంబునగు విత్తంబును ద్యజించుట  
సుదుష్కరము. ఒగులకిచ్చినదియు దా ననుభవించినదియు నగు  
ధనమే ధనికుని ధనము. అవ్వల నాడు చనిన వాని దారలతో  
ధనములతో నన్యులు క్రీడింతురు. దినదినము యాచింపవచ్చు  
బిచ్చగాడు గురువేయని భావించెదను. అత డద్దమును దినదినము  
తుడిచి పరిశుభము నేయునట్లు మనసులోని పంకమును దుడిచి పరి  
శుద్ధుని జేయును. ఇచ్చినది యిచ్చినట్లుపోదు. మఱియు బెంసాం  
దును. కూపములోని నీరుతోడి నలుదెసల జల్లినకొలది చల్లని నీరూ  
గుటయెకాక పోయినకొలది పరిశుద్ధమగు నుదకము లభించును.  
మూర్ఖుఁ డేకైకజన్మసుఖానుభవముకొఱకు బహుజన్మ సహస్రము  
లాహుతిసేయును. ప్రాజ్ఞుండు జన్మసహస్రసుఖ లాభమునకై యొక  
జన్మమును వెచ్చబెట్టును. మూర్ఖు డిహలోకమున దరిద్రుడ  
నగుదునని శంకించి యెవ్వనికిని ధనముల నీయఁడు. ప్రాజ్ఞు డాహుష్మిక  
దారిద్ర్యమునకు వెఱచి యిక్కడనే సర్వమును ద్యాగము చేయును.  
నాశనశీలమగు శరీరమునాశ్రయించిన జీవుడు ధనము నేమిసేయ  
గలడు? ఏ శరీరపోషణకు ధనమాసింతురో యా శరీరము ధనము  
కంటె నశాశ్వతము. మున్ను నాస్తి నాస్తి (లేదు లేదు) యని యభ్య  
సించిన రెండక్షరములే తరువాత దేహి దేహి (ఇమ్ము ఇమ్ము) యను  
రెండక్షరములుగా బరిణమించును. 'దేహి' యని నేనడుగుకొనువా  
రనుభవించు నైచ్యమెల్ల మున్ను పెట్టిపుట్టని దానియొక్క  
పరిణామమే. దాత యుపకారమునకే యాచకుడు దేహియని పల్కుట.  
అందువలననే దాత వైచేయియై ప్రతిగ్రహీత క్రిందగుచున్నాడు.  
దానశీలురుగాని మూఢులు దరిద్రులు వ్యాధితులు దాసులునై దుఃఖ  
భాజను లయి జన్మింతురు. దాతగానిధనవంతుని దపస్విగాని దరిద్రుని  
కంతమున బెనుబండగట్టి నీట నగాధమున ముంచివేయుటమంచిది.  
నూఱుగురి కొక శూరుఁడు, వేయిమంది కొక పండితుడు, పదివేపుర

కొక వక్తయుం బుట్టినం బుట్టవచ్చును గాని దాత యొక్కండు పుట్టునో పుట్టుడో సంశయగ్రస్తము. గోవులు విప్రులు వేదములు పతివ్రతలు సత్యవ్రతలు అలుబ్ధులు దాతలు నను నేడుగురచే నీధరణి ధరింపబడుచున్నది. శిబి తన మేనికండలను ఔసీనురుండగు నొకరాజు ప్రിയపుత్రు నొరసుని బ్రాహ్మణున కర్పించి నాకపృష్ఠ మధిష్ఠించిరి. కాశిరాజగు ప్రతన్దనుండు రెండుకన్నుల నొక విప్రునికినిచ్చి యిహపర మ్ముల రెండింటును యశస్సు సాధించెను. వైదేహుడగు నిమి రాజ్యమును, జామదగ్నుడగు పరశురాముడు నగరగ్రామ ప్రజాకరయగు వసుంధర నవనిసురుల కిచ్చిరి. మేఘములు వర్షింపకున్నతఱి సర్వ భూతములకు నిలువనీడయై ప్రజాపతివోలె నెల్లప్రజల వశిష్ఠుండు బ్రతికించెను. పాంచాలదేశాధిపతియు బుద్ధిమద్రగేసరుండు నగు బ్రహ్మదత్తుండు శంఖనిధిని భూసురులకు జూరవిడిచి స్వర్గము నందుకొనె. యశస్వియగు “సహస్రజిత్తు” అను రాజర్షి ప్రాణములను బ్రాహ్మణార్పణము గావించి యనుత్తమలోకములు వడసెను. వీరును మఱి పెక్కురు భక్తితో స్థాణుదానమొనరించి శాంతాత్ములు జితేంద్రియులు నై రుద్రలోకము నందిరి. పుడమియున్నంతకాలము వీరికీర్తి సుప్రతిష్ఠితము. ఇది తెలిసి సారాధివై స్థాణుదాన మొనరింపుము. అనవిని కాత్యాయనుం డుత్తమ ధర్మావగాహియై యమోహియై స్థాణుదానముచేసి స్వస్థుండయ్యెను.

ఇట్లు సుశ్రవుండను వార్తాహరుండు దెలుప విని చతురాన నుండు హర్షాశ్రుసయనుండై వత్సా! నీ తెలివినదియెల్ల సముచితము. ఇది యిట్టిద. వేఱొండుగాదు. సారస్వతుండు సత్యము వాక్రుచ్చినాడు. అతడు పేర్కొన్న శ్రుతియు నట్టిద. అం దిట్లున్నది. “యజ్ఞములకు వరూధము (ముఖస్థానీయుడు) దక్షిణ. సర్వభూతములు దాత నాశ్రయించి బ్రతుకును. దానము సర్వశత్రువులను వారింపసమర్థమనుగు. దానముచే శత్రువులు మిత్రులగుదురు. దానమునందు సర్వము ప్రతిష్ఠితము కావున దానము త్తమధర్మము.” ధర్మాధర్మము లను తరంగములచే సంకులమైయున్న సంసారసముద్రమున దానము నాశ్రయింపవల

యును. అది తరించుట కదియ నౌక. ఇది యాలోచించియ గంగా  
యమునాసంగమమున మధ్యప్రదేశమున బుష్కరక్షేత్రమున విప్రు  
లను బ్రతిష్ఠించితిని. లక్ష్మీనారాయణులచే గౌరిచే నందంద వేదవిదులు  
స్థాపింపబడిరి. శివునిచే నాగరులు, పార్వతిచే శక్తి పురవాసులు, లక్ష్మీచే  
శ్రీమాలస్థలవాసులునగు భూసురులు ప్రతిష్ఠితులైరి. అనేకాగ్రహ  
రము లనని సురుల కీయబడినవి. మా కీ దానఫలమున గాంక్ష లేదు.  
సాధురక్షణ కీ త్యాగము సేసితిమి. స్థిరవసతిగన్న విప్రులు ధర్మోప  
దేష్టలై మూడువర్ణముల నుద్ధరింతురు. దానము - ఉత్సర్గము -  
కల్పితము - సంశ్రితము నని దానము చతుర్విధము. కూపతటాక  
వృక్షప్రతిష్ఠయు విద్యాలయ దేవాలయ మతప్రతిష్ఠయు చలివెందలి  
గృహభూదానములు నుత్సర్గమనంబడును. వీని నాశ్రయించి యుప  
జీవించువాడు నా దానపుణ్యమం దారవభాగమును బడయగలడు.  
ఇం దెల్లయెడల విప్రుల నియోగింపవలయు. దేవతాప్రతిష్ఠాదికమును  
దన్యులమున జరుపవలయు. దేవాలయముగాని బ్రాహ్మణగృహము  
గాని యెంతకాలముండునో దాతకు తత్పూర్వులగు పితృ పితౄమహా  
ప్రపితౄమహాదులకు సంతకాల మా పుణ్యభాగమందుచునే యుండును.  
అంతకంటెను రెట్టింపుఫలము జీర్ణోద్ధారము సేసినవారికి కల్గును.  
( పాడువడిన దేవాలయాదుల నుద్ధరించుట జీర్ణోద్ధార మనబడును )  
కావున దానమున కీడైన దిం కొకటిలేదు. సారస్వతుండు సత్యమును  
గానము సేసిన సాధువాదమొనరించి దేవతలు నేను నాశ్చర్యచకితుల  
మైతిమి. అవ్వల సభ ముగిసెను. నేను సురమ్యమగు మేరుశిఖరము  
నెక్కి యొక మసృణశీలాతలమున గూర్చుండి యిట్లనుకొంటిని. మా  
తండ్రి యనినదెల్ల సత్యము. నేనీ దానపుణ్యప్రచారము గావించెద.  
కౌపీనదండమాత్రధనికుండను నేనేమి చేయవలయు? దేశము కాలము  
పాత్రము నెఱిగి పరిశుద్ధాంతఃకరణమున న్యాయార్జిత విత్తమును  
దానము సేసినవాని కాఫలము యౌవనమున నందును. అజ్ఞానియై  
భయముచేతనో కోపముచేతనో దానమిచ్చినవాని కాఫలము మాతృ  
గర్భమున నుండగా ననుభవమునకు వచ్చును. దంభమున నిచ్చిన

దానిఫలము బాల్యము ననుభవించును. అన్యాయార్జితంబగు సొత్తును బ్రయోజనాకాంక్షయై యిచ్చినవాడు తత్ఫలము వార్ధకమున భుక్తి మొనరించుకొనును. పిసినిగొట్టుగాక పుణ్యార్జితవిత్తమును దేశకాల పాత్రము లెఱింగి యాయవలయును. నిర్ధనుని కిట్టి దానఫలమెక్కడిది! పురాణ మును లిట్లనిరి. పేదవానికిహములేదు పరములేదు. దరినున్న దరిదుని నరులు నీచముగ జూచెదరు. దారిద్ర్యము మహాపాపము. పతితు డట్ల దరిదుడు శోచనీయుడు. శరీరకృశుడు కృశుడుగాడు. కృశాశ్వడు ( అశ్వాది పశుసంపద కృశించినవాడు ) కృశధనుడు కృశభృత్యుడు కృశాతిథియునై నమానవుడే కృశుడు. నిర్ధనుడు కులీనుం డయ్యు పరాభవపాత్ర మగును. ధనికు డకులుం దయ్యు కులీనుడ. జ్ఞానవృద్ధులు తపోవృద్ధులు, శ్రుతవృద్ధులు ధనవృద్ధిని ద్వారముకడ కింకరులు. త్రిభువనమ్ములందును మాకు ధన మపరిగ్రాహ్యమైనను నయ్యది యన్యులచే నర్థింపబడి యనంతఫలప్రదమగుచున్నది. అని విమర్శించి దేశదేశము లందు నగరముల గ్రామముల నాశ్రమములను బర్యటించి విప్రులస్థాపింపదగు. స్థాన మరయుచుంటినని సురముని సురేశ్వరనందనులకు దెలిపెను.

—: ( అ ౩ ) మహీసాగరసంగమతీర్థ ప్రశంస :—

ఇట్లు పుణ్యస్థానముల సంచరించి రేవాతీరమున భృగుమహర్షి యాశ్రమమున కేగితిని. దర్శన కీర్తనమ్ములచే నన్నది పవిత్రుల జేయగలది. దేహమున బింగళనాడి యున్నట్లే బ్రహ్మాండశరీరమున నీనది బింగళనాడిస్థానీయమైయున్నది. ఆ రేవానదియందు శుక్ల తీర్థమను నొక్కటి యున్నది. అందు స్నానముచేసిన బ్రహ్మహత్యా పాపము నశించును. రేవానది కుత్తరతీరమున పుష్పఫలోపేతమ్మగు లతాతరువనంబు కదళీపండమండితమ్ము గలదు. శివభక్తుండు సంసార ముక్తుండై హరునిపాదముల లీనమైనట్ల మధుపములు సర్వమును విడిచి యవ్వనకుసుమ మధువాసనలం దవిలి వర్తించుచు జంజమ్మని మొరయుచుండును. కథామృతముల బ్రాహ్మణులు భవ



భీరువులం దనియించునట్లచట కోకిలలు మధురతర పంచమ రవంబుల మునుల నానందితుల గావించును. హరవ్రతులగు జనుల ట్లందలి వృక్షములు పత్ర ఫల పుష్పములను నీడలను నింధనముల నొసంగి యలరించును. శివప్రియులగు శివభక్తులు శివశివ యన్నట్లు పుత్రవత్సలములగు ఖగంబులందు పుత్రపుత్రయని కూయును. ఇట్లా భృగు నాశ్రమమండలము త్రివేదులగు కర్మకులచే నొప్పియుండెను. రుద్రభక్తులచే భువనత్రయ మాపూరితమైనట్లు ఋగ్యజుస్సామ ఘోషముల దిగంతరమ్ములందు బ్రతిధ్వనించుచుండును.

అందు భృగుమహర్షి సన్నిధి కే సరిగిరిని. భృగుపురోగము లగు మునులు నన్నరించిరి. భృగుమహర్షి దీనునిగను ముదితునిగను గూడ నన్నుపలక్షించి యాగమనకారణ మడిగెను. బ్రాహ్మణుల కిచ్చుట కుచితము ఔత్తరీయభూతమగు భూతలం బెందును గనిపింపదయ్యె నని ఖన్నుండనైతి నని తెల్పితిని. నేనును మున్నిందులకే పర్యటించితిని. పృథ్వియే మహియనుపేర నదియై యొక్కటి సర్వతీర్థ మయి మహాపాపప్రశమనియైనదానింగాంచితిని. అది సముద్రగామిని. మహీసాగర సంగమంబున స్తంభమను తీర్థమొకటి గలదు. అందు మునిగినవారికి యమదర్శనము లేదు. ఏ నందు సానమునకేగినతఱి నొక యాశ్చర్యము జరిగె నది వినుము. అమ్మహీసాగర సంగమ తీరమున నగ్నివలె వెలుంగుచు నున్నతుడై యస్థిమాత్రావశేషుండయ్యు తపోలక్ష్మీ నలరారు నొక మునివృద్ధుం గంటిని. అమ్ముని రెండుచేతులు మీదికెత్తి రోదనముసేయుచుండ గని నేనును దుఃఖించితిని. ఇట్లు దుఃఖించుట సాధులక్షణము. అహింస సత్యము నస్తేయము సనుగుణములు మానవ దుర్లభములు. అతని దరిజేరి శోకహేతు వడిగితిని. నాకథ యెందుల కడిగెదవు? అభాగ్యుడనన మఱిమఱి యడిగితిని. ఇంతలో సుభద్రుండను ముని యచటి కేతెంచెను.

అతడును నావలెనే రోదనకారణ మడిగెను. అప్పు డాచమించి యమ్ముని, వినుండు నేను దేవశర్మయ మునినై వాఙ్మనఃకాయముల

నియమించుకొని గంగాసాగర సంగమమునం దుంటిని. అచ్చట నమా వాస్యనాడు పితరులకు దర్పణము వదలుచుంటిని. శ్రాద్ధావసానమున వారు నాకు బ్రత్యక్షమై యాశీస్సుల నిచ్చుచుండిరి. ఒకప్పుడు పితరులు ప్రహృష్టులై ఎపుడును మేము నీ దరికి వచ్చుటకాని నీవొక సార్థుడైన మా కడకు రావేమి ? యనియడిగిరి. ఆస్థానము చూడగోరియు నే నడుగ లేనై తినుంటిని. వారి యనుగ్రహముననే నాలోకమున కేగితిని. అది పరమ పుణ్యము. కుజలోకమునందున్నది. లేజోమండలముచేఁ జూడరాని నా పితరుల నందు దర్శించి “ఎవ్వ రీ మహా మహులు ఇటు పరమతృప్తులై ప్రముదితులై పరమార్చితులై వచ్చుచున్నారు ? మీరు వీరివలె సంత తృప్తులై ప్రముదితులై కానరారని యడిగితిని. పితరు లిట్లనిరి. నీకు భద్రమగుగాక ! వీరు సుభద్రుని పితరులు. మహీసాగర సంగమమున నతనిచే దర్శయందు నర్చితులైరి. కావున వీరింత యానందముతో నున్నారు. అనవిని సిగ్గువడి రిచ్చ వడి వారికి మ్రొక్కి యా తావునకు వచ్చి మహీసాగరసంగమమున నాశ్రమము నిర్మించుకొని ప్రతిదర్శయందును పితృతర్పణము సేసెదనని నా భార్యయగు రుచితో సహధర్మచాణివై నాతో రమ్మంటిని. అదియు “ పాపీ ! స్మశానస్తంభ మట్టి నీకు నన్ను మా తండ్రి యిచ్చెను. ఇచటి కందమూల ఫలాహారముల నీ కడుపు నిండదా ! నన్నా యుప్పునీటికి గొంపోదలచితివి. నీవే యటకుజామ్ము. నీపూర్వులు సంతసించును. కాకివలె నెగిరిపోమ్ము- పోకుము. నాకేమిపని ? అన రెండుచెవులు మూసికొని విపులుడను శిష్యునికి దెలిపి యొంటరిగ వచ్చి. యీ తీర్థము సేవించితిని- మఱియు గృహిణి యర్థశరీర మందురు. అది లేనికతన నేను సగము మేనితో నిం దుంటిని. పత్ని హీనమైన శరీరము కర్మబాహ్యము. స్త్రీశరీరమోహితుండు పశువు. అను నీ రెండుపక్షములందును సారము గ్రహింపదగును. అర్థశరీర యగు నరు డస్పృశ్యుడు. ఉత్తానపాదుని కుమారు డుత్తము డావిధముగా సురలచే నస్పృశ్యుండయ్యెను. అట్టైన నేని మహీసాగర సంగమము విడిచి యచ్చటికే పోదునా ? కాలాడకున్నది. అజ్ఞానసంకట

మునంబడి నా మనసంబు ఖిన్నంబై యున్నది. ఇందుచే నిట్లేడ్చుచుంటిని. అన రోమహర్షణంబగు నమ్మునిభాషణంబు విని సాధువాద మొసరించి యాపుణ్యసంగమమ్మునకు దండవత్ప్రణామముసేసి యమ్మును లిద్దురు ప్రతిక్రియ నాలోచించిరి. నీటిబుడగవంటి మానుష జన్మమంది యది పరార్థ ముపయోగించువాడే పురుషుడనంబడును. తక్కినవారు పురీషకులు. అంత సుభద్రుం డిట్లనియె. దేవశర్మ! దుఃఖంపకుము. ఇప్పుడ నే నా మహీసాగర సంగమమ్మునకేగి నీకొఱకునై పితరుల నర్చించెద ” అన విని ‘తండ్రి! నీవు దీర్ఘాయు మృతుడ వయ్యెదవుగాక! నాకై యిట్టి యశక్యమ్ము గావింప నెంచితివి. ఇది హర్షస్థానము. అయిన నన్నొక విషాదము బాధించుచున్నది. వ్యర్థముగా సాధువు లొరుల యుపకారముం గొనరు. దీనికే బ్రతిక్రియగ గంగాసాగర సంగమమున నీపితృదేవతల కేను దర్పణంబు గావించి ఋణపరిష్కృతి నందెద. నాతోడుగఁ బల్కెద. నా తపస్సంచితమున నాల్పవభాగముకూడ నీకిచ్చెద. అంగీకరింపుమనియె. సుభద్రుండు నీకిట్లై సంతోషమేని యట్లే చేయుము. సాధువుల కేదిహర్షంబగు నట్ల యెఱింగినవాడు వర్తింపనగు. అంతట దేవశర్మ పుణ్యమొసంగి, పుణ్యముకొని స్వధామముసేరెను. నారద! ఇన్ముహూర్తే మహిమ మ్మిట్టిది. స్మరణమ్మున నిపుడును నామేను గగుర్పొడిచెడినన విని యజ్ఞున! హర్ష గద్గదవచ్చనుండనై మృతుండమృతుండై నట్లు సాధువచనమ్మున భృగు నభినందించి మీరు మేము నాశుభతీర్థమ్మున కరిగి దర్శింతమన, నాతో వారు నేతేర నమ్మహీసాగరసంగమము నీక్షించి హర్షించితిమి. అవ్వల భృగుననిచి యన్నదీతలుమ్మున యోగివలె గూరుచుండి యిక నా చేయదగిన కృత్యమేమని యాలోచించితిని.

(అథ్యా. ౪.) నారద ధర్మవర్మ సంవాదము - దానమాహాత్మ్యము.

ఈ భూమి రాజవశమయినది. ఇది నా కెట్లు లభించును ? ధర్మవర్మ కడకేగి యాచించిన నత డీయగలడు. శుక్లము శబలము కృష్ణము (అధమము) నని ద్రవ్యము మూడు విధములు. శ్రుతివలన శిష్యునుండి గ్రహించిన విత్తము శుక్లము. కుసీదము (వడ్డి) వ్యాపారము కృషియాచనముల వలని ధనము శబలము. జూదము దొంగతనము మొదలగువానిచే నార్జించినది కృష్ణము. శుక్లమైన విత్తము శ్రద్ధగా తీర్థమునందు బాత్రులకిచ్చినవాఁ డది దేవలోకమున ననుభవించును. రాజసభావముచే, శబలమైన ధనముచే నడిగినవారిం దృష్టిపరచువాని కది మనుష్యజన్మమున నందును. తమోవృత్తుడై కృష్ణవిత్తము నిచ్చిన వా డది పశుపక్షీజన్మమున ననుభవించును. నేను రాజును బ్రాహ్మణాకారమునబోయి యడిగెదను. కాని ప్రతిగ్రహము ఘోరకష్టము. ఇది మొదట మధురూపమై తుదకు విషతుల్యమగును. ప్రతిగ్రహీతను బాప మావరించును. ఇట్టి పాపము నేను జేయజాలను. అట్లేని యీ నేల నావశమెట్లుగును ? దుష్టురాలగు భార్యగలవాని కట్లే విచారమున నా కంతు కనిపింపకున్నది. ఇంతలో నమ్మహీసాగరసంగమమున స్నానముసేయ బెక్కుమంది యరుదెంచిరి. వారిట్లు తెలిపిరి. సారాష్ట్ర దేశాధిపతియగు ధర్మవర్మ దానవిశేషము తెలిసికొనగోరి పెక్కు సంవత్సరములు తపమొనర్చెను. అప్పుడు దివ్యవాణి యతనికి శ్లోకమును వినిపించినది.

“ద్విహేతు షధిష్ఠానం షడంగంచ ద్విపాకయక్”

చతుఃప్రకారం త్రివిధం త్రినాశం దాన ముచ్యతే”.

ఈ శ్లోక మతని కర్థము కాలేదు. ఆకాశవాణియు జెప్పియుండ లేదు. అంతట నయ్యవసీకాంతుడు శ్లోకార్థము సెప్పగలవారికి సప్త నియుతములగు గోవులను సంతియ సువర్ణమును సప్తగ్రామములను బహూకరింతునని చాటింపించెను. దేశదేశములనుండి విద్వాంసులు వచ్చిరికాని మూగవాడు బెల్లమురుచి చెప్పలేనట్లు దీనిభావము నెవ్వరు డెలుపలేరైరి. విత్తాశచే మే మచటికేగియు నీ శ్లోకమున కొక నమస్తా

రముచేసి తిరుగుమొగము వట్టితిమి” అనిన విని అద్దనా ! మనసులో హర్షించి బ్రాహ్మణులకు వసతి కల్పింత మనుకొన్న నాకుపాయము లభించినది. విద్యామూల్యమున నిది సాధ్యమగుటయు విశేషమే. ప్రతిగ్రహదోషము నాకిందు గలుగదు. “ధర్మశ్రద్ధగలవానికి ధర్మము పాపశ్రద్ధగలవానికి పాపము పూర్తిగాకపోవని పురాణాన్ని యగు వాసుదేవుండు పలికియున్నాడు. ఇమ్మాట ముమ్మాటికి నిజము. దుర్లభమైన మనోరథ మొకటి యెట్లో నా మనసున నంకురించినది. అందుల కీశ్లోకార్థమును నేను దెలిసికొనెదగాక ! అదృశ్యాకారులై మున్నెపుడో పితృదేవతలు నాకీశ్లోకమును వినిపించిరని జ్ఞప్తికివచ్చుచున్నది. అని యా పుణ్యతీర్థమునకు మ్రొక్కి వృద్ధబ్రాహ్మణాకృతి గొని రాజుదరి కరిగితిని. కోట్లకొలది విప్రోత్తములు చేయలేని శ్లోక వ్యాఖ్యానము నీచేతమాత్ర మగునా? యని యారాజు పలుకుచున్నను నే నిట్లు దీనియర్థము వివరించితిని. కొంచెమో గొప్పయో దానము చేసిన నది యభ్యుదయ మొనంగును. రాజా ! దానము ద్విహేతువు అనగా శ్రద్ధశక్తి యనునవి దానమునకు రెండు కారణములు. ఆ రెండును దాతకు పుణ్యసమృద్ధిని యక్షయలాభమును జేకూర్చును. శ్రద్ధనుగూర్చి ప్రాచీనశ్లోక మొకటి గలదు. దాని యర్థమిది. “కాయక్లేశములుపడి బహుధనరాసులు వెచ్చించినచో ధర్మసిద్ధి యగును కాని యందు సూక్ష్మధర్మము శ్రద్ధయే. శ్రద్ధయే తపస్సు స్వర్గమును మోక్షమును. శ్రద్ధయే సకలజగమ్మును. అశ్రద్ధచే నున్న దంతయును జివరకు బ్రాణముగూడ యిచ్చినను ఫలము శూన్యము. శ్రద్ధతో నే కొంచెమిచ్చిన నది యనంతఫలదమగును. మహాత్ములు శ్రద్ధచే ధర్మమునుసాధించిరి కాని ధనరాసులచేతగాదు. అకించనులయ్య (బహుదరిద్రులయ్య) శ్రద్ధావంతులగుటచేతనే మునులు స్వర్గమును జూరలాడిరి. శ్రద్ధ సాత్త్విక రాజసి తామసి యని మూడు విధములు. దేవతలం గూర్చి యజ్ఞములు సేయుట సాత్త్వికశ్రద్ధ, యక్షరక్షస్సుల నర్పించుట రాజసి, భూతప్రేత విశాచములం గొలుచుట తామసము. శ్రద్ధాభువై యుత్తమపాత్రమన దానము సేయవలయును.

అ స్త్రేస్వల్పము నిచ్చినను రుద్రుడు ప్రీతుడగును. ఇక శక్తి విషయములో బ్రాచీన శ్లోకార్థ మిట్లున్నది. తన కుటుంబ మనుభవించుచున్న యన్నవస్త్రములకంటె మిన్నగా దానముసేయుట సురాపాన దోషమువంటిది. అట్టిదానము పరిణామమున విషమగును. తనవారు దుఃఖజీవనము గడపుచుండగా శక్తివంతులగు నితరులకు దానము సేయుటయు నట్టి దోషమే, అది ధర్మవ్యతిరిక్తము. తనకు సేవచేయువారికి బెట్టక తాను జచ్చినతరువాత నూర్ధ్వలోక క్రియలకై విరివిగా దానముసేయుటకు దాచిపెట్టుటయు సుఖోదర్శము గాదు. విజ్ఞానేనవాడు ౧ సామాన్య ధనమును (కుటుంబముయొక్క ఉమ్మడి సొత్తు) ౨ యాచించి తెచ్చికొన్న సొమ్మును, ౩ ఇతరులు దాచనిచ్చినది ౪ తాకట్టు వెట్టినది ౫ భార్యను ౬ దర్శనమును, (ప్రతిమాదులు విగ్రహములు నన్నమాట) ౭ అన్వాహితమును (అగ్నిని) ౮ నిక్షేపమును (పాతును) ౯ వంశముండగా సర్వస్వమును (ఉన్నదంతయును) ఇచ్చుట యచ నీ తొమ్మిది విధములైన సొత్తు నాపధర్మముగానైన దానమియ్యగూడదు, ఇచ్చిన మూర్ఖుడు ప్రాయశ్చిత్తార్హుడు. “పడధిష్ఠానము” అనగా ౧ ధర్మము ౨ అర్థము ౩ కామము ౪ ప్రీతి ౫ హర్షము ౬ భయము అనునవి. అందు ధర్మ దానమనగా బ్రతిఫలాపేక్షలేక కేవల ధర్మబుద్ధితో శాస్త్రుల కిచ్చుట. ఏదేని ప్రయోజన మానించి చేయునది యర్థదానము. ప్రయోజనాపేక్షతో సపాత్రుల కనురాగముతో నిచ్చునది కామ దానము. సభలో సిగ్గునడి యాచకుల కిచ్చుట ప్రీతాదానము. ప్రియమైన యొక విషయమును గనియు వినియు మనస్సుపొంగి యిచ్చుట హర్ష దానము. ఇతరుల భయమును దుఃఖమును నశర్థమును హింసను జూచి యనుపకారులయినవారికి జాలిచే నిచ్చుట భయదానము. దానపడంగము లెవ్వయినగా; ౧ దాత ౨ ప్రతిగ్రహీత ౩ శుద్ధి ౪ విధివిహితమైన దానవస్తువు ౫ దేశము ౬ కాలము అనునవి. ఉత్తమదాత ఆరోగ్యవంతుడు దానశీలి అవ్యసని శుచి అనింద్యజీవనుడు వక్రవర్తనుడు అశ్రద్ధావంతుడు అశాంతుడు గర్వి భీరువు

అసత్యవాది నిద్రాదులు వైసవాడు తామసదాత. ఉత్తమ ప్రతి  
 గ్రహీత త్రిశుక్లుడు (త్రికరణశుద్ధుడన్నమాట) వృత్తిశూన్యుడు  
 దీనుడు సత్వేంద్రియసాష్టవముగలవాడు జన్మదోషగహితుడు నగు  
 వాడు. శుద్ధియనగా యాచకుని జూడగానే సుముఖుడై ప్రీతిచూపుట  
 సత్త్వగుణముల ఆసూయలేకుండుటయును. ఒరులపీడింపక స్వేచ్ఛపడక స్వప్ర  
 యత్నమున సంపాదించిన సామ్యు కొంచెమైన నధికమైన నది 'దేయ'  
 మనబడును. ధర్మశాస్త్రోక్తముగా నుద్దేశించి యది యివ్వదగినదై  
 యుండును. శాస్త్రవిధి లేకుండ చేసికట్టి దానము  
 శూన్యఫలము. దానార్హములగు దేశకాలములను శాస్త్రము  
 చేతనే తెలియదగును. ద్విపాకమనగా ఇహలోక పరలోక సుఖ విష  
 యము. సత్పాత్రునకిచ్చిన దానము పరలోకమునను అపాత్రులకిచ్చి  
 నది యిహలోకమునను సుఖము నిచ్చును. చతుఃప్రకార మనగా  
 ౧ ధ్రువము ౨ స్త్రికము ౩ కామ్యము ౪ నైమిత్తికము నని. ఇది  
 వేదోక్తమైన దానముగును. ధ్రువమనగా జలివెందలి, ఆరామతటా  
 కాదులను బ్రతిష్ఠించుట. స్త్రికమనగా సంతానము జయము ఐశ్వ  
 ర్యము స్త్రీలు మొదలగు బలగమునాసించి చేయునది. ఒకానొక కోరి  
 కతో జేయునది కామ్యము. కాలము క్రియ గుణము నను త్రివిధవిష  
 యములను గణించి హోమాదివిరహితముగ జేయుదానము నైమిత్తి  
 కము. త్రివిధమనగా దానము ఉత్తమము మధ్యమము కానీయసము  
 నని మూడువిధములు. ఇల్లు దేవాలయము విద్య భూమి గోవు నూయి  
 ప్రాణము బంగారము ననువాని నిచ్చుట యుత్తమదానము. అన్నము  
 తోలు వస్త్రములు అశ్వాదివాహనములు నను నాల్గును నొసంగుట  
 మధ్యమదానము. గొడుగు చెప్పలు చెంబు మొదలయినవి, పెరుగు  
 తేనె పీట దీపస్తంభము రాళ్ళు మొదలయినవాని నిచ్చుట కానీయస  
 దానము. "త్రినాసము" అనగా ఆసురము రాక్షసము వైశాచము  
 అని మూడువిధములయిన దానము. ఇచ్చి యిచ్చితినేయని పరితాప  
 పడుట ఆసురము. అశ్రద్ధగా నిచ్చినది రాక్షసము. యాచకుని దిట్టుచు  
 నిచ్చుట లేక యిచ్చి తిట్టుట వైశాచికము. ఈ త్రివిధదానము

నాశనకరము. కాన యిది త్రినాశమనబడినది. యథాశక్తి నీ శ్లోకమును వ్యాఖ్యానించితిని. ఇది బాగో యోగో నీవ సెప్పుమన ధర్మమునీంద్రా ! నాజన్మము నేడు ధవ్యమైనది. తపస్సు ఫలించినది. నేనిపుడు కృతార్థుడనైతిని. బ్రహ్మచారి యాజన్మము నధ్యయనము సేసి శ్రమించి భార్యను జేపట్టగా నది యప్రియవాదినియైన వాని జన్మ మెట్లు వ్యర్థమో బహుప్రయాసమున బావిత్రవ్వకొనగా నది యుష్మ నీరైన యెట్లు వ్యర్థమో ధర్మాచరణములేని జీవిత మెట్లు నిష్ప్రయోజనమో యట్లు నాజన్మము వ్యర్థమయ్యెనని యనుకొనుచుండగా మీ వలన నది సఫలమైనది. ధన్యుడను. కృతజ్ఞుడను. మీకును విప్రులకును వందనమాచరించెద. మున్ను విష్ణువు సనకసనందన సనత్కుమారులంగని “దారిద్ర్యముచే గడ్డి గఱచుచుండియు దమ కర్మ తంత్రమంతయు నాయంచే సమర్పణము సేసి నిత్యతృప్తుడై యుండు బ్రాహ్మణుని ముఖమున సమర్పితమైన పదార్థమును నేనారగించినంత ప్రీతితో యజ్ఞములందు ఘృతాప్లుతంబగు హవిర్భాగమును గూడ యారగింపను. అని యధార్థమ పలికెను. అస్వస్థుండనై యిట్లు క్లిష్టములగు సమస్యలనిచ్చి విప్రులం బరీక్షించి వారి కప్రియంబుసేసితిని. సర్వప్రభువులగు విప్రులు నన్ను తుమింతురుగాక ! ప్రసన్నులగుదురుగాక ! ఇదె వేడుకొనియెద. నీ వెవ్వడవు ? సామ్రాజ్యుడవు గావు. నీకు నమస్కరించెద. అనుగ్రహము సూపవేడెద. నీ స్వరూపఖ్యాపనము చేయుము. అన నేను ధర్మవర్మతో నృపశ్రేష్ఠ ! నేను నారదుడను. స్థానార్థినై వచ్చితిని. నీవన్న ద్రవ్యమును భూమిని యిమ్ము. ఈ భూమియు ద్రవ్యమును దేవతలదేయైన నేకాలమున నెవ్వడు రాజో యతని బ్రార్థించి కైకొనవలయునని శాస్త్రునిశ్చయము గలదు. నృపతి యీశ్వరావతారము. భరించువాడు అభయప్రదాతయును గావున నిన్ను నేను ద్రవ్యశుద్ధి నాసించి యాచించెద. నా ప్రార్థన మాదరించి నేను బ్రాహ్మణులకు దానమియదగిన వసతియిమ్ము, అన ధర్మవర్మ మహారాజు నీవు నారదుండవేయైన నా రాజ్యమంతయు నీదియే. నేను బ్రాహ్మణులకు నీకును దాస్యమొనరించెద. ఇందు సంశయములేదన సురముని నీవు



మాభక్తుండవేని మా వచనమ్ము సేయనలయు. నీవింతము నిత్తు నన్న ద్రవ్యమిచ్చి సప్తగవ్యూతి మాత్రమ్ముగు (గవ్యూతి = రెండు కోసులు) భూమినిగూడ యిమ్ము. ఇచ్చుటయేకా దాయించిన ధర్మము శాశ్వతముగా జెల్లునట్లు రక్షణయు నీవలన గావలయునన నాధర్మప్రభువు వల్లె యనియె. అర్జునా ! ఆమీది కార్యశేషమును నే నాలోచించితిని.



∴ (గీ అధ్యాయం) నారదకృత బ్రాహ్మణపరీక్ష :-

నారదుండు పార్థునితో వెండియు నిట్లనియె. అవ్వల నేను ధర్మవర్మంగని నీ విచ్చినధనము నీ యొద్దనే యుండనిమ్ము ! అవసర మైనపుడు తీసికొందునని రైవతకాద్రికేగి యందలి రమణీయత కానందించితిని. సాధువైన గృహస్థును జూచి భార్యాపుత్రులట్లును సద్గురువు నాశ్రయించి జ్ఞానసంపన్నులయిన శిష్యులందలియట్లును నా గిరిపై నలరు కిసలయ కుసుమఫలభరితములైన తరువండము నాశ్రయించి కోకిలలు తృప్తికొని కూయుచుండును. శ్రీ మహాదేవు నాశ్రయించి భక్తుండు నిజమనోరథము వడసిన ట్లా పుణ్యనగముపై తప మొనరించు మానవు లభీష్టము లందుదురు. ఆ కొండనెత్తమున గూరుచుండి యచట నల్లన వీచు చల్లని పరిమళవాయువులు మైసోక దని యుచు నాకు దుర్లభమనుకొనిన స్థానము లభించినది. అది బ్రాహ్మణ వినియోగ మగుట కిక యత్నించెద. పాత్రులగు విప్రుల నరయవలసి యున్నది. శ్రుతివాక్యములుగూడ యట్లనే వినవచ్చుచున్నవిగదా ! చుక్కాని లేనిపడవ యవ్వలి యొడ్డుచేర్చజాల నట్లేంత యుత్తము డైనను ననాచారవంతుడగు విప్రు డన్యుల నుద్ధరింపజాలడు. వేదాధ్యయనసంపన్నుడు గాని బ్రాహ్మణుడు గడ్డినిప్పవలె జల్లారిపోవును. అట్టివానికి దానము సేయరాదు. వట్టిబూడిదలో హోమ మెవ్వరు జేయరుగదా ! పాత్రుని విడిచి యపాత్రుని కిడుట, గోవును గాదని గార్దభమును బూజించుట, చవిటనేల విత్తులు చల్లుట, ఓటికుండలో

నావుపాలు పితుకుట, భస్మములో హవ్యము వేల్చుట. శాస్త్రవిహితముడుగాని వాని కిచ్చిన దానము వృథయగుటయేకాదు శేషించిన పుణ్యముకూడ నశించును. భూమి గోవులు భోగములు బంగారము శరీరము అశ్వము కన్ను (విద్యయనియర్థము) వస్త్రము నెయ్యి తేజస్సు నువ్వులు సంతానము ననునవి ప్రమాదకరమైన వస్తువులు కాన ప్రతి గ్రహీతయగు విద్వాంసు డాపదార్థములను దానము పట్టుటకును భయపడవలయును. ఏమాత్ర మీపనిచేసినను నతడు బురదలోబడిన యావువలె దుఃఖిమందును. అందుచే మారుమూలల దపస్సుచేసికొనునట్టియు స్వాధ్యాయము సాధించునట్టియు స్వదారనిరతులయినట్టియు శాంతులయినట్టి వారికిచ్చినది యక్షయమగును. దేశకాలము లెఱిగి శ్రద్ధతో నుపాయముతో బాత్రుని కిచ్చినది సంపూర్ణమయిన ధర్మలక్షణములు గలది. కేవల విద్యగాని తపస్సుగాని యుండుటయే పాత్రతగాదు. ఎచ్చట నుత్తమశీలముండి యీ రెండు నుండునో యది యుత్తమ పాత్రము. ఆ మూడింటిలో విద్య ముఖ్యమైన యుత్తమలక్షణము. విద్యచేతనే విప్రులు చక్షుష్మంతు లగుదురు. అది లేనినాడు గ్రుడ్డివారే. దేశదేశములందుగల యట్టి చక్షుష్మంతులను విద్వాంసుడైన దాత పరీక్షింపవలయును. అందుచే నా ప్రశ్నముల కుత్తరము చెప్పవారికి నేను వసతి నిచ్చెదను. అని యటనుండి కదలి యాశ్రమముల వెంట ప్రశ్నరూపములయిన యీ క్రింది శ్లోకముల బొడుచుదిరుగుచుంటిని. ఫల్గునా ! వినుము.

మాతృకాం కో విజానాతి కతిథా కీదృశాక్షరాం

పంచ పంచాద్భుతం గేహం కో విజానాతి వా ద్విజః

బహురూపాం ప్రీయంకర్తు మేకరూపాంచ వేత్తి కః

కోవా చిత్రకథాబంధం వేత్తి సంసార గోచరః

కోవార్ణవ మహాగ్రాహం వేత్తి విద్యాపరాయణః

కో వాప్తవిధ బ్రాహ్మణ్యం వేత్తి బ్రాహ్మణసత్తమః

యుగానాంచ చతుర్ణాంవా కోమూల దివసాన్వదేతో

చతుర్దశమనూనాం వా మూలవాసరం వేత్తి కః

కస్మిన్ తైచ్చిన దినే ప్రాప పూర్వంవా భాస్కరో రథం  
 ఉద్వేజయతి భూతాని కృష్ణాహి రివ వేత్తి కః  
 కోవాఽస్మిన్ ఘోరసంసారే దక్షదక్షతమోభవేత్  
 పంథానా వపి ద్వా కశ్చిద్వేత్తి వక్తి చ బ్రాహ్మణః.  
 ఇతిమే ద్వాదశ ప్రశ్నా యే విదుర్బ్రాహ్మణో త్తమాః  
 తే మే పూజ్యతమా స్తేషా మహ మారాధక శ్చిరమ్.  
 ఇ త్యహం గాయమానోవై భ్రమితః సకలాం మహిమ్.”

అశ్రమవాసు లీ శ్లోకములు చాల క్లేశపెట్టునవిగా నున్నవి. పీనికొక నమస్కార మనిరి. ఇట్లఖిలభూమండలము పరిభ్రమించియు నుత్తమ బ్రాహ్మణుం గనలేనైతి. అంతట హిమాద్రిశిఖరమున నాసీ నుండనై యింకేమిచేయుదునని చింతించుచుండ మఱియొక యూహ తట్టినది. కలాపగ్రామమున కిప్పటికిని నేను బోలేదు. అక్కడ తపో మూర్తులు శ్రుతాధ్యయనశాలురు సాధుశీలు రెనుబదిస్థాలుగువేల దాక యుత్తమ బ్రాహ్మణులు గలరట. అని కదలి ఖేచరుండనై మంచు గడచి యవ్వలికేగి యప్పుణ్యభూమింగల యాగ్రామరత్న ముం గాచితిని. అది శతయోజనవిస్తీర్ణము. నానావృక్ష సమాకుల మగు నందు పుణ్యాశ్రమము లనంతమునున్నవి. అచటి జీవులనోన్యస్య మిత్రములు. ఆచోటు యజ్ఞశీలురగు మునుల కుపకారము. ధర్మ శీలురు చేయు నుపకారము. ముగియుట యనునదిలేదు. స్వాహా స్వధావపట్కార హంతకారము లట శమించుటయే లేదు. సూర్య చంద్ర వంశములయొక్కయు బ్రాహ్మణులయొక్కయు కృతయుగా రంభకమైన బీజ మచ్చటనే యవశేషించి యున్నది. వేదములు మూర్తీభవించిన ట్లచటి విప్రులు వేదశాస్త్ర విషయములను వివిధ వాదములు సేయుచుండిరి. అందెల్లరు మేధావులు. కొంద తాకసము నుండి మాంసము విరజిమ్మినట్లు ధనములం జిమ్ముచుండిరి. అచట నిల్చి నేను జేయెత్తి ఓ ద్విజులార! నా సమస్యలం బూరింపుడు. జ్ఞానశాలురగుదురేని యీ కాకిగోల యెందులకు? నా పశ్చిము

లను వ్యాఖ్యానింపుడు. అని కేకనేసితిని. అంతట వారొండొరుల వారింనుకొనుచు 'నేను ముందు నేను ముందు' దని రణవీరులట్లు నా ముందునకు దుమికిరి. వారికి నా ప్రశ్నములు పండ్రెండును వినిపింప హేలగా 'బ్రాహ్మణ ! పిల్లప్రశ్న లత్యల్పములు. మాలో నెల్ల నతిహీనుడైనవాడు వీని కుత్తరమియగల' డనిరి. నే నాశ్చర్యపడి ధన్యుడనైతి నని సంతోషపడితిని. అందు మిక్కిలి కొద్దివాని నడిగితిని. అతడు సుతను డనువాడు. ఈడున బాలుడే కాని యీడులేని జ్ఞానమున నబాలుడు 'విప్ర ! నీ వడిగిన ప్రశ్న ములు మిక్కిలి యల్పము లగుటచే నా వాక్కు కుంటునడుచున్నది. అయినను నన్నిచటి వారిలో నల్పుడనుకొని యడిగితివికాన తెల్పు దను వినుము. మాతృక కక్షరము లేబదిరెండు. అందు మొదటిది ఓంకారము. స్వరములు పదునాలుగు. స్పర్శలు ముప్పదిమూడు. ఆమీద అనుస్వారము విస్వర్గ జిహ్వమూలీయము ఉపధ్మాసీయము ననునవి నాలుగు. మొత్త మేబదియైదు. సంఖ్య చెప్పితిని. ఇక వీని యర్థమునకు ప్రాచీనేతిహాసము తెలిపెద వినుము.

మున్ను మిథిలయందు కౌఠుముడను బ్రాహ్మణుం డొక డుండెను. అతడు ముప్పదియొకవేయి సంవత్సరములు విద్యాన్యాసం గమున నిమగ్నుండై యుండెను. క్షణముగూడ యూరకొనడయ్యె. అవ్వల గృహస్థు డయ్యెను. కొంతకాలమునకు కుమారుడు కలిగెను. అత డా బాల్యము జడుం డట్లుండి మాతృకను నేర్చెను. అంతకుమించి యేదియు నతడు పఠింపడ. తండ్రి ఖిన్నుడై 'నాయన ! చదువుకోరా ! చదువుకోరా ! నీకు మితాయి పెట్టెద ! లేనిచో నా పిల్లలకు బెట్టెద నీ చెవులు మెలిమెట్టెద' అని నయమును భయమునుజూపు తండ్రిగని కుమారుడు 'తండ్రి ! మితాయి కాసపడి యేమిచదువు ? చదువు, చదు వన బరమార్థమ చదువుగాని తక్కినచదువేల ! అన దండ్రి మంచిది బాలక ! నీకు బ్రహ్మయువగుగాక ! నీకు మంచిబుద్ధి పట్టుబడినది. ఇక జదువకున్న నేమి ?' యనెను. కొడుకు విని, నాన్నా ! తెలియ వలసినదెల్ల తెలిసినది, ఆ మీదనెల్ల కంతశోషయే, అది యెందులకు ?

అస దండ్రి అబ్బీ ! విచిత్రము పలుకుచుంటివి. ఏది నీ వెఱిగిన యగ్ర మేమో పలుకు మేన విందునన గాలుడు 'తండ్రి ! ముప్పదియొక్క వేయేండ్లు నానాత్మరములు సదివి నీ మనసున భ్రాంతినే సంధించు కొంటివి. నానాదర్శనములం దిది యిది యిదేధర్మమని యందందు నీ డెందము గాలియ ట్లుగినది. అది నేను వారించెద. గురూపదేశ ముపదేశముగా జదివితివి. కాని యందలి యగ్ర మీ వెఱుగవైతివి. కేవల పాఠమాత్రులు ద్విపాత్పశువులు. కావున మోహమార్తాండ మగు నొక వాక్య మేను బలికెద వినుము.

అకారము బ్రహ్మ. ఉకారము విష్ణువు. మకారము రుద్రుడు. ఈ మూడక్షరములు గుణము లనంబడును. శిరోభాగముననున్న యగ్ర మాత్ర సదాశివుడు. ఇది ఓంకారమహిమ. ఇది సనాతని యగు శ్రుతి. ఈ మహిమ పదివేలయేండ్లకు కోటిగ్రంథములచేసిన దెలియ రాదు. వెండియు సర్వసారసర్వస్వమైన యంశ మింకొక్కటి వినుము. అకారము మొదలు 'అః' అనుదాక గల పదునాల్గక్షరములు పదు నల్గురు మనువులు. స్వాయంభువ స్వారోచి షౌతమ రైవత తామస చాక్షుష వైవస్వత సావర్ణి బ్రహ్మసావర్ణి రుద్రసావర్ణి దక్షసావర్ణి ధర్మసావర్ణి రాచ్య భౌత్యములని యివి పదునాల్గు మన్వంతరములు. వీనివర్ణములు క్రమముగా శ్వేత పాండుర రక్త తామ్ర పీత కాశిల కృష్ణ శ్యామ ధూమ్ర సుపిశంగపిశంగ త్రివర్ణ శబల కర్కంధురములను పదునాల్గు. ప్రకృతము వైవస్వతమన్వంతరము. ఇది ఉకారము. కృష్ణవర్ణము. కకారాది హకారాంతములగు ముప్పదిమూడును దేవ తలు. కకారముమొదలు టకారముదనుక గల పండ్రెండు నాదిత్యులు. ధాత మిత్రుడు అర్యముడు శక్రుడు వరుణుడు అంశువు భృగుడు వివ స్వంతుడు పూష సవిత త్వష్ట విష్ణువు ననునవి వారిపేర్లు. అందరికి గడగొట్టువాడగు నవ్విష్ణు వందఱిలో గుణాధికుడు. ఉకారము మొదలు బకారముదనుక గల యక్షరములు పదునొకండు నేకాదశగురులు. కపాలి పింగలుడు భీముడు విరూపాక్షుడు విలోహితుడు అజకుడు శాస నుడు శాస్త శంభుడు చండుడు భవుడు నని వారి నామములు. భకా

రాది మకారాంతముగ నెనిమిది అష్టవసువులు, ధ్రువుడు ఘోరుడు సోముడు ఆపస్సు నలుడు అనిలుడు ప్రత్యాఘడు ప్రభాసుడు అను నారు. సకారము హకారము అశ్వినీ దేవతలు. ఇట్లీ దేవతలు ముప్పది ముగ్గురు. అనుస్వారము జరాయజములు విసర్గము అండజములు. జిహ్వమూలీయము స్వేదజములు ఉపధ్మానీయము ఉద్భిజ్జములు. ఇట్లీ నాల్గక్షరములు నాల్గువిధములగు జీవులను దెల్పుచున్నవి. ఇంతవరకు భానార్థము సెప్పితి నిక తత్త్వార్థము నవధరింపుము.

ఎవ్వరీ చెప్పిన దేవతలనాశ్రయించి కర్మపరులయ్యెదరో వారు నిత్యముగ సర్థమాత్రాత్మకమయిన పదమ్యునందు (అనగా ప్రణవ మూర్ధమ్యుననున్న సదాశివరూపముగ స్థానమునందు) లీనమయ్యెదరు. అప్పుడ యీ చెప్పిన నాలుగు జీవయోనులనుండియు ముక్తులయ్యెదరు. (అనగా వారి కిక బునరావృత్తి యుండదని తాత్పర్యము) కావున త్రికరణశుద్ధిగా నీ దేవతల నర్చింపవలయును. ఏ శాస్త్రము నం దీ దేవతలకు గౌరవస్థాన మీయబడదో యట్టి శాస్త్రము బ్రహ్మ స్వయముగా చెప్పినదై నను గణింపరానిది. ఈ దేవతలు శ్రౌతమార్గ మునం దంతట బ్రతిష్ఠితులయి యున్నారు. పాపాత్ములచే పాపండ శాస్త్రములందు వీరు నిషేధింపబడిరి. వీరి సత్క్రమించి యెవ్వరు తపముగాని దాసముగాని జపముగాని సేయుదురో యా దురాత్ములు వాయుపథమున బరిభ్రమించెదరు. అస్వాధీనమనస్కులయిన మూఢు లీలోకమున మాతృకను బరింతురుగాని తదధిష్ఠితులయిన దేవతలను భావింపరు ఆహా! మోహముయొక్క ప్రభావ మెట్టిది? అని కుమారుడు తెలుపగా దండ్రీ యాశ్చర్యపరవశుడై మఱియుం బెక్కు ప్రశ్నలు కొడుకు నడిగెను. అతడు నట్లట్ల సమాధానము సెప్పెను. నీనును నీ కీ మాతృకాప్రశ్నము నెల్ల వివరించితి. నిక రెండవ ప్రశ్న భావము వినుము. “పంచపంచాద్భుతము గృహము” అనగా పంచభూతములు పంచకర్మేంద్రియములు పంచజ్ఞానేం ద్రియములు, పంచవిషయములు (శబ్దస్పర్శరూపరసగంధములు) మనోబుద్ధ్యహంకారములు ప్రకృతియు నను సదాశివరూపమైన

రూపమైన పురుషతత్త్వమునుగీలిన మొత్తమిరువదియైదు తత్త్వములు. ఈ సంపదంతి తత్త్వ నిష్పన్నమైన దేహమే గేహము. ఇది స్వరూపముచే నెవ్వఁజెఱుంగునో యాతడు శివలాభమందును. బహురూప యగు స్త్రీ యుగా బుద్ధి. అది నానావిషయసంపర్కముచే నానారూప యగును. ధర్మ మొక్కదానితో గూడుటచే బహురూప యయ్యునది యేకరూప యగును. ఈ తత్త్వార్థము నెఱింగినవాడు సరకమొందడు. మునులు చెప్పనిది దైవతములనుగూర్చిన భావన లేనిదియును కామవిషయమైనదియు నగు వచనము “చిత్రకథా బంధ” మనఁబడును. లోభమనునది యొక మొసలి. లోభమువలన శాపము క్రోధము కామము మోహము మాయ మానము స్తబ్ధత పరధనవాంఛ అవిద్య అప్రజ్ఞ యనునవి కల్గును. పరదార ధనాపహరణము సర్వపాపకార్యసాహసము పాపకార్యాచరణము లోభ నిమిత్తములు. అట్టి లోభమును మోహమును జితాత్ము డగువాడు నిగ్రహింపవలయును. దంధము ద్రోహము నింద పినినిగొట్టుతనము మత్సరము నను నీ దుర్గుణము లన్నియు నస్వాధీనచిత్తులగు దుష్టుల కుండును. బహుశ్రుతు లయిన పండితు లగాధములైన మహాశాస్త్రములను ధారణ చేయుదురు. సర్వసంశయములను ఛేదించగలరు గాని యాశాగ్రస్తులయి యథోగతి నందుదురు. లోభక్రోధవశులయి శిష్టాచార దూరులయి మనసు పడను మాట తీపియు నై తృణాచ్ఛన్నకూపము లట్లుండి కేవల హేతువాద బలిష్ఠులై బహుమార్గములు (మతములను) కల్పించుచు వివిధజాతులయెడల కడునిష్ఠులై తుదకు సర్వమార్గములను నాశనము చేయుదురు. ఇట్టి ఊద్రులు ధర్మావతంసకులయి ధర్మభ్రంశము చేబూని జగమును మోసము చేయుదురు. “ధర్మావతంసకు లనగా ధర్మమే జయము” అను నిట్టి పవిత్రవాక్యములను నెత్తిన గట్టుకొని ప్రజల మోసగించు వారు. అట్లే జెండాలమీదవ్రాసి యవి పట్టుకొనువారు. (ఇట్టివారిని నేడును మనము సూచుచున్నాము) నిత్యము దురాశాపాతకులగు నిట్టివారు మహాపాతకులని యెఱుంగవలయును. జనకుడు యవనాశుడు వృషాదర్భి ప్రసేనజిత్తు మొదలగు మహానుభావులు లోభమును

గెల్చి స్వర్గము చూరగొనిరి. అట్టి మహారాజు లింక నెందరో కలరు. కావున నాశను జయించినవారు సంసారసాగరమును దాటుదురు. కానివారు గ్రాహగ్రస్తు లయ్యెదరు. ఇక బ్రాహ్మణాష్టకము వివరింతు వినుము. మాత్రుడు బ్రాహ్మణుడు శ్రోత్రియుడు అనూచానుడు భూణుడు ఋషికల్పుడు ఋషి మునియు ననువారు తొలుత శ్రుతి యం దుద్దిష్టులైరి. విద్యనుబట్టి వృత్తినిబట్టియు నిందరిలో నుత్తరో త్తరు లు త్తములు. బ్రాహ్మణకులజుడు అనుపేతుడై క్రియాహీనుడైన జాతిమాత్రుడు మాత్రు డనబడును. ఏకోద్దేశము నతిక్రమించి (కామమును విడిచి) వేదవిహితకర్మానుష్ఠాతయై ఋజుశాలి నిత్య తృప్తుడు సత్యవచనుడు దయాళువు నగువాడు బ్రాహ్మణుడు. షడంగములతో నేక శాఖాధ్యయనము సేసి షట్కర్మనిరతుండై ధర్మ వేత్తయగు నాతడు శ్రోత్రియుడు. వేదవేదాంగ తత్త్వజ్ఞుడై శుద్ధ మనస్కుడై పాపవర్జితుడైన శ్రోత్రియశ్రేష్ఠుడు పండితుడు నగువా డనూచానుడు. ఈ యనూచానగుణములతోబాటు యజ్ఞములందు స్వాధ్యాయమునందు నిమగ్నుడైన యతడు భూణు డన నగును. అతడు యజ్ఞ శిష్టమును భుజించుచు జితేంద్రియుడై కూడ యుండును. వైదికము లౌకికము సర్వజ్ఞానమును బడసియో శ్రమధర్మస్థుడై వశేంద్రియుండైన యాయన ఋషికల్పుడు. ఋర్షి రేణుస్కుడై నియతాహారుడై నిస్సంశయ్యుడై శాపానుగ్రహసమర్థుడై సత్యసంధుడై యెల్లరక గేసరుడైనవాడు ఋషి. నివృత్తిపరుడై సర్వ తత్త్వజ్ఞుడై కామక్రోధాదివర్జితుడై ధ్యానయోగనిష్ఠుడై నిష్క్రి యుడై దాంతుడై సమలోష్ఠాశ్మకాంచనుండైన యతడు ముని. ఇట్లు వంశముచేతను విద్యచేతను, శీలముచేతను బెద్దలైన విప్రవరులు త్రిశుక్లు లనుపేర యజ్ఞములందు బూజనీయులయి యుందురు. ఇక యుగాదులవిషయము వినుము. కార్తిక శుక్లనవమి కృతయుగాది. వైశాఖశుద్ధ తృతీయ త్రేతాయుగాది. మాఘమున అమావాస్య ద్వాపరాది. భాద్రపద కృష్ణత్రయోదశి కల్యాది. ఈ తిథులందు దత్త మయినది యక్షయమగును. ప్రతియుగమునను వర్ష శతంబిచ్చిన దాన ముతో ప్రతిసంవత్సరము యుగాదిదినమున నిచ్చినదానము సరి



తూగును. మన్నాదులువిషయ మిక దెల్పెద. ఆశ్వయుజ శుక్ల నవమి కార్తికశు. ద్వాదశి చైత్రశుద్ధతృతీయ భాద్రపదశు. తృతీయ ఫాల్గునా నూవాస్య పుష్యశుద్ధికాదశి ఆషాఢశుక్లదశమి మాఘశుక్ల సప్తమి శ్రావణశుద్ధిషష్ఠమి ఆషాఢపూర్ణిమ కార్తికశుక్ల పూర్ణిమ ఫాల్గుణశుక్ల పూర్ణిమ చైత్రశుద్ధ పూర్ణిమ జ్యేష్ఠశుద్ధ పూర్ణిమయు మన్వంత రాదులు అక్షయఫలదములు. మాఘశుద్ధ సప్తమి ( రథసప్తమి )

యందు సూర్యుడు మున్ను మొదట రథమును బడసెను. ఆనాడిచ్చి నది హోమము సేసినది యక్షయమగును. సర్వదారిద్ర్యశమనమగు నీ తిథి సూర్యప్రీతికరము. నిత్యోద్వేజనము గల్గించువాడు యాచకుడు. అట్టివాడు స్వర్గార్హుడు కాడు. దొంగ యెట్లు భూతము లకు భయోద్వేగము కల్పించునో యాచకుడు నట్లేకాన నట్టిపాపి నరకమందును. “ఏ కర్మచే నా కీ యిహమునం దుపపత్తి జన్మము గల్గినది? దేనిచే నే నిక్కడనుండి యేలోకమున కేగెదను” అని విమర్శించి ప్రతిక్రియచేసికొనువాడు దక్షదక్షుడు. సంవత్సరములో మొదటి యెనిమిదిమాసములందును పూర్వాహ్లామునందును బూర్వ వయస్సునందును పురుషుడు కర్మమొనరించిన నద్దాన నతడు చివరి దశ సుఖమందును. అర్చిర్మార్గము ధూమమార్గము నని మార్గములు రెండు. అర్చిర్మార్గమున జనినవాడు మోక్షమందును. ధూమమార్గ మున జనినవాడు తిరిగి వచ్చును. యజ్ఞములచే ధూమమార్గము నిష్కామకర్మముచే నర్చిరాదిమార్గమును బడయును. ఈ రెండును గానిది పాపండమార్గము. దేవతలను భావింపక మనుప్రోక్తములగు ధర్మముల ననుసరింపకుండు నీపాపండుడే మీద చెప్పిన రెండుగతులను గూడ పొందడు. ఇది నీవడిగిన ప్రశ్నములకు దత్వార్థము. బ్రాహ్మ ణోత్తమ! యథాశక్తిం దీని వచించితిని. ఇది మంచియో చెడ్డయో తెలుపుము. నిన్ను నీవు నెఱింగింపుము. అని సుతనుండను విప్ర కుమారుడు పల్కినది వివరించి కుమారుండు పాండుకుమారున కెఱింగించెను.

—: (అథ్యా. ౩.) మహీసాగరసంగమ తీర్థ ప్రశంస :—

అర్జునా ! సుతనుండు నా ప్రశ్నములకిచ్చిన యీ యత్యద్భుత సమాధానములకు మేను పులకించి నేను నారూపము చూపి ఎవడోనరించిన యీ సృష్టిని మీవంటి బ్రాహ్మణప్రభువులు పరిపాలించుచున్నారో యక్కతమున మాతండ్రియగు బ్రహ్మ ధన్యుడు. హరి యీ సత్యమును పలికినాడు. ఇట్టి నాకు మార్గము దెలిపిన మహానుభావులగు నీద్విజసార్వభౌములకు నావలనగాని నాకంటె బరుడగు సర్వభూతాధినేతయగు ననంతనివల్లగాని మతెవ్వరివలనగాని యపేక్ష యేమున్నది? ఇప్పుడు నేనన్నివిధముల ధన్యుడను. జన్మమెత్తినందులకు ఫలమిప్పుడు నాకు బ్రాప్తియైనది. పాపోపద్రవ మొకింతయు లేని మహామహులగు మీదర్శనము నాకు లభించినది. అనినవిని శాతాతపప్రముఖులగు నా విప్రోత్తము లర్ఘ్యపాద్యాదులచే నన్ను బూజించి దేవర్షీ! నీసందర్శనముచే మేముధన్యులమయితిమి. ఎక్కడినుండివచ్చితిరి. ఇప్పుడెచ్చటి కేగవలయును. ఇచ్చటికి వచ్చుటకుగారణ మాన తిండనిరి. నేను బ్రహ్మవాక్యానుసారము మహీసాగరసంగమ మను పుణ్యతీర్థమున విప్పులకు నివాసస్థాన మొసంగదలచి యుత్తములను బరీక్షిసేయుచు వచ్చితిని. మిమ్మిప్పుడు పరీక్షించితిని, మీ కగ్రహారాది కల్పన మొనరించి మిమ్ముల నందు స్థాపించెద ననుమతింప వలయును. నన శాతాతపు డెల్లమునులవంక గనుగొని 'నారద! దేవతలకైన భారతభూమియందు జన్మము దుర్లభము. అందును మహీసాగరసంగము సర్వఫలప్రదము, మిక్కిలిదుర్లభము. కాని యచట నొకదోషమున్నది. దొంగలు సాహసప్రియులు. కూరలు లట చాలమంది కలరు.

“స్పర్శేషు షోడశం చైకవింశం గృహ్లాంతి నో ధనమ్”

స్పర్శములందు బదునారవదియు నిరువదియొకటియునగు మా ధనమును వారు హరింతురు. (కకారము మొదలు మకారముదనుక గల వర్ణములు స్పర్శము లనంబడు అందు బదునారవది యనగా 'త' కారము. ఇరువది యొకటవదియనగా 'ప' కారము. కలిసి 'తప'

తపస్సును ధనముని యర్థము ) అట్టి తపోధనము పోయినచో మాజన్మ మెట్టిదగునో చూడుడు. ఆకలితో నుండుటయిన మేలుకాని మే మా దొంగలచేతిలో బడనొల్లము." అని రన నర్జునుడు మహర్షి ! చిత్ర మైనకథ చెప్పుచుంటిరి. ఆ దొంగలెవరు ? వారు హరించు ధన మేమి ? ఆ విప్రులు దేనికి భయపడుదురు ? వివరింపుమన నేను కామకోధాదులే దొంగలు. తపస్సే ధనము. దాని నపహరించుటకు జడిసియే విప్రులు నాతో నిట్లునుటయును నేను వారిం గని విప్రు లార ! జాగరూకులయి యున్నవారిని దొంగ లేమిచేయగలరు ? పిరికిపంద సోమరి యశుచియు నగువా డేమి సాధించును ? వానిని భూమియే మ్రింగివేయునన శాతాతపుం డయ్యా దొంగలు చాలకూర్చులు. మాధనముహరించి యెక్కడికో పారిపోయెదరు మేలుకొనియుండుట మాశక్యమగుటలేదు. దానముపట్టుదమన్న నది మిక్కిలిఘోరము. ఆఘవంతు ఫలము మాత్రమే దాన లభించును. (దానమాపట్టి చేసిన ధర్మములో నైదుభాగములు దాతకు బోవుననియు కర్తవ్యకాభాగమే మిగులుననియు భావము) అని యిట్లు చెప్పుచుండగా హరీతమునిస్వర్గ మోక్షము లరచేతిలో నందించునది మహీసాగరసంగమము. స్తంభ తీర్థమున నొకక్షణమేని నివాసము లభించునేని యీకలాపగ్రామమున నిక నెవ్వడుండును ? కుమారనాథుడను నచ్చటిస్వామిని మనమ్మన నిల్పుకొంటిమేని చోరభయము మనల నేమిచేయగలదు ? సాహసము లేక సంపదపట్టదు. కాన నే నచ్చటికివచ్చెద. ఇచ్చట నాతోనిలువది యాఱువేలమంది పట్కర్మనిర్మతులు లోభదంభాదివర్జితులు పరి శుద్ధులునగు బ్రాహ్మణులున్నారు. వారితోగూడ నేను నచ్చెదను. అనిన నే నావిపులను నా దండాగ్రమున నిలుపుకొని భేదరుండనై యమ్మించుగడచి కేదారమునకు వచ్చితిని. 'అర్జున ! ఆకాశయాన మునగాని బిలమునుండికాని స్కందు ననుగ్రహముచే నది సుగమ్యము. వేరువిధముగా నది దుర్గమము. కేదారమునుండి నూరుయోజనములు మించు కప్పబడియుండును. ఆమీద నూరుయోజనముల విశాల మయినది కలాపగ్రామము. ఆమీద నూరుయోజనములలో వాలు కార్ణవము (ఇసుకసముద్రము) అను భూమికలదు. అది శతయోజన

విస్తీర్ణము ఆమీద స్వర్ణము గలదు. అక్కడికి బిలద్వారమున పోవుట కాహారపానీయములు విడిచి దక్షిణదిశ గుహు నారాధింపవలయును. అంతట పాపరహితుడయ్యెనని తోచెనేని కుమారస్వామి స్వప్నమున గనిపించి వెళ్ళవచ్చునని యనుమతి యిచ్చును. ఆ స్వామికి బళ్ళి మనుగానున్న బిలముం జొచ్చి యేడువంద లడుగులు పోవలయును. అక్కడ సూర్యసమప్రభంబగు మృతతలింగ మున్నది. దానిమీదను నిర్మలమగు స్వర్ణమృత్తిక కలదు. అది తీసికొని స్తంభతీర్థమునకు వచ్చి కుమారదేవు నారాధించి యచటి నూతిలోని నీటితో నామృత్తికం దడిపికొని కన్నుల కంజనముగా బెట్టుకొనవలెను. శరీరమునకు పూసి కొనవలెను. అంతట నాటడుగులలో నాబిలమును శోభనముగా గన్నించును. ఆ పూసికొన్న మృతప్రభావముచే నచటనున్న భయంకర ములైన పేడపురుగులు వీనిని భక్షింపవు. బిలమునడుమ సూర్యసన్నిభులగు సిద్ధులను దర్శించుచు బోవగా కలాపగ్రామమును గనిపించును. అచటివారి కాయపు నాల్గువేల సంవత్సరములు. ఫల భోజనమాత్రమున వర్తించుచు నంతకంటె మఱిపుణ్యాన్విత శ్రమ మచ్చటలేదు. తపశ్శక్తిచే వారిని దండాగ్రమున ధరించి మహీ సాగరసంగమున కే వేతెంచితిని. అందలితీర్థమున మునిగి వారు ముక్తు లయిరి. నే నావిప్రోత్తములతో నందు స్నానము చేసితిని. దేవర్షి తర్పణములు చేసికొని భాస్కరుని చూచుచు హరిని హృదయమున నిలిపి జపించితిమి. దేవయోనులగు నెనమండుగురు గంధర్వాది వర్గములు భాస్కరాది నవగ్రహములు లోకపాలురు గీతవాద్యత్ర చిత్రంబగు సమ్మహాత్మనమునం బాల్గొనిరి. నేను బ్రాహ్మణుల పాదప్రక్షాళనమొనరింప బూనినంత సామర్థ్యనియుక్తము తృతీయమగు గాంధార స్వరసంమితమును శివభక్తిమనోహరము నగు నొక వాక్యము వినబడినది. అచటి విప్రులు బ్రాహ్మణ ! నీ వెవడవు ? ఎటనుండి వచ్చితివి ? నీ కోరికయేమి ? నీ మనంబున కేది యిష్ట మది తెలుపుమని యడిగిరి. అయ్యా ! నేను గపిలుడను. నారదుని కెఱింగింపుడు. వారిని బ్రార్థించుటకై యేతెంచితిని అనెను. అమ్మాట విని ప్రాజ్ఞుండగు కపిలుడే యిటు వచ్చెనా ధన్యుండవైతి. నీకివ్వరాని

దేదియు లేదు. నిన్నుమించిన సత్పాత్ర మింకొకటిలేదు. అని నేనన నమ్ముని బ్రహ్మపుత్రా! నా కెనిమిదివేలమంది కలాపగ్రామవాసు లగు విప్రుల నొసంగుము. వారికి భూదానము సేసెద ననియె. మంచిది యట్లే జరుగుగాక. నీవును “కాపిలము” అను పేర నొక యుత్తమ స్థానము నేర్పఱచికొనుము. శ్రాద్ధకాలమందుగాని మఱియే సమయమందుగాని యతిథి యెవ్వనియాశ్రమమునుండి విముఖుడైమరలి పోవునో వాని సర్వకృత్యములు నిష్ఫలములు. అతిథిని బూజింపనివాఁడు చారవాది సరకమునకుం బోవును. ఎవ్వ డతిథిని బూజించునో వానిని దేవతలు పూజింతురని యక్కపిలునికి భోజనము పెట్టితిని. అన్వల హారీ తుండను మహాముని నాహ్వనించితిని. ఆయన యెడమపాదము చాచి నిలువబడెను. తోడనే సిద్ధులు నస్సరసలు మొదలగు దేవతలు హా హా యని విరుగబడి నవ్విరి. భూమండలమెల్ల వెదకి గాగుబాగు మంచిబ్రాహ్మణుల సంపాదించితి వనిరి. అంత నా మనసున శోక వేగము మిక్కుటమయ్యెను. ప్రాచీనపండితులు పలికిన గాథ నొక దానిని స్మరించితిని. అన్ని కార్యములందును ‘హాహా అను శబ్దము నిండ్యము. అద్దాన నేది చేసిన జేసినవానిపై బండపడితీరును” అని. అప్పుడు విప్రులం జూచి “అయ్యా మీరు మూర్ఖులయ్యెదరుగాక! ధన ధాన్య శూన్యులయ్యెదరుగాక!” అంటిని. అంతట. హారీతుండు నవ్వి ‘మునీ! మమ్ముల శపించితి విది నీక హానికరము. నీకు ప్రతిశాప మెందుల కిది నీకే శాపము.” అనెను. నేను వెండియు విమర్శించి “అంతవాడవు నీ వెడమకాలు చాచితివి.” అంటిని. హారీతుండును “బుద్ధిశాలీ! దానికి గారణ మిది. ఈ దానము పట్టినతరువాత నేను వట్టి బెండునయ్యెద. అయ్యా! ప్రతిగ్రహము దుఃఖరూపము. ప్రతి గ్రహముచే బ్రాహ్మణుల బ్రాహ్మ్యతేజ మారిపోవును. మహాదాన మును బట్టి బ్రాహ్మణుడు తన యమూల్యమైన శుభమను ధనమును దాత కిచ్చుచు, దాత తన యశుభమును ప్రతిగ్రహీత కిచ్చును. కావున దాత ప్రతిగ్రహీతయను పదము లొండొరులయెడ దారుమారగు చున్నవి. దానగ్రహీత చేయి క్రిందయిన ట్లల్పబుద్ధి భావించి నశించును. అని యిట్లు తలంచినకొలది నేను బెండయితిని. నిద్రార్తుడు

భయార్తుడు కామార్తుడు శోకార్తుడు హృతధనుడు అన్యమనస్కుడు నను వీరందరు శూన్యులు. నీవు బుద్ధిమంతుడవు కాన వీరిపై గోపము చూపరాదు. కాని చూపితివి. ఇట్లు హానియు వచ్చినది.” అన హాని తుని వాక్యములు విని పశ్చాత్తాపతప్తుండనై తిని. అవిచారకారినై తిని. అవిమృశ్యకారియైన వానికిగాని హాని యేమున్నది? త్వరపడి యేపనియు జేయరాదు. అది యాపదలకు గారణమగును. విమర్శించి చేయువానిని సర్వసంసదలు పరించును. మున్ను జిరకారి యను నతడన్ననూట సత్యము. మున్ను గౌతమసుతుండు చిరకారి యనువా డేపనింగాని నిదానముగా నాలోచించి చేయుచుండెను. ప్రజలాతనింగని వట్టిసోమరి మందకొడి యని యాడుచుండిరి. ఒకప్పు డాతనితల్లి యెడ న్యభిచారశంక గలిగి యామెం జంపుమని వాని తండ్రి యతని కాజ్ఞ యిచ్చెను. అపుడతడు “తండ్రియాజ్ఞ సేయుటయా? లేక తల్లిం గానాడుకొనుటయా? యను సంశయముతో బడెను. పిత్రాజ్ఞాపరిపాలన ము త్తమధర్మము మాతృవధ ఘోరమైన యధర్మము. తండ్రిని దిరస్కరించి యెవ్వడు ప్రతిష్ఠ వడయగలడు? కాదని తల్లిం జంపి యేమిసుఖ మందగలడు? ఇద్దరి యనుగ్రహము నవసరమే. ఆచారశీలములుగల వంశము నుద్ధరించుటకు భర్తయే భార్యయందు గుమారరూపమున నుదయించునని శాస్త్రము తెల్పుచున్నది. కావున నాతండ్రిచేతనే నాయందు పుత్రత్వము గల్పితమైనది. జాతకర్మాది సంస్కారములందలి మంత్రము లీయంశమును దృఢముచేయుచున్నవి. శరీరాదులనిచ్చు వారెందఱో కలరుగాని యాత్మయను నేకైకవస్తువు నిచ్చువాడు తండ్రియొక్కడే కావున పిత్రాజ్ఞ యవశ్యకర్తవ్యము. పితృవాక్యపరిపాలకునికి సర్వపాతకములు నశించును. తండ్రియే స్వర్గము ధర్మము పరమ తపస్సును. పితృప్రీతిచే సర్వదేవతాప్రీతి యగును. జనకుడుచేసిన దీపనలు తప్పక ఫలించును. సర్వపాపములకు బ్రతిక్రియ తండ్రిమెప్పు నందుటయే. పుత్ర్య తొడిమ నుండి విడును. పండు ముచికనుండి వీడును. పుత్రుడు తండ్రివలని శిష్యాక్షేపమున పితృప్రేమను ద్యజించునుగాని తండ్రిమాత్రము పుత్ర వాత్సల్యమును విడువడు, విడువలేడు. పితృగౌరవ మిట్లంత యాలో

చించిన నది యనల్పమే. ఇక మాతృవిషయ మాలోచించెద అగ్నికి 'అరణి' వలె (అగ్నిని మధించునపుడు క్రిందనుంచిన జమ్మికరకు అరణియనిపేరు) పంచభూతసంఘాతమయిన యాశరీరమునకు దల్లి కారణము. మాతృదేవత దేహారణి. జీవుల కది సర్వార్థతృప్తింగూర్చు నానందస్థానము. తల్లిగలవాడు సనాథుడు. మాతృహీను డనాథుడు. తల్లి లేనివానిని స్థావరప్రకృతియేని యాదరింపదు. దరిద్రుడయ్యు నమ్మాయని తల్లి నీడగ జేరవచ్చును. మనుమల ముని మనుమల నెత్తియు నెవ్వ డమ్మయెడిలో నున్నవాడు నూరేండ్లవాడైన రెండేండ్ల పసిబాలుడే. సమర్థుడైనను కృశుడైన నకృశుడైనను గొడుగుం దల్లి సంరక్షించును. అంతకంటె మఱిపోషించువారు లేరు. మాతృవియోగమయిన యుత్తరక్షణములో బాలుడు వృద్ధుడే యగును. దుఃఖయు నగును. అప్పుడు వానికి జగత్తంతయు శూన్యము. తల్లి కీడైన నీడిలేదు. తల్లికి జాలిన దిక్కులేదు. తల్లితో సమమగు రక్షణలేదు. తల్లి చలివెందలివంటిది. (పాలిచ్చి తనివి కూర్చుటచే తల్లిని జలివెందలితో బోల్చుటయుక్తము) గర్భమున ధరించునధియగుట ధాత్రి. జనింపజేసినదిగాన జనని. అంగముల పుష్టికూర్చునదిగాన అంబ, వీరుం గన్నదిగాన వీరమాత. శిశువునకు శుశ్రూషసేయునది యగుట శ్వశువు. పుత్రునింగూర్చిన యోగ క్షేమములంగూర్చి నిరంతరము మననముసేయునదిగాన మాత. ఇట్లు మాతృనామములన్నియు సార్థకములు. దేవతాసముదాయ మంతయు గలిసి పితృరూపమగును. దేవమానవ సముదాయమంతయు గలిసినను దల్లిని మించజాలదు. పతితుడైన గురువైనను పరిత్యాజ్యుడే కాని తల్లి యట్లెన్నడు గాదు. గర్భధారణ పోషణములు చేయునది గాన దల్లి యందఱకంటె గొప్పది. అని యిట్లు కౌశికీతీరమునం బలిచక్రవర్తివై మోహముచెంది శిశుపాత్రురాలయిన తల్లిం జంపు విషయములో నాత డెంత విమర్శించియు నొకనిర్ణయమునకు రాలేక పోయెను. ఇంతలో నాతనితండ్రి యాశ్రమప్రాంతమున కింద్రుడు బ్రాహ్మణవేషము దాల్చివచ్చి యొకగాధను గానముచేసెను. దాని యర్థమిది.

“శ్రీలందరు సన్మతప్రాయలు. బుద్ధిమంతుడు వారివలన ఫలమందవలయుంగాని వారియెడ నెట్టిదోషదృష్టియు బూనరాదు.” ఇది మేధాతిథియను నన్నిపు డావృద్ధు నర్పించి కంట నీకు వెట్టుచు, అయ్యో! ఈర్ష్యావశుండనై దుఃఖసాగరమున బడిపోయితిని. సాధ్వియగు నబలం జంపించితిని. ఇట్టి మహాపాతకిని నన్నెవ రుద్ధరింపగలరు? నాకుమారుడు బుద్ధిశాలి చిరకారి. అతడు నిజముగా నిపుడు చిరకారి యగునేని నన్నిదురితము నుండి రక్షింపగలడు. నాయనా! నీకు భద్రమగుగాక! నీచిరకారిత్యముచే నన్ను బాతకమునుండి తప్పింపుము. చిరకాలసమార్జితమగు నాతపస్సునకు రక్ష యగుము. పాప పంకమున దిగబడితిని, అని యాక్రందించుచు బోయి గౌతముడు తల్లింజంప నుద్యుక్తుడై కత్తి యెత్తియున్న తనయుం జూచెను. చిరకారియు దండ్రుంగని ఖడ్గము పారవైచి తలవంచి తండ్రియనుగ్రహ మర్థించెను. మేధాతిథి కొడుకుంగని ప్రాణములతో దక్కిన ప్రాణేశ్వరిం గనియు నానంద మందెను. ఆమె తనయెదుట గత్తిపట్టుకొని నిలిచినకుమారుడు తనను జంపుటకే వచ్చెనని యెఱుంగదు. ఆయుధముం బట్టిన నేరమునకు భయపడి యతడు తండ్రియడుగులం బడి నని యామె యనుకొనెను. అవ్వల దండ్రు కొడుకుం గొగిలించి శిరసు మూర్కొని ‘చిరంజీవ’ అని దీవించి నాయన! మంగళమగుం గాక! నీపేరు సార్థకపరచికొంటివికాన నాకు దుఃఖములేకుండ బోయినది. అని యమ్ముని క్రిందిగాథలను గానము సేసెను.

చిరేణ మంత్రం సంధీయా చ్చిరేణ చ కృతం త్యజేత్.

చిరేణ విహితం మిత్రం చిరం ధారణ మర్హతి

రోగే దర్శేచ మానేచ ద్రోహే పాపే చ కర్మణి

అప్రియే వైవ కర్తవ్యే చిరకారీ ప్రశస్యతే.

బంధూనాం సుహృదాంచైవ భృత్యానాం శ్రీజనస్యచ

అవ్యక్తే షష్టపరాధేషు చిరకారీ ప్రశస్యతే.

చిరం ధర్మాన్నిషేవేత కుర్యా చ్చాన్వేషణం చిరం



చిర మన్వాస్య విదుష శ్చిరమిష్టా నుపాస్యత  
 చిరం వినీయ చాత్మానం చిరం యాత్యనవజ్ఞతాం  
 బ్రువతశ్చ పరస్యాపి వాక్యం ధర్మోపసంహితం  
 చిరం పృచ్ఛేచ్ఛ శృణుయా చ్చిరం న పరిభూయ తే.  
 ధర్మే శత్రో శత్రుహస్తే పాత్రేచ నికటస్థితే  
 భయేచ సాధుపూజాయాం చిరకారీ నశస్యతే.

ఈగాథల యర్థమిది. ఆలోచన చిరకాలము సేయవలయును. కృతమును చిరకాలమునకు వదలవలెను. చిరకాలమునకు గుదిర్చికొన్న మిత్రుని చిరకాలము గాపాడుకొనవలయును. రోగము వచ్చినపుడు దర్ప మెదుటివాడు చూపినపుడు లేక తాను దర్పము చూపవలసి నపుడు మానమునందు, ద్రోహము జరిగినపుడు పాపకృత్యమాలందు నప్రియము చేయవలసినపుడు చిరకారి యగువాడు మెచ్చదగి యుండును. బంధువులు మిత్రులు భృత్యులు స్త్రీలు ననువారి సేరములు స్పష్టపడనపుడు చిరకారియయి నిదానించువాడు ప్రశంసార్హుడగును. ధర్మసేవ చిరకాలము సేయనగును. ఏదైన వెదకవలసినపుడు చిరకాలము వెదకవలయును. చిరకాలము విద్వాంసుల సేవించి చిరకాల మిష్టుల నుపాసించి చిరకాలము మనస్సును స్వాధీనమొనరించు కొన్నవాడు పరాభవము నందడు. ధర్మములను బలుకు శత్రువునైన జిరకాలము ప్రశ్నింపవలయును. వినవలయును. ధర్మము సేయుపట్ల శత్రుమెత్తివచ్చిన శత్రువునెడ నెట్టయెదుటికివచ్చిన యుత్తమదానపాత్రునియెడల భయమునందు సాధుపూజయందు జిరకారియగుట మంచిదిగాదు. అని యిట్లుపలికి భార్యాపుత్రులతో నాశ్రమమున కేగి చిరకాల ముపాసనసేసి యమ్ముని దివంగతుడయ్యెను. మేమింత తెలిసి తెలుపువారమైనను మోహము మోసములో బడిపోయితిమి. నాశాపము మీకు గలియుగమునందగులడు. కాని యక్కలిలోగూడ కొంద రుత్తమగుణ సంపన్నులుందురు. అని ధర్మపర్మ సమీపముననుండ వేల్పులను సాక్షులంజేసి సంకల్పము చెప్పి యవిప్రునిపాదములు గడిగి బంగారము గోవులు నిండ్లు వాకి

భులు ధనములు సంగనలు నాభరణములు వస్త్రములు మున్నగు నిచ్చి బ్రాహ్మణుల సంపన్నులం గావించితిని. ఇందు డంతట బృందారక బృందమ్మన జేయెత్తి హరు నర్ధాంగమున నెంతవరకు గిరికన్య యలంకరించియుండునో ఏమును గణాధిపుడు నెంతవరకుందుమో ఎందాక త్రిభువనమ్ములుండునో యందాక నారదప్రతిష్ఠితమైన యీ స్థాన మింపొందుగాక ! బ్రహ్మశాపము రుద్రశాపము విష్ణుశాపము ద్వీజశాపము లీస్థానమునందు జార్యాద్యుపద్రవకారులగువారికి దప్ప కుండుగాక ! అస నట్లయగు గాక యన హర్షించెడి యవ్యిప్రోత్త ముతో నాస్థానమును స్థాపించితి నందు గవిలునిగూడ ముని ప్రతిష్ఠించెను. ఇట్లీరెండుస్థానములు దేవకృతములు. దేవతలంతట ప్రసన్నులై దేవసదసంబున కేగిరి.



∴ (అధ్యాయం. ౭.) ఇంద్రద్యుమ్నకథ ∴

అర్జునుం డిట్లనియె. మహీసాగరసంగమ మహిమ మత్యద్భుతమైనది మీవలన వింటిని. సంతోషాశ్చర్యములు కల్గినవి. మహీనది యెవ్వని యజ్ఞమున వహ్నిదాపమున దపించి వాడిపోయినదో తెల్పుమన నారదుం డిట్లనియె. మహీనదీ జన్మవృత్తాంతము విన్నవారు పుణ్యభాజను లయ్యెదరు. మున్నింద్రద్యుమ్నుం డను రాజుండెను. అతడు దాత. ధర్మజ్ఞుడు. గౌరవమిచ్చి పుచ్చుకొనువాడు. బౌచిత్యము దెలిసినవాడు. వివేకమునకు నివాసము. గుణసముద్రుడు. అతని పూర్తి ధర్మముచే నంకితముగాని నగరముగాని గ్రామముగాని ధరాతలమందేదియులేదు. అనేక కన్యాదానాది దానములు సేసినవాడు. దశమి నాటిరాత్రియే యేకాదశవ్రత మందఱును జేయవలయునని యేడ్లుపై దుందుభిమోగించుచు జాటింప బంపును. యజ్ఞకర్తయగు నాతడు పఱచిన దర్శలచే భూమండలమెల్ల రెండంగుళము లెత్తెనది. గంగ యందలి యిసుకయు వర్షధారలు నక్షత్రములనైన లెక్కింపవచ్చును. గాని యతని సుకృతముమాత్రము లెక్కింప నలవిగాదు. ఇట్టి పుణ్య

విశేషములచే నాతడు విమానముచే సశరీరస్వర్గము నందెను. నూరు కల్పము లనల్పభోగము లనుభవించిన తరువాత దన్ను సేవింపవచ్చిన యాన్యపతింగని బ్రహ్మ నీవు వేగమ భూమికేగుము. నాలోకమున నొక ఊణమేని యుండదగవన నింద్రద్యుమ్నుండు నా కనంతసుకృత రాశియుండగా నన్ను బుడమికేలబంపెద వన జతర్ముఖుండు కేవల గుప్తమైనపుణ్యము స్వర్గ సాధకము గాదు. త్రిలోకవిస్తృత మగు విమల కీర్తి లేక స్వర్గము రాదు. అవనిపై నీ కీర్తికి భంగము కల్గినది. దానిని మరల నూతన మొనరింపుము. అన నా రాజు నా కీర్తి యవి చ్ఛిన్నమగుట కేనేమి చేయవలయునని యడిగెను. బ్రహ్మ, రాజా ! కాలము బలవంతము. అదియే బ్రహ్మాండములను నన్నును నిలుపుచున్నది. నీవంటివారిలెక్కేమి ? కావున నీ కీర్తిని నిత్యనూతన మొనరించుకొని రమ్మన నప్పటి కప్పుడే యాతడు తనను బుడమిపై గాంపిల్యనగరమున నున్నట్లు చూచి యచ్చటి జనులను దననుగూర్చి తన పట్టణము గూర్చి ప్రశ్నించెను. వారును నీయడిగిన దెలుంగము. మఱియెవ్వనినేని దీర్ఘాయుష్మంతు నడిగి తెలిసికొనుమనిరి. అత డరిగి యిప్పుడు భూతలమున జిరాయు వెవ్వ డన ప్రజలు సప్తకల్పము లాయుర్భాగ్యముగల మార్కండేయు డను ముని కల డాతని నడుగుమనిరి. అట్లే చని రాజమ్మునికి మ్రొక్కి నీవు చిరాయువుగాన నడిగెద. నింద్రద్యుమ్ను నెఱుంగుదునా యన నమ్ముని యేడుకల్పములీవల నాపేరుగల రాజెవ్వడు నిమ్మేదిని గలుగడు. నే నే మందును ? మఱి యేమేని సంశయమున్న నడుగుమన నాజేడు నిరాశ చెంది యగ్నిప్రవేశముజేయ నుద్యోగించిన మునిగని విను మిక్కడ నాకు మిత్రమొక్క బకమ్ము (కొంగ) చిరకాలజీవి గలదు. నాడి జంఘుడు అని వాని నందురు. మన మాతని నడిగి వత్తమనిన నయ్యిద్దరు హిమాలయమున నాడిజంఘుడున్న తావున కరిగిరి. చిరమిత్ర మగు మార్కండేయుంగని యాకొంగ యుప్పొంగి యాగమనకారణ మేమనెను. మార్కండేయుండు దానితో “నీ నింద్రద్యుమ్ను నెఱింగి యుందువు. నామిత్రుడితండు ప్రాణత్యాగము సేయుచున్నాడు. నీవెఱి గితివేని చెప్పుము. ఇతని ప్రాణరక్షణము సేయుము. అన నాడిజంఘుడు

విప్రేంద్రా! నాకు బదునాల్గు బ్రహ్మకల్పములు జ్ఞాపకములో నున్నవి. కాని నే నారాజును కన్నట్లుగాని విన్నట్లుగాని తలపునకు రాలేదు. ఆ పేరుగలరాజు మహీతలమున నెవ్వడును లేడు. ఇంత మాత్రమే నెఱుంగుదును.” అన సురర్షి విస్మయపడి యిట్టి దీర్ఘాయువు కల్గుట కేదానము తపస్సు కారణమన. నాడీజంఘుండు ఘృత కంబళమహిమచే శివానుగ్రహముగల్గి యీ యాయుర్భాగ్యమును గొండొకశాపముచే బకజన్మయు గల్గినది, విను మది వివరించెద. పూర్వజన్మమున నే నొక విప్రబాలుడనై పుట్టితిని. పారాశర్య సగోత్రుడగు విశ్వరూపుండను మునికి గొడుకునై బకం డనుపేర నతనికి మిక్కిలి ప్రియుడనైతిని. బాల్యముచేతను సహజమైన చాపల్యముచేతను నాతండ్రి యూరిలో లేనప్పుడు దేవతార్చన మందున్న మరకతలింగమును హరించి మరక సంక్రాంతి దినమున నేతికడవలో దాచితిని. తెల్లవారి నాతండ్రి నిర్మాల్యము దొలగించిచూడ దేవ మందిరము శూన్యమయి కనిపించెను. నన్నెంతో లాలనగా నీకేది కావలయు నది యిచ్చెద. లింగ మేమైనదన భక్త్యములమీది వాంఛచే నేతికడవనుండి తీసి భద్రలింగము నర్పించితిని. అవల నేను కాలధర్మము నంది యాన ర్తదేశాధిపతియింట పూర్వజన్మస్మృతితో జనించితిని. తెలియకయే నేతిని లింగమును గలిపి పుణ్యముచే నిట్టి పుట్టువు కలెనని యుప్పొంగి యది మొదలు తెలిసి శివలింగమును నేతిలోముంచి యారాధింప మొదలిడితిని. తాత ముత్తాత లేలిన రాజ్యము నేనందితిని. అంతట బార్వతీపతి ప్రీతుండై నీఘృతకంబళ పూజచే నేను తృప్తుడ నైతిని. రాజ్యమిచ్చితిని. మరేమికోరితివన గాణాపత్యమిమ్మని నేను గోరితిని. శివుడప్పుడు నన్ను గణకోటి కీశ్వరుం జేసెను. ప్రతీపపాలకుడు అని నా నామధేయము. అంతట కామాదిషట్పదంబుల నెగురుచు తుమ్మెదవలె స్వభావచపలమైన యైశ్వర్యమును బడసి దైవయోగమ్మున దానిని భరింపజాలనివాడనై మత్తుండనై మదగజమట్లు విహరించితిని. నదులసంబుధిసోలె విద్యాభిజన సంపదలకు నిలయమయ్యు నీచు డాపదలకు బాత్రమగును. అట్లే కొలది కాలము గడువ యధేచ్ఛావిహారము సేయుచు హిమగిరి కరిగి

యందు భార్యతో గూడి తీవ్రతపముసేయుచు శల్వావశేషంబుగ గృశుండైన గాలవుండను మునిం గంటిని. బ్రాహ్మణుని దేహమిది యైహిక ఫలప్రియమ్ముగాదు. ఇది కృతచంద్రాయణాదుల కిహముననుచు పరమున ననంతసుఖానుభవమునకును గురియగును. ఆ ముని భార్య యనుపమసౌందర్యరాశి విశ్వసమోహిని. గాలవనల్లభంగని నేను మోహించి పుష్పాస్తుశరపుంజమ్ముల కగ్గమైతిని హరిణాక్షీ కటాక్షాక్షేప లక్ష్మ్యభూతులు కానంతదాక వివేకులు వివేకులే. అపు డీమెను హరింతునా తపస్తీవ్రుండితడు శపించును. అపు డీ సుందరి నాపాలి మృత్యుదేవత యగును. కావున శిష్యుండనయ్యెద. ఇమ్మునికి శుశ్రూష యొనరించెద. అంతరమెరింగి యిక్కాంతను హరింతునని నిశ్చయించి విద్యార్థిరూపమూని భవిష్యద్భజ్జానియగు మునికి మ్రొక్కి పురాకృతముంబట్టి బుద్ధి మిత్రుడు కృషియు సంఘటించును. వివేక విరాగములు వడసి మీయండ జేరితి. శిష్యుండను. నీవు నన్ను జదివింప వలయు. నా జీవితనౌకకు నీవ కర్ణధారుడవు (చుక్కాని తిప్పనంగు) మహామునివి. అపారసంసారము పారముం జేర్చువాడవు. విప్ర రూపము దాల్చిన విష్ణుడవు గాలవుండను పేర ప్రత్యక్ష చేతనబ్రహ్మవు నీకు నమస్కారము. అవిద్యయను నల్లత్రాచు గఱచి విషపీడనందిన నన్ను మీ యుపదేశమహామంత్రంబులచే విషమాంత్రికుడనై బ్రతికింపుము. విషయబీజావాపమున మహామోహమును మహావృక్షము పెరిగినది. నీవచనాఖ్యతీక్షణధారంబగు ఖడ్గంబున దానిని ఖండింపుము. ఆ చెట్టు దుష్టసంగమును సేచనమున విరిసి వొస్తరిలి మోక్షపథమావ రించిశానియున్న దద్దానిని జ్ఞానరూప పరశుధారివగు సూత్రధారివి (వద్రంగివి) నీచేత ఛేదింపబడుగాక! పరివస్యాపరుండనై గురుండ వగు నన్ను శిష్యుండనై భజించెద. సమిథలను దర్శనను ఫలములను దారువులను నీరును సంగ్రహించి తెచ్చెద నన్నుగ్రహింపుము, వినీ తుండ నిదే వచ్చితివని బకాఖ్యుండు బకవృత్తింగొని వర్తించు నాయార్జవమ్మున కావర్జితుండై నన్ను స్వీకరించెను. అప్పు డతి వివయమ్మున నమ్మునిని ముగ్ధాంగనాసంగతు సమితవిశ్వాసము కలుగునట్లు దినదినము నుపాసించుచు సంతోషపెట్టితిని. అతడును

స్త్రీవర్తనమెఱింగిన ప్రోడగావున గామినిని విశ్వసింప కెప్పుడు తొడ మీదనునిచికొని నిద్రవోవును. ఒక నాడ్రాబ్రాహ్మణివాకిట జేరెను. నాపై విశ్వాసమున నా తపస్విని దూరమున శయనించెను. ఇది యవ కాశముని యెంచి నేను హఠ్వించి దొంగనై నిశీధమున నామెను హరించితి. నేనట్లు గొంపోవుచుండ నాబాల గట్టిగ విలపించెను. ఇది తగదు తగదనుచు మునిం గేకలువెట్టి బకవృత్తియై ధర్మకంచుకియై యీచెడుగు నన్ను హరించెడు. గాలవ! నన్ను రక్షింపుము నీ శిష్యుడై యిప్పు డీవేషమూని నన్ను లాగికొనిపోయెడు. 'శరణ శరణ' అను సంతట నాగాలవుండు మెలకువగొని నిలునిలుమని నా గతిస్తంభన మొనరించె, అప్పు డేను జిత్తఱువువలె కదలలేనైతి. సిగ్గున నాయొడ లిలో నేన కుంచిండుకొనిపోయితిని. ఉత్కటకోపియై గాలవుడు వజ్ర కఠినంబుగ 'నరాధమ! బకవృత్తిచే నీవు నన్ను వంచించితివి కాన జరకాలము బకంబయ్యెదవుగాక" యని శిపించె. పరదారాపహరణమున నిట్టి దుర్దశకుం గురియైతి. అర్ధాయుధాయ కారణమిట్టి యకార్యం బింకొకటిలేదు. ఆ మహాసాధ్వియు నా స్వర్గమున మైల వడి సానమునేసి పతివలెశిపించె. ఇట్లాపుణ్యదంపతుల శాపము నకు గురియై ధాపి యాకట్లు కంపించుచు నయ్యిద్దరికి మ్రొక్కి నేనీశ్వర గణములోనివాడను. మీయెడ ననయ, మాచరించితి. బ్రాహ్మణుల వాక్కు సురకత్తివంటిది. హృదయము నవనీతము. కోపింతురు. అను ఊణమ ప్రసాదితులై ప్రసన్నులయ్యెదదు. నీయెడ విరుద్ధమాచరించిన నాకు నీవ శరణము. భూమిపై నడుగుతడబడినవానికి భూమియే యవలంబనము. నాగాణాపత్యముకూడ యిప్పుడు పరాభవమునకు గురియైనది. దుర్విసీతిని సంపదలు విపనంతమ్ములగుచుండునుగదా! వివేకులు రాగల యపాయ మూహింపగలరు. నీచు లనుభవించిన మీదటగాని యెఱుంగరు. దుర్విసీతుండై సంపదను వినయన బ్రాభవమును బడసెనేని మదమెక్కి నావలెనే యెంతోకాలము స్థానమున నిలువడు. విద్యామదము ధనమదము అభిజనమదము (ఉత్తమవంశములో బుట్టితి నను మదము) అను నీ మూడును మదాంధులకు గర్వ గారణములు. సత్పురుషుల కివియే శాంతికారణములు. అస్వాధీన

మనస్కులబుద్ధి శుభోదర్శముగాదు. అట్టి నావంటి నీచులచేతనే లక్ష్మీ చంచల యను సపవాదకు గురియగుచున్నది. కవున 'ముసీంద్రా! నాయెడ కనికరింపుము. శాసాంత మిప్పుడ చేయుము. దుర్వినితులందును సాధువులు ఊమానాగులుకదా ఇట్లు విన్నవింప నమ్ముని "ఇంద్రద్యుముండు కీర్తిమాసి మరల దాని నుద్ధరించుతఱి నీవాతనికిఁ దోడై శాపమోక్షమందెడవు" అనెను. అది మొదలే నీహిమగిరిపై కాశ్యపేయండనయ్యు కొంగనై పసించెద. రాజ్యము చిరాయువు నాకు ఘృతకంబలమ్మున జాతిస్మరత్వమును గల్గించి, గాలవముని శాపమ్మున బకత్వమును గల్గినది. నీ వడిగిన నిదెల్ల దెల్పితి ననియె.

### విల్వదళ పూజాప్రభావము

—; (అధ్యాయం ౮.) ప్రాకారకర్ణుడను నులూకముచరిత్ర :—

నారదుం డర్జునునకిట్లనియె నట్లు నాడీజంఘుని వచనంబు విని యింద్రద్యుముండు మార్కండేయునితోగూడ మిక్కిలి దుఖించెను. అంత మార్కండేయుండు బకమ్ముతో నిట్లనియె. ఇతఁడు మరణింప బూని నాకడకు వచ్చెను. నేను నీదరికి వచ్చితిని. నీపై గంపెడాశ పెట్టుకొంటిమి కాని మాపని సఫలము కాలేదు. హతాశులై మరలి పోవు నర్థులను సాధువులు చూడలేదు. అట్లు పేక్షించుటకంటె మరణము మేలు. నీవు దీర్ఘాయుష్మంతుడవు నా కాస్తమిత్రుడవని మనసులో బెట్టుకొనియే యితనికి నేను మాట యిచ్చితిని. ఇతని ప్రయోజనము తీర్తునని నా జీవితము నొడ్డి ప్రతిపదేసితిని. ఇచ్చినమాట చెల్లించుకొనుటకు హరిశ్చంద్రుడ ట్లంత్యజాతివానికి దాసుడగుటయేని మంచిది. అసత్యవాదిత్వము నింద్యము. మిత్రసేహము సాస్తవదీనమందురు. మిత్రుడు దుఃఖిదశలో నుండగా కనిపించనైన గనిపించని యాసేహమేలాటిసేహము? యశశ్శరీరియగు నింద్రద్యుమునికై నే నిప్పు డగ్నిప్రవేశముచేసెదనను. ఇది నిక్కము. నా కనుజ్ఞ యిమ్ము. ఇదే నీతుదిదర్శనము. అని మార్కండేయ మహర్షి.

వజ్రదుస్సహంబుగా బలికిఁపలుకులువిని బకమ్ము క్షణమాలోచించి ముదమంది వారిద్దరితో నిట్లనియె.

మునీంద్రా ! ఇది యిట్లేని యగ్నింజొచ్చు మిత్ర నాపుము. నాకంటె చిరజీవి యొకండు గలడు. 'ప్రాకారకర్ణుడు' అను గుడ్డ గూబ. శివపర్వతనివాసి. అత డింద్రద్యుమ్ను నెఱిగియుండును. మన మందర మా శివగిరికేగి మిత్రకార్యము సాధింతము. అని యమ్మువ్వురు ద్విజపుంగవులు కైలాసమ న కేగి తన గూటిలోనున్న యయ్యలూక ముం గని దానిచే స్వాగతము వడసి రాకకు గారణము చెప్పిరి. అది యును నాలోచించి నేనతని నెఱుంగను. నేను పుట్టినదాది యిప్పటి కిరువదియైనిమిది కల్పములు గడచినవి. అదివిని రాజు మిగుల వగ చియు నాతని యాయువునకు గారణ మడిగెను. ప్రాకారవర్ణుడను నా యలూకమిట్లనియె. భద్రా ! వినుము. శివపూజాఫలమున నా కీ దీర్ఘాయువు. నా కీ నీచజన్మము కలుగుటకు గారణము వినుము. మున్ను నేను వశిష్ఠకులసంభవుడను. నన్ను ఘంటుడందురు. కాశీ విశ్వేశ్వరభక్తుడను. సాధువులచే విని మారేడుదళముల శివు నర్పించి తిని. మాఱితిగాదు మందారముగాదు శతపత్రముగాదు మల్లికయుం బ్రియంబుగాదు. శ్రీవృక్షమ మదనారికి బ్రియతమము. లక్ష్మపువ్వుల బూజించిన పుణ్య మొక మారేడుదళము శివశిరస్సున నుంచుటవలన గల్గును. దాన లక్ష్మిసంవత్సరములు దివంబున మోదించును. మూడేసి దళంబుల ముప్రౌద్ధుల శ్రద్ధతో దేవదేవుం బూజింపగా నూరేండ్లకు శశిశేఖరుడు సంతోషించెను. నాకు బ్రత్యక్షమై నీయఖండబిల్వార్చనచే సంతృప్తుండనైతి. వరము కోరుము. అన నే నజరామరుండనగు వరమిమ్మని శంభునర్థించితి. లీలావిలాసి యాకైలాసవాసి యట్లనే యగునని చనియె. నేను ధన్యుడ ననుకొంటిని. ఈ సమయమందే భృగువంశజు డొక విపుణ్డక్షరాధ్వనేత్తయుండెను. అతనిభార్య సుదర్శన. దేవలుని కూతురు. అప్రతిమరూప సంపన్న. ఆమెయం దా బ్రాహ్మణుని కొక కుమార్తె కలిగెను. అతడు యౌవనవతియైన యక్కన్య నేవరునకిచ్చి వివాహము చేయలేడయ్యెను. నడివయసుననే



నామెం దర్శించితిని. కుసుమబాణంబుల కగ్గమై మాటలు తడబడ నే నయ్యింతి చెలికత్తై నామె వృత్తాంతమడిగి తెలిసికొని తండ్రి నామె నిమ్మని యడిగితిని. ఆతడు నాకిత్తునని వాగ్దానము సేసెను. ఆ సుందరి లోకులు నీతండ్రి యనాకారి కిచ్చెనని చెప్పుకొనగా నాలించి తల్లితో నయ్యనుచితము చెప్పి యూక్రందించి విషము త్రాగెదను. అగ్నింజోచ్చెద సంతియకాని విరూపునిమాత్రము వరింప నన నామె తల్లి యామాటలు సమర్థించెను. అంత నాపిల్ల తండ్రి ధర్మశాస్త్రములు తిరుగవేసి సప్తపదికి ముందుత్తమ వరుడు లభించెనేని యంతమున్ను వాగ్దత్తయైన కన్యను వాని కీయవచ్చును. అని నిశ్చయించి యాబాలిక నింకొకని కిచ్చెను. రేపు పెండ్లియనగా నదివిని వెలవెలబోయి సిగ్గున మిత్రులకు నాముఖము చూపలేక కామార్తుడనై పోయి గాత్ర నిద్రలో నాకన్యను హరించుకొనివచ్చి రహస్యముగా గాంధర్వవివాహము చేసికొని బలాత్కారముగ నామెను బొందితిని. అంతట దానితండ్రి వచ్చి వివాహమయినట్లు చూచి నిట్టూర్చి రాక్షసముగా నాకూతురిని పెండ్లాడితివిగాన నీవిప్పుడు నిశాచరుడ వగుమని శపించెను. అప్పుడు నేనాతని పాదములంబడి హాహాకారముసేసి కంట నీరొత్తుకొనుచు నయ్యా! నాకు వాగ్దానము చేసిన కన్యకను నేను పరిగ్రహించితిని.

“సకృ జ్జల్పంతి రాజానః సకృ జ్జల్పంతి పండితాః

సకృత్కన్యాః ప్రదీయంతే తీర్ణీణ్యేతాని సకృత్సకృత్”

రాజు లొక్కమాటే మాటాడుదురు. పండితులొకసారియే మాటాడుదురు. కన్య లొక్కసారియే యియబడుదురు. ఈ మూడును సకృత్సకృత్తుగా జేయబడు కార్యములు. ఇచ్చినమాట చెల్లించు కొనుట సత్పురుషులవ్రతము. వృధాశాపమిచ్చితివి. ఆలోచించు కొనుము. కన్యనిచ్చి యవ్వల హరించినవానికి నరకము వచ్చునని శాస్త్రము. అన నమ్మని పశ్చాత్తాపపడి నామాట తిరుగదు. కాని నిశాచరశబ్దమునకు గుడ్లగూబయు నర్థముకాన నీవు గుడ్లగూబవయ్యెదవు. ఇంద్రద్యుమున్న నెఱుంగుటలో నీవు సహాయపడెదవేని నీయెప్పటి

రూప మందగలవు. అనినంతటనే నా కీ పాడురూపము వచ్చినది. బ్రహ్మ కిప్పటి కిరువదియెనిమిదిలోజు లయినవి. అనగా నిరువది యెనిమిది కల్పములు నా కాయుర్దాయమన్నమాట. బిల్వదళములచే శశిశేఖరు నరిప్పించిన పుణ్యముచే నా కీ యాయుర్దాయము గల్గినది. శాపముచే నిట్లు కైలాససానువున నిశాచరుండ నైతిని.

(అధ్యాయ. ౯) ఇట్లు య్యులూకము పలుక విని నాడీజంఘుండు దుఃఖించి యా మిత్రునిచే నేము వచ్చిన పని సిద్ధింపలేదు. కాన మువ్వరికిని మరణము శరణ్యము. నీకు నమస్కారము. పోయివచ్చెద. ఇదే చివరి యాలింగనము. మిత్రుని కార్యము సేయుదునని ప్రతిజ్ఞ చేసి యది చెల్లించుకొననివా రెట్లు జీవించెదరు? కావున నే నగ్నిం జొచ్చెద. నీవుమాత్రము నాకు నీళ్ళు వదలుమా యన నా గుడ్లగూబ గుడ్లనీరు గ్రుక్కుకొనుచు నేను బ్రతికియుండగానే నీవు మరణించెదవా? ఇక నాకు నీవంటి సుహృద్వరు డెక్కడ లభించును? ఒక్క యుపాయమున్నది వినుము. గంధమాదనమున నా కంటెను ముసలి దొక గ్రద్దయున్నది. నాకది ప్రాణమిత్రము. అది యింద్ర ద్యుమ్ను నెఱింగియుండునని యదియు నా బకమ్మును మార్కండే యుండు నక్కడికేగి యంతయు దెలిపిరి. ఆ గృధ్రము నా కేబది యారు కల్పములు గడచినవి. నే నింద్రద్యుమ్నుని గనలేదు వినలేదు. విని యింద్రద్యుమ్నుం డాశ్చర్య విపాదములంది యాగ్రద్ద దీర్ఘాయుర్దాయమునకు గారణ మడిగెను. మున్ను నే నొక కోతినై యుంటిని. వసంతఋతు వేతెంచెను. అప్పు డొక వనములో శివాలయ మున జగద్యోగేశ్వరుడను శివుని సన్నిధిని జతుర్దశీతిథియందు హస్తా నక్షత్రమున హర్షణమను యోగములో చైత్రశుద్ధమున దమనకోత్సవము జరిగెను. స్వర్ణఢోలికయం దపుడు జనులు శివలింగము నుంచిరి. నే నారాత్రి మీదికెక్కి యా యుయ్యాల కదిపితిని. సహజ చపల మౌగ నట్లు పలుమారు లూచితిని. మరునాటి యుదయము జనులు నన్ను రాళ్ళతోగొట్టిరి. నే నక్కడనే మడిసితిని. శివాందోళన మహిమచే నేను కాశిరాజింట బుట్టి కుశధ్వజుడను పేరంది

తిని. నా పుణ్యవిశేషముచే బూర్వజన్మస్మృతి నొందితిని. నా రాజ్యమున దమనకోత్సవము చేయించితిని. శివు నుయ్యాలలో నూచినకోలది పాపములు వోయి శుభములు వచ్చుచుండును. శివగురువులు నాకు దీక్ష యీయగా పశుపాశ విముక్తుడనైతిని. సమస్తక్షేత్రవిచ్ఛేదకారణమును జగద్గురుండును ప్రత్యక్షిత్తుండునగు నుమాపతిని దేవేశు నారాధించుచుంటిని. చిత్తవృత్తి నిరోధించి నైరాగ్యాభ్యాసయోగంబున జపించుచు నమ్మంత్రార్థమును గానము సేయుచు నష్టమరసంబును భావించుచుంటిని. (అష్టమరసంబనగా రాద్రము, రుద్రవిషయమైన కథారసము భావించితి నని దీనియర్థము) నిరంతర ప్రణీధానాభ్యాసములచే దృఢభూమియగు సమాధిచే నంత రాయవిదూరుండ నగుట యెఱింగి హరుండు సంతృప్తుండై వాంఛిత మడుగు మనియె. ఈ మేనితో నే నీ గణంబులం దొక్కండనయ్యెద నన బ్రభు వట్ల యనుగ్రహించెను. మఱియు కైలాసమునకు గొని వచ్చి రత్నమయమగు నొక విమానము చూపెను. అందు నేను స్వేచ్ఛావిహారిని యుంటిని కొంతకాలమున కొక వసంతమున గవాక్షమున గూర్చుండి యొక మునికన్య కంటిని. దక్షిణదిశమంద మలయానిలమువీచి మదనాగ్నిని రగుల్కొలిపె. వివశ్రయై జలకమాడు నక్కలికి చక్కదన మేమందును ! వయస్యలతో నయ్యంబుజాస్య కేరింతలుగొట్టుచు భేలనముసేయ నే నటకు దిగి యాబాలను హరించి తిని. ఆమె యాశ్రందించుచు నేడ్చెను. చెలికత్తై లావిషయము తండ్రికి దెప్పిరి. అగ్ని వేశ్యుండను నమ్మునివచ్చి నిలునిలుమని తపశ్శక్తిచే నాగతి నిరోధము సేసెను. వెండియు మాంసపుముద్దను హరించిన ట్లీ ముద్దరాలి హరించితివిగాన గ్రద్దవగుమని శపించెను. ఆ కపి వెఱగంది యడుగులందుబడి యేడ్చిన నమ్ముని నామాట తప్పదు. కాని యింద్రద్యుమ్న పరిజ్ఞానంబున సహాయుండనైనపుడు నీ శాపము తొలంగునని యనుగ్రహించి యఖండితశీల యగు నబ్బల గొని యమ్ముని యేగెను. ఇట్లు శంభుని దమనకోత్సవప్రభావముచే రాజునింట జన్మమును శివగణత్వమును గల్గినది. అగ్ని వేశ్యుశాపమున నీ పాడుజన్మము వచ్చినది.

(అభ్యా. ౧౦.) గృధ్రముమాట లాలించి యింద్రద్యుమ్నుండు మరణోన్ముఖుండయ్యె నదిగని యాగ్రద్ధ వారించి మానససరోవరమున మంథరకుండను కూర్మము గలదు. అతనికి దెలియనిది లేదని యంద రిల్లో నటకేగిన నాతాబేలు చరచర నీటిలోనికి బోయెను. గుడ్ల గూబ “ కూర్మ మా ! అభ్యాగతుల మగు మమ్ముంగని బెడ మొగము పెట్టితివి! విప్రుల కగ్నియు వన్జములకు బ్రాహ్మణుడు స్త్రీలకు రమణుడు పుత్రులకు దండయు గురువులు. అభ్యాగతు డందఱుకు గురువు. ఈ ధర్మమును విడిచి యేల యీ యకార్యము సేసితివన దాబేలు “ తండ్రి! నేను జాల వృద్ధుడను. ఆతిథ్యవిము ఖుడ నింతవరకుగాను. ఇంకమీదటనుగాను. కాని మీలో నీయైదవనా డింద్రద్యుమ్నుడను ప్రభువు. ఇతనికి నేను మిక్కిలి జడిసితిని. ఇతడు యజమానియై రోచకమను పురమున మున్ను యజ్ఞాగ్నిచే నా పృష్ఠభాగము కాల్చినాడు. ఆ పుండింత దనుక చల్లారలేదు. మరల యితడు నన్ను దహించునేమోయని బెగడొందితి నని యను నంతలో నప్పరోగణములు పుష్పవర్షము గురిసిరి. దేవదుందుభులు మ్రోసెను. ఆ తేని ప్రతిష్ఠ పునఃప్రతిష్ఠచందెను అంతలో విమానమరు దెంచెను. ఇంద్రద్యుమ్నుమహారాజుచకు సురభూసు లయాతయామము లగు నాశీస్సులిచ్చిరి. రసమింకిన వస్తువు యాతయామ మనంబడుచు. అయాతయామము లనగా రసభరితములు (అననుభూతపూర్వములు వినూతనము లన్నమాట) అమ్మహీపతికి దివమ్మున సాధువాదము ప్రవర్తిల్లెను. దేవదూత విమానము పట్టుకొని స్వర్వాసులు విన నిట్లు పలికెను. రాజా ! నీ కీర్తి నవ్యతనొంది నిర్మలమైనది. కాన నీ భీ విమానమున విచ్చేయుము. బ్రహ్మ నిన్ను దన లోకమునకు గొనిరమ్మని నన్నంచెను. మానవుని కీర్తి పృథివిపై నున్నంతకాలము వానికి స్వర్గనివాసము నియతము. దేవాలయ తటాకవాపీకూపారా మాది ప్రతిష్ఠలు పూర్త మనంబడుచు. అనవీని యింద్రద్యుమ్నుండు “వీరు నా మిత్రులు. నా పెంపంతకు. వీరే కారకులు. కాన నాతో వీరును బ్రహ్మసదనమునకు రావలయు. వారిని బురస్కరించు కొనికాని నేను రాను. ప్రత్యుపకార నిస్పృహుడై హితముసేయు

వానిని సుహృదుడందురు. స్వాధ్యక్షులు 'అనుంధరు' లనబడుదురు. ప్రాణులకు మరణము ప్రకృతి. (స్వభావము) బ్రతుకు వికృతి. ప్రాణులయెడ సాహృదమే పరమలాభము. దరిద్రులు సరాగులు నసత్యప్రతిజ్ఞలు గురుద్రోహులు మిత్రఘాతుకులు నగు పాపులు నరకార్థులు. ఈ యైదుగురును సాధువులు. పరార్థము నెఱవడినవారు. నా యశస్సముద్ధరణ మీ మహాత్ములప్రభావమే. మీరువత్తురేని నేనును వచ్చెద" నన దేవదూత 'వీరందఱు శివగణములు. శాపభ్రష్టులై యవనిం బుట్టిరి. శాపావసానమున మరల శివపార్శ్వమున కేగెదరు. కాన వీరి నిటవదలి సేపురమ్ము. ఈశ్వరుని విడిచి వీరికి స్వర్గమేని యిష్టముగాదు. నావిని యింద్రద్యుమున్ను డట్లైన నీపువెళ్ళు నేనురాను. నేనును గణకోటిలో జేరయత్నించెద. అవిగుడ్డి క్షయూది దోషములచే స్వర్గము నిందితము. ఆనుశ్రవికము గాన నేను దానిని గోరను. స్వర్గ వాసికి పతనభయము మనసునుండి పాయదు. పుణ్యమున్నప్పడే బ్రహ్మ తన లోకమునుండి నెట్టగా నే వెఱగుపడితిని. అక్కడి కే నెల్లు పోయెదనని పలికి యింద్రద్యుమున్నుండు కూర్మమును దీర్ఘాయుర్భాగ్య కారణము నడిగెను. కూర్మము మధురాతిమధురమగు కథ నెప్పెద శివ ప్రభావవిషయమగు నిది శ్రద్ధతోవిన్న బాపవిముక్తి గలుగుననె.

(అధ్యాయము ౧౧.) మున్ను శాండిల్యుడను మునినైయుంటిని. బాల్యమున నాటలాడుచు వర్ష కాలమున మట్టితో బొమ్మరిల్లుగా నొక శివాలయము గట్టితిని. ప్రాకారాదులను నిర్మించి యందు విష్ణు సూర్య వినాయకాంబికా లింగమూర్త్యాత్మకంబగు పంచాయతన విన్యాసము నేసి పీతమృత్తిక నలికి బంగరుశిఖరమెత్తి ధ్వజ మాలలు గట్టి తోరణముతీర్చి యయ్యాల నమర్చి సోపానశ్రేణిం దీర్చి నాచెలికాండ్రతో నయ్యాలయము నయనపర్వం బానరించితి. అందు జాగేశ్వరలింగము నునిచి వర్ణోదకములభిషేకించి కేదారమున బుష్పించిన బకపుష్పంబుల (శివమల్లి) కూష్మాండములు మందారములు మాచేడాకులు గరిక మొదలయినవానిచే పూజసేసి యవ్వల నెవ్వరి సత్కారము నుపేక్షింపని తాండవముసేసి నేర్చినేర్వనిపాటలు

పాడి మిత్రగణముతో నాటలాడితిని. అవ్వల మృతుండనై విప్ర  
బాలుడనై జనించి జాతిస్మరుండనై శివాగమదీక్ష వడసి శివప్రాసాద  
మున లింగము ప్రతిష్ఠించి విదిశానగరమున శివునర్పించితి. శివా  
లయము కట్టినవాడు కోటికల్పములు స్వర్గమున వసించును. శివా  
లయమున నెన్ని పరమాణువులు గల వన్ని వర్షములు శివలోకమున  
వసించునను పౌరాణికవాక్యములను గణించి కైలాసనిర్మాణము సేసి  
తిని. మన్ను కర్ర పండుటియక రాయి మొదలగువానిచే శివసదన  
నిర్మాణము దశగుణోత్తరమగు ఫలము నిచ్చును. భస్మశాయయై  
(త్రివేణము) త్రికాలస్నానము చేయుచు భిక్షునై మారగించుచు  
జడలు దాల్చి శివారాధనతత్పరుండైన యతడు పుణ్యుడు. ఏ నిట్లా  
చరించి మృతినంది మూడవజన్మయందు జన్మాంతరస్మృతినంది సార్వ  
భౌముండనై ప్రతిష్ఠానపుర మేలు దొరనైతిని; జయదత్తుడను నామ  
మందితిని. సూర్యవంశ్యుడనైతిని. పెక్కు శివాలయములు నిర్మించి  
స్వర్ణరజత మణిమయంబులగు కుసుమమ్ముల సభవునర్పించి యన్న  
దానములు చేయుచుంటిని. కేవల లింగపూజనమొనరించు నాయెడ  
శంభుడు ప్రసన్నుండై యామేనియంద యజరామరభావము నను  
గ్రహించెను. అంత మత్తెక్కి శివభక్తివిడిచి స్త్రీరక్తింబడి పడతుల  
జడిపించితిని. పరదారల బలాత్కరించినవాడు ఆయువు తపము కీర్తి  
తేజస్సు యశశ్రేణిని గోల్పోవును. వాడు వీనులుండి చెవిటియు కను  
లుండి గ్రుడ్డియు పలుక నేర్చి మూకుడును ప్రాణములుండి నిశ్చేతనుడు  
విద్వాంసుడయ్యు మూర్ఖుండను నగును. చచ్చిన నరకభయము బ్రతికిన  
రాజభయము వానికి దప్పదు. యముడు నాస్థితి నెఱింగి శంకరుదర్శించి  
పరమేశ్వర! నీ రక్షణలోనున్నవారిని వారింపజాలను. పతివ్రతలు  
గోవులు వేదవిదులగు విప్రులు అబోధులు దాతలు సత్యవ్రతులు  
జగత్తుల కాధారభూతులు. అందు బతివ్రత ముఖ్యురాలు. వారిని  
వీడు బెదరించెడి. వీని యెడల నాశాసనమ్ము వమ్మువోయెడు. వర  
గర్వమ్మున నున్నత్తుండై యమ్మత్తుండు ననుగణింప జేమిచేయును  
నని విన్నవింప రుద్రుండు నన్నుబిలిపించి కంపించు నన్నుగని సాధ్వు  
లగు నబలల బలాత్కరించితివి కావున దాజేలై పడియుండుమని

శపించె. నేను బేలనై శివపదమునవ్రాలి యేడువ నలువదవకల్పమున  
 శాపమోక్ష మృగునని శివు డంతర్ధానమయ్యె. అపుడు నేను దశ  
 యోజన విస్తారమృగు కమకంబునై సముద్రమున నుంటి. నీవు  
 యజ్ఞార్థ సాధనముగా నన్ను గొంపోయితివి. అది తలచికొని భయ  
 మందితి. నీవు నావెన్ను గాల్చితివి. చూడు మిదిగో పుండ్లింతకు  
 మానలేదు. అపుడు నా వెనుగాడిమిద కల్పసూత్రానుసారము సెక్కు  
 చయనము లాచరించితివి యజ్ఞములచే మిక్కిని సంతాపింపబడి  
 యీ పృథివి సర్వతీగ్రసారము జాల్మొలిపినది. అదే మహీనదియైనది.  
 అది సర్వపాపవిమోచకము. అవల నైమిత్తికప్రయశ మేతెంచెను.  
 ఈమానససహోవరము నూరుయోజనముల విశాలమయినది. నిండి నీరు  
 గట్లకు దాసినది. ఏబదియారు కల్పములు నాకాయువు గడచినది. ఇక  
 నాల్గు కల్పములు తరువాత నాకు మోక్షము. పతివ్రతాధర్మద్రోహి  
 నగుటచే నాకీశాపమును పశుపతి సమారాధనముచే దీర్ఘాయువును  
 నాకిట్లు గల్గినవి. నీవు దర్భాగ్నిచే నాపృష్ఠముంగాల్చితి వాపుం  
 డిప్పటికి నెఱియుచున్నట్లున్నది. శత్రువనైనను నాకతిధివై వచ్చితివి  
 గాన నీ కింకేమి సేయదును దెల్పుము. దేవవిమానము నీకై వచ్చిన  
 దదియేల పొమ్మంటివి? అన చతుర్ముఖుండు నన్ను దివంబునుండి  
 వెడల నడచెను. పునఃపాతాడిదోష దూషితమగు నా స్వర్గమునకు  
 నే బోనొల్లను. కావున నవిద్యామూలనాశనమగు వివేకవైరా  
 గ్యము నాలింగనము చేసికొని జ్ఞానమువడసి ముక్తిగండ యత్నిం  
 తును. నీయింటి విందయితిని గాన నా కపార సంసార పారదుం  
 డగు గురుండెవ్వడో యానతిమ్మన లోమశుం డను ముని నాకం  
 తెను జిరజీవి కలాపగ్రామమున గలం డతని నొకప్పుడేను జూచితిసన  
 నింద్రద్యుమ్నుడు నటకు బోవుదము. తీర్థముకంటెను సత్సంగతి  
 పవిత్రతమమని పండితులందు రన న య్యాజుగురు నమ్మునిం దలంచి  
 యప్పుడ దీర్ఘాయుర్దాయహేతువు నెఱుగదలచి యట కరిగిరి.



(అధ్యాయ. ౧౦) 'నారదుం డర్జున కిట్లనియె. అంతట' వారు కర్మయోగియై నియమమున నిలిచి మూర్తీభవించినతపస్సు నా నున్న లోమశమహామునిం గాంచిరి. బ్రహ్మతేజముచే నాయన యాజ్ఞ సిక్తమగు నగ్నివలె వెలుంగుచుండె. నీడకై యెడమచేత దృఢ సంచయముంగొని కుడిచేత నక్షమాలందాల్చి త్రివణస్నానములచే గపిలములయిన జడలల్లకొని దురుక్తులు మొదలగువానిచే నేప్రాణిం గాని నొప్పింపక మైత్రమాగ్గమున దపంబుచేయుచు మునిధర్మ మను సర్తించుచుండెను. జపసిద్ధినందిన ముని మైత్రుం డనబడుచు. కలాప గ్రామమందు జిరతరతపోయోగముననున్న యాతనికి బకభూప ద్విజో లూక గృధ్రకూర్మములు మ్రొక్కి స్వాగతాసన సత్కారము లందెను. కూర్మ మిట్లనియె. ఈత డింద్రద్యుమ్నమహారాజు. యజ్వలం దగ్రేన రుడు. కీర్తిలోపముచే నితడు పరమేష్ఠిచే గ్రివిప్లవమునుండి క్రిందికి ద్రోయబడెను. మార్కండేయాదులచే బునఃప్రతిష్ఠ నందియు నితడు మరల గ్రిందబడిపోదునన్న జడుపుచే స్వర్గమును గోరడు. నీ యను గ్రహముచే నభ్యుదయాకాంక్షియైయున్నాడు. కాన నీనృపతి నీచే బ్రబోధన మందదగును. నీ కీతఁడు శిష్యుడు. పరోపకారము సాధు వ్రతము. విశేషించి శిష్యవృత్తి నంది యనుశాసింపదగియుండు వారి యెడల నది మతియు నుచితము. పాపులు నననుశాస్యులు నగు వారికి జేసిన బోధ విద్వేషమును మరణమును గూడ దెచ్చిపెట్టును. కాన యప్రమత్తుడగు నీనృపోత్తముడు నీబోధ కర్హుడు." అన విని లోమశుండు కూర్మమా ! నీవన్నది యుక్తము. ధర్మశాస్త్రములం దిది మాకుదెలియవచ్చిన సనాతనధర్మమ. రాజా ! నీడెందమునగలసంది యము నిస్సందేహముగా నడుగుము. ఎవరేమిచెప్పిరో దానిశేషము నేనుజెప్పెద అన నింద్రద్యుమ్నుడు ప్రథమప్రశ్న మడిగెద దెల్పుడు. ఈ గ్రీష్మమున రవి నడిమింటనుండగా పర్ణకుటిమాత్రమయిన మీ యాశ్రమము తలపై నీచేతబట్టుకొన్న గడ్డిపోచలచే నీడగల దయ్యెను. కారణమేమన, లోమశు డెవ్వడైన జావవలసినదే. ఈ కాయము పడి పోక తప్పదు. జననమరణముల నడుమనున్న జీవు లెవ్వరికొక కిండ్లు వాకిళులు నిర్మించుట, ఎవ్వరికి మృత్యువు మిత్రమో, యెవ్వడు త్రమ



మైన యమృతముద్రావునో యత డీనాడున్నది తేపును నుండునని పలుకు టుచితము. ఈదిన మనేకయుగము లందు భవిష్యమైతి. అదికూడ యిపుడు పరమానమైనదికదా! అట్టియెడ మరణావధి మాట చెప్పనజేమి? కార్యమెప్పుడును గారణానుగతము. ఈ మేను శుక్రముచే నేర్పడినది. ఇట్టి శరీరము కడిగిన బాగువలె నెట్లు శుద్ధి పడయగలదు చెప్పము. అట్టియెడ నిట్టి తుచ్ఛశరీరమునకై పట్టు త్రువులచే జతులైనవారు పాపము నాచరించి యేల సిగ్గుపడరో! బ్రహ్మవలన నుత్పన్నమైన యీమేను రెండినుకరేణువుల కలయిక వంటిది. నిగమోక్తవచనములను జదువుచు వినుచు నిద్దాని నెట్లు శాశ్వత మనుకొనుట. అయినను విష్ణుమాయ యజ్ఞానుల మోహ పెట్టును. హృదయస్థమైన మృత్యువును నూరేండ్లుబ్రతికియు గ్రహింపరు. దంతములు కదలినవి. లక్ష్మీ కదలినది. యశావనము కదలినది. జీవితమును గదలినది. ఈ యిట్లు వాకిళు లిట్లే చలాచలమధ్య స్థములు. అని యీ సంసారసారమును జలాలమని యెఱింగిరాజా! ఎవ్వనికోస మీ కుటీరాది పరిగ్రహము? చెప్పము. అన నింద్రద్యుమ్నుడు 'త్రిభువనమ్మలందు మీరే చిరాయుష్మంతులని వింటిని. అందులకే యిటు వచ్చితిని. మీరిట్లేల పల్కెదరన లోమశుండు ప్రతికల్పమునకు నామేన నొక వెంట్రుక రాలి పోవును. ఇట్లు సర్వరోమములు రాలిపోగా నా కవసానము గల్గును. నా జానుభాగమున రెండంగుళములు రోమశూన్య మయినది చూడుము. ఏ నిందులకు వెఱచెద. మరణము తప్పనపు డీ గృహాదు లెందులకు? అన విని రాజు నవ్వి యాతని యాయుర్భాగ్యమునకు గారణ మడిగెను. లోమశుండిట్లు చెప్పెను. మున్ను నేనొక శూద్రుడనై దరిద్రదశనందితిని. ఆకలిమంటతో నల్లాడితిని. జలమధ్యస్థమగు నొక మహాలింగముం గాంచితి. ఆనీటం జొచ్చి స్నానముచేసి యానీరుత్రాగి యాతీర్థతటాకమునందలి కమలమ్ముల నమ్మదనారి నర్పించితిని. శ్రీకంఠుని క్షౌత్తామకంఠుండనై మ్రొక్కి స్తుతించితి. కొంతదూరమేగి మృతినందితి. అవ్వల పూర్వజన్మస్మృతితో విప్రునింట జనించితి. ఒక్కమారు శివలింగాభిషేకముచే గమలార్చన

మొనరించుటచేత జగద్విలసన మిదియెల్ల మిథ్య. సత్యాభాసము నవిద్యాకార్య మను యెఱుక గని మూగనై తిని. నన్నుగన్న యా బ్రాహ్మణు డీశాను నర్పించి ముదిమిలో నన్ను బడయుటచే నా కీశానుడని నామకరణము చేసెను. నా మూగతనము పోవుట కెన్నేని వైద్యములు సేయించెను. మహామాయావశులై మోహవివశులై న యాతలిదండ్రుల మూఢత్వమునకు నాకు నవ్వైనది. వయసువచ్చి యొకరేయి నిల్లువిడిచి యొకచో శివునికి గమలార్చన సేసి వచ్చి శయనించుచుంటి. నాతండ్రి యాపై పరమపదించెను. బంధుగులు మందుడని నన్ను వదలివేసిరి. అంతట ఫలాహారాదుల దృష్టిగొని నిరంతర శివార్చన మొనరించితి.

అవ్వల వర్ష శతమయిన తరువాత నిందుమాళి సాక్షాత్తరించిన జరామరణములు లేనట్లు వరమర్థించితి. ఈ శ్వరుండును నామ రూపాత్మక మీ జగత్తు. జరామరణము లనునవి లేనేలేవు. నాకైనను దేహపాతము తప్పదు. కాన జీవితమున కొక రోమమువంతున సర్వక్షయమగు నప్పటికి మృత్యువునంది నీ గణములం దొక్కండ నయ్యెడ నని యడిగితి. భగవంతు డట్లనే యనుగ్రహించెను. నేను దపస్విని కమలముల నభవునర్పించి ధన్యుండనైతి. నీవును నింద్రద్యుమ్న నృపతీ! అట్లసేసి ధన్యతం గనుము. బాహ్యప్రవృత్తి తగ్గించుకొని జ్ఞాన కర్మేంద్రియముల నొదిగించుకొని సదాశివునందు నిత్యలయ మందుట అంతర్యోగము. బహిర్యోగము దుష్కరము. ఈశాను నర్పించుచు బ్రణవము జపించుచు ముక్తి నందవచ్చును. సర్వపాప క్షయమయినపుడే శివభావన సంభవము. పాపులకు శివవార్తయు దుర్లభము. పంచభూతార్చన విశేషఫలదము. క్లేశకర్మవిపాకాది రహితమైన యీశానతత్త్వసమారాధనము ముక్తిదము. భారతభూమి యంద జన్మము దుర్లభము. శివపూజ దుర్లభము. జాహ్నువీస్నానము దుర్లభము. శివభక్తి సుదుర్లభము. బ్రాహ్మణునికి దానమిచ్చుట దుర్లభము. అగ్నిపాసన దుర్లభము. అల్పపుణ్యులకు బురుషోత్తమ పూజ దుర్లభము. లక్షజన్మములకు యోగము నందులో సగమున

కగ్నిపరిచర్య, పదివేలచే రేవానదీసేవ యటువదిచే రుద్రుడు లభ్యములు. నాకాయుర్లాభమునకు హేతువిది తెల్పితి. శివభక్తిచే గృత కృత్య లగువారికి త్రిలోకములందు నసాధ్యములేదు. సందీప్తరు డారూపముతోనే శివు నర్పించి సిద్ధినలరెగదా? అట్టితరి శంకరునిం కెవరు భజించరు? శ్వేతు డను రాజు శ్రీకంఠునికి మొక్కి. కాలవిల యమందె. సృష్టిస్థితిలయ కారణుండగు గంగాధరు నెవ్వరు శరణందరు? ఇదే రహస్యాతి రహస్యము. ఇదే ప్రధానకర్తవ్యము. శివనతుం డప్పడ శివలాభమందును. ఇది సత్యము.

(అధ్యాయ. ౧౩.) నారదుండు నరున కిట్లనియె. ఇంద్రద్యు మ్నుండు మునివచనమ్ము లాలించి నిన్నువిడిచి మరెవ్వని దరికిబోను. సర్వసిద్ధిప్రదమ్ముగు లింగము నర్పించును. ఎవ్వరికివారు వచ్చిన త్రోవం జనీయెదరుగాక యన బకానులు లోమశుని కెఱిగి యట్లే యనిరి. సర్వభూత సుహృద్వరుండు గావున నయ్యందఱ శిష్యుల నుగా, స్వీకరించి శివదీక్షావిధిచే లింగార్చన మానతిచ్చెను. సాధు గోష్ఠి యను సహస్రకిరణోదయ ముత్తరక్షణమున పరిపక్వఫలము. దురితాపహమును. అంతర్గత తమోనిరాసమున కది యేకాంతసాధ నము. సాధుసమాజ సముదిత సుఖామృత రసోర్ములు సుధాసీధు శర్కరామధుమధురములు. శివశాసనముచే నట్టి సాధుసంగమును వారందరి. అచట వారనుష్ఠానపరులైరి. నేనును లోమశ దర్శనార్థినై యచటి కరిగితిని. తీర్థయాత్రానుషంగముతోబాటు పురుష యాత్రయు ముఖ్యమ. ( ఉత్తమపురుష సందర్శనమన్నమాట ) సత్పురుషసమాశ్రయంబైన భూభాగము దీర్ఘమనంబడును. వారందరు వందనముచేసి సత్కరించి శాపభ్రష్టలమగు మేము ముక్తి నంద దగు స్థానమొకింత యాన తిమ్మనిరి. నేను సంవర్తుండను యోగి నడుగు డంటిని. అతనిజాడ తెలుపుమని వారనిరి. నేనును మఱిమఱి విమర్శించి సంవర్తుండు గుప్తలింగముంధరించి వారాణసీక్షేత్రమున దిగంబరియై మలినుడై కుతవవేళ (మిట్టమధ్యాహ్నము) కరపాత్రియై భిక్షాటనము సేయుచుండెను. పౌణవస్వరూపుడును పరబ్రహ్మము

నగు నీశ్వరుని సదా భావించుచుండును. భిక్షయైతరువాత వసము నకు జనును. ఆపై జనులకు దెలియరాదు. అతడు యోగీశ్వరుడు. అతనివంటివారు లింగధారులు పెక్కుమంది గలరు. కాని యతని గుర్తించు నుపాయము నేను దెల్పెద వినుండు. రాజమార్గమున రాత్రి కొండొక శవమ్మునుంచి యెవ్వరికి దెలియకుండ చాటున నిలువవలయు. ఆతావునకువచ్చి తటాలున నెవ్వడు మరలిపోవునో యతడు సంవర్తుడు. అతడు శల్యముల దాటి నడువడు. అభిముఖముగా బోయి వినయమున నాశ్రయించి యాయన నడుగుడు. నా మాట మీ కెవరు చెప్పిరని యత డడిగెనేని నా పేరు నెప్పుడు. అంతియకాదు, మీ పేరుచెప్పి యా దేవర్షి యగ్ని ప్రవేశము సేసెననియుం దెలుపుడు. అన విని నాడీజంఘ్రముఖులగు వారందరు శవమొకటి తెచ్చి రాచబాటం బెట్టిరి. సంవర్తుండువచ్చి యాకలిగొనియు నదిచూచి వెనుదిరిగెను. వారు నాగు మాగుమనుచు వెంబడించిరి. పొండు పొండనుచు నత డందఱ బెదరించెను. నా సజ్జా పమునకు రావలదు. నావలన మీ హితము నెరవేరదు. అని కోప పడి నామాట మీ కెవడుచెప్పె నది చెప్పుడు. నే నిప్పుడ శాపాగ్నిచే మసిచేసెద. మీరు సత్యము చెప్పరేని మిమ్మే భస్మముసేసెద అనెను. అంతట వారు కంపించి నారదు డని చెప్పిరి. అమ్మునియు నాపిశును డిపుడెక్క డున్నాడు? బ్రహ్మబంధువగువానిని శాపాగ్నిచే భస్మము సేసెదనన వారును 'మహాత్మా! మాకు నిన్నెఱంగించి యప్పుడ యగ్నిప్రవేశము సేసెను. కారణము మే మెఱుంగము అనిరి. అవ్వల సంవర్తుండు నేనైన వాని నట్లేచేసెడివాడను. వా డాపని తనంతనే చేసికొన్నాడు. ఇచ్చట మీకై నిముసముండను అనెను. ఇది విని యర్జునుండు బ్రహ్మర్షీ! నీ వప్పు డగ్నిం జొచ్చితివిగదా. మఱల యెట్లుబ్రతికితివి? ఆశ్చర్యమయ్యెడు దెల్పవేయన నారదుండు పార్థా! అగ్ని సముద్రము వాయువు వృక్షము పర్వతము ఆయుధము మఱి యేదికాని నా దేహమును నశింపజేయలేవు. కాని సంవర్తుండు తన్ను గౌరవించితినిని భావించుటకు పుష్పగృహమ్ము జొచ్చిన ట్లనలంబు జొచ్చి వెలికి వచ్చితిని. అట్లు మార్కండేయాదులతో నమ్ముని

‘నాదారి కడ్డురాకుడు. ఆకలివేయుచున్నది. భిక్ష కేగవలయు. మీ ప్రశ్నమేదో యడుగుడని త్వరపెట్టెను. వారును శాపభ్రష్టులము. మోక్షము నీచే గోరెదము. ప్రణతులమై యడిగెద మొక ప్రతిక్రియ దెలుపుము. ఎందు సర్వతీర్థఫలము నందవచ్చునో యది యాశతిమ్ము’ అనిరి. సంవర్తం ‘డు త్తములార ! కుమారునికి దుర్గలకు మొక్కి మహి సాంగర సంగమతీర్థమ్ము నెఱింగించెద. వినం డీ యింద్రద్యుమ్నునిచే నవని బహుయజ్ఞాచరణమ్ముచే రెండంగుళము లెత్తుచేయబడినది. అప్పు డధ్వరాగ్నిచే నుడికిన యీ పుడమినుండి స్వదేవనంద్యమ్ముగు నుదకప్రవాహమ్ము వెల్లివొడిచె. అదే మహీనది. భూమండల మందున్న యన్నితీర్థమ్ము లందున్నవి. నూలనరేళమున దక్షిణ సముద్రతీరమున నుభయతటపావనయై యున్నది యున్నది. అది సముద్రమున సంగమించిన స్థలవిశేషముం గూర్చి మఱియేమి నర్జింప గలను? కాశి కురుక్షేత్రము గంగ రేవ సరస్వతి తాపి ష్యోన్మోహినిరింధ్య చంద్రభాగ ఇరావతి కావేరి సరయువు గండకి నైమిశము గయ గోదావరి అరుణ వరుణ మొదలగు పుణ్యతీర్థక్షేత్రములు వేల కొలది యున్నవికాని యయ్యన్నిటిసారముతో మహీనదితోయ మల రారును. సర్వతీర్థనిదానమగు నందు నేను బహు నర్హములు వసించితి. నారదునికి జడిసి యది విడిచి యిందుండెద. నారదు నిచే నామాట మరుత్తునికి దెలియునని గూఢుడనై యం దుంటిని. మరుత్తుం డనురాజు యజ్ఞమునేయ దలపెట్టియున్నాడు. కొండొక కారణముచే మాసోదరుడగు బృహస్పతి యతనిని విడిచిపెట్టెను. గురుపుత్రుండనుగదా యని నన్నతడు యజ్ఞమునం దార్చిజ్యము వహింపగోరెడిని. అవిద్యావిషయమ్ములు హింసాత్మకములు నచేత నమ్ములగు వేదోక్తయజ్ఞములతో నాకు బనిలేదు. అచేతనములైన సమిత్కృత కుసుమాదిసాధనములచే జేయబడు యజ్ఞమచేతనమకాక యేమగును? కార్యమెప్పుడును కారణానుగుణమేకదా! కావున మీ రాచోటి కేగుడు. అక్కడ యాజ్ఞావల్క్యుండను విప్రుడు గల డత డయ్యజ్ఞమునకు బ్రహ్మయై యున్నాడు అతడు మునుపు మిథిలా నగరంబున నుండువాడు. అతడు నిజపత్నియగు గార్గితో నొకనాడు

‘కల్యాణి! ముంగిస వచ్చుచున్నది, పాలు భద్రపఱుపు మనెను. జమదగ్నియన్నలచే శాపమునకు గురియైన యమ్ముంగిస కోపించి అరచే! మనుజు లెంత నిర్లజ్జులు! ఎట్లు పాపములు సేయుదురు! అక్కటా! మరణపాయమైన నరకయాతన ననుభవించురు. నిమిష మేని బ్రతికితీరెద మను నిశ్చయములేని యల్పాయుష్కులయి కూడ పాపములే యాచరించురు. మునీ! నీవ కులీనుండవని మిడిసిపడియె దవు. ముంగిస నని నన్న గసరికొట్టెదవు? నీ చదివిన చదువేమి? నీ యోగేశ్వరత్వమేమి? నిరపరాధిని నన్ను ద్రోనాడితివి. ఏ శ్రుతిలో స్మృతిలో నీ యంశమున్నది చెప్పము. ఎఱుగవా? పరులం గూర్చి పరుషములాడిన వారిని యమకింకరులు పట్టుకొని పాదములం గంతము నొక్కి హోరుమని యేడ్చు నాపాపుల చెవులం దుక్కు శూలముల గ్రుచ్చుచుగట్ట. నీవంటి వదరుబోతులు దీనులకు ధర్మ ద్రోహము చేయుదురు. వజ్రము కాలకూటమునకు నెనయైనమాటలు మృత్యుస్నాయములు. చెవులలో ముక్కులోనున్న ములుకులం దీమ వచ్చుగాని నెడద నాటిన వా క్చల్వముం దీయ శక్యము గాదు. యంత్రపీడలనొక్కి నరుని ప్రాణములు దీయుట యేని మంచిదికాని పరుషవచనంబుల జంపుట మంచిది కాదు. పండితమనివగు నీవు నన్ను నకులుండవని తీవ్రవచనా ఘాతములం గొట్టితివి అన విని యాజ్ఞవల్క్యుం డంజలిపుటంబు ఘటించి “అధర్మమునకు నా నమస్కారము. అది యెక్కడినుండి పుట్టుకొనివచ్చునో యిసుమంతయు తెలియదు. సాధువుల కీ విద్యా మదమేమి? బ్రహ్మనులే యిద్దానమోహము సెంద మా బోంట్ల లెక్కేమి? నేను ధర్మజ్ఞుండ ననుకొనువాడు వాయువును గుప్పిటబట్ట నెంచుటయే. కొంద రజ్ఞానముచే జెడ జ్ఞానమదముచే గొందరు చెడు దురు. ఎఱుకగనియు నలసులై యథములు భ్రష్టులగుదురు. పశువై నరుడు మున్మున్ను నాల్గుపాదముల ధర్మ మనుష్ఠింపక యంతకు నింట నవ్వల శోకించును. గృహ్యకారుడు శ్రుతియం దన్నదాని యర్థ మిట్లున్నది. నకులమును నకులం బనవలయును. (అనగా కులహీను నైనను కులవంతుడనియే చెప్పవలయునని తాత్పర్యము) అంతియకాని

కొంచెమైన నొవ్వనాడరాదు. నేను బాగుగా జదివికొనియుంటిని గాని యిద్దెల్ల చిలుకపలు కట్టనువాడప్రాయము కాని వేరుగాదు. అలసతచేత ననాచారమువలనన నట్టి చదువెల్ల వ్యర్థము. కేవల షరనమాత్రమున నెవ్వడు నేనే ండితు డనుకొని సంకోపించి గర్విం చునో వానికంటె పశువెవ్వడు? మాయావిని మాయయందు బ్రవ ర్తించువానిని వేదములు పాపమునుండి తరింపజేయజాలవు. తెక్కలు వచ్చి పక్షులు గూటినుండి యెగిరిపోయినట్లు ఛండస్సులు (శ్రుతులు) మాయావి సంత్యకాలమున విడిచిపోవును. ఏ బ్రాహ్మణు డధ్యయన మాత్రముచే స్వర్గ మందుకొన కచ్చబిగించునో యాబాలుడు (అజ్ఞాని) తల్లియొడిలోనుండి జాబిల్లి నందుకొన గమకించునట్టివాడు కావున నీవు నా దుర్లయము సైరింపదగును. జనమెల్ల ని నిట్లు పిలిచెదరని నేను నట్లనే పిలిచితిని, అనిన విని నకులమిట్లనియె. నీతో నింతవరకు నేనుజేసిన సంభాషణమెల్ల వ్యర్థము. ఏలయన లోకముతో బాటివానిగ నిన్ను నీవు భావించుచున్నావు. మహాత్ము లిట్లనుట తగదు. గుఱ్ఱములు నేనుగులు లోహములకును కట్టలు పాషాణములు వస్త్రములకును స్త్రీ పురుషులకు జలములకును వానిలోవానికి గలభేదము పెద్దభేదము. సామాన్య జనులు పాపము చేయుదురు. కాని ప్రధానులగువారుకూడ యది చేసిరేని నది యుపేక్షింపరాదు. శాస్త్రము సర్వార్థసంపన్నముగా రచింపబడియున్నది. విధాత మనోబుద్ధు లందఱికి నిచ్చియున్నాడు. అయినను బాపులు దురితము లాచరింతురు. అందు విధాత తప్పే మున్నది? విశేషించి బ్రాహ్మణుడు లోకముతోబా టుండదగ్గనా? పెద్ద యేమేమి యొనరించు కొద్దివాడు నయ్య దయ్యది యొనరించు నాతడేమి కొలది నడచునో జగమునకొలది నడచు కాన మహాను భావులు తమకొఱకు నితరులకొఱకుగూడ సత్పురుషధర్మమును విడువరాదు. కావున నీకు శిక్షణ న్యాయము. నన్ను నకులమంటివి కాన నీవు నకులమయ్యెదవుగాక యని శపించెను. ఇది విని యాజ్ఞ వల్క్యుండు భావిగతి సరసి యొకమరుభూమియందు క్రూరుడు పాపి యునగు విప్రునింట జనించెను. కాని పూర్వస్మృతి యతని కుండెను. భర్త యజ్ఞుండను పేరొంది యాతండు మహిసాగరసంగమమున కే

తెంచి పాశుపత వ్రతమూని శివారాధనతత్పరుడై స్వయంభూలింగమైన మహాకాలేశ్వరు నిప్పుడు గొల్చుచున్నాడు. అద్దేవు నారాధించిన వాడు దుష్కులుండైన దోషమునుండి ముక్తుడగును. భర్తృయజ్ఞుండు నశ్లే బీజదోషమును బాసెను. నకులము బ్రభువనంబడుటచే నీతీర్థము బ్రభుతీర్థమనంబడెను. కావున మీ రమ్మహీతీర్థమున కేగి యచట పంచ తీర్థముల సేవించి ముక్తి నందుడు. అని సంవర్తుండు తనదారిని వెళ్ళెను. భర్తృయజ్ఞుని జేరి యటనుండిరి. ఆయనయు వారింగని యీ గుప్త ష్టేత్రమునకు మీరు వచ్చుట మహాపుణ్యము. స్నానదానాదు లిచట నక్షయములు. శనివారముతో నమావాస్య వచ్చిన నిందు స్నాన దానాదు లనంత ఫలదములని శనియే వరమిచ్చెను. శ్రావణ బహుళా మావాస్య శనివారము సంక్రాంతి కలిసివచ్చెనేని యిందు వ్యతీపాత యోగము కూడ కూడెనేని యది పుష్కరపర్వమనంబడు. సూర్య గ్రహణముకంటె నది విశేషము. ఆనాడు లోహవిగ్రహమున శనిని కాంచనాకృతిని సూర్యుని నర్చింపవలయును. నాడు సూర్యున కర్ఘ్యమియవలెను. ప్రయాగయందుకంటె స్నానమును, కురుక్షేత్ర మందుకంటె దానమును, గయయందుకంటె పిండదానమును నిచట విశేషఫలమునిచ్చును. గయాశిరస్సువలె నిదియు పితరుల కక్షయత్పత్తి గూర్చును “అగిశ్చ రేతో మృడయాచ దేహే రేతోధా విష్ణు రమృ తస్యనాభిః” అని యిట్లు పఠించుచు మహీనదిలో నవగాహనము సేయవలయును.

ముఖంచ యస్సర్వనదీషు పుణ్యః

పాథోధికంచ ప్రవరామహీచ

సమస్త తీర్థాకృతి రేతయోశ్చ

దదామి చార్ఘ్యం ప్రణమామి నౌమి !

“తామ్రా రమ్యాః పయోవాహాః పితృప్రీతిప్రదా శ్శుభాః

సస్యమాలా మహాసింధు ర్దాతు ర్ధాత్రీ పృథుస్తుతా

ఇంద్రద్యుమ్నస్య కన్యాచ షీతిజన్మా ఇరావతీ

మహీవర్ణా మహీశృంగా గంగా పశ్చిమవాహినీ

నదీ రాజనదీచేతి నామాష్టదశమాలికామ్”



అను పృథుప్రోక్ష నామమాలికను స్నాన శ్రాద్ధములందు బరించిన యజ్ఞమూర్తి (విష్ణువు) స్థానము బడయును.

“మహీదోహే ! మహానంద సందోహే ! విశ్వమోహిని !

జాతాసి సరితాం రాజ్ఞి పాపం హర మహీద్రవే ”

అనునది యర్ఘ్యమంత్రము. ఈ నదిలో వెండికంకణమును వదలిన వాడు ధనధాన్య సమృద్ధమైన యింట జనించును. ఏదైన వివాదము వచ్చినపు డపరాధియని భావింపబడిన వాని తీర్థమున జలములు దోసిట బట్టుకొని అఘోరమంత్రముచే స్నానముచేయించి నాభిలోతున నిలిపి కుడిచేయి యెత్తించి యీ క్రిందిరీతి జెప్పింపవలయును.

“యది ధర్మోఽత్ర సత్యోఽస్తి సత్యశ్చై త్సంగమోహ్యసా  
సత్యాశ్చై త్క్రితుదష్టార సత్త్వం స్యా న్నే శుభాశుభమ్ ”

అని వాడు పనికి కుడిచేయి విదిలించి యొడ్డునకు రావలయును. అపరాధియగునేని యప్పుడ వానికి జ్వరము వచ్చును. లేదా యొక వారములో నది గానిపించును. కనిపించనిచో నీతడు నిర్దోషియని చెప్పవలయును. ఇట స్నానజపాదులు రుద్రలోకప్రదములు. సోమ వారమందు బంచతీర్థములు సేవించిన బంచమహాపాతకములు పోవును. భర్తృయజ్ఞుండు వారికి శివారాధనమహిమ దెలిపెను. లింగాకారము భగాకారమునైన శివశక్త్యాత్మకమై యీ జగత్తు ప్రత్యక్షముగ గనిపించుచున్నది. అట్టి శివుని హాటకలింగమూర్తి ‘జగత్ప్రభానము’ అను నామోచ్చరణ చేయుచు నర్పించి బ్రహ్మ సర్వోన్నతుండై రాజిల్లుచున్నాడు. కృష్ణమూలమున కృష్ణలింగమును ‘ఆర్జితము’ అను నామముతో నర్పించి సనకాదు లుత్తమగతి సాధించిరి. దర్భాంకుర మయము విశ్వయోనియను లింగమును జగదీభజమను నామమును జపించి నారదుడు ధన్యుడయ్యె. ఇంద్రుడు వజ్రలింగము విశ్వాత్మయను పేర పూజించెను. సూర్యుడు తామ్రలింగమును విశ్వసృజ నామముతో గొల్చెను. చంద్రుడు మాక్తికలింగమును జగత్సతి నామముతో నారాధించెను.

అగ్ని యింద్రసీలలింగమును విశ్వేశ్వరనామముచేతను గురుడు పుష్పరాగలింగమును విశ్వయోనినామముచేతను శుక్రుడు పద్మరాగ మయలింగమును విశ్వకర్మయనుపేరను కుబేరుడు హేమలింగమును ( హిమలింగమనియు పాశునన్నది ) ఈశ్వరనామముతోను విశ్వే దేవులు కామ్యలింగమును ( వెండి ) జగతాంపతియను నామమునను వాయువు ఇత్తడిలింగమును శంభుడని వసువులు కాశలింగమును స్వయంభు నామముచేతను త్రిలోహలింగమును మాతృదేవతలు భూతేశుడనియు భూతభవ్యభవోద్భవు డనుపేర రాక్షసులు లోహ లింగమును గుహ్యకులు సీసమున యోగనామమునను నర్పించిరి. జైగీషవృక్షుడు బ్రహ్మరంధ్రమును లింగమును యోగేశ్వర నామము నను నిమి నయనయగర్భాపమగు లింగమున శర్వనామమునను ధన్వంతరి నోమయలింగమును సర్వలోకేశ్వరేశ్వర నామమునను గంధర్వులు దారుమయలింగమును సర్వశ్రేష్ఠనామమునను రాఘ వుడు వైడూర్యలింగమును జగజ్జ్యేష్ఠనామముచేతను బాణుడు మర కత లింగమును వశిష్ఠనామమునను వరుణుడు స్ఫటికలింగమును పర మేశ్వర యనియు నాగులు విద్రుమలింగమును లోకత్రయంకర మనియు భారతి ముక్తాలింగమును లోకత్రయాశ్రితమనియు శని సంగమావర్తమున జగన్నాథయనియు శనిదేశమున మహీసాగర సంగమున నర్ధరాత్రి జాతిలింగమున సుదుర్జయమనియు సిద్ధులు మానసలింగమును కామమృత్యుజరాతిగ నామమునను బలి ఉంఘజమును లింగమును జ్ఞానాత్మయనియు మరీచిపులు పుష్పలింగ మును జ్ఞానగమ్యమనియు శకృతులు శకృతలింగమును జ్ఞానజ్ఞేయ మనియు ఫేచపులు ఫేచలింగమును సుదుర్విద నామమునను కపి లుడు వాలుకాలింగమును ( సైకతలింగము ) వరదనామమునను సారస్వతుడు వాక్లింగమును వాగేశ్వరుడని గణములు మూర్తి ఘయ లింగమును రుద్రనామమునను దేవతలు జాంబూనదలింగమును ( బంగారము ) శితికంఠనామమునను బుధుడు శంఖలింగమును కనిష్ఠ నామమునను అశ్వినీదేవతలు మృణ్మయలింగమును సువేధసనామ మునను వినాయకుడు పిష్టలింగమును కప్పియనియు నవనీతలింగమును

గుజుడు కరాలకమనియు ఓడలింగమును గరుడుడు హవ్యక్షయనియు కాముడు గుడలింగమును రతిదయని శచి లవణలింగమును బ్రభుకేశయని విశ్వకర్మ ప్రాసాదలింగమును యామ్యనామమునను విభీషణుడు పాంశులింగమును సుహృత్తమయని వంశాంకురలింగమును (వంశాంకురము = వెదురు మొలక) సగరుడు సంగతయని రాహువు రామలింగమును (ఇంగువ) గమ్యయని లేవ్యలింగమును లక్ష్మీహరినేత్రయని యోగులు సర్వభూతస్థలింగమును స్థాణువని నానావిధలింగమును మనుష్యులు పురుషయని నక్షత్రములు తేజోలింగమును భగయని కిన్నరులు ధాతులింగమును సుదీప్తయని బ్రహ్మరాక్షసులు అస్థిలింగమును దేవదేవయని వారణులు (చారణులన్నమాట) దంతలింగమును రహస్యమని సాధ్యులు సప్తలోకమయ లింగమును బహురూపయని ఋతువులు దూర్వాంకురలింగమును సర్వయని యప్పరసలు కుంకుమలింగమును ప్రియయని యూర్వశి సిందూరలింగమును ప్రియవాసనయని బ్రహ్మచారి గురులింగమును ఉష్ణీషియని యోగినులు అలక్తలింగమును (లక్తుక పారాణి) సుబ్రభువని సిద్ధయోగినులు శ్రీ ఖండలింగమును సహస్రాక్షయని డాకినులు మాంసలింగము మీధుషయని అన్నలింగమును మనువులు గిరిశయని అగస్త్యుడు వ్రీహిలింగమును సుశాంతయని దేవలుడు యవలింగమును పతియని వాల్మీకి వల్మీకలింగమును చిరవాసి యని ప్రతర్దనుడు బాణలింగమును గోపతియని దైత్యులు రాజకలింగమును ఉగ్రయని దానవులు నిష్పావలింగమును దిక్పతియని మేఘములు నీరలింగమును పర్జన్యమని రాజమాషలింగమును (బొబ్బర్లు) యక్షులు భూపతియని పితరులు తిలాన్నలింగమును వృషపతియని గౌతముడు గోరజలింగమును గోపతియని వానప్రస్థులు ఫలలింగమును వృక్షావృతయని స్కందుడు పాషాణలింగమును సేనాన్యయని అశ్వతరుడను నాగుడు ధాన్యలింగమును మధ్యమయని యజ్ఞ (సోమయాజి) పురోడాశలింగమును స్రువహస్తమని యముడు కాలాయసలింగమును (ఉక్కు) ధన్వీయని జామదగ్న్యుడు యవాంకురలింగమును భర్గదైత్యయని పురూరవుడు అన్నలింగమును బహురూపయని

మాంధాత శర్కరాలింగమును (పంచదార) బాహుయాగయని గోపులు  
 పయోలింగమును నేత్రసహస్రయని సాధులు భర్తృమయలింగమును  
 విశ్వపతియని నరనారాయణులు వశాంజలింగమును (ముంజిగడ్డి) సహస్ర  
 శిరయని పృథువు తార్క్ష్యలింగమును సహస్రచరణయని పక్షులు  
 వ్యోమలింగమును సర్వాత్మకయని భూమి మేరులింగమును ద్విత్వచ  
 నామమున పశుపతి భస్మలింగమును మహేశ్వరయని ఋషులు జ్ఞాన  
 లింగమును చిరస్థాయని బ్రాహ్మణులు బ్రహ్మలింగమును జ్యేష్ఠయని  
 శ్రేష్ఠుడు గోరోచనలింగమును పశుపతియని వాసుకి విషలింగమును  
 శంకరయని తక్షకుడు కాలకూటలింగమును బహురూపయని కర్కోటకుడు  
 హాలాహలలింగమును ఏకాక్షయని వజ్రశృంగి విషలింగమును ధూర్జటి  
 యని పుత్రుడు పితృలింగమును విశ్వరూపయని పార్వతీదేవి పాదలింగము  
 (రసలింగము)ను త్ర్యంబకయని మత్స్యదులు శాస్త్రలింగమును  
 వృషాకపియని రిల్లెంతయని చెప్పగలను. ఏది జగమున విభూతి మ  
 త్సత్వమో యదెల్ల శివారాధనయోగమునమునంది పుట్టినది. నీకు  
 పోసి నాటిసచో బూడిదలో చెట్టు పెరుగునేని శివభక్తిలేనివానికి  
 ఫలమును లభించును. హరుడు ధర్మాదిపురుషార్థదాత. శతరుద్రీయ  
 మును బరించినవారికి శివు డఖిల వరము లిచ్చును. ఇది సర్వవేదరహ  
 స్యము నాకు సూర్యభగవానుడు దెల్పినది. నూరునామములచే  
 నూరు జలకుంభములచేతను బుష్పములచే శివునారాధించుటచే శత  
 నమస్కారములు చేయుటచేతను సర్వపాపవిముక్తి గల్గును. ఇచట  
 యీ పంచలింగార్చనచే శబ్దాదిపంచవిషయ దోషదూరు లయ్యెదరు.  
 అన వారట్ల యర్చించి శివసాక్షాత్కారమంది సారూప్యముక్తి  
 నందిరి. లోమశ మార్కండేయులు జీవన్ముక్తులైరి. ఇంద్రద్యుమ్నేశ్వరు  
 డనుపేర నారాజు లింగప్రతిష్ఠ సేసెను. మహాకాళేశ్వరుడనియు  
 నామాంతరము గలదు. ఆచంద్రతారార్కముగా నాలింగ మనుగ్రహ  
 ప్రదమగుగాక యని శంకరుడు వరమిచ్చెను మఱియు నాడిజంఘా  
 దులంగొని శశిశేఖరుడు స్వలోకమున కరిగెను. వారు గణములం  
 జేరిరి. అర్జునా ! యీప్రభావము సీకెరింగించితిని. ఇది పుణ్యావహము.

(అధ్య. ౧౪-౨౧) —: తారకాసుర విజృంభణము :—

దితి తనభర్తయగు కశ్యపు ననుగ్రహముచే నింద్రుని జంపగల వజ్రాంగుడను కుమారుం బడసెను. అతడు సర్వశాస్త్రార్థపారగుడు. అవక్రవిక్రమమున నింద్రునిబాదముచే దన్ని తల్లిపాదములకడ కీడ్చు కొనివచ్చెను. అంతబ్రహ్మయు కశ్యపుడు నచటికివచ్చిరి. బ్రహ్మ వీనిని 'నీవు పరాభవించితివి. పరాభవము మరణముకంటె ఘోరమయినది. వదలివేయు'మన నింద్రభుక్తయగు త్రిలోకరాజ్యలక్ష్మీ పరపురుషోప భుక్తయగు స్త్రీవలె తుచ్చమైనది. అది నా కక్కరలేదనిన తపస్సు కంటె సారతరమైన దింకొకటి లేదని బ్రహ్మచే నెఱింగి యందు బ్రవృత్తుడయ్యెను. బ్రహ్మ వరాంగియను సుందరాంగిని సృజించి వానికి బత్నిగా నొసంగెను. ఆమెతో వాడు తీవ్ర తపమొనరించెను. వరాంగియు నాతనితోబాటు తపముచేయుచుండగా నింద్రుడు కోతి మేక మొదలగు సాకారముల ధరించి యామెను భయపెట్టజూచెను. ఆమెయు తపఃక్షయమగునని క్షమ వహించెను. ఆవల నమరపతి నక్కయై యాశ్రమప్రాంతము జెరచెను. అగ్నియై దహించెను. వాయువై యామె నెగురగొట్టెను. ఆమె తాను దపముచేయుచున్న శైల మిట్టిచేష్టలు సేయుచున్న దనుకొని శపింపబోగా నాకొండ యిదియెల్ల నింద్రుని యకార్యమనెను. అట్లు వేయేండ్లు నడువగా బ్రహ్మవచ్చి వర మడుగుమన నాకు రాక్షసవృత్తి లేకుండుగాక. ఇంద్రరాజ్యమున నపేక్షయు వలదు. తపోధర్మాసక్తి యొక్కటియ కోరెద. నన బ్రహ్మ యనుగ్రహించి చనియె.

❖(అ. ౧౫) తపోఽవసానమున వజ్రాంగుడాహారార్థమై లేచి దుఃఖితయైయున్న భార్యం జూచెను. ఆమెయు తనయవస్థను విన్న వించెను. అతడు విని దేవలుడు మున్ను భార్య కర్మము విద్య యను మూడు జ్యోతిస్సులు యత్నసాధ్యము లనియె. నే నింద్రు నింతము న్నుపేక్షించినమాట నిజమేకాని భార్యారక్షణము పురుషునికి విధిగాన యిపుడింద్రునికి బ్రతిక్రియ చేయకతప్పదు అని మరల తపస్సుచేసెను. బ్రహ్మ సత్వరముగవచ్చి “నీ విక తపస్సుచాలింపుము. నీకు కుమారుడు

తారకుడనువాడు గల్గును. వాడు మహాబలుడు. దేవసీమంతునిసేదమ్మిల్ల విమోక్షకుం డగు”నని చనియె. అట్లనే వరాంగియందు వజ్రాంగునికి తారకాసురుడు లోకభయంకరుడై జనించెను. కాలక్రమమున వాడమరులం గెలిచి యసురుల నుల్లాసపరతునని చని పారియాత్రపర్వత కందరమున దీప్రతప మారంభించి బ్రహ్మను సాక్షాత్కరింపజేసికొని యమరత్వమ్ముని యర్థించెను. పుట్టినవాడు గిట్టకతప్పదని విరించి యన నట్లైన దేవతలకైన నేను వధ్యుడనుగాని యట్ల వరమ్ముని యాతనిచే నది పడసెను. అత్తరి గాంతి ద్యుతి ధృతి శ్రీయును నా దానవుని వరించెను. కాలాగురు పూసికొని యనర్ఘ్యరత్న మకుటమం డితుడై రుచిరాంగదసన్నద్ధుండై సింహాసన మధిష్ఠించిన యాతారకా సురునిముం దప్పరసలు సృత్యము సేసిరి. గంధర్వులు పాడిరి. నవ గ్రహములు పంచభూతములు నూడిగము సేసెనవి.

( అధ్యాయ. ౧౯-౨౧ ) బుచ్చుదప్రాయమగు రాజ్యమున శ్రీద్యూతపానాదుల మోహితుడై నరుడు జన్మము వృథాసేసికొనును. మాతాపితృల బంధువుల నలరింపక కీర్తిం గడింపక మానము మర్యాదయులేక యుండెడి నరుడు పుట్టియుం గిట్టినవాడే. కావున నష్ట చక్రమ్ముగు రథమధిష్ఠించి తైలోక్యలక్ష్మీహరణ మొనర్తునని వాడిం ద్రునిపై దండయాత్ర వెడలెను. బృహస్పతియనుమతంబున నిలింప సార్వభౌముండును దిక్పాలురతో వానిపై నెదురు నడచెను. కాల నేమి ప్రభతులగు దైత్యవీరులును విష్ణుప్రముఖులగు దేవతలు బహు తీవ్ర సమరము లొనరించిరి. జంభునితోడి సంగరమున హరి గరుడా రూఢుడై పలాయన మొనర్చెను. అవ్వల నింద్రు డఘోరమంత్ర సంయోజన మొనర్చి రుద్రుని మ్రొక్కి యత్రుంబు విడిచిన నది కిరీటకూటస్ఫూరత్కాంతిసంకులమును సుగంధినానాకుసుమాధివాసి తంబును ప్రకీర్ణ ధూమజ్వలనాభమూర్ధజమ్మును సకుండలమ్ము నగు జంభునిశిరంబు వ్రక్కలించె. అవ్వల తారకుండు విజృంభించి సకల బృందారకపై న్యమ్మును జిందటవందటచేసి యంద్రాదుల జయించి జయజయ నినాదములు సెలంగ దైత్యవర్గమ్ముపొంగ రథ

మధిష్ఠించి యాలకాపరి షశువుల నదల్చి నల్లమరుల నదలించి తోలుచు బురందరు పురంబులోనం బ్రవేశించి త్రైలోక్య సామ్రాజ్యలక్ష్మీ సముపకల్పిత స్వాగతుండై స్వర్గరాజ్యాసన మధిష్ఠించెను. అయ్యెడ విష్ణువు దైత్యరూపముదాల్చి హాస్యగాండ్ర నడుమ నిల్చి రెండుగాథలను గానము సేసెను. వాని యర్థమిది. “ఇప్పుడు జరిగిన యీషని యత్యల్పము. మాతృక్రోధము దలంచికొని యీరా జేమేమి సేయడు? బలవంతుం దరిసి యెవ్వడు చేయెత్తి మ్రొక్కడో యట్టివాడు లేడన్నమాట. దేవత లిప్పుడు కోతులవలె దెల్లని కొంగలవలె నుండుడు” ఉపహాసముఖముగా నుపదేశప్రాయ మైన యీహరివాక్యమును విని దేవత లంతట మర్కటరూపముల దాల్చి చరించిరి. దానవులును దానవాంగనలు నల్పములగు సుర లోకభోగముల జూరగొనిరి.

ఒకనాడు బుద్ధిశాలియుగు విష్ణుండు, ‘కోతులు కొన్ని ద్వారమున గలవు. వానితో గొంతతడవు వినోదింపు’ మని దారకాసురునికి ద్వారపాలునిచే గబురంపెను. రాజాజ్ఞ యొసగ కాలనేమి వానర ములను సభామందిరమున బ్రవేశింపజేసెను. అందు విష్ణువుకూడ ముందటి రాక్షసాకారము విడిచి కపిరూపు దాల్చి వానితో బాటు తారకు నెదుట గంతులు వేసెను. దైత్యులు కగతాశములు వేయ లయానుకూలముగ గోతిమూక లాడుటకు తారకు డానందించి ‘ఓ వాచరదేవులారా! మీ కిదె యభయ మ్మిచ్చితి. నాయెంట మసలవచ్చును. భయముపడకు డన విష్ణుమర్కటము మఱిమఱి సర్పించుచు ‘రాజా! నీ యింటి హద్దెంతో తెలియగోరెద మన దైత్యేంద్రుడు నవ్వి ‘నాగేవాము త్రిభూమికము. ఇదే భువనత్రయ, మనియె. “ఈమాట జ్ఞాపక ముంచుకొనుము. దైత్యసార్వభౌమ! త్రిలోకములందును మర్కటములు నిర్భయమ్ములయి యిక సంచరించును. అశ్వమేధములు నూటిటికంటె నొక్కసత్యము మిన్నయగు. ఈ ధర్మమును స్మరించి నీవన్నమాట నిజము సేయుము” అని హరివానరము హెచ్చరించిన విని తారకుడు వింతపడి ‘కోతీ! నీవెంత

తెలివిగలవాడవు ! నీ వెవ్వడవో నిజము తెల్పుమన విష్ణుభగ  
వానుడు నేను నారాయణు డనువాడను. నీ చెవింబడలేదా ? దేవ  
సంరక్షణకై యీ కపిరూపము దాల్చితిని. నీకు ధర్మము మాన్య  
తమ మృగునేని యిపుడు నీవన్నమాట నిలుపుకొనుము. వీరెల్లరు  
దేవతలు నీయింట యభేచ్ఛగా సంచరింతురుగాక ! రాజేంద్రా !  
నీ హృదయమున కాలబలముగని నేను బ.వంతుడనని గర్వము పూన  
కుము. నిత్యము జచ్చువారిని జంపువాడెవడు ? మూఢుడు నేను గర్త  
ననుకొనును. ఋషులను సురలను మహాసురులను వేదవృద్ధులను నడ  
వులందుగూడ నాయాకాలము నాపదలు వెంటాడును. అది కాల  
బలముకాని కర్తృబలముగాదు. మంత్రబలవీర్యముచేతను పౌరు  
షముచేతను సకాలమున నందని దందదు. సకాలమున  
నిద్రపొందిననాడు నది యందుకొనును. మాతృపితృకుశ్రూష కాదు,  
దేవతాపూజ గాదు, గుణసమాచారమునుగాదు పురుషునికి సుఖ  
మిచ్చునది. విద్య గాదు, తపస్సుగాదు, దానముగాదు,  
మిత్రులుగారు, బంధువులుగారు కాలపీడితుని గాపాడుట కైవరును  
సమర్థులు గారు. బ్రతిఘాతశతమ్ము లొనరించియు రాగలదాని  
రాకుండ నాపుట కాలబలముగాక యెవ్వరును శక్తులుగారు. పుణ్య  
కర్మములు దేహమువంటివి. కాలము జీవము (ప్రాణము) వంటిది.  
రెండిటి సమావేశమునందు గార్యసిద్ధి యగుచుండును. దైత్యా ! నీ  
తలదన్నిన దైత్యులు కోటానుకోట్లు మున్ను కాలవాయువునకుగురియై  
బూరుగుదూది పింజల ట్లెగిరిపోయిరి. ఈ స్థానమును నీవంది గొప్ప  
వాడ ననుకొనుచున్నావు. నమ్మదగనిదానిని నమ్ముచుంటివి. అధ్రువ  
మయినది ధ్రువ మనుకొనుచుంటివి. త్రిలోకసంపద యిది నాదని  
మోహముచే మిడిసిపడుచుంటివి. ఇది నీదికాదు. మాదికాదు. ఎవ్వ  
రికి స్థిరముగాదు. ఎందఱనోదాటి నీకు వచ్చినది. కొంతకాలము నిన్ను  
మురిపించి వలపించి నీకడనుండి పుంశ్చలివలె (ఁంకుటాలివలె) నిది  
చంచలయైమఱియొక్కనిజేరును. రత్నోషధిసంపన్నము సరిత్పర్వత  
సంఘన్నమునైన భువనత్రయంబును మున్ననుభవించినవారి నిష్పడు  
గానను. హిరణ్యకశిపుడు మొదలుగ విశ్వజిత్తువరకుగల వీరాధిపీరులగు



దాసవులు కాలముచే నిహతులైరి. కాలము బలవత్తరమునుమా ! నీవే మహాతపశ్శాలివి గావు. ఎందఱో పదివేలేండ్లు తపస్సుచేసినవారు గలరు. అందఱు సత్యవ్రతులే. అందరు బహుశ్రుతులే ( పండితులే ) అందరు యథోచిత దాతలే. అందఱు దాక్షాయణీకుమారులే. అందరు నొకవెలుగు వెల్లినవారే. అందరు జయశీలురే. కాని కాలముచే నందఱు హతులైరి. కామభోగములపై వలపు విడుపుము. ఈ ఐశ్వర్య మదము వదలుము. ఈ యైశ్వర్యము పోగానే నిన్ను శోకము పీడించును. శోకకాలమున శోకింపకుము. హర్షకాలమున హర్షింపకుము ఉన్నది పోయినపుడు రానిది రానప్పుడు ప్రత్యుత్పన్నము (వర్తమాన మగు ) కాలముతో వర్తింపుము. ( ఉన్నవాడ వున్నట్లుండుముకాని వికారము తెచ్చుకొనకు మని భావము ) సదా కుదురుకొని స్వస్థుడైయున్న యింద్రుని కిప్పుడు కాలము వచ్చినదనుకో. ఓరిమి పట్టు మచిరకాల మున నీకు నది రాగలదు. కల్పకల్పమునను మహాదైత్యు లెందఱో కోట్లు నర్బుదములు మడిసిరి. అందు నీవు కోటియంశముననైన పూర్ణుడవు కావు. ప్రతికల్పమున నీబ్రహ్మాదిసకలజగమ్ము సృజించెద. కోరి దీనిని బ్రతికింతును. కోరి క్షణములో నశింపజేసెదను. సర్వ దైత్యులతో నిన్నిపు డంగుశ్యగ్రమున సంహరింపగల్గియు నట్లు సేయగోరను. ధర్మము లోపింపజేయను. నేనందఱులో నధికుడనై బ్రహ్మవరరూపమైన ధర్మము లోపింపజేయుదునేని యిక ధర్మమెవ్వరిని శరణందును ? నేను గర్త ననుకొనకు. ఈ శ్వరుడు కర్త. ఆ యాశ్వరుడే చెట్టునబండునట్లు కాలమును బక్ష్వమొనర్చును. ఏ కర్మములచే సుఖమగునో వానిచేతనే దుఃఖమును జీవి పొందును. కాల వైచిత్రి చూడుము. సర్వము కాలవశమని బుద్ధిమంతు లెఱుంగునది. కర్మఫలదాత కాలము. ఇదియెంచి నీమాట నీవు నిలుపుకొనుము. నీవింతకుము న్నేమంటి వది మననము సేయము. అని హరియన దేవారి యిట్లనియె. కాలనేమి ప్రముఖులతో నిందున్న నన్ను మృత్యువు నకు మృత్యువునకు నన్ను గని యెవ్వని బుద్ధి వ్యధచెందదు ? అయినను తత్త్వవాక్యమేదంటి వది నిక్కమ. ఎవ్వ డనిత్యములగు శరీరమునందుగాని యర్థములందుగాని విశ్వాసముంచును ? నేను

నీలోక మశాశ్వతమని యెఱుంగుదును. ఇది ఘోరము గుహ్యము నగు కాలాగ్నియం దున్నది. ఇది యిప్పుడు నది రేపునూ జేసెద మను కొనుచుండగనే కాలము హరించును. ఇప్పుడే కాలవశులైనవారి యేడ్పులు వింటిని. కామక్రోధాదిసక్తమయి లోకము గ్రహింపదు. గురువెవ్వడో యెవడు కాడో కృత్యమేదో యకృత్యమేదో నీవెవ్వడవో నే నెఱుంగుదును. సర్వభూతాధినేత ప్రభువునగు విష్ణువ వని ని నే నెఱుంగుదు. ఏమిచేయుదుము? స్వస్వభావము బలవత్తర మగుట నిన్ను గణింపము. కొందఱు భక్తిచేతను కొందరు విలాస ప్రాయమగు వైరముచేతను నిన్ను భజింతురు. కాని వారందరు నీ కనుగ్రాహ్యులే. నీవు దేశుల యంతరాత్మవు. సర్వభూతసముద్రపు పురాణుడవు. శాశ్వతుడవు. నన్నాశ్రయించి నాచే విముక్తులయి దేవతలు స్వేచ్ఛావర్తులయ్యెదరుగాక! మర్కటాకృతి నట్లే ముల్లోకముల సంచరింతురుగాక! ఇప్పుడు యజ్ఞభాగములం దాసపెట్టు కొనుటమాత్రము వలదు. ఈ సమయ మట్టిది. అన దారకుని వాక్యము లాలించి దేవతలు హర్షించిరి. బాహ్మూడిపోయియును వేట కానినుండి విడివడి మేక దక్కిన నదికూడ లాభములో లెక్కయే కదా! అంతట విష్ణుభగవాను 'డసురేంద్ర! విద్యాజ్ఞానతపోలాభము నొంది తత్త్వజ్ఞుడ వగుము. కరతలామలకముగ గాలమును నీవు గుర్రెఱింగి యున్నావు. శివభక్తుడవు, కాలచరిత్ర తత్త్వమెఱిగిన వాడవు. బుద్ధిశాలివి. వజ్రాంగకుమార! నీవు ధన్యుడవు. నీతపో వీర్య మున్నంతదాక ముల్లోకముల ననుభవింపుము. ఈసమయమున నీసుర లిట్లే యుందురు. అని నారాయణుండు కపియాధమ్ముతో గదలి మేరువున కరిగెను. మఱియు నయ్యమరులను బ్రహ్మాదరి కంపెను. శివప్రసాదమున దారకుడును మోదించెను. తా నింద్రుడయ్యె! నిమి యగ్ని, గాలనేమి యముడు, స్తంభుడు నిర్ముతి, మహిషుడు వరుణుడు, మేషుడు వాతాధికారి, కుజంభుడు కుబేరుడు నను నధికారులయిరి. ఇతరాధికారములను మఱియితరులకు రాక్షసు డిచ్చెను.



∴ (అధ్యాయం. ౨౧) ఉమామహేశ్వర ప్రణయలీల ∴

నారదుండు నరున కిట్లనియె. అట్టింద్రుడులు తారకునిచే నోటువడి వానరరూపములతో బితామహు శరణొందిరి. నాసన్నిధిని మీకు దారకాసురునివలన భయములేదు. కాన స్వరూపములతో నిందు వర్తింపుడని విధాత యన వా రట్ల సేసిరి. మఱియు దండ్రుల కుమారుల ట్లంబురుహార్చుని విరాడ్రూపమును వినుతించిరి. విరించి కృపనించి తారకాసురు తపోవిశేష ముగ్ధుడని యెఱుంగజాల యీడు గల బాలునివలన వానికి జావగునని మున్ను దనకును వానికిని జరిగిన వృత్తాంత మెఱిగించి యట్టిబాలుడు పార్వతీపరమేశ్వరుల కుదయించి వానిని సంహరింపనున్నాడని యమరుల శోకోపశమంబు చేసె. (ఈ యధ్యాయము మొదలు ౨౬ వ అధ్యాయముదనుక దక్షయజ్ఞధ్వంసము మొదలు హైమవతీకళ్యాణము కుమారోదయముదాక వెనుకటి కథయే పునరావృత్తమైనది. కాన నది యిట సంక్షేపింపబడినది ).

(అధ్యాయం. ౨౨.) నారదుం డిట్లనియె. మహాదేవుండును దేవియు మందరగిరివిహారలాలసులై యున్నతఱి తారకాసురునిచే బీడలంది నిర్జరులు జగజ్జీవన్ముడైన యీశానుని వినుతించిరి. అత్తరిం బార్వతి యభ్యంగస్నానముసేయ నొడలికి నలుగుపెట్టుకొనుచుండెను. నలుగు బిండితో గజావనమూర్తిం జేసి దేవస్తుతి గీతముల కలరి యాబామ్మను బుత్రుడని పిలిచె. అంతలో సంతకారి యరుడెంచి 'దేవీ ఈ నీసుతుం డెంతవా డగునో తెలిపెద వినుము. విక్రమమున బలమున దయచేత నితడు నాతో సమానుడు. ఎవరు వేదములను ధర్మమును నిందింతురొ వారి కామరణాంతము విఘ్నముల నితడు గల్పించును. నన్నును జగద్గురుండగు విష్ణుని యెవ్వరు భావింపరో వా రీతనిచే విఘ్నవశు లయ్యెదరు. వారియిండ్ల గలహము లుపశమింపవు. శ్రోధాధిరహితులు కృపాళువులు నగువారు చేయకార్యముల నీతడు నిర్విఘ్నముగా గొన సాగింపగలడు. తారకదమను డుదయించుదాక మీ కీతడు రక్షకుం డని తెలిపి శంకరు డాతని సమరుల కర్పించెను.

అవ్వల గిరిజ యొక యశోకంబుమొలకను దన తనయుంగా గల్పించి తాన నీరుపోసి పెంచెను. సప్తష్టల రప్పించి యమ్మొక్క కుచిత శుభసంస్కారము లాచరింప జేసెను. అప్పుడు మునులు 'అమ్మా! కల్పితములగు నిట్టి తరుసంతానమును బెంచి పెద్దసేయుట వలన గల్లు ఫలమ్మొట్టిది! మేమును నీ చూపినదారి ననుసరింతు మనిరి. దేవి యిట్లనియె.

నిరుదకమైన గ్రామమున కూపమును ద్రవ్వించినవా డా నూతిలో నీరున్నంతదనుక స్వర్గమున మోదించును. పదికూపముల కొకవాపి (దిగుడుబావి), పదిబావుల కొకసరస్సు, పదిసరస్సుల కొక కన్య, పదిమందికన్యల కొకక్రతువు, పదిక్రతువుల కొకపుత్రుడు, పది మందిపుత్రుల కొకతరువు సమానము. ఇది నానిర్ణయించిన మర్యాద. వీని జీరోధారముచేసిన దానికి రెట్టింపుఫలము.

ఒకనాడు

విరిసి విరుల్ సువాసనల విందిడు తేనియ లారగించి బం భరములు నాదరీతి శ్రుతిపర్వముగా శ్రుతి మేళవించి కి న్నరవరగానరీతి బ్రతినాదము లీనెడుచోట మందరాం తర కలధౌత రత్నమయ ధౌతశిలామయ మందిరమ్మునన్.

తరుణసుధాంశురేఖ తలదన్నగ బన్నగతారహారసుం దరకుచిపూరముల్ శిరమునం గల గంగ తొలంకినం దదం తిరసఘారలున్ విరిసెనా విరియంగ మహేశ్వరీ మహేశ్వర మొక తీవి యమ్మణిగవాక్షమునం దులకించె నయ్యెడన్.

అయ్యెడ వివిధగణదేవతలు దేవాధిదేవు సేవింప సమ్మర్దంబు గొని సందడిసేయ వా రెవరని దేవి యడిగిన శంకరుండు వారివారి పురాకృతసుకృతమ్ములు గణించి యందరు నా యనుచరులని యా దివ్యసుందరికి బరిచయ మొనరించెను. అంబయు మణిశిలాకల్కమ్ము మోమున బూసికొని భాస్కరసమ తేజమ్మున నీరూపువా డితడు భవ ద్దివ్యకథాగానము సేయు గణములతో సదాశివ శివాయని వివశుడై

నృత్యము సేయచున్నా డితనిపే రేమన శ్రీశంకరుం డితడు వీరకుం  
డనువాడు. నాకు గూర్చువాడు. నాప్రతిహారి యన దేవి నాకిట్టి  
కుమారుడు కావలయునని ముచ్చటగుచున్న దనెను. అంత శత్రుండు  
సుందరి! వీడు నీకనుంగుబిడ్డండు చేరదీసి లాలింపుమన నంబిక  
పూని యొడిలోనికిం దిగిచికొని చిబుకంబు బుడికి శిరంబు మూర్కొని  
ముద్దాడి యొడలు దడవి స్వయమ్ముగ నానారత్నభూషణమ్ములచే  
వానిని సింగారించెను. శివభక్తులకు గలుగు భాగ్యమిట్టిది. వీరకుం  
డట్లు లాలింపబడి యాటలాడ నరిగితరువాత బాగ్యవతి నానాకథా  
ప్రసంగమ్ములం దేవి శూలితో వినోదించె. శితికంఠ కంఠమ్మును  
శాహువులు చుట్టి బిగికొగిటం జేరిచి యమ్మచ్చెకంటి పరిహాసప్రసం  
గములకు జొచ్చినతటి శత్రుండు “లలితాంగి! నాతెల్లనిమేన నల్లని  
దాననై నీవు శ్వేతచందనతరుసంశ్లిష్టంబగు నీలభుజంగివలె రాజిల్లు  
చున్నావు. జాబిల్లి వెన్నెల లల్లుకొన్న తమోవిభావరియన భాసిల్లు  
చున్నావు. కృష్ణపక్షరాత్రియట్లు నాకు దృష్టిదోషంబు గల్పించు  
చున్నావు.” అని యల్లసము లాడిన నల్లన నంగజారి గళంబున  
జేయి దిగిచి జగన్మంగళ-కోపారుణితలోచనయై కనుబొమలు ముడిచి  
యేసాను! ఎవరైన దనకు దాజేసికొన్నదాననే పరాభవ మందును.  
శశిఖండధారి! వినుము.

అడుగుకొనువా డెవ్వడేని యనాదరమునకు గురికాకతప్పదు.  
దీప్తచరితమ్ములగు తపమ్ములెల్ల వెచ్చవెట్టి నీకై నేను ముచ్చటవడి  
తిని. అట్టి కఠోరనియమమ్ములకు ఫలమ్ముగదా యిట్లుడుగడుగడుగున  
నవమాన పడుట? నేను కుటిలను గాను. ధూర్జటి! ఒడుదుడుకు  
దాననుంగాను. నీవ నీదోషమ్మునగాదె దోషాకరశ్రీ విశేషము గంటివి.  
కాని ముక్కంటి! నీకన్నుల నేను గైకొంటినే? పై వెచ్చు నీవ యొరుల  
కన్నుల నడచియుంటివి. ఆ నీకొంటెతనము భగుం డెఱుంగును.  
ముల్లోకమ్ము లెఱుంగును. న న్నధిక్షేపించిన నీక్రించుదనమ్మునగదా  
నెత్తిన శూలంబు దిగిచికొంటివి. నన్ను నల్లనిదాన వంటివి. అన్నం  
దులకు సరిగా నీవు మహాకాలుండ వైతివి తెల్లంబకదా! తపోగ్నిం

దనువు విడువ నిదిగో నిన్ను విడిచి యిప్పుడు యేకొండకో పోయెద.  
కొండొక ధూర్జునిచే బరిభవింపబడి యిక నేను బ్రతికియుండి  
ప్రయోజనము లేదు. అన విని కోపతీవ్రంబులగు గౌరివచనంబులకు  
కంపంబునొంది దుర్జ్జయ చరితుండగు హరుండు

భావములో నెఱుంగవు స్వభావముచే నిను గేలిసేయ నీ  
భావము స్వచ్ఛమంటి నిది వై బరియూచక మింతెసుమ్ము; యె  
దే వెలిభూతి పూసికొను నీ ననుబోలిన జోగిమాట లిం  
తే విను మేళవించితి నిదే కరముల్ శశిమాళి వంచితిన్.

అని వినతుండై యెంతవేడినను ననరంటగాడిన ప్రియవల్లభు  
వాడిమాటలకు బోడిమివీడి కోపమ్మువేడిమికి మొగమ్మువాడి  
కొండరాచూలి శూలికరకమలములతో దన యడుగుదమ్ముల విద  
లించి చెమట గదురు ముఖేందుబింబమ్మున ముంగురులు చెదర  
తైలాధిరాజతనయ చెచ్చెర గదలి యవ్వలిమోమై చన నాసుదతి  
గని కనలి కనకగిరిధన్వి యిట్లనియె.

నల్లని మబ్బులన్ ఘనవనమ్ములఁ జీకటు లావరింపగా  
నుల్లము లాకులంపఱచుచుండు హిమాచలమట్ల చండి ! నీ  
యుల్లము రాయి కాఱడవియున్ గద కాంతలకెందునేని బు  
ట్టిల్లు గుణంబు పోవునటవే పరమేశ్వరు నిల్లు మెట్టినన్.  
జిల్లనుమంచుగుట్టల నసేవ్య మగమ్యము గంగవెట్టి న  
య్యెల్ల పథంబునున్ గుటిల మింతిరొ ! యంతయుఁ దండ్రీచాయ ని  
ల్వెల్లను, నింగినంటి నటియించెదు పుట్టినయింటిపోలికల్  
పోల్లగఁబోవునే హృదయమింత రసోదయమానె తైలజా !

అని సరసంపు టలుక నొవ్వనాడిన విని గౌరి కోపకంపిత  
వదనేందుబింబయు ప్రస్ఫుర దరుణాధరబింబయు నై

నీవుపమానమై గుణుల నిందయొనర్చకు దుష్టమైతి నై  
నావిటు రెండునాలికలు నాగులగూడుటఁ, బూదిపూతచే  
భావము స్నేహపూఁవ్య, మెదవట్టి కళంకిత, మాశశాంకు సం  
భావన, నెద్దుతో నడక నబ్బెఁగదా మఱి మొద్దుబుద్ధియున్.

పునుకలమాలపూర దయపోయె, శృశానమనీనివాస మెం  
తని యన చేమిపల్కిన వృథాశ్రమ గుడ్డనువిప్పికొన్న నీ  
కును మఱిలజ్జయున్నదనుకోవలెనే? కలనేని నిన్నుఁజూ  
చివ భయమేకదా వలదు చిన్నతనంబగునూట లీపయిన్.

( అధ్యాయ. ౨౮. ) అట్లు,  
మదిచెడి మందరాగ్రమణిమందరమున్ వడి వీడి యేగెనా  
సుదతి గణమ్ములున్ పరమశోకమునన్ వలదంచు వేడినన్;  
వదలనిభక్తి వీరకుడు వ్రాలి పదమ్ములనేడ్వ సంబ స  
మ్మదమునఁ దేర్చి యెత్తి ముఖమున్ మఱిదగ్గరజేర్చి యిట్లనెన్.

కుమార! నీవు నాకొఱ కీకొండ యురికి బ్రాణములు విడువకు.  
ఈ తెల్లనిదొర, నను నల్లనిదానవని యుల్లంబునుచ్చి పోనాడె. కావున  
దపమ్ము నేసి తెల్లనిదాన నయ్యెద. నే నేగినతఱి సంతరం బరసి యీత  
డెండేని యొక గౌరాంగి కనిపించిన నా లతాంగి వెంటబడు నేమొ!  
నిచ్చలు నీవిచ్చటన ద్వారమున కావలియుండి కనిపెట్టవలయు. మఱి  
యెవతయేని యిందు చొరబడనేని నా కెఱింగింపుమన సత డట్లయని  
తల్లికిమొక్కి త్రిలోచనసందర్శనమున కేగెను. అవ్వల గణపతి నేను  
నీవెంట వత్తుననియె. ఏన్లుమొగమువాడవని నిన్నిచటివారు నవ్వె  
దరు. కాన నాతోనయుండు మని యబ్బాలుంగొని భవాని పుట్టింటి  
కేగెను.

(అధ్యాయ. ౨౯) గిరిజ యట్లరుగుచు దల్లికి జెలికత్తెయును  
కొండదేవతయు నగు కుసుమామోదిని యను సుందరిం జూచెను.  
ఒండొరులు గౌగలించుకొనిరి. అవ్వల బార్వతి యామెనుగూడ

పినాకిగృహద్వాగమున గావలియుంచి యన్యకాంత లెవ్వరేని యా ప్రాంతమునకు వచ్చిన నా కెఱింగింపుమని నియోగించెను. పిమ్మట బుట్టింటికరిగి వల్కలముదాల్చి పంచాగ్నిమధ్యమ్మునను కంఠదఘ్నంబులగు నంబువులను నథశ్శయ్యలను నిరాహారమై తీవ్రతపంబు సేసె. ఆలోనన యంధకాసురుని కుమారు డాడియను వాడు బకాసురు సోదరుడు పితృవధానిమిత్తంబైన నైరముని హరుని గెల్తునని తపమ్ము సేసి బ్రహ్మవలన స్వర్గరాజ్యమును నమరత్వమును బడసెను. వాడు దారింబోవుచు సర్పరూపము దాల్చి ద్వారముననున్న వీరకుని వంచింది, శివమందిరముం బ్రవేశించెను. అచ్చట భుజంగరూపముం బాసి పార్వతీరూపముం బూని యమ్ముడుండు భూతేశుంజేరి కామ వికారమ్ముం బ్రకటించె, శంకరుండును శంకించి వామపార్శ్వమ్మున పద్మలక్షణమ్మగు చిహ్నమ్ము గానక, యిది దానవమాయ యని గమనించి లోలోన హసించి రాద్రాస్త్రప్రయుక్తమ్ముగ నమ్మాయా మూర్తిని సంగమింప వాడు రోదనము సేయుచు నప్పుడ ప్రాణములు వాసె.

ఈవార్త ద్వారముననున్న వీరకుం డెఱుంగడు. కొండదేవత వాయుముఖమున నప్పుడే గిరిపుత్రి కది నివేదించెను. జగజ్జనని వీరకుడిది నివేదింపడయ్యెనని కినిసి 'ఓరీ! తల్లిగారు నన్ను గాదని శంకరుని సన్నిధి కొక కామినిం బోనిచ్చితివి. కాన పరుషయు రూక్షయు మందయు హృదయములేనిదియు నొకరాయి నీకు తల్లి కాగల" దని శిపించె. అప్పుడ గిరికన్య మోమునుండి క్రోధము సింహరూపమున వెలువడి దేవిపశ్చాత్తాపముచే విడువబడెను. ఆ సింహము భయంకరాస్యమై కేసరములు నిక్క తోక యెగయించుచు కోరలచేత భయంకరగుహాసదృశంబగు ముఖమ్ము తెఱచి కొని నాలుక యల్లార్చుచు నెగసిన యా పంచాననంబు వదనంబున జొరనెంచిన నాకాత్యాయనిభావంబు గ్రహించి విరించి సకలసంపత్పదంబగు తదాశ్రమపదంబునకు వచ్చిన శంభునికిం తనకుగలిగిన వివాదంబు శాంభవియు దెలుప నాలించి యామెకు కనకనిభంబగు



వర్ణంబు గలుగుగాక యని సంభావించె. అప్పుడ యామె మేనినుండి నీలాంబుజనిభంబగు కాంతితో నొకస్త్రీ వెలువడె. అయ్యంగన ఘంటాహస్తయు త్రిలోచనయు నానాభరణభూషితయు పీతాంబర ధారిణియు నగు భయంకరమూర్తి యయ్యెను. చతురాననుండా యింతిం గని “ఈ పార్వతిశరీరసంపర్కంబుచేత నాయానతిచే నీ వుదయించితివి కావున గృతకృత్య వయ్యెదవుగాక ! దేవి యాగ్రహంబున జనించిన యీసింహము నీకు వాహనంబగు. నీకేతనంబున నీమృగరాజుండుగాక ! వింధ్యాచలంబున సురకార్యనిమిత్తంబుగ తారకాసురు సేనాపతులగు శుంభునిశుంభుల సంహరింపుము. మాయాశతసమావృతుండయి లక్ష మంది యక్షులతో గూడిన పాంచాలుండను యక్షుని నీకు దోడిచ్చెద ” నన కౌశికి యనంబరగుచు నా దేవత యచ్చటికి విచ్చేసె.

ఉమయును నట్లు సిద్ధసంకల్పయై మున్ను శంకరునిపై కోపించి యరిగినదానికిం బశ్చాత్తాపమును జెంది తనను దానిందించికొనుచు గిరిశు నంతికమ్మునకుం జనియె. ద్వారమున జాగరూకుడై యున్న వీరకుండు హేమవేత్రంబుదాల్చి జడిపించుచు “ఎవరది ? ఆగు మాగుము. ఎచ్చటికి బోయెదవు ? ఇచ్చట నీకేమిపని ? దేవిరూపము ధరించి యొక్కరక్కసుడు ప్రభువును వంచింప నిందు జొచ్చినాడమ్మహాదేవు కంటంబడి నుచ్చినాడు. నాడుమొదలు కాలగళుడు, “నాయన ! ఆడుదాని నెవ్వతెంగాని లోనికి విడువవలదు.” అని సాదరముగ నా కానయిచ్చెను. కావున నీ వీగుమ్ముముకడ నెన్నివే వేలేండ్లైన బడియుండుము. కాని నీ కిందు బ్రవేశమ్ము లభింపదు. మాయమ్మ పుత్రవత్సల పార్వతి రుద్రవల్లభ నగాధిరాజతనయ యొక్కతె యిందు బ్రవేశింపవలయును’ అన విని గౌరి మనంబున “ఆవచ్చినది యబలకాదు. ప్రబలుండగు దైత్యుడు. వాయువునకైన వాడు పట్టు పడడు. కోపముచే నేనూరక వీరకు శపించితిని. కోపమూఢు లెట్టి యకార్యమయినం గావించురు. కోపముచే గీర్తి నశించును. కోపము శాశ్వతైశ్వర్యమును హరించును. అక్కట ! విపరీతార్థదృష్టుల కాప

దలు సులభంబులు” అని చింతించి శైలకుమారి వీరకునిం గని తల వాంచికొని ‘నాయనా! నేను మీయమ్మను పొరబడకుము. శంకరు నర్థాంగిని. హిమభూధరసార్వభౌము ననుంగుబిడ్డను. నాశరీర మిప్పుడున్న రూపుంబట్టి శంకింపకుము. బ్రహ్మ నాయెడ సంతసించి యీ గౌర వర్ణ మిచ్చినాడు. నిన్నురక నేను శపించితిని. నాశాపము తిరుగదు. స్వర్గమోక్షదమ్మును బుణ్యంబునగు నర్బుదారణ్యమ్మున శిలాదుని వలన మనుష్యాకారమ్ముగు శిలయందు నీకు జన్మంబు గలుగగలదు. అర్బుదాచల మనబట్టు నచట అచలేశ్వరలింగంబు గలదు. అది కాశీవిశ్వనాథులింగంబునకు దుల్యము. ప్రభాసతీర్థయాత్ర పదిమారు లొనరించిన పుణ్యమొక్కమారు అర్బుదాచలయాత్ర సేసినదాన గల్గును. అచట తపస్సుసేయు మానవులు మానవదేహధాతువులను వీడి చని మరలిరారు. అచ్చట జనించి నీ వచ్చటి శివదేవు నారా ధించి నంది యనుపేరొంది యిచటి కేతెంచి నాప్రతీహారి వయ్యెదవు. అనిన విని తనువు పులకింప వీరకుడు జననికి మ్రొక్కి స్తుతించి “అమ్మా! నీ శాపమ్మునుగ్రహమ. అర్బుదాచలమున జన్మించుట విశేషించి యది మహీసాగరసంగమస్నాంత మగుటయు సేమిభాగ్యము! గిరికిని సముద్రమునకు నడుమనున్న యీ తీర్థము గోమాతకు పొదు గనదగియున్నది. అచటికేగి శివభక్తిచే పునరాగమనము సేసెద ” అనెను. దే వి యు సంత శశిహాళిభవనముం బ్రవేశించెను. ఆమెం జూచి యుగ్రుండు అనార్యా (అపూజ్యురాలా యన్నమాట) యని నిందించెను. గౌరి స్మరవైరికి మ్రొక్కి “అవును. మీరన్న దిది యసత్యముకాదు. కేవల ప్రకృతి జడము. అది యనార్య యను నింద కర్హమే. పురుషానుగ్రహముననే భీవులు సంసారసాగరవిమోచన మందుదురు. అన నానందించి ఇందుమాళి “సుందరి! ఇప్పుడు నిజ ముగా నీవు సుందరివి. ‘కల్యాణి! నీకిప్పుడు కుమారు ననుగ్రహించెద.’ నని యనేకవర్ష సహస్రంబు లామెతో వినోదించి వద్వంద్వంబగు సప్సరాణద్వంద్వంబునకు కుమారుం డుదయించి త్రిభువనైక కుమారుండయ్యె. (కుమారావతారకథ లోగడ వ్రాయబడినది)

విశ్వామిత్ర భగవాను లాస్వామిని శరణంది యమ్మహాసేనుని నీ  
యష్టోత్తరశతనామంబుల స్తవం బాసరించె.

—: విశ్వామిత్రకృత కుమారస్తోత్రము :—

త్వం బ్రహ్మవాదీ త్వం బ్రహ్మ బ్రహ్మ బ్రాహ్మణవత్సలః  
బ్రహ్మణ్యో బ్రహ్మదేవశ్చ బ్రహ్మదో బ్రహ్మసంగ్రహః  
త్వం పరం పరమం తేజో మంగళానాంచ మంగళమ్  
అప్రమేయగుణశ్చైవ మంత్రాణాం మంత్రగో భవాన్  
త్వం సావిత్రీమయో దేవ సర్వత్రై వాపరాజితః  
మంత్ర శ్శర్వాత్మకో దేవః షడక్షరవతాం వరః  
మాలీ మాలీ పతాకీచ జటి ముండీ శిఖం డ్యపి  
కుండలీ లాంగలీ బాలః కుమారః ప్రవరో వరః  
గవాం పుత్ర స్సురారిఘ్న స్సంభవో భవభావనః  
పినాకీ శత్రుహః శ్వేతో గూఢః స్కందః కరాగ్రణీః  
ద్వాదశో భూర్భువో భావీ భువః పుత్రో నమస్కృతః  
నాగరాజ స్సుధర్మాత్మా నాకపృష్ఠ స్సనాతనః  
త్వం భర్తా సర్వభూతాత్మా త్వం త్రతాతా త్వం సుఖావహః  
శరదక్ష శ్శిఖి జేతా షడ్వక్త్రో భయనాశనః  
హేమగర్భో మహాగర్భో జయశ్చ విజయేశ్వరః  
త్వం కర్తా త్వం విధాతా చ నిత్యో నిత్యారిమద్దనః  
మహాసేనో మహాతేజా వీరసేనశ్చ భూపతిః  
సిద్ధాపన స్సురాధ్యక్షో భీమసేనో నిరామయః  
శౌరి ర్యదు ర్మహాతేజా వీర్యవా న్సత్యవిక్రమః  
తేజోగర్భోఽసురరిపు స్సురమూర్తి సురోర్జితః  
కృతజ్ఞో వరద స్సత్య శ్శరణ్య స్సాధువత్సలః  
సువ్రతః సూర్యసంకాశో వహ్నిగర్భః కణోభువః

పిప్పలీ శ్రీఘ్నగో రాద్రీ గాంగేయో రిపుదారణః  
 కార్తికేయః ప్రభుః క్షంతా సీలదంష్ట్రో మహామనాః  
 నిగ్రహో నిగ్రహాణాంచ నేతా త్వం సురనందనః  
 అవ్యయో హ్యమరః శ్రీమా నున్నతో హ్యగ్నిసంభవః  
 పిశాచరాజ స్సూర్యాభః శివాత్మా శివనందనః  
 అపారపారో దుర్జ్ఞేయ స్సర్వభూతహితే రతః  
 అగ్రాహ్యః కారణం కర్తా పరమేష్ఠీ పరంపదమ్  
 అచింత్య స్సర్వభూతాత్మా సర్వాత్మా త్వం సనాతనః  
 ఏవం స సర్వభూతానాం సంస్తుతః పరమేశ్వరః.

అని యిట్లు నుతింపబడి కుమారస్వామి యీ స్తవమ్ము సర్వ  
 పాపహరము లక్ష్మీకరము భూతప్రేతరక్షఃపిశాచాది పీడానివారకము  
 దుస్స్వప్ననాశకము- అని యనుగ్రహించి యమ్మునిచే జాతకర్మాది  
 సంస్కార సంస్కృతుండయ్యెను.

అంతట కౌశికముని కుమారస్వామికి జాతకర్మాది సంస్కార  
 ములు యథావిధి నిర్వర్తింపజేసెను. అగ్ని యేతెంచి తనబిడ్డని జూచి  
 మురిసి యాలింగనము సేసికొని శక్తియను దివ్యాస్త్రము నొసంగెను.  
 అదిగొని శ్వేతపర్వతశృంగము నెక్కి షడిదిశలు గనుగొనుచు ఘోర  
 గర్జన మొనరించెను. మఱియు రక్షిణిలయమైన యాపర్వతమును  
 శక్తిచే ఖండఖండముగా ఖండించెను. అందలి దానవులందఱు చూర్ణ  
 మై పోయిరి. సర్వభూతములు త్రాహిత్రాహి (రక్షింపు రక్షింపుము)  
 యని యార్చిసవి. ఆవార్త సురలు సురేశ్వరునికి విన్నవించిరి. అవ్వల  
 సకలదిక్పాల సేనాపరివారమునకు నాయకుడై స్వామి తారకప్రముఖ  
 దానవవర్గమును సంహరించెను. అయ్యెడ పుణ్యవాయువులు వీచెను.  
 ప్రభాకరుడు సుప్రభుండయ్యె. అగులు చక్కగా వెలింగెను. దిశలు  
 ప్రసన్నము లయ్యెను. ముకుందం డపుడు స్కందునిగని బాణాసుకుని  
 గురించి తెలుప శక్తిధరుండు విడిచిన శక్తి క్రౌంచపర్వతముం భేదించి  
 యందున్న సర్వదానవసంఘమ్మును దహించి బాణుని సంహరించె.

ఇప్పటికి నాపర్వతశిఖరమున నాచిలమును గానిపించును. అందుండియ హంసలు క్రొంచపక్షులును మానససరస్సున కేగుచుండును. విశ్వమంగళ మొనరించిన సర్వమంగళాతనయు గుమారు నిండ్రో పేంద్రప్రముఖ బృందారక బృందము నుతించిరి, నతించిరి, నటించిరి. (అధ్యాయ 30, 31, 32 తారకాసురయధ్ధము-తద్వధయు వర్ణితములు.)



(అధ్యాయ 33) కుమారప్రతిష్ఠిత ప్రతిష్ఠేశ్వర - - శక్తిచ్చిద్రేశ్వర -

- లింగ మాహాత్మ్యము.

నారదుండు పురుషుని కిట్లనియె. గిరియాపమగు నా క్రొంచము విరిగిపడి గుణవంతురాలిం గుణవంతుడు గొంగలించుకొన్న ట్లనని నాలింగనమొనరించి నంతట నమరులు వెలుగంది జయగానములు సేసి కుమారు నభినందించిరి. కొండ అ య్యుగ్రమూర్తిని సమీపింపలేరైరి. వారి వినుతు లాలించి బుద్ధిశాలియగు నిలింపసేనాని మనసునగ దిగులు పడి దురపిల్లుచు 'సురలార! పాతకిగ నన్నుజూచి శోకింపవలసినదానికి మారుగా నిట్లు గొనియాడుచున్నారేమి? ఈ క్రొంచగిరి పుండ్రాంశమున బుట్టినవాడు. వీనికి ద్రోహముసేయుట రుద్రునికి ద్రోహము సేయుటయే. స్వాయంభువమనువు వాడిన శ్లోకమును మీరు వినలేదా? దాని భావమిది. "వీరుడగు పురుషుని సంహరించినవాడు గోసహస్రదానము చేసినేని పాపవిముక్తు డగును. కావున నెట్లైన వీరుని సంహరించుట తగదు. పాపిని జంపిన బాపములేదు. నిజమే కాని యీ గిరి శివభక్తుడనుమాట తలపునకు వచ్చి భేదమొందెద. నాకు బ్రాయశ్చిత్త మేదేని వినిపింపు డన వాసుదేవుండు సకలలోక గురుండు కావున దేవతలందఱిలో నిట్లనియె. శివకుమార! శ్రుతియు స్మృతియు నితిహాసపురాణములు ప్రమాణమగునేని దుష్టసంహారమున నెట్టిదోషములేదు. తన ప్రాణములను బరప్రాణములచే నెవ్వడు నిర్దయుడై పోషించుకొనునో వానిని వధించుట శ్రేయస్కరము. వధింపని వాని కథోగతి. అన్నము తినుచున్నవాని కడుపుగొట్టుట భర్తకు

భార్య యపచారము చేయుట, గురువునెడల శిష్యుడుగాని యజ్ఞకర్తగాని దొంగవృత్తితో వర్తించుట, రాజు పాపముసేయుట అను వాని వలన గలిగినంతపాపము సమర్థుడైయుండి పాపిని శిక్షింపక చూచి యూరకుండువానికి గల్గును. దుష్టశిక్షణముచేయని పరిపాలకుని గని జనము సహింపరు. అట్లేచ వారికిక దిక్కేది? దుష్టశిక్షకు డగు రాజు లేనిచో యజ్ఞములు వేదములు మొదలగు విశ్వోద్ధారకము లగునవి యెట్లు ప్రవర్తించును? కావున సీ విపుడు పుణ్యమందితివికాని పాపమును గాదు. కాదేని రుద్రభక్తులందు నీకెక్కువ గౌరవమందువేని దానికి బశ్చత్తాపమే ప్రాయశ్చిత్తము. రుద్రు నారాధించుటయు నందు జేరినదే. బ్రహ్మాండ మకాండతయమ్మున కున్నుఖిమైనపుడు హాలాహలమును గుత్తుకధరించిన పరమకరుణామృతవిగ్రహమ్ముగు శంకరునిమించినవా డింకెవ్వడు? ఆకస మ్మొరసిన యమరగంగ బిందురూపమై యెవ్వని శిరమ్ము లంకరించె నట్టి గంగాధరునికంటె ఘను డెవ్వఁడు? యజ్ఞాదులు నేనియర్చనములేక వ్యర్థముతో యిందులకు నడుండు ప్రత్యక్షదృష్టాంత మయ్యెనో యయ్యవ్వమూర్తికంటె శ్రేష్ఠుం డెవ్వడు?

అరదముతోడి, సారథియు నవ్విధి, నేనునునమ్ము, విల్లు మం దరగిరి సూర్యచంద్రులును దద్రథచక్రము, లట్టిదానఁ దై) పురహరణోత్సవమ్మునను బూనియొనర్చె హరుం డపార స త్కరుణసాన్ని శంకరుని కన్న నొరుల్ కలరే శివంకరుల్.

అట్టి దేవదేవునియోగమార్గమున గొండ అర్పించురు. ఆ శూన్యలక్ష్మీపాసనము శ్రమసాధ్యము. చరాచరజగమ్ములు లీనమ్ముగు లింగనామక ప్రతికోపాసన మిం దభిషేకము - సేయుటవలన బ్రహ్మాది తృణపర్యంతమగు జగమంతయు తర్పితమ్ముగును. అచట వివేదించినదాన ద్రిలోకసంతర్పణము సేసినట్ల. లింగమునందేది సేసిన నది భువనత్రయమునకు జేసినదియ. అగ్ని సర్వదేవతలకుం బోలె సర్వలోకములకు శివలింగము ముఖము! కావున కార్తికేయా! నీవు లింగప్రతిష్ఠ కావింపుము. ఇందులకు సాక్షి యిట స్వయమ్ముగ

మహేశ్వరుడే. అని విష్ణు వనినంతట నంతట సాధువాదము ప్రవర్తిల్లే. అసంగవైరియు నాత్మజు నాలింగన మొనరించి 'తండ్రీ! నాభక్తుల యెడల నీవు చూపువాత్సల్యముకంటెను నీయెడల నా కపరిమిత వాత్సల్య మొదవినది. జగద్గురుండు భగవంతుండు వాసుదేవుం డిప్పుడేది యానతిచ్చె నది యట్టిద. అశ్వథా కానేరదు. నేనే హరి. హరియే నేను. రెండుదీపముల కెట్లు భేదములేదో యట్లే మాయద్వారికి భేదము లేదు. అతనిని ద్వేషించినవాడు నన్ను ద్వేషించినట్లే. అతని ననుగమించినవాడు నన్ననుగమించినట్లే. స్కంద! నాభక్తుడే యీ జ్ఞానము వడయును. అనవిని నేనాని, 'శంకర! మున్ను తారకవధసమయంబున గగనవాణి యిట్లే నాకు వినిపించినది. అని తారకవధ నా మొదటి ప్రతిజ్ఞ. శక్తి బయలువెడలి యయ్యస్వరను నిస్సత్త్వనింజేయవలయు ననుట రెండవది ఎక్కడ వాడు సంహరింపబడెనో యక్కడ శాంతికియ చేయవలె ననునది మూడవది ఈ మూడింటికి ననువుగ మూడులింగములను విశ్వకర్మచే నిర్మింపజేసి కుమార స్వామి మూడుతావులందును బ్రతిష్ఠించెను. మొదట పశ్చిమదిశ 'ప్రతిజ్ఞేశ్వరము' అను లింగమును నిల్పెను. అక్కడ బహుళాష్టమి నాడు స్నానముసేసి యుపవసించి పూజించి జాగరముసేసినచో బరుషములాడిన పాపము పోవును. నహ్నికోణమున (ఆగ్నేయ దిశ యందన్నమాట) శక్తి బయలుదేరిన సుస్సుదరి "కపాలేశ్వరము" అనులింగము ప్రతిష్ఠింపబడినది. అచటి దేవి 'కపాలికేశ్వరి' యనంబడును. ఉత్తరదిశ "శక్తిచ్చిద్రము" అనంబడును. అక్కడ సర్వపాపహరయగు పాతాళగంగ యున్నది. స్కందుం డచట స్నాన మాచరించి వజ్రాంగతనయుడు కాశ్యపేయుడు రుద్రభక్తుడు నగు తారకునికి బ్రీతిగ దిలతర్పణమును "అక్షయోదక మస్తు" అని వదలెను. అప్పుడు హరుండు స్కందునితో "కృష్ణచతుర్దశినాడు మధుమాసమున స్నానముచేసి యుపవసించునేని తేజోవధ నిమిత్తమైన పాపమునుండి విముక్తుడగును (తేజోవధమనగా బ్రతాపశీలురగు శూరుల సంహరించుట) ఈశక్తిచ్చిద్రతీర్థమున నీచెప్పిన కృష్ణాష్టమితో సోమవారము శివయోగముతైత్తిలమనుకరణమునను నాటుం

గలిసినచో నానాడు రుద్రపారాయణము సేసినవాడు సశరీర రుద్రలోక మందును.” అని యానతిచ్చిన త్రిలోచను వచనంబులకు స్కంద స్వామి ప్రీతుండయ్యె. దేవతలు ముదితులై సాధునాదంబు సేసిరి.

(అధ్యాయ ౩౪) బ్రహ్మ తృతీయమ్మగు లింగమ్మును గుమా రేశ్వరిలింగ మ్మును పేర మహీసాగరసంగమతీర్థమ్మున బ్రతిష్ఠింప జేసెను. గుప్తక్షేత్రమనియు వానికి నామాంతరము. గుహుండక్కడ గిరిజావల్లభు విసుతించి యనుగ్రహపాతుండయ్యె. శాంకరియు నచట నధివసించి భక్తానుగ్రహముఁ సేయుదునని కుమారుని లాలించె.

(అధ్యాయ. ౩౫) సురలు కుమారుంగని ‘స్వామీ! నీ విజయ చిహ్నంబుగ నొక స్తంభము నిందు బ్రతిష్ఠింపవలయునని యర్థించిరి. అట్లనే స్తంభేశ్వరమను నాతీర్థమ్మున స్తంభమ్ము ‘స్వామిచే ప్రతిష్ఠిత మైనది. శివుండును గుమారునియెడ బ్రసన్నుడై సప్తమ వాయుస్కం ధంబున నివసింపుమని యానతిచ్చి తా నా స్తంభతీర్థమ్ము నధివసించె. బర్బరీతీర్థ ప్రసంగవశంబున భూగోళస్వరూపమును దేవర్షి వినిపించెను. (చూ. అధ్యాయ. ౩౬. భూగోళస్వరూపవర్ణనము. చూ.) అధ్యాయ. ౩౭. ఇందు సందర్భవశమున జ్యోతిశ్శాస్త్ర విషయ మిట్లున్నది.

లంక మొదలగుదానికి వ్యక్షదేశ మనిపేరు. దానికి దక్షిణ మున నున్న ప్రదేశము భూర్లోకము. దానికుత్తరమున భువర్లోకము మేరువు స్వర్లోకము. ఆమీద ఆకాశమున మహర్లోకము. దానిమీద జనలోకము. ఆమీద తపోలోకము. ఆపైన సత్యలోకము’ అని యున్నవి.

భూమికి లక్ష యోజనములలో రవిలోక మున్నది. రవిరథము తొమ్మిదివేల యోజనముల వైశాల్యముగలది. తాని యీషాదండము (పోలుగర్ర) పదునెన్నిదివేల యోజనముల పొడవుగలది. సూర్యమండలమునుండి లక్ష యోజనములలో జంద్రమండల మున్నది. ఆతనిది త్రిచక్రమగు రథము. గుఱ్ఱములు మొల్ల మొగ్గలవలె తెల్లనివి.



చంద్రునుండి సూర్యుల యోజనములలో నక్షత్రమండలము గలదు. దానికి మీద రెండులక్షల యోజనములలో బుధమండల మున్నది. అతని రథము వాయువు అగ్నియను ద్రవ్యములచే నేర్పడినది. వానివి యెనిమిది వాహనములు పిశంగవర్ణములు. వానికి రెండులక్షలలో శుక్రండు గలడు. అతని కెనిమిది గుఱ్ఱములు భూసంభవములు కల రథము గలదు. వానికి రెండు లక్షలలో బృహస్పతి. పాండురవర్ణంబు లగు నెనిమిది హయమ్ములుగల కాంచనరథ మత డధిష్ఠించును. శని యాతనికి రెండులక్షలలో గలడు. వాని రథాశ్వము లాకాశ సంభవము లెనిమిది. శబలవర్ణము గలవి. వానికి లక్షమీద సప్తర్షి మండలమున్నది. సూర్యునికి గ్రంధుగా రాహు వెనిమిది గుఱ్ఱముల రథమెక్కి యున్నాడు. వాని వాహనములు తుమ్మెదలరంగుగలవి. సప్తర్షి మండలమునకు లక్షలో ధ్రువు డున్నాడు. (కుజునికి రెండు లక్షలయోజనములలో బృహస్పతి గలడని యున్నది కానికుజునియునికిం గూర్చి మూలములో శ్లోకము లోపించియున్నది) ధ్రువుడు శింశుమార చక్రముయొక్క తోకయం దున్నాడు. అతడు పాసు దేవస్వరూపు డందురు. ఈ ధ్రువాంతగ్రహమండలమంతయు వాయుపాశములచే గట్టబడియున్నది. సూర్యమండలప్రమాణము తొమ్మిది వేల యోజ నములు. దానికి రెండురెట్లు చంద్రమండలము. ఆ యిర్వురకు దుల్యుడై రాహువు వారికి గ్రంధుగా నడచుచుండును. అతడు భూమి యొక్క నీడ నుద్ధరించుకొని మండలాకారముగ వర్తించును. చంద్రు నిలో బదునాటవభాగము శుక్రుడు. శుక్రునిలో నాల్గవవంతు తక్కువగా బృహస్పతి. అతనికి నాల్గవవంతు తక్కువగా శని కేతువు బుధు డును. భూలోకము పాదగమ్యము. భూమికి సూర్యునికనడుమ భువ ర్లోకము. ధ్రువునికి సూర్యునికినడుమ బదునాల్గు నియుతముల యోజ నముల యంతరము స్వర్లోకము. ధ్రువునికి మీద కోటియోజనములలో మహర్లోకము. రెండుకోట్లలో జనలోకము. అక్కడనే చతుస్సనులు (అనగా సనక సనందన సనాతన సనత్కుమారులు) గలరు. నాల్గుకోట్లలో తపోలోకము. అక్కడ వైరాజులను దేవతలు దప్పికలేనివారై యుందురు. తపోలోకమునుండి యాఱుకోట్లలో సత్యలోకము. అపున

ర్యారకులను మహానుభావుల కది స్థానము. ఆ మీద పదునెనిమిదికోట్ల యెనుబదియైదులక్షల యోజనములలో నిరుపమ శుభస్థాన మొకండు రాజ్యమున్నది. భూర్భువస్వర్లోకములను నీ మూడింటికిని కృతకమని పేరు. జన తపస్సత్యలోకములు మూడును “అకృతకము” అనబడును. కృతకాకృతక మధ్యస్థమైచది మహర్లోకము. అది కల్పాంతమున శూన్యమగునుగాని సర్వాత్మనా నశింపదు. ఇవి సప్తపుణ్యలోకములు. ఇవి వేదవిహితకర్మానుష్ఠానజన్యములు. బ్రహ్మాండ శిరస్సున గంగానది యున్నది. అక్కడనుంచి మేరువునకు దిగి భూమిని బాతాళమును బ్రవేశించి యది పవిత్రము చేయుచున్నది.

### —: సప్తవాయస్కంధములు :—

భూమినిదాటి మేఘముల గదల్చుచు మేఘమండలముదాక వీచువాయువు ప్రవహము. (మేఘముల “ప్రవహతి”- ప్రవహింపజేయుచది యని వ్యుత్పత్తి) ధూమజములు ఊష్ణజములు నగు మేఘములు సముద్రోదకమతో నిండవు. అవి నీలాంగములు. అవే వర్షిష్ఠములు. రెండవది “ఆవహము” అది సూర్యమండల నిబద్ధమై యున్నది. దాని పట్టుతోనే సూర్యమండలము తిరుగుచున్నది. మూడవది “ఉద్వహము” అది చంద్రస్కంధమున నున్నది. నాల్గవది “సంవహము” నక్షత్రమండలమందున్నది. ఐదవది వివహము. ఇది గ్రహచక్రమున కాధారమై త్రిపుచ్చున్నది. “వ రి వ హ ము ” ఆఱవది. అది సప్తర్షిమండలమందున్నది. ధ్రువునివంక కావాయువుచే సప్తర్షిమండలము తిరుగును. “పరావహము” ధ్రువమండలమందున్నది. అది యేడవది. దానిచే ధ్రువమండలము నిలుకడ పొందుచున్నది. (జ్యోతిశ్శాస్త్రమున మొదటిది ఆవహమని తెల్పబడినది. ఈ పురాణములో మొదటిది ప్రవహమని యున్నది.) ఈ నాయువుచే దితిగర్భమున నింద్రునిచే చేదింపబడినవిగా సప్త సప్త సంఖ్యాకములయి (నలుబది తొమ్మిదియయి) పురాణముల వర్ణింపబడినవి. ఆ కథ సర్వపురాణ ప్రసిద్ధము).

(అధ్యాయ. ౩౯. లో పాతాళవర్ణనము కలదు.)

## — బర్కరీ తీర్థ చరిత్ర —

ఋషభుని కుమారుడు భరతుడు. ఋషభునివలననే లోకము లను మోహపెట్టు పాపండ్లవాదములు ప్రబలినవి. వానికుమారుడు శతశృంగుడు. వాని కెనమండుగురు కుమారులును నొక కన్యయుం గలిగిరి. ఆ బాలిక బర్కరీముఖము (మేకముఖము) గల దయ్యెను. దానికి గారణ మేమన ముందటిజన్మమున నామె మేక జన్మమైతైనను. ఆ మేక యొకవలలో దగులుకొని విధినశమున నందు దలతెగిపోగా నక్కడనే చనిపోయెను. అది మహీసాగరతీర్థ మగుటచే దత్ప్రభావమువలన నామె శతశృంగనృపునికనుంగుబిడ్డయైజన్మించెను. కాని యామె ముఖముమాత్రము మేకముఖ మట్లనే యుండెను. మిగిలిన శరీరము జగన్మోహనమయి యుండెను. దానికి దలిదండ్రులు, ప్రజలు మిగుల ఖిన్నులయిరి. ఆమె వయసువచ్చిన తరువాత నొకనా డద్దమున దనమోము చూచుకొని యాశ్చర్యపడి మున్ను దాను సేవించిన తీర్థమహిమచే గల్గిన పూర్వజన్మస్మృతిచే దలిదండ్రుల నోదార్చి స్తంభతీర్థమున కేగి దానములుసేసి యటమున్ను బాదలో పడియున్న తన శిరస్సును వెదకితెచ్చి యస్థిమాత్రావశేషముగానున్న దానిని దహించి సంగమతీర్థమునం దస్థిమజ్జనము గావించినంతనే తత్ప్రభావమున నప్పుడ పూర్ణ చంద్రబింబమ్మునోలు ముఖముం బడసెను. సురాసుర నరకిన్నెరు లా మోమునందమునకు మోహించిరి. ఆ బాల యటనే తపమాచరించి నిరంతర సన్నిధానము వరమ్ముగా బడసెను. అచ్చటనే శివలింగప్రతిష్ఠయుం గావించెను. స్వామి యట బర్కరీశ్వరుం డనుపేర రాజిలై. స్వస్తికుండను నాగేంద్రు డా బాలికం జూడ నేతెంచెను. వానిరాకచే భూమి మీది కుత్క్షిప్తం బయ్యె. అచ్చటనే యొకకూప మేర్పడినది. దానికి 'స్వస్తికము' అను పేరిందుచే గల్గెను. అందు గంగాతీర్థము నుంపబడినది. అది సర్వపాప హరమ్ము సర్వఫలప్రదమని శివు డనుగ్రహించెను. కార్తిక కృష్ణ చతుర్దశియం దీ స్వామి నర్పించిన ననంతఫలదము. ఆ బర్కరీకన్యయే భారతభూమి నవఖండవిభాగముసేసి యనంతగ్రామముల నన్నలకిచ్చె తా నచ్చటనే శివారాధన నిరతయయ్యె. పార్వతి యామెకుం దర్శన

మిచ్చి 'చిత్రలేఖ' యను చెలికత్తెగా నామెను స్వీకరించెను. ఆచిత్ర లేఖయే ఉపాదేవి కనిరుద్ధునిచిత్రము రచించియిచ్చినది. ఆమె అప్పు : నీటియందు దీప్తతపం బొనరించి యప్పురసనామము నంది మహాకాలుని కింతియయ్యె. యోగినీచక్రమం దగ్రేసరురాలు నయ్యెను.

(అధ్యాయ. ౪౦) నారదుండు నర్జనున కిట్లు తెలిపె. మహాకాలే శ్వరుని దివ్యచరిత్రము తెలిపెద. మున్ను గాశీక్షేత్రమున మాంటి యను రుద్రజప తత్పరుం డొక డుండెను. అతడు నూరేండ్లు తప మొనర్ప రుద్రుననుగ్రహమున నాతనిభార్య చటిక యనునది గర్భ వతి యయ్యె. ఆమె నాల్గువత్సరములు గర్భమును మోసెను. మాంటి సామమంత్రముల నభిమంత్రించి గర్భస్థశిశువుతో 'వత్స! నీతల్లి పరమశుద్ధురాలు. ఆమెను మిగుల శ్రమబెట్టుచున్నావు గర్భము వలువడి రావేమి? మనుష్యలోకముపై నీకభిలాష లేదేమి! నరలోకము ధర్మాది పురుషార్థసాధనము. సకలజీవులు నిందు జనింప నభిలషింతురు. ఈవేల రా" వన గర్భస్థశిశువు వేద ములం దర్చిర్మార్గము కాలమార్గము (ధూమమార్గ మని యందురు) నను రెండుమార్గములలో మొదటిది మోక్షప్రదము. రెండవది కర్మమార్గము. దీన సుఖము లేదు. మొదటిదారి లభించెనేని నరుండ్లనై యవతరించుటకు వెనుదీయ నన మాంటి తన యిలవేల్పుగు మహా శ్వరుని కీవార్త నివేదించి శరణొందెను. భక్తికి మెచ్చి ధర్మ జ్ఞాన వైరాగ్యకరములగు విభూతులను బంపి యతనికి జ్ఞానప్రబోధము జేయించెను. వారిబోధ విని కుమారుండు భూమిపై జన్మించెను. విభూతులు వానితండ్రియగు మాంటిని గని నీశిశువు కాలమార్గ భీతుడై చూడు మెట్లేడ్చుచు కంపించుచున్నాడో! కాలభీతి యనుపేర నీతడు వర్ధిల్లునని యేగిరి. అతడు సర్వసంస్కారసంస్కృతుడై పాశుపతవ్రతనిష్ఠుడై గుప్తక్షేత్రమహిమంబు విని నచ్చి యొక బిల్వవృక్షము క్రింద నొకలక్ష జపించెను. అప్పుడ యాతని యింద్రియములు లయమంది పరమానందస్వరూపుం డయ్యె. అతడు కాశీప్రముఖ దివ్యక్షేత్రములం దెందును నందని యమందానంద

మిం దందితిని గంగామృతమ్మట్లు నాయించియమ్ములు ప్రసన్నమ్ములయ్యెను. భూతదయ నన్ను వరించినది. ఏకైకమగు పరమధర్మము నా కవగతమైనది. ఇదియిదియని చెక్కుతీర్థముల నటమటించువానికి ముక్తిరాదు. అని యంగుష్ఠమున నిచ్చి మంత్రపురశ్చరణ సేసెను. తోయబిందుమాత్ర స్వీకారమ్ము నియమముసేసి యట్లు జపించు నతనిదరి కొకడు జలపూర్ణకుంభంబు గొనివచ్చి నీ నియమమ్ము పూర్ణమయ్యెను. ఈయదకమ్ము గొని నాశ్రమ సఫలమ్ము సేయుమని వేడుకొనెను. అంత కాలభీతి నీకులశీలాదులేవి? తెలిసికొని నీవిచ్చిన నీరము గ్రహింతుననియె. అతడును నాతల్లి దండ్రుల నెఱుంగను. పోయినారో యున్నారో తెలియదు. ఎప్పుడును సోహమ్ సః=అతడు అహం=నేను అనిమాత్రము చూచుచుంటిని. ఆచారధర్మములతో నాకు బనిలేదు. నేనేమియు చేయుటలేదు. అన కాలభీతి యట్లైన నీ నీరు నేను దీసికొనను. నాగురువు నాకు బల్కిన శ్రుతివచన మిట్లున్నది. ఎవ్వనికులము తెలియదో బీజశుద్ధి యెవ్వనికుండదో వానియన్నము తిన్నను నీరు త్రావినను సాధువు చెడిపోవును. రుద్రుని నెఱుంగక రుద్రభక్తుండుగాకయుండువాని యనోదకము లారగించినవాడు పాపి. అనవిని యాపురుషుండు నీ వపస్కరివి. జడుడట్లున్నావు. నిన్ను జూచిన నవ్వు వచ్చుచున్నది. సర్వభూతములందు శివుడున్నాడు. తనకు నితరుని కంతరముచేయు భేదదృష్టికలవానిని మృత్యువు బెదరించును. అదిగాక మంచిసీటిలో నశుచిత్వ మేమిచెప్పుము. మట్టికుండ యిది. నిప్పుచే గాలినదికూడ. నీట నింపబడినది. ఇట్టిదానిలో నశుచిత్వప్రసక్తి యెక్కడిది? నాసంసర్గమువల్ల నిది యంటువడినదని యనుమానింతువా? నే నీ నేలమీద నిలబడియున్నాను. దీనిమీదనే నీవు నున్నావు. కాని యాకాశమున నెగిరిపోవుట లేదుగదా! ఈరీతి విమర్శింపగా నీమాట ముగ్ధభాషణ మట్లున్నది. అన గాలభీతి యిట్లనియె. అన్నిభూతములందు శివుండే యున్నాడని చెప్పినచో నట్టివారు మన్ను ఎమ్ములు నేల తినరు? (అనగా మన్ను మొదలయినవి గూడా యీశ్వర రూపములే యను సమత్వదృష్టి లోకవ్యవహారమున లేదేమని

ప్రశ్న) పరమేశ్వరుడు చిత్తశుద్ధికొఱ కేర్పరచిన స్థితి యిట్టిద. ఫలరూపమయిన ప్రయోజనము చూపి ఆమర్యాద సంరక్షింపబడుచుండును. ధాత మున్ను రూపాత్మకమైన యాజగమ్మును సృజించెను. త్రాటిచే గోవట్లు రూపప్రపంచము నామప్రపంచముచే సంఘటింపబడియున్నది. ధ్వని వర్ణము పదము వాక్యము నని నామప్రపంచము నాల్గు విధములు. ధ్వని నాదమయము. వర్ణము లకారాదులు. పదము శ-వ అనునిట్టివి. 'శివ' యనునది వాక్యము. ఆవాక్యము మూడు విధములని వేదము చెప్పుచున్నది. శ్రుతి ప్రభుసంమితము. ఇతిహాసపురాణాదులు సుహృత్సమ్మతములు, కావ్యాలాపాదికము కాంతాసమ్మతము. ఇందు ప్రభుసమ్మతము బాహ్యభ్యంతరములు రెండింటను శుచియైనది. సుహృద్వాక్యము నట్టిదే. అది సర్వథా పాలనీయము. సప్తర్షిప్రముఖులగు బ్రాహ్మణులు వేదేతిహాసపురాణములను సంరక్షించినారన్న వారు తెలియనివారా? వేదాంతవచనములం బట్టి యూర్ధ్వలోకగాములను సాత్త్వికులని మధ్యలోకగాములు రాజసులని తామసు లధోగతి లని తెలియుచున్నది. ఈసత్వాదిగుణపరిగణనము జీవుల కాహార నిమిత్తముగా గల్గుచున్నది. సర్వభూతములందు శివుడు గల డను మాటపై మా కసూయలేదు. అది నిక్కమ. శివుడట్లున్నాడు. కాని ఒక్కయంపమానము వినుము. స్వర్ణభూషణములు ఔక్కులున్నవి కాని కొన్ని శుద్ధరూపములు కొన్ని హీనరూపములు గలవు. అన్నింటను బంగారమున్నది. అట్లే శివుడు నున్నాడు. తక్కువ వన్నెగల బంగారము పుటముబెట్టి శోధించిన మేలిమివన్నె బంగారమగును. అట్లే శోధితమైన యీశరీరమును శుద్ధమై స్వర్గమున కేగును. కావున హీనునినుండి యేవస్తువును గాని తీసికొనరాదు. ఆహారవిహారముల పట్లను నీనియమము సర్వథా పాలింపదగియుండును. కావున నీవిచ్చు నీరంటనైన నంటను. మంచిది కానిమ్ము చెడ్డది కానిమ్ము మాకు శ్రుతియే ప్రమాణము. అనవిని యాపురుషుండు కుడిబొటనవ్రేలు క్రిందరాచి యొక గుంటచేసెను. అందు జలమును రప్పించెను. అది పొంగిపూరివిపోవుచుండగా కాలిచేత నొక చక్కారముగ గుంట

చేయగా ఇది పెద్ద సరస్వయ్యను. ఆయద్భుతమునకు బ్రాహ్మణు  
 యాశ్చర్యపడడయ్యెను. భూతప్రేతాదుల నుపాసించు తుచ్ఛమంత్ర  
 జాలకులం దీలాటివెంత లుండును. దానికి వెలుగుపడి సనాతన వేద  
 మార్గమును వినువరాదు. అన నన్నదుడు వెండియు 'బ్రాహ్మణ!  
 నీ నతి మూఢుడవు. పైన ప్రజ్ఞానాదములు సేయుచున్నావు.  
 నీ వీ శ్లోకము విసలేదా! నూయి యొకరిది, చేదయొకరిది, తా  
 డొకరిది. ఇంకెవరో న్నానము సేయుదురు, త్రాగుదురు. మొత్త  
 మీయందఱును ఫలమున సమభాగులే. అట్టితఱి నా నీరు పద్దు వద్దందు  
 వేల? అన ఘటాదులు నిమిత్తముగా నీసుకృతమున సమభాగ  
 మెట్లు వచ్చెనని మఱలమఱల విమర్శించి యావిప్రీడొక నిశ్చయ  
 మునకు రాలేకపోయెను. బహుజనము లిచ్చిన ద్రవ్యముయొక్క  
 తరతమ భేదముం బట్టి తరతమఫలము రావలసియుండునే యనియు  
 శుచియై శివధ్యాననిరతుడై యీజలము ద్రాగినను ద్రావకున్నను  
 ఫలమొక్కటే యనియు నిట్లు వితర్కించి ఓయీ! నీవన్నది  
 సత్యమే. కాని కుండనీరుపోసి గుంట నింపితివి. ఇది ప్రత్యక్షముగా  
 జూచి నావంటినా డీ నీరెట్లు త్రావగలడు? చెప్పమనెను. ఈవిధమగు  
 నాతని దృఢనిశ్చయమును గని యాపురుషుండు నవ్వె యంతర్ధాన  
 మందెను. కాలభీతియు నీకథ యేమోయని యాశ్చర్యపడుచుండిగ నే  
 యచటగుంటనుండి యొకలింగము దళదళల వెలిగించుచు బ్రాదుర్భవిం  
 చెను; ఆలింగావిర్భావసమయమున నప్పరసలు నాట్యము సేసిరి.  
 గంధర్వులుపాడిరి. పారిజాత కుసుమవర్షము గురిసెను. దేవమునులు  
 జయజయనినాదములు సేసిరి. కాలభీతి ప్రణతుండై స్తుతించెను.

కాలుండు పాపకోటులకుం గాలుండు సంస్కృతి కౌర! కాలుండా

కాలపథంబు పాలిటికి గాలగళుండు కలాకలున్ మహా

కాలుం గలావికారి బలకారిం ద్రియంబకు నిన్ భజింతు నీ

మ్రోలన వ్రాలెదన్ సకలభూతములన్ నినుగాడలంచెదన్.

అని యిట్లు పెక్కువిధంబుల వినుతుండై లింగము వెలువడి  
 ముల్లోకములును నిజతేజంబున వెలిగించుచు బ్రత్యక్షమై నీవీత్థమున

జేసిన యారాధకు దృష్టుండునైతి. చేనే యిపుడు సరాకృతిందాల్చి వచ్చితి నీతో జరిచ్చించితి. నీనంటివారు ధర్మమార్గమును సంక్షీంచుచున్నందులకు మెచ్చితి. సప్తమంత రిహస్యాధ్యమై నీ స్తవముచే సప్తమంత్రిఫలము లభింపగలదు. పరమకోరుమన గాలభీతి 'ధర్మండునైతి నీతోషణంబున సర్వధర్మములు సఫలంబులైవి. ఈలింగము నారాధించినవారి కక్షయఫలమును గ్రహింపుము. ఆకాశమున దార కాలింగమును పాతాళమున హాటకేశ్వరము భూపృష్ఠమున స్వాయం భవలింగము ననువాని కీలింగంబు తుల్యంబగుగాక ! యనిన నట్లు శివుం డనుగ్రహించి కరంధముడను రాజుని యచిరకాలమున నిటకు రాగలడు. అతనికి సర్వధర్మములు తెలిపి నాలోకమునకు రమ్ము. అని శంకరుం డంతర్ధానమందెను. అవ్వల గరంధము డేతెంచి ధర్మ ప్రశ్నమ్ములకుగ కాలభీతి మహాకాలుండనుపేర నాతని సంశయము లన్నిటి నివారించెను.



—। మహాకాలుడు కరంధమునికి ధర్మములు సెప్పట ।—

పితరులకు దీర్ఘములందు దర్పణము సేయదురుగదా. నీటిలో నీరు గలియునేకాని యది పితృదేవతల కందుటయు వారు తృప్తు లగుటయు నెట్లు? పిండప్రదానాదులు నింతియే. మన మిడిన యన్నాదులను బితృదేవతలు భుజింతు రనుమాట కుదురదు. స్వప్నప్రాయ మైన యీపితృదేవతాప్రసక్తినిగూర్చి నామనస్సు మిగుల మోహము సెందుచున్న దన మహాకాలుం డిట్లనియె.

దేవతలకు పితరులకు హవ్యకవ్యము లందుటకు గారణము గలదు. దూరముగా జెప్పిన మంత్రము, దూరమునజేసిన పూజయు దూరస్తుతియు భూతభవిష్యద్వర్తమానమగు సర్వమును వా రెఱుంగుదురు. దానిని బొందుదురుగూడ. పంచతన్మాత్రలు (శబ్దస్పర్శ రూపసగంధములు) మనోబుద్ధ్యహంకారములు జడప్రకృతియు నగు నవతత్త్వమయ మీశరీరము. ఇందు పురుషుడు (జీవుడు) దశముడు.



కావున గంధముచేతను శబ్దాదితత్త్వములచేతను పితృతాదులు తృప్తు లగుదురు. అందును శుచియయినవానిం జూచి మిక్కిలి తృప్తిచెందె దరు. పశువులకు దృణమును నరుల కన్నము నట్లు దేవయోనుల కన్నసారమే భోజనము. సర్వభావములయొక్కయు (పదార్థము లన్నమాట) శక్తు లచింత్యములు. జ్ఞానగోచరములు. కాన పితృ దేవతాదులు పదార్థతత్త్వమును గ్రహింతురుకాని యాపదార్థ మిక్కడనే మిగిలియుండును. అన గంధముం డిట్లనియె. పితరులకు శ్రాద్ధము పెట్టబడుచున్నది. వారు స్వకర్మవశమున స్వగమనకో సరకమునకో పోయిన వా రీ శ్రాద్ధాన్నము నెట్లనుభవింతురు? కర్మ బద్ధులయి స్వర్గవరకాదుల ననుభవించు వా రింకొకరికి ఆయువును సంతానమును ధనమును విద్యను స్వగమోక్షములను సుఖములను నెట్లీయ సమర్థులయ్యెదరు? అన మహాకాలుం డిట్లనియె. రాజాగ్రణీ! పితరులు స్వకర్మవశు లన్నమాట సత్యము, దేవాసురయతౌ దులలో మూర్తిమంతులు నమూర్తులు నయి చతుర్వజ్జములవారి యొక్కయు దేవత లేడు వర్ణములుగా నుందురు. వారు సర్వ వాంఛల నీయగలరు. అట్లే పితృగణములు ముప్పదియొక్కటియు ప్రబలులు. ఇచ్చట బెట్టిన శ్రాద్ధము వారిని దృష్టిపఱచును. వారు తృప్తులయి జీవుల పితృపితామహప్రపితామహులే యేలోకములం దేయే జన్మములం దున్నను వారివారి కచ్చటచ్చటనే తృప్తిగల్గించు చుందురు. ఇవిధమున నిచటిశ్రాద్ధ మక్కడివారి కందును. అన రాజిట్లనియె. భూతముల కెట్లు పేరుపేర యీయబడ నట్లే దేవ పితృదేవతలకు మాత్రము సమిప్తిగా నీయబడక ఇది పితరులకు, ఇది దేవతలకు, ఇది విభ్రులకు, ఇది యగ్నికి నని యీవిధ ముగా శ్రాద్ధవిస్తరము చేయు టెందులకు? అది మనఃకాయక్షేత్రము కాదా? యన మహాకాలుండు “ప్రతిపత్తి యెల్లెడ నుచితము. అది లేకుండ వారందుకొనరు. (ప్రతిపత్తి యనగా నామగోత్రాదులను జెప్పి పితృదేవతాదుల నాహ్వానించుట) వాకిటనున్న కుక్క బలిని గ్రహించి తిన్నట్లు గృహయజమాని యందుకొని తినడుగదా! భూతముల స్త్రే దేవతలును ననాహూయముగ శ్రాద్ధముల గ్రహిం

పరు? అశ్రద్ధగా నిచ్చినహవ్యమును శుచిగా బ్రీతితో ననుభవించు. మంత్రహీనమైనదియు గ్రహింపరు. శ్రుతి యియ్యర్థమునే చెప్పినది. మంత్రములు దైవతములు. సమంత్రీకముగా జేసిన నది సదైవతముగా జేసినట్లు. సమంతక్రీముగా నిచ్చిన సదైవముగా నిచ్చినట్లు. సమంత్రీముగా గ్రహించిన సదైవముగా గ్రహించినట్లు. కావున సమంత్రీకమయిన దానిని గ్రహింపరాదు. అమంత్రీకముగా నివ్వనురాదు. కావున వైదికములు పౌరాణికము లయిన మంత్రీములతో నీయవలెను. ఇతరవిధముగా నందికొనరు. తిరిగి భూతముల కది ఫలరూపమున కాదుగూడ. దర్భలు నువ్వులు నక్షత్రలు అను వానితో గూర్చి యిచ్చెద రదియెందులకు? అని రాజడుగ మహాకాలుండు మునుపు పుడమింజేసిన దానములను రాక్షసులు బలాత్కారముగ లాగుకొనుచుండిరి. అత్తటి దేవతలు పితరులు బ్రహ్మకు జెప్పి కొనగా రాక్షసకౌట కాయన పితరులకు దిలలను దేవతల కక్షతలను ఉభయులకు దర్భలను నీరును రాక్షసములుగా ననుగ్రహించెను. ఇవి లేక యిచ్చిన దసురలకు జేరును. అవి లేకుండ యిచ్చినది చూచి నిట్టూర్పుపుచ్చి పితృదేవతలు విముఖులయ్యెదరు. దాన దాతకు ఫలముండదు. ఆమీద చతుర్ముఖములు, అష్టాదశపురాణములను శ్వేతవరాహ కల్పమునందు వ్యాసులయి యవతరించినవారి పేరులను యోగేశ్వరులను దెల్పి కలిస్వరూపము వర్ణించెను. ( నారచించిన “భవిష్యత్తు” అను గ్రంథమున అష్టాదశపురాణములందలి కలిధర్మ ప్రకరణమును సవ్యాఖ్యానముగా జూడవచ్చును.)

(అధ్యాయ. ౪౧) కొందఱు శివుని, మఱి కొందఱు బ్రహ్మను కొనియాడెదరు. నీవు మోక్షముం బ్రశంసించెదవు! ఈ భేదమునకు గారణ మేమి యూహింతు వని రాజడుగ మహాకాలుం డిట్లనియె. త్రిమూర్తులు సపారమహిములే. నైమిశారణ్యవాసు లిట్లే సందియమంది బ్రహ్మలోకమున కరుగ సరిగా నాసమయముననే చతుర్ముఖుండు “అంతుగనరాని యనంతునికి నమస్కారము. మహేశ్వరునకు నమస్కారము. ఇరువురు నాయందు గరుణ

చూపుదురుగాక!” యనుచుండ విని, యతని శ్రేష్ఠుడనుకొని క్షీర సముద్రమునకేగిరి. అచట “సర్వభూతములం దుత్తముడు వేదరూపు డగు బ్రహ్మను సదాశివుని మంగళార్థినై మ్రొక్కెద” నను యోగే శ్వరుండగు విష్ణుని గని ప్రదక్షిణము సేసి కైలాసమునకు జనిరి. అక్కడ గిరిజం జూచి శివుడు విష్ణుసదాశ్వుని నేకాదశియందు జాగరముండి సృత్యము సేసెద బ్రహ్మతృప్తికై తపస్సు సేసెద’ ననుచుండ గని వలగొని యరిగి ఖిన్నులయి దేవాదిదేవులే పరస్పరపారమెఱుంగ రిక దత్తప్రప్త సృష్టలమగు మనమాటేమి? ఈమువ్వరకు భేదము వర్ణించువాడు పాపులు నిరయముం గాంతురు. అను నిశ్చయమునకు వచ్చిరి. రాజా! నీకిది స్ఫుటమైనదిగదా! కావున నెవ్వని కెవ్వరియం దనురాగమో వా డాదేవత నారాధించి పాపము వాయు నిదియ నామత మనెను. పిమ్మట గరంధము డడుగ త్రికరణసిద్ధములగు పాపము లను వివరించెను. శివపూజావిధానము నుపదేశించెను.

ఉపదేశావసాంబున సకలదేవర్షి బృందములతో నిందు శేఖరుడు సాక్షాత్కరించి మహాకాలు సంకతలంబున నుంచుకొని పుత్రునిగా నుపలాదించి నీలింగము నర్పించిన వారి కనంతఫల లాభమృగునని యనుగ్రహించె.

(అధ్యాయము ౪౨) నారదుండు పార్థునికి ట్లనియె. కాలాంతరమున నేను స్థాపించిన శివలింగస్థానమున వాసుదేవుండు నుండినచో నాతీర్థ ముత్తమోత్తమమగును. హరి భూషణభూషణుడు. అనే నష్టాక్షరి జపించుచు నూరేండ్లు తపస్సు సేయ గరుడవాహనుడు సాక్షాత్కరించి స్వకళ నం దావేశింపజేసి చనియె. ఇచ్చట నైతరేయుం డను విప్రుండు సిద్ధినందెను. అక్కడ వినిపింతు వినుము. నేను బ్రతిష్ఠించిన యిచ్చోట హరితునివంశమున మాండాకి యను వేదవేదాంగపారగుం డగు నొక విప్రుండుండెను. వాని భార్య ‘ఇతర’ యను సాధ్వీ. ఆమెయం దైతరేయుండను సుతు డుదయించెను. అతడు పూర్వజన్మోపశిషీత మగు ద్వాదశాక్షరమంత్రమ్ము జపించుచుండెను. ఆబాల్యమట్లుండ నతని మూగవాడని ప్రజలాడజొచ్చిరి. తండ్రి చింతించి పింగయను

వేరొకతెం బెండ్లాడి నల్వరు కుమారులం గాంచెను. వారు వేద వేదాంగపారగులై యజ్ఞాదులందు సుసత్కృతులగుచుండిరి. ఐతరే యని తల్లి సవతిబిడ్డల పెంపుచూచి గుండెబద్దలై కొడుకు డరికేగి తనకు సవతి సాం పవమానకరమగుట దెలిపి వాపోయెను. ఐతరేయకుం డమ్మ మాటలాలించి నవ్వి యొక నిమిషమాత్రము ధ్యానించి తల్లికి నమస్కరించి “అమ్మా! నాకు దల్లివై కూడ యనుచితశోకమ్మున గుందుచున్నావు. సంసారమున కింత మురియుట మిణుగురు బుద్ధుంగని దీపమనుకొనుటయేకదా! తనమేనిదుర్గంధము దానెఱింగియు నరుడు విరాగి కాడింతకంటె శోచనీయమెయ్యది? దుర్గంధానోదకమునకు స్నానముచేయుట. గంగాతోయము మృతప్రాయ మయిన మృత్పిండమును బరిశుద్ధముచేసినంతమాత్రమున లాభము లేదు. భావదుష్టం డద్దాన శుద్ధుడుగాడు. అంతశుద్ధిలేనివా డగ్నిలోదూకిన స్వర్గమురాదు. అపవర్గమును లేదు. దేహదహనముమాత్ర మగును. భావశుద్ధియే సర్వకర్మతంత్రము లందును బరమశౌచము. ప్రియురాలి నొకభావముచేతను గుమార్తె నొకభావముచేతను గాగలించుకొనును. కుమారుడు మాతృస్తన మొకదృష్టితోజూడ భర్త వేరొక తెఱంగున గాంచును. అన్నిటికి జిత్రము మూలము. కాన చిత్రశోధన మత్యవ సరము. నరుడు గర్భనరక మనుభవించును. కాని నేలమీదబడి యది మఱచిపోవును. ఆబాధ జ్ఞప్తిచేయునది శాస్త్రమే. మరణవేద నయు నట్టిద. కావున నరకాదిమనుష్యాంతంబగు నీ దుఃఖమును బాయుమార్గ మాలోచించుట త్రమము. దుఃఖాకులుడైనచో నిర్వేద ముచే విరాగ ముదయించును. విరాగముచే జ్ఞానము రేకెత్తును. జ్ఞానముచే పరమమృగు విష్ణుతత్త్వమెఱింగి ముక్తిపడయును. సంసార గహనముందాటి నేను మహోన్నతస్థానమున నున్నాను. ఇది యశో కము. అభయము. అ దోషమునగు పదము. గురుదొక్కడే హృదయ మం దున్నాడు. అట్టి ముకుందరూపుడగు గురుని బరాధవించి దానవు లధోగతి నందిరి. నే నా గురునాశ్రయించి స్వస్థుడనై యున్న నన్నుం గూర్చి నీవేల శోకించెదవు? అన విని యాతల్లి యానందమందె. అంత హరి ప్రహృష్టుండై యైతరేయునెదుట సాక్షాత్కరించె. అత డంజలి సేసి

బెక్కువిధముల వినుతెంచెను. అనాథుండగు నన్నుద్ధరింపుము హరి! పురుషోత్తమా! యని స్తుతించి విష్ణు ననుగ్రహపాత్రుండై ముక్తుండై వైతివని యనిపించుకొనెను. ఈ గుప్తక్షేత్రమున నీ యురించినస్తోత్రముం బఠించి నన్నర్పించువారు పాపక్షయమంది ముక్తి నందగలరని విష్ణుం డంతర్ధాన మందెను.

(అధ్యాయ. ౪౩) నారదుం డిట్లనియె. పార్థ! నేను లోకానుగ్రహమునకై యీ తీర్థమున మార్తాండుం బ్రతిష్ఠింప నెంచితి. ప్రాణులకు సంసారతరణమున కా దేవుండు నౌక. రవి నర్పించు జనులు ధన్యులు. నూరేండ్లు భాస్కరునిసేవించి సాక్షాత్కరింపజేసికొంటిని. వరము కోరుమని స్వామి యన “ప్రభాకర! కామరూపదేశమున భాసించు మిశ్రము మున్ను రాజవర్ధనుం డారాధించెగద. ఆకళతో నిందు సన్నిధిసేయవలయునన నర్కుం డట్లు దయచేసె. భట్టాదిత్యుడనుపేర నందు బ్రతిష్ఠించి సర్వవేదరహస్యభూతములగు నష్టోత్తర శత నామంబుల వినుతించితి. అంత నద్దేవుండు ప్రసన్నుడయ్యె. ఇచ్చట అష్టవిధ దివ్యశోధనలు చేసిన నప్పటి కపుడే నిజము తేలును.



—: (అధ్యాయ. ౪౪) దివ్యశోధనలు :—

అర్జునుండు దివ్యశోధన విధానముల నడుగ నజసుతుండు వివరించె నది యెట్లన. దివ్యశోధనము లెనిమిది విధములు (దివ్యశోధన మనగా నేరముచేసెనా లేదా యనునది నిరూపించుటకు నిష్ప ముట్టుకొనుట మొదలగునవి చేయుట. యన్నమాట) అవి శపథములు కోశము ఘటము విషము అగ్ని కాలినయినుపమూకుడు పండు బియ్యము ననునవి యెనిమిది దివ్యములని పెద్దలందురు. సాక్ష్యములేని నేరముల కివి నిరూపకములు. జవనుం డను రాజు వశిష్ఠుని ముందట మిథ్యా శపథమునేసి వంశముతో క్షీణించెను. ఆదిత్యాదులు సాక్షులుండగా నెవ్వడును జూచుటలేదని నరులు పాపములు సేయుదురు. సూర్యచంద్రులు వాయువు అగ్ని ఆకాశము భూమి

నీరు హృదయము యముడు పగలు రాత్రి రెండుసంధ్యలు ధర్మము ననువని పురుషవృత్తము నెఱుంగుచుండును ఈయంశ మెఱింగి సత్యశపథములు సేయవలెను. కాని నాడిహ పదూ రుండగును. సత్యమునే చెప్పెదను. నీవు సాక్షివి. శుభాశుభఫల మీవ యిమ్మని శుచియై యీసూర్యుపాదములు స్పృశింప వలయును. విపుడు శాస్త్రుగ్రంథమును త్పత్రియుడు శాస్త్రమును వైశ్యుడు వృత్తిని (అనగా దానమ్ము ద్రవ్యమును) లేదా గురువును దల్లిదండ్రులను పూజ్యుడగు నెవ్వనినేని స్పృశించి శపథము సేయ వలయును. ఘటరూపమగు దివ్యశోధనముం గూర్చి వినుము. (శోశ రూపమగు దివ్యశోధనం గూర్చి యింతకుమున్ను దెల్పినట్లు మూలమున నున్నది. అది వెదుకవలసియున్నది) చదునుగా నున్న భూమిపై తూర్పుదక్షిణ దిశల నడుమ యజ్ఞీయము (యజ్ఞార్హములు = చంద్ర జన్మి మొదలయిన నృక్షములు) అగు కర్రలను రెండుస్తంభములు నిలువబెట్టవలయును. ఆ స్తంభములు ఏడు మూరల పొడవుండవలయును. వాని రెండుహస్తములు భూమిలో బాత వలయును. ఆ స్తంభములమీద నాల్గుహస్తముల తులాదండము నిలుపవలయును (హస్తము = మూర) ఆకాటానిలుచుటకు గట్టిదండము నడుమ పాణివలయును. ఇటునటును రెండు శిశ్యములు (మట్టు) వ్రేలాడ నీయవలయును. పాపాణములందైన నీకాటా వ్రేలాడగట్టవచ్చును. శత్రుమిత్రులందు సముండగు వర్తకునిగాని స్వర్ణకారునిగాని కంచు పనివానిం గాని తులాధారునిగా నుంచవలయును. ప్రాడ్వివాకుడు తూచువానికి “బ్రహ్మహత్య చేసినవానికి స్త్రీ బాలఘాతకునికి నెట్టి గతియో యబద్ధపు తూనిక 1 తూచినవాని కాగతి పట్టు” నను శ్లోకార్థము వినిపింపవలయును. ఒక దానిలో నుపవాసమున్న యొక నరుని రెండవదానిలో దెల్లని పరిశుభమైన మన్నును బెట్టి తూచ వలయును. ఇటుకలు బూడిద పాపాణములు ఎముకలు నందుండ రాదు. ఆమీదట నామనుజుని దించి యొక యాకుపై (కాకితము మీద నన్నమాట) మున్ను స్వయంభువుండు తెలిపిన యీశ్లోకమును ప్రాయవలెను.

బ్రహ్మణ స్త్వం సుతా దేవి! తులనా మేతి కథ్యసే  
 తుకారో గౌరవే నిత్యం లకారో లఘుని స్మృతః  
 గురులాఘవసంయోగా త్తులా తేన నిగద్యతే  
 సంశయాన్మోచయ స్వైన మభిశ స్తం నరం శుభే.

‘తుల’ అనునీవు బ్రహ్మకుమార్తెవు. తుకారము బరువును  
 లకారమును లాఘవమును దెల్పును. గురులాఘవసంయోగముచే  
 ‘తుల’ యని చెప్పబడుచుంటివి. అపనిందపాలైన యీతని సంశయ  
 స్థితినుండి తప్పింపుము.” అని యీశ్వోక్తాథము. ఆమీద మరల  
 యానరుని కాటామీది కెక్కింపవలెను. అప్పుడు ముందటికన్న  
 పెరిగినచో బరిశుద్ధుడనియు దగ్గినచో నపరాధియనియు నిర్ణయింప  
 వలెను. మఱు తెగిపోయినను కాటా చెడిపోయినను మరల తూచ  
 వలెను. ఇదంతయు భానువారమున భాస్కరుని బూజించి చేయ  
 వలయును. ఇటుపై విషశోధనం గూర్చి తెల్పెద. విషము ఘట  
 సర్పవిషమని హిమశైలభవంబగు వత్సనాభుని విషమని రెండు  
 విధములు. ఏడుగాని యెనిమిదిగాని యవధాన్యపు గింజలను (విష  
 సంస్పృష్టము లన్నమాట) నేతితోఁ దడిపి శోధనచేయవలసిన వాని  
 కీయవలెను. వాని శిరస్సుపై నీక్రింది శ్లోకము వ్రాసిన పత్రముం  
 గట్టవలయును.

“త్వం విష బ్రహ్మణఃపుత్ర సత్యధర్మే వ్యవస్థితః  
 త్రాయస్వైవం నరం పాపా త్సత్యే నాస్య భ వామృతమ్”

వాంతులు మూర్ఖ మొదలయిన విషవికారములు లేకుండ  
 నాగింజలు జీర్ణమగునేని యాతడు శుద్ధుడని యెఱుంగవలయును. ఇక  
 అగ్నిశోధనమెట్లనిన సూర్యదేవుని ముందు సప్తమండలముల కొక  
 ఛాని కొకటి యారంగుళముల దూరములో రచింపవలయును. ఉప  
 వాసముండి తడిబట్ట గట్టుకొన్న వాని నందు నిల్పి దేవ బ్రాహ్మణుల  
 సన్నిధిలో రాజునెదుట లేక రాజాధికారి యెదుట పగలు మూడవ  
 యామమున దూర్పుమొగముగ దోసిల్పొగ్గి శుచియై చతురస్రమండ

లమున నిల్చి వానిచేతులు పుండ్లు మొదలయినవి లేకుండ జూచి యేడురావియాకులందు గట్టి యెనిమిదంగుళముల యిసుపగుం డెట్టుగా గాచి రవిపూజచేసి యగ్నినర్పించి రక్తచందనధూపమువేసి రక్త పుష్పములతో నిందితుని శిరమున పత్రమును గట్టవలయును. అందు

“త్వ మగ్నే వేదా శ్చత్వార స్త్వం యజ్ఞేషుచ హూయసే  
పాపం పునాసివై యస్మా త్తస్మా త్పావక ఉచ్యతే  
త్వం ముఖం సర్వదేవానాం త్వం ముఖం బ్రహ్మవాదినాం  
జతరస్థోఽసి భూతానాం తతో వేత్సి శుభాశుభమ్  
పాపేషు దర్శయాత్మాన మర్చిష్మా నభవ పావక !  
అథవా శుద్ధభావేషు శీతో భవ మహాబల !”

అను మంత్రమును బ్రాహ్మణులు పఠించుచుండగా నామండ  
లములం దాటవలయును. అట్లుదాటి యాగుండును బారవేయవల  
యును. రావియాకులు తీసివేసి యాచేతియందు వ్రేహిధాన్యమును  
నలుపవలయును. హస్తము లేమియు గాలకున్న నాతడు శుద్ధుడని  
యెఱుంగవలయును. భయపడి పారవేసినచో నద్దాని మరల యెత్తింప  
వలయును. తప్తమాషమను దివ్యశోధన మెఱింగించెద వినుము.  
ఇనుముతోగాని రాగితోగాని పదునాటంగుళముల వై శాల్యము  
నాల్గంగుళములలోతుగల మూకుడొకటి కావలయును. మట్టిమూకు  
డైననుసరియే. ఇరువదిపలముల నెయ్యియు నూనెయు కలిపి యందు  
బోయవలెను. బాగాకాగినదానిలో మాషప్రమాణమైన బంగారము  
నుంచవలయును. అగ్నిమంత్రముచే నిందితుని శిరమున బత్రముంచ  
వలయును. బొటనవేలు మరియొకవేలుం గలిపి, యా మఱగగాచిన  
చమురునుండి బంగారమును దీయింపవలయును. వేలు బొబ్బలెక్క  
కుండెనేని యాతడు పరిశుద్ధుడని తెలియనగును. ఇక ఫాలశుద్ధి  
చెప్పెద. పండ్రెండు పలముల యనుముతో చేసినది ఫాలమనబడును.  
(గడ్డి గోకెడి గోకుడుపారవంటిది) ఎనిమిదంగుళముల పొడవు నాల్గం  
గుళముల విరివిగలయది కాల్చి నాలుకపై భుజింపవలయును. ఆ విధ



గోక్షీరము నీయవలయును. ఆమీద నాలుక గాలనిచో నతడు నిర్దోషియనవలయును. తండులదివ్యశోధనవిధాన మిక జెప్పెద. దొంగ తనమునందే యీశోధన చేయవలయుం గాని మఱి యేనేరము నందును నిది కూడదు. రాత్రి బియ్యము నీట నానబెట్టి వటువాత నిందితుని దినుమని యీయవలెను. తూర్పుమొగముగా గూరుచుండి రావియాకుమీద గాని భూర్జరపత్రముమీదగాని సూర్యాభిముఖుండై యవి యుమిసివేయవలెను. వాని నీమంత్రముచే నభిమంత్రించవలయును.

“దీయసే ధర్మతత్త్వజ్ఞైర్మానుషాణాం విశోధనం

స్తతస్తండుల సత్యేన ధర్మతస్త్రాతు మర్హసి”

ఉమిసినపు డా బియ్యమున రక్తము గోచరించెనేని వాని నపరాధి యనవలయును. ఈవిధముగ నెనిమిదివిధములగు దివ్యశోధనలను భట్టాదిత్యుని యెదుట జేయవలయును.

జలదివ్యజమను శోధన రెండువిధములు. మొదటిది జలహస్తమనియు రెండవది మజ్జనమనియు బిలువబడును. బాణ మమ్ముల పొదినుండితీయుట విడచుటయు నెంతలో నగునో యంతలో నపరాధిని నీటముంచి యెత్తుటకు మజ్జనమనిపేరు. అట్లు ముంచినవాడు జీవించునేని శుద్ధుడని యెఱుంగవలయును. మఱియు నీశోధనలం గూర్చి యొక విశేషము. గాలి తీవ్రముగా వీచునపుడు ఘటశోధనయు, మండుపెండలో నగ్నిశోధనయు ముఖిరోగమున్నపుడు తండులశోధనయు (ముఖిరోగము=నోటిలో పుండ్లు మొదలయిన పుండులు) కుష్ఠాదిరోగులకు విప్రులకు విషశోధనయు జేయరాదు. తప్తమాషకము సర్వసాధారణముగా జేయవచ్చును. వ్యాధి బహుళములయినచోట శపథములను కోశమను దివ్యశోధనయు జేయరాదు. ఆసురమంత్రములచే గొండలు దివ్యములను స్తంభింపజేయుదురు. అట్టిలోకకంటకులను రాజ్యమునుండి రాజు తఱిమికొట్టవల

యును. అట్టివాండ్రు దొంగలకు దొంగలు. మహార్థవిమర్శనము నందు ధర్మజ్ఞులను ఆజన్మము నబద్ధమాడని మహానుభావులమాటను సమ్మవలయును. వారిమాటయే ప్రధానశోధన. వారి తీర్పును గాదనెనేని రాజు దోషియగును.

—: నందభద్రోపదేశము :—

(అధ్యాయ. ౪౫) అర్జునా ! బహూదకమను కుండము పవిత్రమైనది. దానికి సంబంధించిన కథ యొకండు పలికెద నినుము. కపిలుం డిచ్చట బహువక్షములు తపంబుసేసి కపిలేశ్వరలింగముం బ్రతిష్ఠించెను. ఆలింగమును నందభద్రుండను వణిజుం డర్పించెను. అతడు సర్వధర్మవేత్త. అతడు పరిమితములయిన దారువులతో గడ్డితో జిన్నకుటిరము నిర్మించుకొని మద్యము త్రావక మాయ సేయక భేదముపెట్టక సర్వభూతసముండై స్వల్పలాభమును గోరి వర్తకముం జేయుచుండెను. కొందఱు యజ్ఞముం గొనియాడుదురు. నందభద్రుం డట్లుగాదు. లుబ్ధుడు దాంభికుడు స్వప్రశంసాపరుడును యజ్ఞముచేసి యంధతమో లోకముల గూలును. అందును దక్షిణా సమృద్ధిలేని యజ్ఞము వ్యర్థము. అందు జనిపోయిన పశువు లట్టి యపాతుని లోకాంతరమున బూడవచ్చును. యవద్రవ్యముచే జేయు యజ్ఞమ యన్నివిధముల నుత్తమము. యజ్ఞసారముం గ్రహించి దేవపూజ నమస్కారము స్తుతి హవిర్నివేదనము నను నిట్టియజ్ఞము నిష్కల్మషము నిరుపద్రవమును. కొందఱు సన్యాసముం బ్రశంసించుదు. కాని విషయసన్యాసముసేసి మనస్సుచే వాని కువ్విభూరునేని యాత డుభయధ్రువుడు. దేనింగాని గాదనక దేనింగాని యాననక రాగద్వేషాదులు లేక ధీరుండైన వాడొక్కడే యుత్తముడు అని విరక్తిసారమును నందభద్రు డభినందించెను. కృషి సర్వపాపమూలమని యనుసంధించెను. ఇందు పశువులకు ముక్కుత్రాళ్లు బిగించి బరువులను మోయింతురు. వానిని బాదుదురు. జోరీగలున్నచోటికి బురదలోనికి దోలుదురు. నాగలికి బండికి గట్టబడి యిందు వృష

భాదులు దుఃఖించును. ఇది భూణహత్యకంటెను బాపము. వేదము లందు గోవులకు “అఘ్నుములు” అనిపేరు (కొట్టగూడనివని యర్థము) వానిం బీడించుట యెట్లు? భూమిని భూమియంగలి జీవ కోటిని నాగలి చీల్చును. పంచేంద్రియసంపన్నమగు జీవకోటియం దాదిత్యాది దేవతావర్గము వసించియున్నది. అట్టిజీవులను గూలి కమ్ముట యాగా నాదేవతల నమ్ముటయేకదా. ఎనిమిదియెడలతో జేయు వ్యవసాయమున ముప్పదియవభాగము ధర్మనియోగము సేయవలెను. వృద్ధపశువులను బోషింపవలయును. అని యిట్లు కృషి సారమును నందభద్రుడు విమర్శించెను. కొందఱైశ్వర్య ముత్తమ మందురు. కాని యందు మనుష్యులు మనుష్యులనే సేవకావృత్తిచే దినివేయుదురు. చావు నిర్బంధము మొదలగువానిచే నితరులను ధన వంతులు పీడింతురు. ఐశ్వర్యమదమత్తులు తామే దేవతల మనుకొని విహరింతురు. ఇట్లాయా వృత్తులందలి గుణదోషముల విమర్శించికొని నందభద్రుండు సర్వసమరసభావమ్ము గడించి స్వస్థుండై యుండె. అక్కడనే శూద్రుండు ప్రతివేశ్యకుండనువాడును వసించు చుండెను. వాడు నందభద్రుని ధర్మనిగూఢి కిసూయపడుచుండెడు. వాడు సత్యవ్రతుండను నాస్తికుడు దురాచారుడు. కూర్మిలగు నాస్తికులు తమ్ము దాము పడగొట్టుకొని యితరునిగూడ బడగొట్టుదురు. ఇది వారిస్వభావము. నందభద్రునికి ముదిమియం దొక్క పుత్రుడు గలిగి దైవయోగమున వాడును గాలధర్మమందెను. అది దైవకృతమని యెంచి యాతడు శోకింపడ. సురలైనను దైవమును దప్పించుకొననేరరు. నందభద్రునిభార్య సాధ్వీ కనక యనునది చని పోయెను. జితేంద్రియుం డయ్యు గార్హస్థ్యజీవనము చెడెనని యతడు శోకించెను. ఆయవకాశము చూచి సత్యవ్రతు డానందించి వానిదరి కేగి నీకుకూడ యిట్టి కష్టము ఫల న్ముయ్యగదా! దీనింబట్టి ధర్మ మాచరించుటగూడ వ్యర్థమే యనుకొందును. అని యేమేమో యప్పుడప్పుడు ప్రలపించుచుండెను. తుదకొకనాడు నందభద్రుడా! నీకోకమాట చెప్పగోరియు బ్రసక్తి కుదురక చెప్పనైతిని. బృహస్పతియంతవాడైన నప్రసక్తముగ మాట్లాడెనేని యవమానపాత్ర!

మగును. అనిన నందభద్రుం జేదియేది చెప్పుము చెప్పుము. సాధు వాక్యమునకు మోక్షమేని సరితూగ దన తొమిదితొమ్మిది వాగ్దోషములు లేనిదియు (అనగా బదునెనిమిది వాగ్దోషములన్నమాట) తొమ్మిది బుద్ధిదోషములులేనిదియు నగు వాక్యమే నిపుడుపల్కెడ. సాక్ష్యమ్ము సంఖ్య క్రమము నిర్ణయము ప్రయోజనము నను పంచార్థములతో గూడినది వాక్యమనంబడును. ధర్మాదిపురుషార్థానుబంధియై యున్నవాక్యము సప్రయోజనము. ధర్మాదిపురుషార్థములు ప్రతిపాదింతునని ప్రారంభించి యిదిధర్మము యిదియర్థము నని వాక్యాంతమున దేనికది నిర్ధారణచేసి చూపుటనిర్ణయము అనంబడును. ఇదిముందు ఇదివెనుక పలుకవలెనని పలుకుట క్రమము. గుణదోషములను సప్రమాణముగ విభాగించి యుభయవిషయములను బాగుగావిమర్శించి పలుకుట సంఖ్య. వాక్యముచే దెలియదగిన భిన్నభిన్నాస్థిముల కభేదము నమకూర్చుట (ఏకవాక్యత గల్పించుట) సాక్ష్యమృంబడును.

వాగ్దోషములు పదునెనిమిది వినుము. అపేతార్థము అభిన్నార్థము అపవృత్తము అధికము అశ్లేష్టము సందిగ్ధము పదాంతగుర్వక్షరము పరాజ్మఖముఖము అనృతము అసంస్కృతము విరుద్ధము త్రివర్గన్యూనము కష్టము అతిశబ్దము వ్యుత్క్రమాభిహతము సశేషము అహేతుకము నిష్కారణము అనునవి. బుద్ధిదోషములు కామక్రోధములు లోభము మైనయము అనార్యకత్వము హీనానుక్రోశత్వము, మానము ననునవి. వక్తయు శ్రోతయు వాక్యమును వికలముగాకుండ సమభావమందినపుడే వక్తవ్యాంశము చక్కగా దేటతెల్లమగును. మాటలాడువాడు శ్రోత నవమానపఱచినా శ్రోత వక్త నవమానపఱచినా యప్పుడు వాక్యము పుట్టదు. వినువాని ప్రీతిని గమనింపక వక్త స్వప్రియమునే పలికెనేని యావాక్యమందు విశంక ఘట్టును. కాన అదియు దోషమే. కాన తనప్రియమును వినువాని ప్రియమును గూడ విడచి సత్యమునే పలుకగలవాడు వక్తగాని యయ్యడుగాడు. శాస్త్రుచర్చలలో సందర్భమునుబట్టి యేర్పడు మిథ్యావాదములను విడచి సత్యమునే పలుకువాడ నగుట సత్యవ్రతుండవైతి. నీకట్టి సత్య

మునే పలికెద. ఆలోచించుము. పాపము నర్చించుమొదలిడినప్పటి నుండి నీకు శోభనము కనబడుటలేదు. ఏకైకపుత్రుడు పోయినాడు. సాధ్య భార్య పోయినది. కూటకర్మముల ఫల మిట్లుండును. దేవత లెక్కడున్నారు? ఇది యబద్ధము. ఉన్నచో గనబడుదురు. ఇది ద్రవ్యముకొఱకు మాయావిప్రుల కల్పన. పితరుల నుద్దేశించి యిచ్చెదరు. నాకు నవ్వవచ్చును. ఇది అనోపద్రవముకాని చచ్చినవాడు తినునా? ఈసృష్టినిర్మాణము వేరీతుల ద్విజాధములు వర్ణింతురు. అయినను వినుము. విశ్వోత్పత్తియు నాశనము నను సీరెండు పచ్చి యబద్ధములు. ఈజగత్తంతయు నిశ్లేయుండునది. ఉన్నది. స్వభావము చేతనే యిది యుండునది. స్వభావముచేతనే యీసూర్యాదులు తిరుగుచున్నారు. స్వభావముచేతనే వాయువులు నిత్యము వీచుచున్నవి. మేఘము వర్షించుచున్నది. ధాన్యజాతము మొలచుచున్నది. వర్షశీతాతపాదులు స్వభావముచేతనే యేర్పడుచున్నవి. గర్భిణి శిశువుం గనుచున్నది. జీవులు స్వభావముచేతనే పుట్టుచున్నారు. ఋతుస్వభావముచేతనే రేగిచెట్టుకు ముళ్లుపుట్టుచున్నవి. ఈసర్వము స్వభావముచేతనే వెలుగుచున్నది. కర్త యెప్పుడు కనబడడు. ఇది యాలాయుండగా మూఢుడు మత్తునివలె పొరబడుచున్నాడు. మనుష్యత్వము గొప్పదని ధూర్తులు వదరెదరు. మానవత్వముకంటె మించిన కష్టములేదు. అది మనశత్రువులకు గల్లుగాక (లేదా అది పగవానికైనా వలదనియు జెప్పవచ్చును) మనుష్యునికి ఊణఊణము శోకస్థానములే. అదృష్టనంతు డీ మానవత్వమునుండి విముక్తి నందును. పశువులు పక్షులు కీటములు కృములు స్వేచ్ఛగా బంధనములేకుండ తిరుగును. వీని పుట్టువు దుర్లభము. ఈస్థావరములు నిశ్చింతములు. వీనిదే మహాసుఖము. ఏల పలుమాటలు? మనుష్యుల కంటె నన్యజన్మములందిన దెల్లను ధన్యమ. స్వభావమునెఱింగికొనుము పుణ్యాపుణ్యాదిక కల్పన మిథ్య. కావున నందభద్ర! యథాసుఖముగ ద్రాగు, తేందనాలుత్రొక్కుము. భోగములం గుడువుము, అని యిట సుఖములైన మాటలు విని నందభద్రుండు కదలలేదు. నవ్వుచు నిండితొణకని కడలియట్లుండి యిట్లునియె. ధర్మిష్ఠులు దుఃఖభాగు

లంటివి. ఆ మాట య బద్ధము. పాపులకును దుఃఖపరంపరలను జూచుచున్నారము. పుత్రదారాదులు వాండ్రకును జచ్చిపోవుచున్నారు. వధ బంధము మొదలయిన క్లేశము లక్కడను గలవు. కావున నాకు ధర్మమే గొప్పదిగా దోచుచున్నది. ఇతడు సాధువు. ఇట్టి సాధువున కెంతకష్టము వచ్చినది యని లోకులు జాలిపడెదరు. ఇట్టి మాట పాపులకు దుర్బంధము. పాపియింటగూడ దారధనాదు లపహరించుటకు దొంగ దూకుచున్నాడు. ఆదొంగకు నీవైన బెదర వలసినదే. ద్వేషింపవలసినదే, కోపపడవలసినదే. ఈజగత్తునకు గారణమై యీశ్వరుడు లేడంటివి. అది వట్టి బాలభాషితము. రాజు లేక ప్రజలున్నారా? మిథ్యారూపమయిన పాపాణలింగము నర్పించుచున్నావంటివి. అంధు డర్కచింబమునట్లు నీవు లింగమహిమంబెఱుంగలేవు. బ్రహ్మాదిగ నందరు లింగార్చనము సేయుచున్నారు. వారికి వారిపేరులే లింగములు. వీరందఱు మూఱ్ఱులు! సత్యప్రతుండవు నీవొక్కడవు బుద్ధిమంతుడవు! బ్రహ్మ పుష్కరమున నీల లోహితలింగముం బ్రతిష్ఠించి పరమసిద్ధి నందెను. ప్రజాసృష్టి చేయగల్గెను. విష్ణువు రావణుని జంపి సముద్రతీరమున రామేశ్వరలింగమును బ్రతిష్ఠించెను. అది వట్టిపని యందువా? శక్రుడు వృత్రాసురుం గూల్చి మహేంద్రగిరిపై శంకరలింగమును నిల్పి పాపముక్తి నందెను. సూర్యుడు గంగాసాగరసంగమమున లింగప్రతిష్ఠ చేసి నిరామయుడయ్యె. కాశియందు యముడు గుబేరుడును సహ్యాద్రియందు గరుడ కశ్యపులు నైమిషమున వాయు వరుణులు లింగ ప్రతిష్ఠ సేసిరి. గుహుం డీ స్తంభతీర్థమున గుమారేశ్వరు స్థాపించెను. దేవత లెక్కడను లేరు. ఉన్నం గనబడరేమి యంటివి. నాకు వింతయయ్యెడిది. వారు మృగమట్లు వచ్చి నిన్నులవరొట్టి యాచింపవలెనందువా? స్వభావముచే సర్వార్థములు సిద్ధించు ననుకొందువా? భోజనాదులు వంటవాడు లేక యెట్లు సిద్ధించును? రేగి చెట్టులేకుండ ముండ్లులేవుగదా? (రేగికి ముండ్లు స్వభావముచే నగునని మున్ను వాడన్నదానికిది ముండ్లు స్వభావమైనను వాని కాధారమైన రేగుచెట్టు ఎట్లు పుట్టినదో విచారింపవేమని యీ

ప్రతిప్రశ్న) కావున నెవని నిర్మాణమేదో యది పూర్తిగా వానిసృష్టియే కాని యం దింకొకరు వ్రేలుపెట్టుటకు వీలుండదు. పశ్వాదులు సుఖులంటిని. నీవుతప్ప యింకొకడిమాట యనగా వినలేదు. తపో విలమయిన జీవకోటిని స్లాఘించితి వెంతకష్టము. సర్వేంద్రియ సంపన్నులగు మానవులు ధన్యులుగారా? నీపట్టిన సత్యవ్రతము సరకమును గోరి పట్టితి వచుకొందును. అత్యవధులైన దానికి జడియకు. త్వరలో నీ కాదశ (కీటకాదిజన్మ) పట్టనున్నది. తొలుత నాడంబరము కొఱకు పట్టినవ్రత మిప్పుడు నిస్సారతకు దారితీసినది. మాయావులాడు నాడంబర వాక్యము చెల్లనికాసునలె సత్పురుషుల పరీక్ష కా గ దు. అదినుభ్యాంతములం దెవ్వరినాక్యమదోషమో యది బంగార మట్లు కాల్పునకు గీటునకు సరకునకు నాగును. నీవు చేసిన ప్రతిజ్ఞ యొకటి, చెప్పిన దొకటి. ఇది నీతప్పుగాదు. నీమాట విన్నమాది. నాస్తికులయొక్కయు సర్పములయొక్కయు దోషముగాదు. పరుల దోషమునుగాదు. అది విషముయొక్క దోషము. నీరు వస్త్రము తిలలు నూనె గంధమును పుష్పసంపర్కమున వాసించి కట్లు సంసర్గముచే నాయాగుణములు పట్టును. మూర్ఖ సమాగమము మోహ జాలమునకు కారణము. సాధుసమాగమము ధర్మమునకు గారణము. కావున సత్పురుషులు శమపరాయణులు శుద్ధబావులు ప్రాజ్ఞులు వృద్ధులునగు వారితో సంసర్గము సేయు టు త్తమము. నీచులు నవిద్వాంసులు ననాత్మజ్ఞులతో నది గూడదు. ఎవరి వంశము విద్య కర్మము విమలమయి యుండి శాస్త్రజ్ఞానము కూడ యెవరి కుండునో వారిని సేవింపవలయును. అసత్పురుషులతోడి దర్శన స్పర్శన జల్పనాసన భోజనములు ధర్మాచారభంశమునకు హేతువులు. 'నీచసహవాసమున బుద్ధి క్షీణించును. మధ్యములతో మధ్య గతినందును. శ్రేష్ఠులతో శ్రేష్ఠమగును. సముద్రమంతదానిని సానార్హము కాకుండ జేసిన ద్విజులను నిందించెడి చెడుగువగు నీతోడి మైత్రీ) నాకు వలదు. వేదములు స్మృతులు ధర్మాధ్యాయ క్తమగు వచనము నెల్లరికు బ్రమాణములు. ఈమూడు నెవ్వనికి బ్రమాణములు కావో వానిమాట నెవ్వడు ప్రమాణముగ గ్రహింను? అని మహా

త్తుండగు నందభద్రుండు సత్వరము యిల్లువెడలి బట్టభానుకుండంబగు బహూదక తీర్థయ్యున కరిగెను.

(అథ్యా. ౪౩) నందభద్రుండు బహూదక కుండతీరమునంగల కపిలేశ్వరలింగము నర్పించి కృతాంజలియై నిలువబడి సంసారవిషయములకు దుఃఖించి యొకగాథ నిట్లు పాడెను. ఈజగత్సృష్టిజీవుండేని వాని నీప్రశ్నయు లడిగి సిగ్గువడజేసెదను. శివా! నీవు నిరీశుడవుకదా! ఎందుల కీలోకము సృజించితివి? నీవు సచేతనుడవు శుద్ధుడవు రాగాదిగుణరహితుడవుకదా! నీవంటిదానిని సృజింపక వట్టిజడమును నిర్మించితివేమి? సర్వసముడవు నిర్వైరుడవు సుఖదుఃఖవికారములు లేనివాడవు నగు నీవు బ్రహ్మాంకితవ్యంతమైన ప్రపంచము నెందులకు క్లेशపెట్టుచున్నావు. సదాశివ! కొండతీని స్వర్గమున కెక్కింతువు. కొండరికి నరకమున కుండింతువు. దీనివలన నీకేమిఫలము? ఎందుల కీచేతలు? ఈమానవు లిష్టులను బుత్రతాదులను బాసి యేడ్చెదరు. కరుణాసాగరుడవుకదా నీకేల జాలిలేకున్నది! నీభక్తులుకూడ పాపులతో దుఃఖోదధిలో బడిపోవుచున్నారు. ఇది యనుచితము. ఈవిధమైన సంసారతాపత్రయముచే మోహితుడనై కదలకుంటిని. భోజనముసేయను. నీరు ద్రావను. మరణమేని పొందెద. లేదా యీవిషయమేమో యాలోచించెద. అని నందభద్రుండు విమర్శించుచు నటనుండెను. ఆవల నాల్గవ రోజున బహూదకసరస్వీరమున కిడేండ్ల బాలుడు పీడాపీడితుడనువా డరుదెంచెను. బక్కచిక్కి కుష్ఠురోగియై యెడనెడ మూర్ఛవడుచు, కొంచెము తెఱపి తెచ్చుకొని నందభద్రుని గని అయ్యా! సర్వాంగసుందరుడవై నీవును దుఃఖించుచుంటివేల? యన నందభద్రుండు కారణము తెలుపగా విని యాబాలుండు దీనమతియై “అయ్యా! పండితులయ్య నజ్ఞానములో బడిపోవుదురు. అది యెంతకష్టము! సంపూర్ణేంద్రియులు సమగ్రశరీరులయ్య నూ ర క జాపనెంతురుగదా! ఖట్వాంగుడు భారతక్షేత్రమున ముహూర్తమాత్రములో మోక్షము వడసెను. ఆయువుండగా నిట్టి పవిత్రభారతఖండము నెవ్వడు



వదలిపెట్టిపోవును? తలిదండ్రులు లేని నేను గదలలేనివాడనయ్యు  
ప్రాణములను విడువనొల్లను. సర్వలాభములు సాతిమానములని శ్రుతి  
తెల్పుచున్నది. నీవు సంతోషింపదగియున్నావు. నీవలె నాశరీర  
మరోగమై దృఢమగునేని యుగయుగములదాక దానిచే ననుభ  
వించుటకు గావలసిన దంతయు సమకూర్చుకొనియుందును. ఇది  
యములు వశమందుండి శరీర మరోగమై దృఢమైన శరీరముండియు  
నింక నేదియో కావలెనని కోరునేని వానికంటె చైతన్యరహితుం  
డింకెనడు? వేయి దుఃఖవిషయములు వేయి సుఖవిషయములు దిన  
ది-ము మూర్ఖు నావరించునుగాని పండితునిగాదు. జ్ఞానవిరుద్ధములు  
బహుపాయములు మూలఘాతుకములు నగు కర్మములందు నీవంటి  
బుద్ధిమంతులు సత్తులుగారు. శ్రుతిస్మృతుల కవిరుద్ధమై యష్టాంగమైన  
బుద్ధి నీయందు నిర్మామయి యున్నది. నీవంటివా రాపదలందు  
స్వజన విఘ్నేందు శరీరమానసిక దుఃఖములచే గృశింపరు. రాని  
దానిని గోరు. పోయినదానికి వగవరు. జగ మాధివ్యాధులకు వశమై  
యున్నది. వాని యుపశమనోపాయ మే నానతిచ్చెద వినుము. కాలిన  
యినఁగుండుచే కుంభస్థజలము వేడెక్కినట్లు మానసికమైన యాధిచే  
స్థూలశరీరము వ్యాధిగ్రస్తమగును. సముచిత సత్వరచికిత్సచేతను నపథ్య  
వివక్షనముచేతను నారెండు నుపశమించును. నీట నగ్నిం జల్లార్చినట్లు  
జ్ఞానముచే మానసికవ్యథ నార్పవలయును. మనఃప్రశాంతి కలగగానే  
శరీరవ్యాధి శమించును. మనోదుఃఖమునకు మూలము స్నేహము.  
భయమూలము నదే. శోకహర్షములు ఆయాసము స్నేహమువలననే  
కల్గును. స్నేహమే విషయరాగమునకు గారణము త్యాగి నిర్వైరుడు  
నిరవగ్రహుడు. అత్యాగి జననమరణములందువాడు. కావున నెందును  
స్నేహముచే బూసికొని తిరుగ రాదు. జ్ఞానులందు నీటిలో దామరాకట్లు  
స్నేహమంటదు. తృప్తయే రాగాదిమూలము. మనుజుడు జీర్ణించిన  
బది జీర్ణింపదు. లోహము లోహమునబట్టిన చిలుముచే నశించి  
నట్లు స్వాధీనమనస్కుడు తననుండి పుట్టుకొనివచ్చిన లోభముచే  
తాన నశించుచు. అది నరుల యంతశ్శరీరమువంటిది అది మొదలు  
లేకున్నది. కావున మేనిపై బంధువులపై లోభమూనరాదు. వచ్చిన

బాంగరాదు. పోయిన గుంగరాదు. అనవిని నందభద్రుండు “అహా! బాలక! నీవు బాలుడవుగావు. నీకు నమస్కారము, నీమాటలచే దృఢమైనైతి. మానవులు కామక్రోధములను ఇంద్రియములను నహంకారమును నిత్యము నిందింతురు. అక్కడ నేనొకటి చెప్ప గోరెద. నేనిట్టివాడను. ఇది నాది యను నీలాటి యాత్మవిషయిక జ్ఞానము అహంకారమనబడును. అని పనికిరా దన్నచో నదిలేని నాడు మానవు డున్నత్రప్రాయుడే. కామము అభిలాష యనబడును. అట్టి యభిలాషయే పనికిరానిచో స్వర్గ మెట్లందును? మోక్షేచ్ఛ యెట్లు గలుగును? రాతి కది సాధ్యమా? క్రోధమువలదన్న శత్రువులు తలదన్నరా? అది లేనివానిని దృఢప్రాయునిగా గణింతురు. ఇంద్రియములు దుష్టములని నిగ్రహించినచో నిక ధర్మశ్రవణ మెట్లు? బ్రతుకెట్లు? ఈగమస్యయందు నామనస్సు దిగబడి యజ్ఞానసంగటమున బడికొట్టుకొనుచున్నది. చిదాత్మయగు నీశ్వరునిచే నీ జడాత్మక విశ్వమేల సృష్టింపబడవలయును? దానివలన నిన్నిక్షేపముల కిది యేల గురికావలయును? అనిన బాలుం డిట్లనియె. జీవులు పొరబడుచుండు మంచిపట్టుల నడిగితివి. ఏకాగ్రమతివై వినుము ద్వైప్రాయనునివలన విన్నంత గన్నంత నీ కే నెఱింగించెద.

సృష్టికిముందు అజరామరములయి యనాదులయిన ప్రకృతి పురుషుడు నను రెండుతత్త్వములు సాధర్మ్యమున (అన్యోన్య ధర్మానుషంగము నొంది యన్నమాట) వర్తించుచున్నట్లు విందుము. కాలము స్వభావము నను రెండింటిచేత ‘పరాప్రకృతి’ ప్రేరణ మందును. అట్లంది పురుషసంయోగము వాంఛించును. అది లభింపమి ప్రకోపమందును. తమోమయియై యది యీశ్వరునిచే లీలగా జూడ బడి రాజసియై దుష్టభావమందును. సాత్త్వికయు నగును. ఇట్లు త్రిగుణ భావమందిన ప్రకృతి నాధారముగా జేసికొనియే యీశ్వరుడు ద్రిమూర్తియగును. ఆ ప్రకృతియొక్క ప్రోత్సాహోద్ధముగ స్వాంశమున నీశ్వరుడు ప్రవృత్తుండగును. అదే మహత్తత్త్వ మనంబడును. దాని నుండి అహంకారము త్రిగుణాత్మకమై పొడచూపును. తమస్సు

రజోభావమంది రజస్సు సత్త్వభావముం బడయును. శుద్ధసత్త్వమున మోక్షము. తమోగుణ రజోగుణములను శుద్ధిచేయుటకు స్వీయాంశములేయైన జీవాత్మలను సంజ్ఞలను బరమేశ్వరుడు పొందును. ఎన్నిక్షేత్రములు (దేహములు)న్నవో యందఱు క్షేత్రజ్ఞులు తత్తలోహమయ లింగమునుండి స్ఫులింగములు (మిణుగురునిప్పులు) లేచినట్లు వీరు వెలువడుదురు. ఇది తామసాహంకారము వలన గలుగు తన్మాత్రస్మృతి. రజస్తమోశోధన సత్త్వగుణసాధ్యము.

(౪౬-౬౬ అధ్యాయం) సాత్త్వికములయిన కామకోపములను ఇందియవర్తనమును సహంకారమును సేవించి సిద్ధిసందవలయును. రాజసతామసములయిన కామకోపాదులు త్యాజ్యములు. సాత్త్వికాహంకారము మొదలయినవి సంసారముం గెలువగోరువారి కత్యవసరములు. సాత్త్వికములయిన బుద్ధిమొదలగు తత్త్వములచే దేవతనుభావమందును. రాజసములచే మానవత్వము తామసములచే స్థావరత్వము గల్గును. బుద్ధిమొదలయిన తత్త్వములచేతనే ముక్తియు వీనిచేతనే యాతనయు గల్గును. కలాదుండే (కంసాలి) కలాదుని బంగారము శుద్ధిచేయునట్లు గుణములలో నొకటియైన సత్త్వగుణమే తక్కిన రాజసతామసగుణములను శోధింపగలదు. అనాదిసంభవములయిన యీ గుణసముదాయమువలననే శాస్త్రజ్ఞులయిన ప్రాణులు కూడ సుఖభాగులగుటయు దుఃఖభాగులగుటయును. ఒక్కొక్క గుణమిరువదినాల్గు లక్షల రకములయినది. దానింబట్టి మూడు గుణముల మీదనైన భేదములంబట్టి యెనువదినాల్గు లక్షల జీవరాసులయినవి. ఇవన్నియు మనస్సునుబట్టి యేర్పడి నట్టి యాత్మనుండియు త్రిమూర్త్యాదులగు నీశ్వరాగళ సంభవులు కూడా ప్రకృతి గుణములచే ప్రభువులనధికారులట్లు క్షేత్రములందుంచునే యున్నారు. అన్నములు నీరు ప్రాణములయొక్కయు శ్రేయస్సుకు మనుష్యజన్మము శివభావ భావితమైనది తత్త్వజ్ఞులందును. అనందభద్రుండు ఆర్యా! నీ వన్నదినిజమే. కాని యొక్కటి నిన్నడిగెద. ఈశ్వరులు సర్వపూజ్యులు సర్వదాతలును వారు దేవతారాధకులుగూడ. అట్టివారు స్వభక్తులగు

ప్రజలనేల దుఃఖములేకుండ రక్షింపలేరు? విశేషించి యట్టి దేవతల యందు భక్తులయినవారే దుఃఖముగ్నులయ్యింట్లు కనిపించుచున్నారు. ఇట్లు నాడెందము మోహపడుచున్నది. నీవైన నేమనుకొందువు? అని బాలుండు “దేవభక్తుండు అశుచియని శుచియని రెండువిధములుగ నుండును. త్రికరణశుద్ధిగా దేవతాదృష్టికలవాడు భక్తుడు. అతడశుచియై దేవతల సర్పించినచో వానియందు భూతము లావేశించును. తక్షణమే వాడు మోహమునంబడును. మూఢుడై యా యా యకార్యములు సేయును. దాన సఫుడనశించును. శుచియై యర్పించినవానికి నశుభ మొకప్పుడు రావచ్చును. అది పూర్వకృతముగా భావింపనగును. మహేశ్వరు నంతవాడు బ్రహ్మహత్య కగ్గమై తీర్థాలవెంబడి నిందందు నటమటించెగదా! తక్కినవారిం జెప్పవేల? రాముడు సీతావియోగ మందెంగదా! బ్రహ్మయు గుమారై గామించి శిరచ్ఛేదంబునకు గురియయ్యెనే! ఇంద్రోపేంద్రచంద్రప్రముఖులే చేసిన దనుభవించిరి. కాన నరులు చేసికొన్న దనశ్య మనుభవింపవలసినదే. ప్రారబ్ధ మునుండి తప్పించుకొన వశముగాదని శ్రుతి నిర్ణయము. కాని దేవతావ్రతాదులచే దేవతాప్రసాద ముందినవారు బహుజన్మము లనుభవించిన దాని నొక జన్మముతోనే యనుభవించి స్వర్గసుఖమా వెంటనందుదురని సిద్ధాంతము. దేవతావ్రతులై యెవరు పూర్వపాప మనుభవించురో వా రిహలోకమున బుత్రపౌత్రులతో మోదించి యామష్మికమును జూరలాడెదరు. వర్ణాశ్రమధర్మములచే బ్రకృతి శోధింపవలసియుండును. శివదూరమైన ధర్మమెంత స్వస్థుష్టితమైనను శ్రమమాత్రమే యగునని హరుండనియె. స్వకృతకర్మము సనుభవింప వలె. అందులకు సదాశివుని పూజింపవలె. స్వాచారముచే రాగ ద్వేషములను వదలవలె నిదియే పరమధర్మము” అన నందభద్రుండు పాపులుకూడ దారధనాదులచే మోదించుచున్నట్లు కనిపింతురు కారణమేమి? అన బాలకుండు వారు దానమును తమోగుణముతో నిచ్చిరని స్పష్టము. రజోగుణముతో శంభు నారాధించిరి. ఆ సుకృత మైశ్వర్యముగా ప్రాప్తించినది. తమస్సుతో వా రాదానాదులు చేసిరి గావున వారికి ధర్మాసక్తి గలుగదు. ఇట బుణ్యఫలమంది నరక

మున కేగును. ఇందు మార్కండేయువచన మ్మిట్లు వినవచ్చెడిని. “ఒకని కిహము అముష్మికమునున్నవి. ఒకనికి బరమే యిహములేదు” అని. పూర్వసంచితము లేక యిప్పుడు పుణ్యమార్జింపనివా డుభయ భృష్టుండు. ఈయది గ్రహించి శల్యములను వదలి (శంకలన్నమాట) రుద్రుం భజింపు. వర్ణధర్మమును జాలింపుము. ఇంతకు మించినదిలేదు. ఇష్టములు భ్రష్టములయినను, ననిష్టములు మీదబడిన నెవ్వడు శోకింపడో? నిత్యతృప్తుండగు నట్టివా డింకొక జన్మమునకు బంధ మగును. (ఇంకొకజన్మము వానికి రాదని సాగసు) నందభద్రుం డంతట ‘నేనెందరినో’ పెద్దల జూచితిని, సేవించితిని. వారిలో నిట్టి బుద్ధి కనబడలేదు వినబడలేదు. జాలరూపుండవగు నజాలరూపునకు నీకు నా నమస్కారము. ఆజన్మసంశయముల వారించితివి. కాన నీవు సామాన్యుండవుకావు. నీ నిజరూప మెఱింగింపు మని వేడికొనిన యీతని కతం డిట్లనియె.

మున్ను విదిశానగరంబున ధర్మజాలికుండను విప్రుండనై పుట్టితిని. అప్పుడు వేదధర్మశాస్త్ర సారంగతుడనై ధర్మసూక్ష్మ వ్యాఖ్యాతనై బృహస్పతి యంతవాడనై యుంటిని. వివిధధర్మములను బరులకు జెప్ప నిపుణుండనై తినేకాని దురాచారిని పాపులకు దొరనై మాంసమద్యాదుల సేవించుచు పరదారరతుండనై యసత్య భాషియు దంభియు ధర్మధ్వజయు లోభియునై చెప్పటయే కాని చేయుట యెఱుంగకుంటిని. ధర్మ మను వలలో లోకులం దగుల్కొన జేయు జాలికుండ నగుట (చేపలను పక్షులను బట్టువానియట్లు) ధర్మ జాలికుండ ననుపేరందితి. తుదకు నేను జనిపోయి యమసదనంబున కేగితిని. యమకింకరు లటునిటు నీడ్వ ఖడ్గముల ఖండింప జచ్చుచు నప్పుడ బ్రతుకుచు నన్ను నేన నిందించుకొనుచు బెక్కెండ్లందుండగా నొక చిన్న యాలోచన తట్టెను. ఏభూమియందు ముహూర్త మాత్రంబేని యుండిన నరుండు ధన్యతముండగునో యట్టి కర్మ భూమికి నమస్కారము. అం దరగడియచేసిన పాపపుణ్యములు యుగ యుగములకేని ఊయింపవు. అని నరకమందుండి యనుకొంటిని.

ఆ యనుకొన్నదానికి ఫలంబుగా యముండు నన్ను వదలిపెట్టెను. ఆమీద స్థావరజన్మముంది సరస్వతీ పశ్చిమతీరంబున కీటంబనైతి. అట నొక దారిలో సుఖనిద్ర నందితి. అంతలో నొక రథశబ్దము విని భయపడి దారివిడిచి పారిపోయితిని. ఇంతలో వ్యాసభగవాను డటకు దనంత వచ్చి నన్ను జాలితో దిలకించెను. విప్రజన్మ మ్మున నెల్లలోకములకు ధర్మోపదేశమందఱకు చేసినప్రభావమునగదా వ్యాససమావేశము నాకైనది. ఆయన సర్వగుణజ్ఞానమ్ము గలవాడ గుట “కీటమా ! ఏల యిట్లు చెడెనవు ? మృత్యువున కెంతయు భయపడెదవు ? నరునికి భీతియుండుట యుచితము. నీకది యెందులకు? అనిన పూర్వపుణ్యమ్మున స్మృతిశాలినై యిట్లంటిని. నాకెట్టి భయమ్ము లేదు. మృత్యువన్న బెదరను. కాని యొక్కచే భయము. ఇంకను నెట్టి సీచయోనిం బడుదునోయని. గర్భాది క్లేశములకు వెఱతు నని కీటకంబన, వ్యాసుండు, ‘భయపడకు’ బ్రాహ్మణ్య మే నందించెద. అన నా జగద్గురునకు మ్రొక్కి దారిలో నిలిచి రథచక్రముకింద నలిగి చచ్చితిని. ఆమీద కాకి నక్క జన్మములందు నట్లైతి. అందందు వ్యాసులట్లే వచ్చి నాకు జ్ఞప్తిసేయుచునే యుండిరి. ఎట్ల కేలకు నే నీవిపునింట జనించి దుఃఖవశుండనైతి. ఆజన్మము కుష్ట వ్యాధి నెంతేని పీడ గుడిచెద. అయిదవయేట వ్యాసు లరుదెంచి చెవిలో సారస్వత మంత్రము జ్ఞప్తిచేసిరి. చదువని వేదాదులెల్ల నాకు స్ఫురించినవి. గుహత్మతమును సేవింపుమని ద్వైపాయను లా దేశించిరి. అచట నందభద్రుండు గల డతనిం దేర్పము. అచట బ్రాణములు వీడి మహానదిలో నస్థితైషము చేయించికొనుము. ఆపై మే తేయుండను ముని వయ్యెదవు. మోక్ష మావల గాంతువు. అనిరి. నా పూర్వవృత్తాంత మిది. ఇట్టి కష్టునిం ద్యజించి యేగు మన నందభద్రుండు మీచరిత్ర మత్యద్భుతము. ఇది వినగా నా మనంబు నూరు రెట్లుగా దృఢపడినది. నీ చెప్పిన ధర్మమునకు నిష్క్రమి సేయగోరెద నది యేమిసేయదునో యాదేశింపుము. అన బాలుండు ఈ తీర్థమున నిరాహరినై సప్తాహపర్యంతము సూర్యమంత్రముల జపించి మేను విడిచెద. అవల బర్కరికాతీర్థమున నీవు నన్ను

దహింపుము ఈ సముద్రమున నాయస్థిప్రక్షేపము చేయుము. నాయందు నీచిత్తముగలదేని గురుకార్యాధ్య మింకొకటి యాదేశించెద వినుము. ఈ బహూదక తీర్థమున నేను బ్రాణముల విడిచిన చోట నాపేర సూర్యప్రతిష్ఠ చేయుము. అర్కుండు ఆరోగ్యాదుల నిచ్చునని శ్రుతి వినిపించుచున్నది. ద్విజులకు రవి పరమదైవము. అతడు వారికి సర్వస్వము. నీవు నడేవు నారాధింపుము. బహూదక కుండమును శతక్రతు ఫలము నిచ్చును. విప్రసంశర్పణ మిట జేసిన నది యక్కడ యక్షయ్యమ్మగు నన మానమూని యతడు మంత్ర ప్రస్తారము సేసి జపించె.

నారదుం డర్జునునితో నిట్లనియె; అటనా బాలుం డేడు రాత్రిల తుది నసువులను విడిచెను. నందభద్రుండు విపులతో యథావిధి సంస్కరించె. అచోట “బాలాదిత్యము” అను తేత్రమయ్యె. సూర్యప్రతిష్ఠ యచట జరిగెను. ఆస్వామి మోక్షదాత.

నందభద్రుండు మరియొక భార్యయందు గుమారులగాంచి శివ సూర్యభక్తుండై రుద్రునియందు లీనమయ్యె. పునరావృత్తి లేని పద మయ్యది. ఈ బహూదక కుండమున వల్లిప్రియుండగు కుమారుండు తన యంశమును నిలుపును. అదే దత్తాత్రేయావతార మగును. ఆదేవు నర్పించిన యోగసిద్ధి పశుసమృద్ధియు గల్గును. పడమట బుధసుతుండు పుగూరవాదిత్యు డనుపేర సూర్యప్రతిష్ఠ సేసెను. భట్టాదిత్యునితో సమప్రభావు డీతడును. పుత్రునికేని శిష్యునికేని చెవిలో నీ తేత్రమహిమ చెప్పవలసినది. నాస్తికుని కిది తెలుపరాదు. ఇది వినినవారియెడల భాస్కరుండు ప్రసన్నుండగు. ఇది ధ్యానించిన వాడు భవసాగరము క్రిందసి ముక్తివడయును.

(అధ్య. ౪౭) నారదుండు నరుల కిట్లనియె. ఈతీర్థమును రక్షించుటకు తపము సేసి దేవప్రతిష్ఠ చేసితి నారీతి వినుము. సర్వ భూతములందు నాత్మ వ్యాపకమయియున్నట్లు పరమేశ్వరియగు ప్రకృతియు నిత్యయై వ్యాపించియున్నది. ఆమెయే శక్తియనంబడును. తదనుగ్రహముచేతనే జీవులకు బలము సర్వైశ్వర్యములు

గలుగును. ప్రభుమంత్రోత్సాహశక్తిస్వరూపిణి యామె. బుద్ధి హీ) శ్రీ పుష్టిలజ్జ శాంతి తమ స్పృహ చేతన యనునవి యెల్ల యాశక్తిరూపములే. ఈమెయే బంధమునకు మోక్షమునకును గారణము. ఇంద్రుడాదు లీమె నారాధించి యైశ్వర్యములను బడసిరి. అవమానించి భ్రష్టులు నగుచుండిరి. కావున శరీరి యెల్లయెడల శక్తి నర్చింపవలయును. ఆశక్తి సంతోషించి యభీష్టముల నిచ్చును. రోషించి సంహారమును జేయును. ఆప్రకృతి బహువిధ నామరూపములతో నున్నది. అందు మహాదేవీస్వరూపలయిన శక్తుల నిందు ప్రతిష్ఠించితి. తూర్పుదెస సిద్ధాంబికను గుహుండు కూర్మాధారమున బ్రతిష్ఠించెను. జగద్గురుండగు నాకూర్మావతారమూర్తియే వేదముల నుద్ధరించెను. పండితు డీసిద్ధాంబికావేశము నంది వేదమార్గధ్వంసకులయిన జౌద్ధులను సంహరించును. నే నీమె నిచ్చటికిం గొనివచ్చితిని. కోటి సంఖ్యాకలయిన మహాగ్రీశక్తులతో నామెయే దక్షిణదిశయందున్నది. నాయందలి గౌరవముచే భాస్కరయనుశక్తి పశ్చిమదిశ నున్నది. భాస్కరప్రముఖజ్యోతిస్సు లీమె యావేశముచేతనే వెలుగుచున్నవి. తారాగ్రీహబింబము లుదయించుటయు నస్తమించుటయు నీశక్తివలననే. ఈమె యపారబలశాలిని, ప్రకాశరూపిణి. కోటాను కోట్ల శక్తులతో గూడిన యీదేశతను బ్రహ్మాండకటాహమునుండి నేను గొనివచ్చి యిచ్చట బ్రతిష్ఠించితిని. యోగసేందిని యను శక్తి యుత్తరదిశయందున్నది. సకలసందనాదులు నల్లరును పరాప్రకృతి దేహమునుండి మున్ను వెలువడిన యీశక్తి కటాక్ష దృష్టికి బ్రాతులై యోగసమాధిని బడసిరి శంభుండు మున్నే శక్తియావేశమును బొంది త్రిపురదాహమొనరించెనో యామె నవదుర్గలలో నొక్కతే. త్రిపుర యనంబడుచున్నది. అమరేశ్వర మను పర్వతమునుండి నేనామెం దెచ్చితిని. ఆమె భట్టాదిత్యసన్నిధిని భక్తానుగ్రహకారిణియై యున్నది. విష్ణువు వరాహమూర్తియై కొని వచ్చిన దేవి కోలంబ. వరాహగిరియందు వెలసియున్న యీ దేవతను నేను గొనివచ్చితిని. ఆమెయు నన్నుంగని 'నారద! రుద్రాణి యధివసించిన కూపముగలచోటగాని నేనుండను. కావున నీవిక్కడ



కొక కూపముం ద్రవ్యమున నేను ధర్మమూలముతో నపుడే యొక  
 మాయి ద్రవ్య సం దాసుడాణి యధిష్ఠించెను. నేను నాకూపమున  
 పొసముచేసి జపించి తర్పణములు సేసితిని. “ఈ కూపమున  
 మాఘాష్టమి యందు పొసముసేసి నన్నారాధించినవారు పాప  
 మారులయ్యెదరు. ఈ కూపము సర్వర్తుసంపన్నమగు మేరువు సమీ  
 పమున నున్నది. గంగాప్రయాగాదులకంటె నిందలి పొసము విశేష  
 మని చెప్పబడియున్నది. నీ వచనంబుచే నేనిచట గుహునితోగూడ  
 వసించుచు జగమ్ముల బాలింపగలను.” అని దేవి నాకనుగ్రహించి  
 రది. విశ్వమాతయగు కోలంబను గని ‘అమ్మా! నీ వీగుప్తక్షేత్రము  
 కకు దల్లివి. నిన్నారాధింపకుండ గుప్తక్షేత్రమును సేవించినవారికి  
 ఫలము గల్గదు. ఈ సరస్సును నీ పేర బ్రసిద్ధంబగుననియె. కపాలేశాయను  
 పేర గుహాస్తుతప్రభావయై పడమటిదిశ నున్నది. మహాదుర్గయని  
 మామె ప్రసిద్ధ. ఈమె దర్శనము చేసినవారు ధన్యులు ఇట్టి దుర్గా  
 త్రయమ్ములను దూర్పుడెసగా నున్నారు. పడమటిదెస సువర్ణాక్షిని.  
 రసాశలతలమ్మునుండి భక్తితో నేను గొనివచ్చి ప్రతిష్ఠించితి.  
 రెండవ మహాదుర్గ చర్చితయను పేరొందియున్నది. వీరులు గాగోరు  
 వా రామె నారాధించి సిద్ధిపడయుదురు. ఈమెయే చోరబద్ధుండగు  
 శూద్రకుండను శూరోత్తముని బంధములనుండి విప్పించినది. అత  
 డీమీద నీమే నారాధించి వీరేంద్రు డగును. కాలసేనముఖ శత్రు  
 లను సంహరింతును. ఈమె సుగంధచర్చితయగుచు పడమటిదిశ  
 నున్నది. చంద్రు డారాధించి విజయము పొందిన త్రైలోక్యవిజయ  
 యను శక్తియను మూడవ దుర్గయందే కలదు. సోమలోకమునం  
 దుండి నే నీమెం దెచ్చితిని. ఇక నుత్తరదిశయందు ఏకవీరయను  
 దుర్గ శివపూజితయై లోకసంహార కారణమగుచున్నది. ఈమె నారా  
 ధించి బ్రహ్మలోకమునుండి తెచ్చితిని. ఈమె నామకీర్తనము  
 దుష్టసంహారము. ఈదిశను రెండవదుర్గ ‘హరసిద్ధి’ యనబడును.  
 శీకమను ప్రదేశమున కుత్తరదెసనుండి యీమెం గొనివచ్చితిని.  
 పార్వతీప్రార్థనముచే శీకోత్తరస్థానగతుండగు రుద్రుండు పార్వతికి  
 డాకినీమంత్రోపదేశము సేసెను. ఆమంత్రప్రభావముచే మోహితు

రాలై శివునిపై బడి గిరిజ యాతని రక్తమును మాంసమును  
ద్రావనారంభించెను. అప్పుడు రుద్రుని శరీరమునుండి యీహారసిద్ధి  
యను దుర్గ మహామంత్రవిశారదయై వెలువడి సహస్రబాహువులతో  
నామెనెదిరించి నిరోధించి రుద్రుని విముక్తుం గావించెను. అవ్వల శంక  
రుండు గిరిజను శపించునట్లునుజేసెను. అంతటనుండి యీమె హారసిద్ధి  
యనుపేర నరువదికోట్ల శక్తులతో కూడియున్నది. సుగ్రీవప్రముఖులగు  
వీ రీమె నర్పించి డాకినీసంఘనాశనమైరి. ఉత్తరదిశనున్న మూడవ  
దుర్గ చండిక తొమ్మిదవది. ఆశక్తిని వాచస్పతియేని వర్ణింపజాలడు.  
పార్వతీశరీరమునుండి వచ్చి యీమె చండముండులను నసురుల  
సంహరించి భక్షించెను. నూరక్షాహిణుల సేనయు నయ్యసురద్వయం  
బును గలిసి యీమె కొకముద్దకు రారైరి. ఈమెయే దప్పికగొని  
యంధకాసురులరక్తము దాగినది. ఆమీదనే హరుం డంధకుని  
సంహరింపగల్గెను. ఈమెయే రక్తబీజుల రక్తము పానముజేసెను.  
ఆమీద జాముండ యను శక్తియు వారిరక్తము ద్రావినతరువాత  
మహాశక్తి కారక్కసు నందించెను. ఈమె భక్తులుచేయు నమస్కార  
మాత్రమునకు దృప్తివడయును. ఈమెకై నేనిం దొక కుండమును  
నిర్మించితిని. ఇది స్వర్ణమాత్రముచే సర్వతీర్థఫల మీయగలదు.  
హారసిద్ధి దేవసిద్ధి ధర్మసిద్ధి యను త్రివిధసిద్ధులు చండికారాధకుల  
కీ కుండతీర్థస్పర్శముచేతనే లభింపగలవు. ఇట్లే నవదుర్గలు సీతీర్థమం  
దధివసించియున్నారు. ఆశ్వయుజమాసమున నవరాత్రులలో నుపవ  
సించికాని యేకభక్తముచేసికాని బలితర్పణాదులచే బూజించినవారి  
కీశక్తులు భూతప్రేతాది పీడలేకుండ రక్షచేయుదురు. ఆపదల  
వారిండును. యోగిను లాపుణ్య నానందపెట్టెదరు. హారసిద్ధియను  
దుర్గకు గుడివైపున భూతమాత యున్నది. గుహుడు మున్ను సారస్వత  
తటంబున భూతప్రేతాది రాజ్యాభిషిక్తుండై యమంతకము వేద  
బాహ్యము క్రోధకల్పితము అశ్రద్ధాదత్తమగు నన్నము మీకు  
దృప్తిగూర్చుగాక యని భూతప్రేతాదుల కొక కట్టడచేసెను. అవ్వల  
గొంతకాలమున కాభూతాదులు దేవతలపై బడి వారి యాహారము  
ధినివేయుట కారంభించినవి. గుహుని వారు శరణొందిరి. అతడు

కుపితుడైనంత నాతని భూమిభ్యమునుండి జ్వాలామాలికావృతయు భయంకరయు ద్వాదశలోచనయు నగు నొక భీకరశక్తి యుదయించి స్కంధు నాజ్ఞచే శతకోటిశక్తి సమావృతయై మయూరవాహనయై భూతప్రేతాదుల జించి చెండాడెను. వా రడలి శరణొందిరి. వైశాఖమావాస్యనాడు నన్ను గొలిచిన వారికి సర్వాపదలు వాయునని వర మనుగ్రహించెను. ఆమెను నే నిందు గొనివచ్చి ప్రతిష్ఠించితిని.



—; (అధ్యాయం ౪౮) సో మనా థ మా హా త్మ్యము ।—

నారదుండు పార్థున కిట్లనియె. మున్ను చోలదేశమున ఊర్జయంతుడు ప్రాలేయుడు నను విప్రులుండిరి. వారు పురాణములం దొక శ్లోకముం గనినది. దాని యర్థమిది. “బ్రహ్మ పులస్త్యునికి బ్రభా సాదితీర్థ విశేషములం జెప్పెను. అచ్చట స్నానముచేయనివారి తర తీర్థములెన్ని నేవించిన నేమిఫలము?” అని. అట్లు కని యటకేగుచు ద్రోవలో ఊత్పిపాసావశులై మూర్ఛవడిరి. ప్రాలేయు డిందుక తెలిసిగొని మిత్రమా! తీర్థయాత్రలచే నొడలు బడలినకొలది “సోమేశ్వరుం డపరిమిత ఫలదానము లొనరించి భిక్షుకుం డగుచుండును.” అనుమాట వినలేదా యని పలుకుచు బ్రాణావశిష్టుండయ్యు నట్లే తూలుచు దూలుచు ముందునకు సాగిపోవుచుండెను. అంతట గొలదిమేరలో నొక దివ్యలింగము భూమిం భేదించుకొనివచ్చి యతని ముందు దర్శనమిచ్చెను. ఆ పుష్పవర్షము కురిసెను. అది చూచి యూర్జయంతుండును “ప్రాలేయా! నీకై యీ సాగరతటంబున దివ్య లింగావిర్భావమయ్యెను. కావున నక్కడనే యుండు” మన ప్రాలేయుండు నిది నిజమే. అయినను నామనసు ప్రథమ సంకల్పితంబగు ప్రభాసమువంకనే యున్నది. మృత్యువు స్ఫుటముగా రానంతవర కచటికి బోవలసినదే యనునంతలో నూర్జయంతుడును బడుచు లేచుచు నేగుచుండగా నతనికి నట్లే దివ్యలింగ సాక్షాత్కార మయ్యెను. ప్రభాసక్షేత్రమును శివాలయమును వారి కెదుటనున్న

ట్లయ్యెను. సిద్ధేశ్వరసమీపమున నిట్లావిర్భవించిన సోమనాథుండే ఊర్జయంతుడు ప్రాతేయేశ్వరుడు నను పేరులొంది యుభయలింగాత్మ కుండై భక్తుల ననుగ్రహించుచున్నాడు. సోమగుండతీర్థమున స్నానమునేసి యాలింగముల నర్చించిన ననంతఫలమ్ములగు. బ్రహ్మ హాటకేశ్వరలింగము నిటనే ప్రతిష్ఠించి స్తుతించెను. ఆస్తవము శివసాలోక్యప్రదము.

(అధ్యాయ. ౮౯) అర్జును డడుగగా నారదుండు మహీనగర కమ్మునందలి పుణ్యతీర్థము లిట్లు వర్ణింపం దొడంగెను. మున్ను నేను భాస్కరునన్నిధి కేగగా నాయన నీవు బ్రాహ్మణుల కగ్రహారము లిచ్చి యం దుత్తమవిప్రుల స్థాపించితివట. వారివిశేషము వర్ణింపు మనియె. నేను స్వీయులను బ్రశంసింపరాదు కావున నీవే యండేగి చూడుమంటిని. సూర్యభగవానుడు వృద్ధబ్రాహ్మణుండై యచ్చటికి వచ్చిన హారీతప్రముఖులగు ద్విజు లాతిభ్యము నొసంగిరి. అష్టా డతిథిగా వచ్చి భానుండు “భోజనము ప్రాకృతము - పరమము నని రెండువిధములు, నేను పరమభోజనార్థినై యిం దే తెంచితి” ననియె. హారీ తుం డామాట నాలించి కమకుండను నెనిమిదేండ్ల కుమారునిం గాంచి యీ బ్రాహ్మణుం డన్నమాట గ్రహించితివా! యని ప్రశ్నిం చెను. కమకుం డిట్లనియె: తండ్రీ! నీకు మ్రొక్కెద. ఇంచుక వివ రించెద వినుము. ప్రాకృతభోజనమనగా చతుర్వింశతితత్వాత్మకమని చెప్పబడు ప్రకృతిని దృష్టిపఱచుట. వడ్రసాత్మకయిన చోష్యలెహ్యది పంచభేదమ్ముయిన భోజనముచే డే. తము అనబడు దేహము తృప్తి గాంచును. పరమభోజనమనగా వినుము. పరమ మాత్మయే. నానా ప్రకారమగు ధర్మమును వినుటయే యాత్మభోజనము. అదే పరమ భోజనము. ధర్మమే యన్నము. దానిని వినువాడే భోక్త. అతడే డేత్రజ్ఞుడు. (జీవుడన్నమాట) దానిని తిను నోరనగా ధర్మమును విను చెవులే. ద్విజశ్రేష్ఠుండవగు నీ కాభోజనము నేను బెట్టెద. నీ వేదేని ధర్మము నడుగుము. శక్తికొలది యీవిప్రసన్నునందు నిన్ను బ్రీతుం డేసెద, నన సూర్యుండగు నాయతిథి విప్రశిశువుంజూచి

జంతు వెట్లుపుట్టును. అది బూడిదయై యేమైపోవును? అన కమమం డిట్లనియె. గురుని కెఱిగి ధర్మమునకు బ్రాంజలివై వేదగీతమగు నీధర్మమును నాయోపినంత పలికెద. పుణ్యపాప తదుభయమిశ్రమము లగు మూడుకర్మములు సత్వరజస్తమోగుణ నిమిత్తములు జీవుని పుట్టుకకు గారణము. సాత్త్వికుడు చనిపోయి స్వర్గమంది కాలవశ మున మఱల గ్రిందంబడి ధవంతుడు ధర్మపరుడు సుఖము నగును. తామసుడు సరకమందును. యమయాతన ననుభవించి స్థావరజన్మ మందును. మహాపురుషునందర్శనాదులచే మానవు డగును. అయి కూడ దారిద్ర్యాదిదుఃఖవశుడగును. ఇది ప్రత్యక్షమే. మిశ్రకర్మము వాడు పశుపక్ష్యాది జన్మములంది మహాజనసంస్కర్మమున నరుండగును. ఎవనికి పుణ్య మెక్కువయు పాప మల్పము నుండువాడు మొదట దుఃఖమనుభవించి తరువాత సుఖయగును. దీనికి విపర్యయమున విపర్యయఫలము. మనుష్యజన్మప్రకార మెట్లనిన; స్త్రీపురుషుల శుక్ర శోణితసంయోగమున జీవుం డేర్పడును. గర్భమధ్యమున నుండెనేని యాశిశువు నపుంసకుడనియు యెడమప్రక్కనున్న స్త్రీయనియు కుడి వైపు మెదిలెనేని పురుషుండనియు గ్రహింపవచ్చును. గర్భస్థశిశువు పూర్వజన్మస్మృతి నొంది దుఃఖించును. ఇక పుణ్యములు చేయదు నని మనోరథపడుచుండును. ఇట్లు మానవులు పూర్తియై ఘటమిం బడుచు. ఈ దేహగేహమునందు గృహస్థు జీవుడే. బుద్ధియే గేహిని. ఇందే మోక్షమును స్వర్గమును సరకమును జూచును.

(అథ్యా. ౫౦) అన విని యతిధి శరీరలక్షణ మెఱుంగదలతు నన బాలుండు మానవశరీరమునకు మూలరూపమగు విరాట్చరీర మును వర్ణించి యామీద మానవశరీరస్వరూపము వివరించెను. మఱియు ప్రాచీనశ్లోకములు రెండు వినిపించెను. వాని భావ మిది. జీవు డాకాలములో నేదేశమున నేవయస్సులో శుభాశుభకర్మ మొన రించునో సరిగా నాదేశమున నావయస్సు నాయాకర్మము ననుభవిం చును. సుఖములు వేసవిమడుపుల ట్లింకిపోవుచుండును. కాన బుణ్యకర్మ మొనరింపవలయును. పాపములను మానవలయును.

ప్రాణోక్తమణరీతియు నతిచిత్రము. యమకింకరు లావేశవచ్చి జీవుని లాగుదురు. శబ్దాది పంచతన్మాత్రలతో మనోబుద్ధ్యహంకారములతో బుణ్యపాపపాశబద్ధుండై జీవుండు మేనువిడిచి కొంపోబడును. పుణ్యజీవుల ప్రాణము శరీరమునందలి యేడురంధ్రములనుండి పోవును. పావుల ప్రాణ మధోభాగమునుండి పోవును. యోగుల ప్రాణములు బ్రహ్మరంధ్రమునుండి చనును. పోయిన మరుసటిక్షణములో ఆతివాహిక శరీరము వచ్చును. అది జీవుని ప్రాణములచే నేర్పడినదే. అంగుష్ఠపర్వమాత్రమై సుసూక్ష్మముగా నుండును. యమకింకరు లాసూక్ష్మదేహముచే దక్షిణముగా గొంపోవుదురు. పావుల కార్మము ఘోరయాతనారూపము. పదిముహూర్తములలో గమ్యస్థానము చేరును. అదే వానికి వేలసంవత్సరము లట్లుండును. త్రోవలో వైతరిణీనది దాటును. అక్కడ యనుదర్శనమగును. పావులకు యముడు భయంకరుడుగా గన్పించును. పుణ్యులకు సౌమ్యమూర్తిగా గోచరించును. మనుష్యు లొక్కచే యమలోకమున కేగువారు. తక్కిన జీవులు చనిన క్షణములోనే యన్యయోనులంబడుదురు. కావుననే మనుజులకే ప్రేతశబ్దమున్నది కాని యితర జీవులకు లేదు.

ధార్మికులు ఆరామాది ప్రతిష్ఠలు చేసినవారు సుఖమార్గమున నేగుదురు. చిత్రగుప్తుగ డాయాజీవుల పాపపుణ్యముల లెక్కను యమునికి మనవిచేయును. నరుడు సంవత్సరమువరకు బ్రేతలోకమున నుండును. ఆమీద మరల శరీరమునందును. బంధువులిచ్చు నుదకుంభదానాదులచే శ్రాద్ధాదులచే నా సంవత్సరము నాతడు పెంపొందును. తా నంతమున్ను జేసికొన్న యన్నదానాదుల ఫలముకూడాయపు డనుభవించును. అట్టిదేమియు జేసికొనినవా డాకలిదప్పికలకు గురియగును. బంధుగులిచ్చు నుదకాదులు నదిరూపము నొంది వానికందును. నెల నెల బెట్టు శ్రాద్ధము లంతియే. అవి చెట్టనిచో వానికి ప్రేతత్వవిముక్తి యుండదు. ప్రేతలోకములోని దినము మనుష్యలోకములోని దినము నొక్కటే. కాన సంవత్సరముదాక

రోజు రోజు ప్రేతనుద్దేశించి యిక్కడ అన్నము పెట్టవలయును. ఆలోకమున స్మృతానికులను యమగణము బహుభయంకరులై జీవుని గాఢలా కాయుదురు. సంవత్సరమయిన తరునాతి నాజీవునికి దేహము సంపూర్ణమగును. పాపి ఘోరదేహమున నరకమునకు బుణ్యుడు పుణ్య దేహమునంది స్వర్గమునకు నేగును. శారవాదు టథోలోకములు, సురలోకాది సత్యలోకముదాక పుణ్యలోకములు. యజ్ఞశీలురకు సురత్రయార్చకులకు బ్రేతలోకము లేదు. యుద్ధనిహతులట్లు వా రూర్ధ్వలోకగాములయ్యెదరు. శుద్ధపుణ్యముచే దివంబును శుద్ధపాప ముచే తమోంధలోకములను పాపపుణ్యమిశ్రమంబున స్వర్గనరకము లను జీవుడందును. నాగురు నుపదేశానుసారము సీతశత్రుయమున కుత్తమిచ్చితి నింకేమివలతు నది యడుగుమనియె.



—: పా ప క ర్మ ఫలములు :—

(అధ్యాయము ౧౦) అతిథి “నాస్తికు లల్పమతులై కల్పఫలమునదా లేదా యని సంశయింతురు. వారిసందియము వాయుట కనువుగ దెల్పు”మన గమకుం డిట్లనియె. స్థిరమతివై నేజెప్పినది వినవలయును. బ్రహ్మహత్యాపాతకుడు క్షయరోగి యగును. మద్యపానీ పుష్పి దంతములు గలవాడగును. స్వర్ణస్త్రీయి పుష్పిగోళ్లు వడయును. గురు తల్పగామి చర్మరోగము లందును. వీరితోడి సంస్కర్మముచేసినవా డీరోగములన్నిటిం బడయును. సాధువుల నిందింప విని చెవిటి యగును. తాను నిందచేసి మూగవా డగును. గురునాజ్ఞచేయనివా డపస్మారరోగము (మూర్ఛ) నందును. గురు నవమానించి కృమి యగును. పూజ్యకార్య ముపేక్షించి మతిభ్రష్టుడగును. సాధుద్ర వ్యము పొరించి యెన్నియడుగులువేయునో యన్నాళ్లు కుంటివా డగును. ఇచ్చి లాగికొన్నవాడు తొండజన్మ మెత్తును. పెద్దలు కోపిం పగా వారిని బ్రహ్మలంకేయనివాడు తలనొప్పికి గురియగును. రజ స్వలాసంగమంబున చండాలుడగును. వస్త్రములు దొంగిలించి చిత్రి యగును (శ్విత్ర)ము=బొల్లి శ్వేతకుష్ఠ) నిప్పంటించినవాడు నల్లకుష్ఠ

నందును. వెండి హరించి తామరపాడలు, దద్దుర్లు పొందును. అబద్ధ సాక్షి ముఖ రోగియగును. పరదారలను కామవృత్తితో జూచిన నక్షిరోగియగును. ఇత్తునని యాయునివా డల్పాయుష్కుడగును. బ్రాహ్మణజీవనము హరించినవా డజ్జ్వరోగియగును. వైష్ణవ లిడిన యన్నమును వలదని పోయినవాడు నిత్యరోగియగును. బహుభార్య లుండగా నొకదానియందే రేతోమోక్షము సేసినవాడు తయి యగును. రాజోద్యోగ నియుక్తుడై యన్యాయము సేసినను రాజ ద్రవ్యమును దానే తినివేసినను నామూఢుడు జలోదరి యగును. బక్కవా డొరునిచే బీడింపబడుచుండగా జూచి యూరకున్నవా డంగలోపమందును. అశ్వుము దొంగిలించి యాకిలిమంట కెర యగును. వ్యవహారమునందు బక్షపాతము చూపి-ట్టియు ధర్మము పేరుచెప్పి పత్నిపుత్రాదుల నెడబాపుచేసినవాని నాలుక పుండగును. స్వయంపాకమున నందఱకున్న ముందుభోజనముచేసి గలరోగమందును. పంచయజ్ఞములు సేయక తినువా డూరబందియగును. పర్వములందు స్త్రీసంగమము సేయువాడును, స్వభార్యనువీడి వేశ్యాదిసంగతుడగు వాడు బట్టతలగలవాడగును. పేదవడిన మిత్రబంధుజ్ఞాతీవర్గమును యజమానిని భార్యపొందున నున్నవానిని నవమానించినవాడు జీవన మునకు నిత్యక్షేణములను గుడుచును. డలిదండ్రులయెడ యజమాని యెడ గురులయెడ మాయావియై (కపటియై) వర్తించినవా డతికష్టము మీద చేతికందినసొమ్ము పోగొట్టుకొనువాడగును. నమ్మినవానిసొ మ్మపహరించి దుఃఖభాగియు ధర్మపరు నెడ నీచముగ ప్రవర్తించినవాడు పొట్టివాడు చిక్కినయెద్దకట్టి బండియెక్కినవాడు లేక దానిచే బనిచేయించువాడు నడుములేనివా డగును. గోహత్య చేసినవాడు పుట్టుగడ్డియు, గోవులదుఃఖపెట్టినవాడు పశుహీనుడు గోవులయెడ నిర్దయుడునై నిరంతరము మార్గాయాసము లందును. సభయందు నిస్తేజస్కుడై గలగండము నందును. నిత్యకోధి చం డాలుడగును. దెప్పిపొడుచువాడు దుర్గంధముఖి యగును. మేకల నమ్మికొన్నవాడు బోయయగును. కుండలోతినువాడు భృతకుండగును. నాస్త్రీకుడు తిలపిండమును దినును. అవిశ్వాసి పాటలు పాడుకొని



యడుగుకొని తినువాడగును. అభ్యుదయము చేసినవాడు గండ  
మాల యను రోగమందును. మద్యమును దయ్యముచేయువాడు స్త్రీ  
వియోగమందును. అన్యాయముగా జ్ఞానమును, బడసినవాడు మూర్ఖు  
డగును. శాస్త్రుచోరుడు మెల్లకంటివాడగును. పుణ్యకథను ద్వేషించి  
కృమివక్త్రుడగును. దేవబ్రాహ్మణగోవితతిజీవనము హరించినవాడు  
కక్కుకొనుచు భోజనము చేయువాడగును. తటాకారామభంగము  
చేసినవాడు చేతులులేనివాడగును. వ్యవహారమున గపటియైనవాడు  
భృత్యవశుడగును. పరదారరతుడు నపుంసకుడగును. కువైద్యుడు వాత  
రోగి గురుతల్పగామి దుశ్చక్కవ్యాధిగలవాడగును. సగోత్రస్త్రీగామి  
నిస్సంతగును. చెల్లెలు తల్లి (నరుసలో) కోడలినిబొంది బీజహీను  
డగును. కృతఘ్నుడు సర్వకార్యభంగి మందును. సర్వపాపములు  
వానిఫలమునుగూర్చి చిత్రగుప్తుం డేని చెప్పజాలడు. ఈ పాపులు నర  
కములంది కిందపడి బహునీచయోనులం బుట్టుదురు. చెప్పిన లక్షణ  
ములతో జనింతురు. ధర్మచింతనసేయక వ్యసనగ్రస్తులయినవారు  
పాపశేషముగలవారని తెలియవలెను. ఎవరిపాపమంతమైనదో ఎవ్వరు  
స్వర్గాగతులో వారు ధర్మైకచింతనులై వ్యసనరహితులై యుందురు.  
పరిశుద్ధకర్మముచే ముహూర్తమైన జీవించుట మంచిది. లోకద్వయ  
దూరు నొనరించు పనిచేసి కల్పాంతముదనుక జీవించుట వ్యర్థము.  
నీ యడిగిన దానికి మంచియో చెడ్డయో ప్రత్యుత్తరము చెప్పితిని  
క్షమింపు మనెను. కమతుని యీ వచనము లాలించి సూర్యభగ  
వానుడు ప్రీతుండై ప్రశంసించెను. హరీతప్రముఖులం గని నారద  
భగవాను డెఱింగించినట్లు మీరెల్లరు పవిత్రులు. నేను సూర్యుం  
డను. మిమ్ము జూచు కుతూహలమున వచ్చితిని. వర మర్థింపు డన  
రవి నర్పించి విప్రులు తా మిచటన యుండ నర్థింతుమనిరి. జయ  
దిత్యుడనుపేర భాస్కరుం డచటంత బ్రతిష్ఠ సాదెను. కమతుండు  
గొనియాడ భానుండు ప్రీతుండై 'వత్సా! నీ స్తుతిచే బ్రీతుండ  
నైతి. నీవు సర్వజ్ఞుండ వయ్యెదవు. మీ తండ్రి స్మృతికారుడు  
కాగలడు. (హరితుండు రచించినది హరీత స్మృతి ప్రసిద్ధము) నేనీ  
స్థానమంద యుండెద ననెను. ఆశ్వయుజ మాసమున భానువారమున

నీస్వామి నర్పించుటవలన కోటితీర్థఫలము గలుగును. ఇది సర్వపాప హరము. సర్వపుణ్యప్రదమును.

### —| కోటి తీర్థ మహిమ |—

(అధ్యాయ. ౫౨) కోటితీర్థము లిం దెట్లు వచ్చినవని యర్జునుండు ప్రశ్నించెను. దేవర్షి నా ప్రార్థనచే బ్రహ్మ యిచటకు వచ్చి కోటి తీర్థస్మరణ మొనరింప నవి యెట్లు యిందు వచ్చియున్నవి. లింగములు కట్టే యిచటికి వచ్చినవి. విధియే యిచట మనసుచే నొక సరస్సును నిర్మించెను. అత్రి యిచట నర్పించిన లింగ మత్రీశ్వర మనంబడును. భరద్వాజ గౌతమ లింగములు ప్రతిష్ఠితములయినవి.

(అధ్యాయ. ౫౩) త్రిమూర్తులు ష్టేత్రపాలకులుగా శాలాఖ్య ష్టేత్రమునం దున్నారు. విప్రులు శత్రుపీడితులైనపుడు పూర్వాష్టామున ఋగ్వేదము మధ్యాహ్నమున యజుర్వేదము తృతీయ యామమున సామమును తార స్వర్ణముగా బఠించి శాపమిత్తురేని శత్రువు లేడురోజులలో నేడాదిలో మూడేండ్లలో నెప్పుడో నశింతురు. ఇచట దర్భాంకురముతో నేనొక సరస్సుం ద్రవ్వితీర్థోదకము లెన్నో తెచ్చి నించితిని. ఇట నాశ్వయుజ భానువారమున శ్రాద్ధాదులు పెట్టిన పితృ తృప్తియగును. ఇచట గద్రూశాపమోచనమునకై నాగేశ్వరలింగమును నాగులు ప్రతిష్ఠించిరి. నారదతీర్థమున స్నాన మాడి యీ లింగము నర్పించిన వారికి సర్వభయము లేదు.

—; (అధ్యాయ. ౫౪) నారద ష్టేత్ర ప్రశంస :—

— నారదుండు నరున కిట్లనియె. నామూర్తియు నీ ష్టేత్రమున బ్రతిష్ఠితమైంది. ఛత్రదండాదుల దాల్చి నేనిచ్చటనే వసింతును. కార్తికశుక్లకాదశినాడు నన్నిచట నర్పించినవారిని గలిదోషము లంటవు. అనిరవిని ఖల్లునుండు బ్రహ్మపుత్రున కిట్లనియె. సర్వభూత

సముండపు రాగద్వేషవర్జితమైన నయ్య నిలిచినచోట నిలువక వాయువునలె మెఱుపునలె ముల్లోకముల ద్రిమ్మరుచుండువు. దేవా సురగంధర్వాదులకు గలహనులు పెట్టుటయే నీపనియట్లున్నది. నీకే భూతమందుగాని దయయున్నట్లు గనిపింపదు. నాకాబాల్యముగల యీ సంశయమును నీవ వారింపవలయును. బాణము గ్రుచ్చుకొన్న లేడియట్లు నీ యీ యపయశస్సునకు నేను బరితపించెదనని యర్జనుండు ప్రశ్నింప సురమాని నవ్వి యటనున్న బాధవృత్తాంతమును మునివంక దిలకించెను. అతడును నించుక నవ్వి యర్జున ! ఇది యందఱికిని గలుగు సంశయమే. నేనిందుల కుత్తరమృచ్చెద. కృష్ణునివలన నేనది వింటి నని యిట్లు చెప్పుచుండంగెను.

మున్ను గృష్ణుండు మహిసాగరయాత్ర చేసెను. గుహేశ్వర రాదిలింగముల నర్చించెను. ఉగ్రసేన వసుదేవ బలరామాదులతో నచట పరివేష్టితుండైన కృష్ణునిగని యుగ్రసేనుండు సేవడిగినట్లే యడిగిన నాతం డిట్లనియె. నీవు నారదునిగూర్చి యనినమాట సత్యమ. దక్షప్రజాపతి సృష్టిపెంపునకు బుట్టించిన కుమారుల కీతడు విరాగోపదేశము చేసి సృష్టివిముఖులం జేయ మున్నీయన నాతడు శపించెను. తనంత వారించుకొన వలంతియయ్య నాశాపం బను గ్రహముగా నంగీకరించె. సాధువులు క్షమావైభవులుగదా ! జీవుల వినాశము గుర్తించి యితడు వైరమును జెంచును. సత్యమునే పల్లును గాన పాప మాతని నంటదు. ఎందెందు దిరుగుచున్న నీతని మనంబు ధ్యేయవస్తువునుండి కొంచెమేని చెదరదు. మహేంద్రప్రోక్తమగు నారదస్తోత్రముచే నేను నీదివ్యదర్శనుని వినుతించుచుండుదు. అని కృష్ణుం డన నుగ్రసేనుండు నారదస్తోత్రమ్మునేసి నారదప్రతిష్ఠితులగు విభ్రులకు బుష్కలముగా దానములుసేసి సురమునికృపకు బాత్రమై ద్వారపతి కరిగెను.

(అథా. ౫౫) నారదుం డిట్లనియె. అక్షపాదుడను మహా యోగి గౌతముండను నామాంతరము గల్గియుండెను. అమృహర్షి యహల్యాప్రియుండు. గోదావరిం గొనివచ్చిన దాయనయే. గుప్త


క్షేత్రమున నతడు దీప్రతపమ్మొనర్చి యీ లింగముం బ్రతిష్ఠించి యోగసిద్ధులు వడసె నని నరున కెఱింగించి మఱియు నాత డడిగిన యోగవిధాన మానతిచ్చెను.

(అధ్యాయ. ౫౬) బ్రహ్మేశలింగము. సృష్టి కార్యసిద్ధింగోరి బ్రహ్మ ప్రతిష్ఠించినది యిది. మోక్షేశ్వరలింగము నేనే ప్రతిష్ఠించితి నని నారదుండు తెల్పెను. మహీనగరంబున అత్రీకుండ సమీపమున గేదారలింగము స్థాపింపబడినట్లు వర్ణితము. (అధ్యాయ. ౫౭)

∴ అధ్యాయ. (౫౮) అర్జున తీర్థయాత్రా సమాప్తి :-

నరుడు గుప్తక్షేత్రమహిమ మ్మానతిమ్మని యర్థించిన నారదుం డిట్లనియె. మున్ను సర్వతీర్థ దేవతలుం గలిసి బ్రహ్మసన్నిధి కేగిరి. పరమేష్ఠియు వారి రాకచే దన సదనంబు పవిత్ర మయ్యెనని ప్రశం సించి కుమారుండగు పులస్త్యుని నాయాతీర్థ దైవత్వములకు యథా విధి సర్వ మిమ్మని యాదేశించెను. అంత బులస్త్యుండు వీరిలో దర తమ భేద మ్మరయ వేడెదనన జతుర్ముఖుండు స్వయమ్ముగ నా పూజా ద్రవ్యమ్ముగొని యేగి ఓ తీర్థదేవతలారా! మీ యండఱిలో నెవ్వ రున్నతులో తేల్పుండన నాతీర్థ సదస్సునం దొక్కరును మారు పలుకరైరి. ఎట్టకేలకు మహీనాగరసంగమక్షేత్రము “నాకీ యనర్హు మగు సర్వమిమ్ము నా కోటికళకైన నిందెవ్వరు సరిపోలరు అవని సర్వతీర్థద్రవ భావమంది మహీనామక నది యయ్యె. కాన నాయం దఖల తీర్థసారమ్ము గలదు. గుహుండు కుమారేశ్వరలింగప్రతిష్ఠ నిచ్చటన సేసె. నారదుండును భూసుర స్థానమ్ము నిక్కడన కల్పించె” ననినంతట నటనున్న వారెవ్వరును గిమ్మనకుండ యూరకుండిరి. అంత ధర్మదేవత లేచి యిందరు మహాసుభావులుండ నీ తీర్థము తానతీర్థరాజమ్మ నని స్వోత్కర్షమ్ము చాటుకొనియె. అహంకార ముచే నాత్మప్రశంస చేసికొనుట నీచము. స్తంభమనగా గర్వము. దాననే స్తంభతీర్థమ్మనంబడెను గాబోలు. కాన యిది యప్రసిద్ధము ధ్వస్తప్రాయము నగుం గాక యనెను. అంతట హాహాకారమ్ము పుట్టి

యోగీశ్వరుండను గుహుం జేతెంచి యాతీర్థమ్మ సర్వోత్తమమ్మనియె. అంత ధర్మమూర్తి 'స్వామి! నే నీ తీర్థమహిమంబుం గూర్చి శంకింపను. కాని యాత్మస్తుతి నింద్యంబంటిని కావున వీనిని శాసింపవలయు. కాదందురేని నాముద్ర నిక్కడన పెట్టిపోయెదననియె. ధర్మముద్రాత్యాగంబుంగని ప్రస్తావించితమ్ముగ నేనిట్లంటిని. ధర్మదేవతకు నమస్కారము. నీవు ముద్రాధాకిరముం బాసిన మాకును విశ్వమునకు నిక బ్రతిష్ఠ యెట్లు? యోగీశ్వరుండగు గుహునింగూడ నీవు సమ్మానింపవలయు. శివునట్లు శివకుమారుండును సత్కారార్హుండ. ఈతీర్థ రాజమ్మనెడ ననుగ్రహము సూపుము. అన విని మాతండ్రి బ్రహ్మయు నౌ ననియె. అంత ధర్మదేవత "సిద్ధుండగు గుహునకు నమస్కారము. నీకు మేము కింకరులము. ఇది స్తంభతీర్థమ్మనియే ప్రసిద్ధినందు గాక! సర్వఫలమ్ము లిండు యథోక్తంబుగా లభించుగాక!" యని వరమిచ్చె. దీనికి విశేషఖ్యాతి రావలెననియే యప్పరఃపంచకము నిందు మొసలిరూపముల బనిచితిని. నీచే వారు శాపముక్తి నందిరి. నారాయణుండును నరుండవగు నీవును సాధుపరిత్రాణమ్మునకు నసాధు వినాశమ్మునకు ననతరించిరికదా! కావున నీ కీ తీర్థఫలమ్ము సకలమ్ము వినిపించితి. ఇది విని యెవ్వండేని సర్వపాపముక్తుండగు." నన విజయుండు విని సురమునిం బ్రశంసించి నారదాదుల యనుమతిగొని ద్వారక కరిగెను.



( అధ్యాయము ౫౯ ) -; బర్హరీ కోపాఖ్యానము :-

శౌనకుండు సూతున కిట్లనియె మును సిద్ధలింగప్రసాదంబున సిద్ధమాతప్రసాదంబును చండిలుడు విజయుడు ననువారు వడసింగింటివి. వారెవ్వరో తెలుపుమన నుగ్రశ్రవుం డిట్లనియె. మున్ను పాండవులు ద్రౌపదీవివాహానంతరము ధృతరాష్ట్ర సనుమశంబున వాసుదేవసంరక్షితులై యింద్రప్రస్థమ్మున సభాస్థలి నధివసించి వివిధపుణ్యకథలు వినిరి. అచ్చటికి భీమపుత్రుండగు ఘటోత్కచుం డరుదెంచిన సందఱు

నాదరించిరి. యుధిష్ఠిరుండు ధర్మకుశలప్రశ్నమ్ము లొనరించె. అంత ఘటోత్కచుండు ప్రభూ! దుష్టుండగు నామేనమామ హతుండుకాగా వాని రాజ్యమ్మున కేన రాజైతిని. మాయమ్మయానతిం గొని మీ సం దర్శనమ్ము సేయు కుతూహలంబున వచ్చితివన నాలింగనమ్మొనరించి యశావస్థమ్ము కథిగమించిన హైడింబి కుచిత కళత్ర మ్మొవ్వతయగు నానతిమ్ము నరకారి యిట్లనియె.

నరకుని కా ప్రమిత్తుండు మురుడను దైత్యుండు ప్రాగ్జ్యోతిష పుష్కమ్మున నున్నవాడు. వానిని నేన సంహరించితిని. అంతట వాని కూతురు కామకటంకల యనునది నాపై ననికి వచ్చెను. దానితోడి తీవ్రసమరంబునకు విసివి కినిసి చక్రమ్మొత్తితి. అంత కామాఖ్యయగు దేవి నాయెదుట నిలిచి “కృష్ణ! దీనిం జంపకుము. దీని కక్షయత్వ మును వరముగా నిచ్చితిని. దీనిబుద్ధియు శక్తియు నప్రతిమములు. మూడురాత్రు లిట్లు పోరియు నీకిది లొంగలేదుగదా! అనియె. నేనిదె విరమించెద నీవిద్దానిని విరమింపజేయు మంటిని. అంత కామ దేవి యాకాశ్యం శౌగలించుకొని యితనిం జయింప నీకు శక్యముగాదు. నీ కీ జనార్దనుండు కాబోవు బంధువు. ఈతనిం దోడితెచ్చి సత్కరిం పుము. అనిన నాబాలిక సమరంబు మాని నా పాదముల వ్రాలెను. నేనును నామార్చిని భగదత్తుని పురంబున నుండుమని యాదేశించితిని. ఆమె హైడింబికి దగినది. దానిరూపము పితృసముండ నేను వర్ణించు టుచితంబుగాదు. కాని యది “నన్నెవ్వడు నిరుత్తరం జేయునో, నన్ను గెలుచునో యాతడ నాకు భర్త కావలయు”నని ప్రతిజ్ఞ చేసియున్నది. అనేకు లామె నెదిరించి వెనుదిరిగిరి. సమరంబునం గామసమరంబునం గాని దానిని గెలువగలవారు లేరు. మన ఘటోత్కచుండు బలశాలి కావున దానిం కైకొనగలండన యుధిష్ఠిరుండు “మాధవ! దాని సుగుణంబులు వేయేల? పాలలో విషమ ట్లొక్కటియ యవలక్షణంబు చాలును. ప్రాణములకంటె బ్రయుండగు భీమునికొడుకును ఘటో త్కచు నెట్లు చేతులార పారవేసికొందుము? దేశదేశముల నింక స్త్రీలులేరా? వానిలో నొకతెం దగినదానిం జెప్పుము.” అనెను.

భీముండు హరిసముచితంబ యానతిచ్చె. ధర్మరాజు పుత్రమోహంబున నన్నది నాకంత నచ్చలేదు. వీరు లాత్మ ప్రఖ్యాతి నార్జింప నలయును. అట్టి ఖ్యాతి యసాధ్యకార్యాచరణంబునంగాక మఱి యెట్లు లభించును? ఘటోత్కచు సంరక్షణంబు మనవశంబులో లేదు. విధాత వీని నిచ్చెను. విధాతయే వీనిం బాలించును. మున్ను భీష్మం డొక్కడే చని కాశీరాజకన్యకలం గెలిచి తెచ్చె నట్ల వీ డొక్కడ యేగి మకార్విం దేవలయు. అనిన నర్జునుండు భీమువచ నంబు కేవల పౌరుషప్రధానముగా నుండి దుర్బలముగా గనపట్టు చున్నది. ఇది దైవకృత మనినప్పుడు ప్రబల మనిపించుచున్నది. కామాఖ్యదేవత ము న్నన్నది యనృతంబు కానేరదు. కాన ఘటోత్కచుండు కలహంబునకు జనుటయే నాయభిమత మనియె. కృష్ణుండు నది సమర్థించె. అంత హిడింబా తనయుండు సూర్యాక్ష కాలాక్షమహాదరాదులతోగూడ గగనపథంబున బ్రాజ్ఞోతిష పురమ్మునకు జనియె.

(అధ్యాయము ౬౦) ఘటోత్కచుండు చని ద్వారంబున నున్న కర్ణప్రావరణయను దానిం కామకటంకట చెలియగుదానిం జూచి తనరాక తెలిపిన నది నీరూపమ్మునకు మోహించితి. నీ పాదమ్ముల వ్రాలెద నీవచనమునవర్తించెద నన్నుంగూడి మోదింపుము. నీవెక్కడ, యామకార్మి నెదిరించు తెక్కడ? అనెను. అంత భీమసుతుండు నీయజ మానురాలిం జూడవలయు జయింపవలయు లేదా దాని కోడి కామకు లింతము న్నందినగతి కేనునుం బోయెద కావున నీరాక దాని కిప్పుడ నివేదింపుమన నది పోయి విన్నవించిన కామకటంకటయు 'చెలి! ఏల జాగుసేసెదు. దైవవశమున నాసమయంబు సఫలంబగు సమయంబయ్యె గాబోలు' అనిన చేటి ఘటోత్కచుని లోనికిం గొనిపోయె. సర్వా భరణభూషితయై తటిల్ల తవోలె నూయెల నూగుచున్న కామినింగని మనంబున మోహంబుగొని, వజ్రనిష్ఠురహృదయ! నీయతిథి నై వచ్చితి. ఉచిత సపర్యలిచ్చి నన్ను మెచ్చింపుము" అన విని యది యచ్చెరువువడి వానిరూపసంపదకు ముచ్చటయుంబడి 'అయ్యో!

నేనేల యింతకు మున్నొక ప్రతిజ్ఞసేసితి? అది నేను జేయకుండిన నిప్పటి కేనాడో యితడు నాపతియై యండెడివాడు' అనుకొని 'ఊరక నిటువచ్చితివి. బ్రతికి సుఖాన వెనుక కేగుము' అనెను. భైమియు దాని సపాంగములంగని చరాచరగురుండగు నంబుజోదరు దలచికొని యిట్లు కథ నారంభించెను.

ఒక కాముకుని కొకభార్యయం దొకకుమార్తె కలిగెను. అవ్వల నానిభార్య చనిపోయెను. ఆపిల్లను బెంచి పెద్దచేసెను. అది వయసు వచ్చి జనంబుల మురిసింప దానియెడల నాకాముకుని మనస్సు చల్లిచె. అప్పుడు దానింజేరి నీవు ప్రాతివేశ్యకుని పుత్రివి. నిన్ను భార్యను గాగోరి నేను పోషించితిని. అన నది నిజమేకాబోలునని బతిగా వానింగొనియె. అవ్వల నమ్మదనగార్దభంబునకు దానియం దొక యాడపిల్ల పుట్టివది. ఆపుట్టినపిల్ల వానికి దాహిత్రయగునా కూతురగునా చెప్పము" అనిన విని యాకామకటంకట పలుతెఱంగుల జింతించి సమాధానంబు నిర్ధరింపలేక యోడిపోయి శక్తింజేకొని చేతుల నుయ్యెలబంగరుగొలుసులంగొట్టిన కోట్లకొలది రక్షసులువచ్చి పైకొనియె. అంత హైడింబి దానిం క్రిందకు బడద్రోసి శక్తికొని కుత్తుక నెడమ పాదమ్ము నొక్కి కుడిచేత వానిముక్కు గోయ నెంచెను. 'నాథ! నీప్రశ్నచే శక్తిచే బలముచే నేన యోడితిని. నీకు నమస్కారము. నేను నీకింకరిని వదలిపెట్టుము. నీకోర్కె ఆనతిమ్మనె. ఘటోత్కచుం డట్లయిననిన్నిదే విడిచిపెట్టెద. నీబల మ్మొకేదేని యున్న జూపుమన నది, నీవు కాలనాభుండను గుహ్యకాధిపతివనియు నరువదికోట్లమందికి బతివనియు యక్షుల రక్షింప నవని నవతరించితి వనియు కామాఖ్య దేవత నాకింతమున్న తెలిపినది. అది తలంపునకు వచ్చెడిని. ఈయిల్లు నీదియ. నీయాజ్ఞానువర్తిని నేను నన ఘటోత్కచుండు రహస్యవివాహం బుచితంబుగాదు. బంధుసమక్షంబున నది యయ్యెడుంగాక యన నదియే యవ్వీరుని వీపున నెక్కించుకొని యింద్రప్రస్థమ్మున కరుదేర వాసుదేవసమక్షంబున సర్వబంధుసమ్మోదముగ నయ్యిరువురకు వివాహోత్సవంబు పృవర్తిల్లె. అవ్వల



హిడింబవనమ్మున స్వరాజ్యమున కతడు ప్రభువయ్యె. ఆయిర్వురకు నొక సుతుడుదయించి బర్బరీకుండను పేరండె. వానితో బైమి యదు వంశ నాథుం భజియింతమని ద్వారక కేతెంచెను.

(అధ్యాయ. ౬౦) ఆరాక్షసు లిర్వురు నరుడెంచుటగని ద్వారకా వాసులు వెరగంది యుద్ధసన్నద్ధులైరి. ఘటోత్కచుండు రెండుచేతులెత్తి సనపేరు సెప్పికొని భక్తి భావంబున భగవంతుం గృష్ణు సేవింప వచ్చితి నని యార్చె. వారేగి హరికెరింగించి నాతడా దిండు సయ్యిర్వురను సన్నిధికి రావించి వాత్సల్యమ్ము వాటించె. అప్పుడు బర్బరీకుండు యదుకులస్వామి కెరగి నాకును నాకులంబునకు నేయది శ్రేయస్కర మ్మది యానతిమ్మనిన శ్రీకృష్ణుం డిట్లు పలికెను. వత్స! నీవు బలలాభంబుకు దేవ్యారాధన మొనరింపు. నీకు సుహృదయండను పేరే యెనరించెను. అదియు మహీ సాగర సంగమక్షేత్రమున నంతఫలదంబగు. అన నాత డక్కడనే దేవీసాక్షాత్కారంబు వడయ చేగె. అవ్వల విజయండను నొక మగధదేశ బ్రాహ్మణుండు కాశీక్షేత్రమందు విద్యాబలము వడసి దేవీసేవనంబు విద్యాభిమందనయు ని యిట కేతెంచెను. స్వప్నమున దేవీనిచయంబు కానిపించి “యీభక్తుడు నీకు దోడగు నీవు సిద్ధమాత ముందటివాకిట గూరుచుండి విస్వల సాధింపు” మనిరి. కృష్ణచక్రుశియం దుపవాసముండి విజయండు శుచియై యచటి లింగముల ర్చించి దేవీ సమర్పము గురుమంత్ర ప్రారంభముగా నారంభించెను. బర్బరీకుని సహాయండవు గమ్మని యర్పించెను. గాణేశ్వోక్తియు దేవ్యారాధనము సేసి తిలకింబుదాల్చి యష్టోత్తరశతము జపంబు సేసి దశాంశము గుటికాహోమంబు సేసి సిద్ధివినాయకు బూజించి క్షేత్రవాలు నారాధించెను.

(అధ్యాయ. ౬౧) మున్ను దారుకుడను రాక్షసునివలన బీడ లంది దేవతలు గౌరీసమేతు శివుని దర్శించి విన్నవించుకొనిరి. పార్వతి కృపావేశమందిన శితికంఠ కంఠంబునం గల నలుపును గ్రహించి భయము గలిగించు నొకస్త్రీరూపమును సృష్టించెను. అం దాత్మశక్తి

నావేశింప జేసి “సివు మిక్కిలి నల్లగానున్నావుకాన కాళిక యను పేరందుము దేవారియగు దారకు సంహరింపు”మనియె. ఆశక్తియు నార్చుచు నప్పుడ యేగి వానిని రణంబున గూల్చె. మఱియు నాశక్తి యవంతీపురస్మశానమున నిల్చి మహారావము లొ న రిం చె. ఆ ఘోషకు ముల్లోకములు దద్దరిల్లెను. అపుడు రుద్రుడు బాలుడై యామెదరి నేడ్చుచుండ జాలిగొని యాకాళి యాశూలి సంకతలంబు నందికొని పాలిచ్చె. పాలనెఱుంబున నామెలోని కోపమెల్ల నాకుహ నాబాలుండు త్రాగివైచె. ఏశితికంట కంతమ్ము నలుపున కాళిక యయ్యెనో యశంకనిపీతకోధభావయై సౌమ్యస్వభావయగుటయు నుచితమకదా! ఆమీద శివుడు బాలరూపమ్ము విడువ నెంచగా దేవతలు బెదరి వలదనిరి. శంభుండును ‘మీరు భయపడవలదు. కాళికను సౌమ్యరూపంజేసితిగదా! ఇంకను మీకుభయమగుకొని మఱి కొందరు బాలురను సృజించెద. వా రరువది-ల్లరు తేత్రపాలు రయ్యెదరని ముఖంబునుండి వారల గల్పి చె. స్వర్గమున నిరువదియైదు గురు పాతాళమున నట్లను, భూలోకమున బదునల్లరు నుండి పాలిం పుడు. ఈకుక్క యొక్కటి స్మశానమున వాహనముగా నుండును. రాజమాషము బియ్యముకలిపిన యన్నము మీకు నైవేద్యంబిడి మిమ్మారాధింపక యెవ్వడేమి చేసిన నది నిష్ఫలమగును. ప్రేత రాక్షసు లది తినివేయుదురు’ అని రుద్రుం డంతర్భావ మందెను. ఈమీద నాతేత్రపాలుర యారాధనవిధానమును తెల్పబడినది. (తేత్రపాలకల్పము అని దీనికిపేరు) మున్న కలాప్రగామవాసులతో గొనిరాబడి సునందయను బ్రాహ్మణి విధవ మహీతలమున దపమైన రించి లింగసప్తకము నర్చించి దేవిపూజ సేసెను. ఆమె యుమాలోక మంది యొకయంశమ్ముతో నానదీతీరమున ‘వటయక్షిణి’ యను దేవత యయ్యెను. ఈమె నర్చింపక యేమిసేసిన నిష్ఫల మగునని శంకరుండు నిర్దేశించె విజయుండు నీమహిమ యాలించి సిద్ధాంబికను స్తుతించి యపర్ణాజితయచు వైష్ణవీ మహావిద్యను జపించెను. ఆమె స్మరణమాత్రంబున సర్వమఃఖియమ్మగును. (అపరాజితావిద్యా మంత్రము మూలమునం జూడవచ్చును).

(అధ్యాయము ౭౭) రావికింద లాక్షావహ్నియందు (లక్కతోనైన యగ్ని) కేసరప్లుతంబులగు (కేసరములు = నాగ కేసరములు) నావాలను బల అతిబల యను మంత్రముతో హోమము సేయుచుండగా మొదటిజాము గడచినంతట నొకస్త్రీ యేతెంచెను. ఆమె రక్తసిక్త మగు వస్త్రము ధరించి శిరస్సు మీదికెత్తికొని దారుణాక్షియై తెల్లని దంతములుకలదై భయమ్మునకు గూడ భయముగూర్చునదై వచ్చెను. మఱియు బిగ్గరగా నది యేడ్చెను. అది చూచి విజయుడు బెదరినట్లప్పటి కప్పుడు ఊభించెను. బర్బరీకుండు మాత్రము నిర్భయుండై యెదుటబడెను. మఱియు నామెకంతంబు గాగలించుకొని యామె కంటె రెట్టింపుగా నేడ్చెను. పానింజూచి యామె చేతికత్తెర పార వేయుదాక కంతంబు బిగబట్టిన నది కదలలేదయ్యె. మఱియునది వెడ బొబ్బలు వెట్టెను. ఆమీద రక్షింపు వదలు వదలు మని మెల్లగా ననెను. దయాళువగు నాతడు వదలినంత వాని పాదములం బడెను. నీ శరణందెడ దాసి ననెను. మహాజహ్వాయను రాక్షసిని. కాశీస్మశాన వాసినిని. నాకు బ్రాణదక్షిణ యిత్తువేని తపము సేసికొందు. తప్పిన భస్మమయ్యెద ననిన వీరుడు బహుశపథంబులం గట్టడచేసి వదలిన నది వనమ్మునకు బోయెను.

తరువాత నొక యర్ధరాత్రును నొక గర్జనము వినిపించెను. అంధకార మావరించెను. అంతలో శతశృంగంబగు పర్వతము కనిపించి రాళ్ళను రక్తమును వర్షించెను. బర్బరీకుండు భయపడక దానికి రెట్టింపు పర్వతాకారము దాల్చి యొండొకటి డీకొల్పెను. అవ్వలిశైలము చూర్ణమయ్యెను. అందుండి వచ్చి యోజనశరీరుండు నూరుశలలు నూరుకడుపులు గలవాడు ముఖములనుండి యగ్ని జ్వాలలం గ్రక్కుచు రేఫలేంద్రుండనువాడు పరువెత్తెను. బర్బరీకుండు వానితో సమానమగు రూపములదాల్చి వెంబడించెను. ఇర్వురకు బాణయుద్ధము తీవ్రమయ్యె. తుదకు బర్బరీకుండు వానిని బట్టుకొని తిప్పి నేలమీద యాగ్నేయమూలగా మహీనది యొడ్డునకు విసరెను. అక్కడనే రేఫలేంద్రుని గ్రామ మేర్పడి యిప్పటికి నున్నది.

మూడవజామున పర్వతమువంటి ద్రుహద్రుహయను యొక కంచరగాడిద వచ్చెను. ఘటోత్కచతనయుండు దానిముట్టెపై గ్రుద్దెను. అది కదలలేక యూరక యార్వజొచ్చెను. బర్బరీకు నది భూమిపై బడగొట్టెను. అతడు దానిదంతములను నోరును నొక్కి నేసెను. స్మశానమం దొకచోట శీకోత్తరమును స్థానమునం బుట్టి శాకినుల కీర్వరియైన యది యతనిచే సంహరింపబడెను. ద్రుహద్రుహ మను గ్రామ మక్కడ నేటికిని గలదు. నాల్గవజామున వింత యైన ఊపణకుడు వచ్చెను. (వౌద్ధసన్యాసి యన్నమాట) వాడు ముండియు దిగంబరియునై నెమలిపించుముల దాల్చియుండెను. అహింస పరమధర్మము, అగ్ని నెందులకు రగుల్కొల్పెదవు, దాన నచేక జీవరాశి నశించు ననునంతలో వానిని దేవహోమము సేయు నగ్నిం దూపింతు వేల పాపీ! యనిలేచి పండ్లురాలగొట్టి పడగొట్టెను. వాడు ఘోరదైత్యుండై పారిపోయి యొకగుహలో దూరెను. ఆగుహయందు బహుప్రభయను నగరమున్నది. బర్బరీకుం డందు వానిని వెంబడించెను. అక్కడ రాక్షసు లీతనిం జూచి యార్చిరి. తొమ్మిదికోట్ల రాక్షసవీరులలోనికి గండ్లు మూసికొని యురికి యందరిని సంహరించెను. పలాశియును దైత్యధిపతిం గూల్చెను. నాగులు భీముమను మనిం బ్రశంసించిరి. వరము కోరుమనిరి. సుహృదయుండు విఘ్నముల బాసి సిద్ధినందునట్లు విజయు ననుగ్రహింపుడు. వారు నట్లయనుగ్రహించిరి. బిలద్వారమున వచ్చుచు సచ్చట నాగకన్యార్చితంబగు నవరత్నమయలింగమును గల్పతరువుకింద జూచెను. ఆ లింగమునకు నాల్గుమూలల నీ దారులేమి యని యడిగెను. ఒకనాగ సుందరి యెదురునచ్చి 'వీరాగ్రేసర! ఇమ్మహాలింగము కేషునిచే బ్రతిష్ఠితము. ఈలింగమునకు దూర్పుగా బోయిన శ్రీపర్వతమున్నది. అది యెలునిచే నాగులకై నిర్మింపబడినది. దక్షిణదిశ నున్న యీదారి శూర్పారకమున కేగును. ఇది కర్కోటకు డేర్పఱచినది. పశ్చిమమార్గము ప్రభాసక్షేత్రమున కరుగును. ఇది యైరావత నిర్మితము. ఉత్తరమార్గము గుప్తక్షేత్రమున కేగును. ఇది తక్షక కల్పితము. నీవొక్కడవే దైత్యునివీచెక్కివచ్చితి వెవ్వడవు; నిన్ను

నాగకన్యల మగు మేము వరించితిమి. మాతో గ్రీడింపుమనియె! అంత బర్బరీకుండు 'నేను బాండవుల మనుమడను. బర్బరీకుండను. నేను బ్రహ్మచర్యమున నున్నవాడను గాన మీతో నాకు బనిలేదు.' అని యాలింగము నర్పించి వారు భయభ్రాంతులై చూచుచుండ మీదికెగిరి వెలికివచ్చి విజయుర గాంచెను. అప్పటికి విజయుని దేవీసమర్చన సంపూర్ణమయ్యెను. 'నీయనుగ్రహచే సిద్ధినందితి. చిర కాలమానందింపుము. జయింపు'మని యభినందించెను. నీవు హోమ కుండముననున్న సిందూరవర్ణంబగు నీభస్మము తీసికొనుము. ఇది యుద్ధములం దక్షయ్యమై శత్రుసంహారము సేయును. అస బర్బరీకుండును నెట్టి యపేక్ష లేకుండ యుపకారము చేయువాడు సాధువు. కాన నీ వీభస్మ మింకెవరికైన నిమ్ము. నాకు కొంచెమేని వలదు. ప్రసాద సుముఖమైన నీచూపుకంటె నింకేదియు నేను గోరను. అస దేవతలు పూలవాన గురిపించి యిట్లనిరి. కుచుపాండవులకు దారుణసమరంబు గానున్నది. కౌరవులు భూగతంబగు నీభస్మము సంపాదించురేని పాండవుల కనర్థంబగు. కాన నీ వీభస్మము గొనిపొమ్మన నతడు వలై యనియె. అవ్వల దేవీసహితులై దేవత లరుదెంచి విజయుని సమ్మానించి సిద్ధేశ్వర్యము ననుగ్రహించి సిద్ధసేనుడను పేరుపెట్టిరి. విజయుండును బర్బరీకుండు నిట్లు దేవీభక్తిలాభమున ధన్యులైరి.

( అధ్యాయ. ౬౪ ) భీమనందనందనుం డిట్లు సప్తలింగార్చనా సక్తుండై యుండగ జూదమున నోడి పాండవులు తీర్థాటనము సేయుచు గ్రమముగ వచ్చి యీశ్వరమున కీశాన్యదిశనున్న చండికనుదర్శించి మార్గము దెలియక యచటనే కూరుచుండిరి. అంతలో చండికా గణంబులును బర్బరీకుండును వారిం గాంచిరి. కాని యిర్వురు నన్యోన్యమెఱుంగరు. పుట్టినదాది నెన్నడును జూచికోన్నవారుకారు. పాండవులు పిండదానాదులుచేసి దప్పికంబడి నీటికై వెదకిరి. భీముడక్కడి కుండంబున దిగబోగా ధర్మజుండు నీవీకుండమ్మునీరు తోడి తెచ్చి పాదప్రక్షాళనంబు సేసికొని మఱి పోవుము. లేనిచో దోష మ్ముగువన ననిలజుడు దప్పిక మిక్కుటంబగుటచే గండ్లు తిరిగి యున్నా.

మాట వినిపించుకొనకయే కుండమ్మలోనికి దిగి ముఖము పాదములు కడిగికొనెను. అట్లు కడిగికొనక త్రావబోవుదురేని విశాచము లారూపమునొంది యందలి నీటిం ద్రాగివేయుదురు. వృకోదరుం డట్లుద్యక్తుడైనంత మీదనున్న సుహృదయండు (బర్పరీకుండన్నమాట) ఓదుర్మతీ! నీవిట్లుచేసెదవేమి? ఇది దేవీకుండము. ఇందు నీమొగము కాల్పేతులు కడిగికొనెదవే! దేవి యీ జలమ్ముచే స్నానముచేయుచుండును. పాపమునకు బెదరవేమి? మలినమైన నీరు సామాన్యనరులైన నంటనగదా! అట్టితరి దేవతలమాటేమి చెప్పవలెను? వెలికినచ్చి త్రాగుము. అన భీముండు రాక్షసాధమ! ఏల యిట్లు కఠినముగ బల్కెదవు? నీరు జంతువుల యుపభోగమ్మునకుగాక యెందులకు! మునులుకూడ తీర్థములందు స్నానముచేయుమనిరికదా నన్నేల నిందింతువు? పానాదులకుదకమ్ము లుపయోగింపబడవేని వాపీకూప తటాకాది పూర్తధర్మము లాచరించుటెందులకు? అనవిని సుహృదయండు, నిజమే తీర్థములలో స్నానము చేయవలసినదే కాని స్థావర తీర్థములను వెలుఫలను జరతీర్థములను లోపలకు దిగియు సేవింపవలయును. (చరతీర్థము లనగా ప్రవాహములు) దేవస్నానోచిత తీర్థములందలి జలముల భక్తులెత్తి నూరుమూరల మేరదూరముగా గొనిపోయి యుపయోగించుకొననగును. మున్ను బ్రహ్మయు నిట్లు చెప్పెను. కాన వెలికిపోమ్ము. అన భీముండు ఆకలిదప్పలకోర్వలేనివాడను- నీవే మన్న నిప్పుడు వెలికిరా నన బర్పరీకుండు ప్రాణములకై పాపము చేయుదువా? చెప్పుము. శిబి చెప్పెంగదా శ్లోకము. “నరుండు పరిశుభ్ర కర్మమొనరించి ముహూర్తమేని జీవింపవలయు. ఇహ పర లోక దూరంబగు పనిచేసి యొక కల్పమే నుండరాదు” అని దానియర్థము. అనిన భీముడు నీ కాకియార్పుచే నాచెవులు చిల్లులు వోవుచున్నవి. నీరు త్రావితీరెదను. ఏడువుము క్రుంగిపోమ్ము! అనిన సుహృదయండు “నీవు ధర్మరక్షకులగు ఊత్రియుల కులంబున బుట్టితివి. నీకు బాతికము సేయుట కవకాశ మెట్లైన నీయను. గ్రుడ్డిగవ్వచేయవు. నీవీకుండమ్ము నుండి వెలికిబామ్ము. ఇటుకముక్కలతో నిన్నుగొట్టి నీతలచూర్ణము చేసెదను, అని బెడ్డ విసరెను. వాయుసూనుం డంతట నీరు వెడలి

వచ్చి కలియబడెను. ఇద్వారకు దీప్తవసురంబయ్యె. అందు మూర్ఛిలిన భీమసేనుం బట్టుకొని బర్బరీకుండు సముద్రములో బారవేయవలెనని గొనిపోయెను. అట రుద్రభగవానుండు వానింగని నింగిని నిల్చి రాక్షసాగ్రేసర ! ఇతడు భరతకులదీపకుండు భీముండు మీ పితామహుడు. సమ్మానార్హుండు కాని యనమానార్హుండు గాడు. అనవిని యతం డతనిని వదలి పాదమ్ములవ్రాలి అక్కటా ! ఎంతకష్టము ! నన్ను ఊమింపుమని శిరంబునం గొట్టుకొని యేడ్చెను. వృకోదరుండు వానిని గ్రుచ్చి గొగలించుకొని శిరంబుమూర్ఛొని మేము నిన్నెక్కడు చూడలేడు. నీవుచట నున్నట్లుమాత్రము వింటిమి. దుఃఖవశులమైయుండి సర్వము విస్మరించితిమి. విచారింపకుము. నీదోసమిగుమంతయు నిపుడు లేదు. అపమార్గమ్మునం బడెనేని తన్నుదాన శిక్షించుకొనదగు. ఇట్టి ధర్మశాలకుండగు మనుమనిచే వంశము ధన్యమ్మగునన బర్బరీకుండు తాతా ! నన్ను బాపి నేలకొనియాడెదు ? అని యెగిరి సముద్రమునం బడబోయెను. కాని రత్నాకరుం డీధర్మమూర్తి నెట్లు మింగగలనని కంపించెను. అప్పుడు సిద్ధాంబికయు దక్కిన దేవీవర్గమ్ము నాతనిం గొగలించుకొని రుద్రునితోగూడ యతని నభినందించిరి. తెలియక చేసినది తప్పిదముగాదు. నీ తండ్రి యిదే నీవెనుకన నీకై తపించుచు వచ్చియున్నవాడు. మఱియు నొక రహస్యంబుగలదు. అల్పకాలము లోనే నీకు గృష్ణునిచేతులం ధేహపాతంబు గానున్నది. అంతదనుక నిరీక్షింపుము. అనిన నత డాత్మఘాతమ్మునుండి విరమించి దేవిని బ్రార్థించె. దేవియు పాండవుల రక్షింతును. చండికాతీగ్రక్షణకై యీతం డీయుద్ధంబుసేసె గాన జండిలకుం డనుపేర నీతండు పూజ్యుండగుగాకయనియె. దేవత లరిగిరి. భీముండు నాతనికథ సోదరుల కెరింగించి యచట నొక లింగప్రతిష్ఠ గావించెను. ఆ క్షేత్రము భీమేశ్వర మన నలరుచున్నది. సప్తలింగమ్ములతో నదియు నర్చితమై సర్వపాప హరమై యున్నది.

(అధ్యాయము ౬౫) యుధిష్ఠిరుం డచ్చట నేడురాత్రులు సోదరులతోనుండి ప్రయాణోన్ముఖుండై దేవీస్తుతి యొనర్చెను. ఇది ప్రయాణ సమయములం దందఱు పఠింపనగునని కృష్ణుండు వాక్రచ్చె.

దేవీ ! కృష్ణసహోదరీ ! వరమహాశక్తీ ! మహాదేవి ! ని  
 న్నే వేళన్ శరణదేదకా గొలుతు నిన్నే మన్ననోవాక్కరీ  
 రావప్తంభముగా రమాపతి సమోద్యచ్ఛ్రీ ప్రభామూర్తి ! నీ  
 వే విశ్వమృఖాంబు నిండితివి తల్లీ ! పుత్రు నన్నేలుమా !

అమ్మ ! సంకర్షణున కభయప్రదాత్రి !  
 వైతివి ప్రయాణములందు శఖిలపుణ్య  
 సముచితారంభమున నిన్ను శరణుజొచ్చు  
 నన్ను దయజూడు మిదియ వందనము నీకు.

అని ధర్మరాజు నుతింప భీముండు నవ్వి, అన్నా ! 'లోకము  
 నిన్ను సర్వజ్ఞుండ వనుచున్నది కాని నీకేమియు దెలియదు. బుద్ధిశాలి  
 యెవండు స్త్రీని శరణదను? సర్వశాస్త్రములును బ్రకృతి జడమని  
 మూఢయని యనుచుండిగా పురుషుండవై నీ వా యచేతనమును విన  
 తించుచున్నావు. నాకు నవ్వు వచ్చుచున్నది. పాదుకలను నెత్తి  
 మీద నెవ్వరేని బెట్టుకొందురా? నీ కనివార్యముగా వాణి ప్రసరించె  
 నేని యది మహాదేవవర మొనర్పవేల? మహాదేవుం డప్రత్యక్ష  
 విషయం బనుకొంటివేని ప్రత్యక్షవైవంబు మనముందు పురుషోత్తమ  
 రూపమ్మున నున్నదికదా. ఇతని నేల స్తుతింపవు? ఇతని దయగాదె  
 మనకు ద్రావది లభించినది. ఇంద్రప్రస్థరాజ్యపాలనమును రాజ  
 సూయమ్ము నీకృష్ణుని కృపంగదా మనకు సిద్ధించి-వి. విజయుండు  
 పాశుపతాస్త్రాలు వడయుటయు నేను జరాసంధు సంహరించుటయు  
 నితని కృపగాదె. ఒకవేళ యాదవు డల్పం డనుకొంటివేని మన్వీ  
 యంత్రమ్ము నేసి శూలిందూలించిన విజయుండు స్తుతిశాత్రుండు  
 గాడె. ఇందుకు మనకు రాజ్యముం దెచ్చి యాయడని యింద్ర  
 పుత్రు నుతింపవందువేని లక్కయిల్లు వెడలించి బకాదుల సంహరిం  
 చిన జగజ్జెట్టిని నన్నేల పేర్కొనరాదు? వట్టి తిండిపోతునని యొక  
 వేళ నన్ను గాదాదువేని నియమముం బూని ప్రణవమ్ము జపించు  
 కొనుచు (సన్యసించి యనియర్థము) దారింబోరాదా? వృథాలాపము



చేయువానిని భూతప్రేతపిశాచాదు లావేశించునని శాస్త్రము తెల్పుచున్నది. అనవిని యుధిష్ఠిరుండు. “భీమ! నీవు వేదములను వ్యర్థముగ జదివితివి. సర్వభూతజనని యగు నంబికను స్త్రీయని భావించి సంభావింపవు. స్త్రీకదా మహాయమృతమిది నీకెట్లు వంద్యురాలైనది? బ్రహ్మాది త్రిదశవంద్యులు మహామాయ లేనిచో నీకు దేహం బెట్లు సంభవము? ఈశ్వరుండేని శక్తి నెడబాసి నిలువనేరండు. వాసుదేవుండును నా పరాశక్తి నారాధించుంగదా! నన్ను జిక్కిరింప నెంతువేని యది యుండని మృన్నారాయణుం గూడ చికిత్సింతువే. కావున నవనిపై వ్రాలి దేవిని వినుతింపుము. అనిన విని భీముండు వదరుబోతులు చేతిలోనివా రని యనుచరుల కూరక బుద్ధి సెప్పెదరు. అట్టివారితో బలకకుంటయ యశావధము. పుట్టె పుట్టెకొక బుద్ధి. మా కేదియిష్ట మట్ల వర్తింతుము. నాగాయతబలుండును వాయు పుత్రుండు నగు వృకోదరుండు స్త్రీని శరణందడు. అని ధర్మరాజు వెనువెంట భీముం డరుగుచుండెను. ఒక్కక్షణములో మతివికలుండై తొలుపడి భీముం డన్నతో “కన్నులు గనిపించుటలేదు. నా వైకల్య మేమి?” యనెను. ధర్మరాజు, భీమా! దేవి కుపితరాలయ్యెంగదా! ఇప్పుడైన నంబను శరణందుము అన నతం డట్ల స్తుతించి త్నమింప వేడికొనియె. తన కాలితోరేగిన ధూళిపై దాన కోపపడినట్ల నాథుడనగు నాయెడ నీవు కోపించుట. అని వినుతించు భీమునెదుట బరమ రమణీయాకృతిం దేవి సాక్షాత్కరించె. భీముండును మఱి మఱి నుతించె. ఆమెయు బ్రసన్నయై “భీమభగిని” యని నన్నర్పించు వారు పుణ్యులయ్యెదరు. మీకు విజయమృగు గాక! ఇక్కడనే లోహుండను నసుర మిమ్మెదిరింపగలడు. వాని నే నంధుం జేసెద. వాడు సశరీర స్వర్గమందును. ఇక్కడ లోహణమనుపుర మేర్పడ గలదు. అచట నాయొక కళతో వసించెద. కలిలో కేలుడను నా భక్తుడిచట నన్నర్పింపగా కేలేశ్వరి యను పేరందెద. వైలాకుం డనువాడు నట్ల నన్నర్పించును. లోహమయమైన నాణెమందు శుద్ధ సప్తమి నర్పించిన వారికి బోయినకండ్ల నిచ్చెదను. నీ పాదాంగుష్ఠమున ద్రవ్యింప కుండము పవిత్రమగును. అండలి చేపల కన్నులందున్న

తేజస్విల్ల తీసి యంధుల కిచ్చెదను. లోహణమును పేర నా క్షేత్రము ప్రసిద్ధము గాగలదు. దుర్గముడను వాని నిచ్చటన చంపి దుర్గ యశం బడుదును. మిమ్ము రక్షింప ధర్మారణ్యవాసినినై యుండెద. ఆశ్వ యుజ శుక్ల నవమినందు నన్నర్పించిన వారి కభీష్టములు సిద్ధించును. వత్సరాజు నన్ను దనియించును. అక్తతన వత్సేశ్వరి యనంబడియెద. లోహుడు క్రూరుండై వృతాసురు నంతవా డగును. వానిని హరి సంహరించినచోటు లోహాటి యను గ్రామంబగును. గయండున దైత్యుడు మీకు శత్రువగును. వానిని నేను నపుంసకుం జేసెద. అందుచే 'గయత్రాడ' అను క్షేత్రమగును. అట మాఘాష్టమి నర్పించిన సర్వాపదలు వాయును. మీరు స్వర్గారోహణ మొనరించిన తరువాత గయండు తపస్సుచేసి పుంస్త్యమ్ము వడసి లోకములను వేధించును. బుధుండు పీతాంబరుండై వానిని సంహరించి తనస్థానము కేగ గలడు. అనవిని పాండవులు మ్రొక్కిన నామె యంతర్ధానయయ్యె. వారును తీర్థ సేవన మొనరించి ధన్యులైరి.



—; బర్బరీకుండు కృష్ణునిచే నిహతుండగుట :—

(అధ్యాయ. ౬౬) పదమూడవ నేడు వచ్చిన పాండవకౌరవులు యుద్ధనన్నధులయిరి. ఆయుధమ్మున ఘటోత్కచతనయుండు నగు బర్బరీకుండు దేవీప్రసాదలాభమ్మున విజృంభించెను. వాసుదేవుండు వానిం గని “మేమెల్లరము నుండ నీవ శత్రుల జెండాడెద నందువు. నీ బలమ్మును నీయపాయమ్ముం దెలిసికొనినకాని నిన్నందులకు నియోగింపజాలము” అన బర్బరీకుం డపుడు విల్లెక్కిడి బాణంబు సంధించి విడిచె. ఆబాణముఖమ్ముకుండి సిందూరవర్ణంబగు భస్మము రేగి స్వపరపై న్యములందలి వీరాధివీరుల మర్మస్థానంబులందు బడియె. కృష్ణుని పాదమ్ములందు నది పడెను. పాండవులు కృపా చార్యుండు అశ్వత్థామ యనువారలయందుమాత్ర మది పడదయ్యె. భీష్మునికి సర్వరోమమ్ములందును ద్రోణ కర్ణులకు గంఠమ్మునను శల్య దుర్యోధనుల యశమ్మునను శకుని భగదత్తుల కుత్తుకలందును శిఖండి

కటిభాగమ్మును నారక్త భస్మమ్ము పడి వారి యాయువుపట్టులను విశదమ్ముసేసె. యధిష్ఠిరాదు లాశ్చర్య చకితులై సాధునినాదము సేసిరి. వాసుదేవుం డంత గ్రుడ్డుండై నిశితమ్ముగు చక్రమ్మున వాని శిర మృష్పడ ఖండించె. రాజమండల మదిచూచి యుద్విగ్నంబయ్యె. పాండవులు కంటసరు వెట్టిరి. ఘటోత్కచుండు కొడుక పైబడి మూర్ఛ వడెను. ఇంతలో సిద్ధాంబిక క్రోడమాత కపాలి తాన సువర్ణ త్రిలోక జైత్రి) శాణేశ్వరి చర్చిక వకవీర యోగేశ్వరి చండిక త్రైపుర భూతాంబిక హరసిద్ధి యను పదునల్వరు దేవతలు ప్రత్యక్షమైరి. చండిక ఘటోత్కచుం గని యిట్లనియె.



—: బర్బరీకుని పూర్వజన్మవృత్తాంతము :—

మున్ను భూదేవి భారవివశయై బ్రహ్మాదులతో విష్ణుని శరణొందిన దేవపరివారముతో నవని నవతరింతునని యాయన యనుగ్రహించె. అప్పుడు సువర్చుండను యక్షరాజు మీరంద రెందులకు? నేనొక్కండ సర్వదోషనిలయంబగు ధరణి నవతరించెద. మీరు స్వర్గమున నానందింపు డనియె. బ్రహ్మ విని కనలి “దుర్మతి! దేశ కాలమ్ము లెఱుంగక వేల్పుల కలవిగాని పని నీవతీర్చెదనని వదరెదవు. అవిచారితంబగు వచనము పలుకువాడు దండార్హుండు. కాన భారత యుద్ధ ప్రారంభమందే కృష్ణునిచేతిలో నీవు గూలెదవు.” అని శపించె. యక్షేంద్రుండు పశ్చాత్తాపమంది విష్ణురంగని “నా కీగతి తప్పదేని యిందొక్కటి ప్రార్థింతు. పుట్టినదాది నాకు సర్వార్థ సాధనియైన మతి ననుగ్రహింపుము.” అని భగవంతు డట్ల యగు ననియె. నీశిరస్సు నందరు పూజింతురు. దేవికి నీవు పూజ్యుండ వయ్యెదవు. అని విష్ణుండు కృష్ణుండై యవతరించె. వాడే వీడయి యిపుడు మడిసెను. కృష్ణునెడ నేర మ్మెన్నవలదు. అని చండిక పలుక కృష్ణుండు నది యంతియ. నేనిపుడు వీని గూల్చుకుండిన విధి వాక్యమ్ము వ్యభిక్తుగు నన అంబ వాని శిరంబు నమ్మతంబున.

ముంచి యెత్తెను. అది సచేతనంబై యెల్లరు పెద్దలకు మ్రొక్కి యీ కురుయుద్ధంబు చూడవలతునన కృష్ణుండు వత్స! ఆ చంద్రార్కము నీవు పుడమిం బూజ్యుండ వయ్యెదవు. నీ పూజచే బాలురకు వాతాదులచే నగు మొటిమెలు పుట్లు మొదలగునవి నివారితములగును. ఇదిగో యీ గిరిశృంగమెక్కి భారతయుద్ధముం దిలకింపుము. దేహ సంస్కార మగుగాక. శిరస్సునుమాత్రము సంస్కరింపవల దనియె.

ఆవల భారతయుద్ధమ్ము ప్రవర్తిలై. దుర్యోధనాది క్షయమై యుధిష్ఠిరుండు గోవిందుం బ్రశంసించె. భీముండు మే మెల్లరిపుల సంహరింప గృష్ణుం బురషోత్తముండని ప్రశంసించు వేమన నర్జునుండు జనార్దను నీవు నేను నింకెవ్వ రెఱుంగ జాలము. అనియం దొక మానవాకృతి సర్వశత్రు సంహారంబు సేయుచుండుట నేను గను గొంటి నన భీముండు “మతిభీమంబు నందితివి. ఎవ్వడును నరుం డెదుటలేడు. ఉన్నాడందువేని వాడు నీమనుమండ కావలయును. అని బర్బరీకునడుగ నాతడు నేనును యుద్ధముసేయుచున్న యొక పురుషుం గంటి నత డెడమప్రక్కనై దుముఖములను కుడివైపున నేక ముఖుండు నై కన్పట్టెను. ఎడమదెస బదిచేతుల శూలాదుల దాల్చియుండె. కుడి దెస నాల్గుచేతుల చక్రాద్యాయుధములు పూనియుండె. జటాధారి యుం గిరిటీయు బస్మధారియు చందనలిప్తుడును, చంద్రధారియు, కాస్తూభద్రుతియునై వామదక్షిణములుగ గానవచ్చె. అతండ సర్వ శత్రుసంహారకుండు అను సంతలో ననుపమప్రభంబుగ పుష్పవర్షమ్ము కురిసె. దేవతలు దివ్యవాద్యమ్ములు మ్రోయించిరి. సాదువాదమ్ము లొలసె. పాండవులు పురుషోత్తమునకు బ్రణమిల్లిరి. భీముండు వెఱగు పడి నిట్టూర్పుచుచ్చె. కేశవస్వామి యతనిం గరమ్మునజేకొని గరుడిందలచి యది యేతేర నందధిష్ఠించి దక్షిణదిశగా సమద్రముం దాటి సువేలాద్రి నతిక్రమించి లంకాసమీపమ్మున నొక సరస్సుం గని కురూత్తమ! ద్వాదశయోజనాయామమ్ముగు నీ సరస్సుం జూడుము. నీవు శూరుండవేని యందలి మ న్నెత్తికొని రమ్మనియె. వాయుసూనుం డతెజవంబున గరుడునుండియ జలమ్ములం దుమికి యొక

యోజన మడుగునకుదిగి యంతుదరిగానక మరలివచ్చి యిది యగాధము. ఇంద్రవ్యోమో మహాబలులు నను దినవచ్చిరి. ఎట్లా తప్పించుకొని యావలం బడితిని. అన గృష్ణుండు తన యంగుష్ఠమ్మున నా సరస్సు నెగజమ్మిన నది సగమయ్యె. భీముం డిదియేమన, మున్ను గుంభ కర్ణుండను నిశాచరుండు రామబాణహతుండైన వాని శిరఃఖండ మీ భూఖండమై పండ్రెండు యోజనముల విశాలమైనది. సరస్సున నిన్ను బెదరించినవారు సరోగేయులను నసురులు విశ్వశత్రువులు. ఉపాయ ముచే సంహరింపబడుదురు. అన భీముండు నాతప్పు పైరింపుము. నీవ మాకు నాథుడవు నని యాతని బ్రసన్నుం జేసికొనియె. కృష్ణుండు సుహృదయుని దరిసి నీవీ గుప్తత్రేత్రులును విడువక దేహిస్థలి నధివసించి (శిల్లీయని దీనినే యందురు) ని న్నర్చించిన వారి కభీష్టమ్ము లొసంగు మన నయ్యత్తుండు యథేచ్ఛంజనియె. అని సూతుండు శౌనకాదులకు యక్షరాజస్తవంబును దెలిపి శావణా మావాస్యాయందు, వైశాఖ కృష్ణత్రయోదశియందు దీపశతంబు వెలిగించి సుహృదయుని వినుతింపవలయు ననియె. విప్రులును నారదుండును మహీనగరక్షేత్రమ్మున శంకరుని నిలిపి కొలిచిరి. శివుండు దేవమునికి వరమ్ము లిచ్చి యందధివసించియున్నాడు. తదీయారాధన మ్మౌళి లాభీష్టసిద్ధిదాయకమ్ము.

గుప్తత్రేత మేడుగ్రోసులమేరదివ్యత్రేత్రమ్ము. దీనిప్రభావమ్ము మీకెఱింగించితి. ఇది పతన శ్రవణాదులచే సర్వపాపహరమ్ము రుద్రీలోకప్రదమ్మును. ఇది విన్నవారు రవి మండలమ్ము భేదించు కొని విష్ణుపదమ్ము వడయుదురు.

ఇది సర్వైశ్వరప్రదము. బ్రహ్మహత్యాది మహాపాపహరము. అశ్వమేధాది యజ్ఞములచేతను సర్వవ్రత తపోయోగములచేతను గల్గుఫలమిద్దాన గలుగగలదు. పవిత్రము పుణ్యము యశస్కరము పాపహరము పరాత్పరమ్మునగు నీ దివ్యత్రేత్రము మహిమవిన్నవారును రుద్రసాలోక్యముం బడయుదురు.

ఇదిస్కాందాన మహేశఖండమునఁ దండ్రీ! యొప్పు కొమార మ  
న్నది పుణ్య మ్మహాఖండ మద్భుతము చంద్రస్థైరకోటిర! నీ  
సదయమ్మా హృదయమ్ము జాల్మోనియె వ్యాసప్రోక్తమై దీనః నే  
నిది తెల్లించి త్వదర్పణ మ్మనెదె నీచే స్వీకరింపంగదే.

స్కాంద మ్మాగనుసుందర మ్మది మహాగ్రంథమ్ము సర్వార్థమం  
దందం దదుచు విస్తృతంబయి; యనన్య మ్మాపురాణమ్ములో  
నందమ్ముకొ మునుముందు పల్కుమని మీయాదేశ మీనాటికీ  
మందప్రజ్ఞుడు నిర్వహించెడి దయకొ మన్నింపవే దోషమున్.

సుందరరంగ మైందవకిశోరకిరీటము తూగియాడ బా  
లేందుకళల్ పదమ్ముపద మిందలి యక్షరమక్షరమ్ము నై  
చిందిన చినుకలై యమృతశీకరమై రుచినింప నర్తన  
మ్మండము సూపరా! శ్రితచిదంబర! శ్రీనటరాజడంబరా!

ఇది ఆంధ్రస్కాంద మహాపురాణమున

మాహేశ్వరఖండమున

కొమారికాఖండము.

శ్రీ శ్రీ శ్రీ.



## శ్వా ద శ జ్యో తి ర్గి య గ స్తో త్ర ము

1. సారాప్రదేశే విశదేతి రమ్యే జ్యోతిర్మయం చంద్రకళావతంసం  
భక్తిప్రదానాయ కృపావత్సలం తం సోమనాథం శరణం ప్రపద్యే॥
2. శ్రీశైలసంగే విబుధాతిసంగే తులాద్రితుంగేఽపి ముదా వసంతం  
త మర్జునం మల్లికపూర్వమేకం సమామి సంసారసముద్రసేతుం॥
3. అవంతికాయాం విహితావతారంముక్తిప్రదానాయచసజ్జనానాం  
అకాలమృత్యోః పరిరక్షణార్థం వందే మహాకాల మహాసురేశం॥
4. కావేరికా నర్మదయోః పవిత్రే సమాగమే సజ్జనతారణాయ  
సదైవ మాంధాతృపురే వసంత మోంకారమీశం శివమేకమీడే॥
5. పూర్వోత్తరే ప్రజ్వలికానిధానే సదా వసంతం గిరిజాసమేతం  
సురాసురారాధిత పాదపద్మం శ్రీవైద్యనాథం తమహం సమామి॥
6. యామ్యే సదంగే నగరేతిరమ్యే విభూషితాంగం నివిధైశ్చభోగైః  
సద్భక్తిముక్తిప్రద మీశమేకం శ్రీనాగనాథం శరణం ప్రపద్యే॥
7. మహాదిపార్శ్వే చ తటే రమంతం సంపూజ్యమానం సతతం  
మునింద్రైః ।  
సురాసురై ర్యక్షమహారగా ద్యైః కేదారమీశం శివమేకమీడే॥
8. సహ్యాద్రి శీర్షే విమలే వసంతం గ్రోదావరీతీర పవిత్రదేశే  
యద్దర్శనాత్పాతకనాశమాశుప్రయాతితంత్ర్యం బకమీశమీడే॥
9. సుతామ్రపర్ణి జలరాశియోగే నిబద్ధసేతుం శిఖరై రసంఖ్యైః  
శ్రీరామచంద్రదేవమర్చితంతంరామేశ్వరాఖ్యంనియతంసమామి॥
10. యం డాకినిశాకినికాసమాజే నిషేవ్యమాణం విహితాశనైశ్చ  
సదైవ భామాదిపద ప్రసిద్ధం తం శంకరం భక్తహితం సమామి॥
11. సానంద మానందవనే వసంతమా నందకందం హతపాపబృందం  
వారాణసీనాథ మనాథనాథం శ్రీవిశ్వనాథం శరణం ప్రపద్యే॥
12. ఇలాపురే రమ్యవిశాలకేఽస్మిన్ సముల్లసంతంచ జగద్వరేణ్యం  
వందే మహాదారతరస్వభావం ధృష్టేశ్వరాఖ్యం శరణం ప్రపద్యే
13. జ్యోతిర్మయద్వాదశలింగకానాం శివాత్మనాప్రోక్తమిదంక్రమేణ  
స్తోత్రం పఠిత్వామనుజోఽతిభక్త్యాశివంతదాలోక్యనిజంభజేచ్ఛ॥

శ్రీ రఘు  
శ్రీ గురుభ్యోనమః

# ఆంధ్రస్కాందము

## 1 మాహేశ్వర ఖండములో

అరుణాచల మాహాత్మ్యము 3 — పూర్వార్థము

శ్రీ రమణాశ్రయమ్మయిన సిద్ధపదంబున వ్రాలి బ్రహ్మ వి  
ద్యారమణీయమైన యరుణాచలఖండ మహాప్రభావ వి  
స్తారకథావినోది నయి తస్మయః డయ్యెద శ్రీ గురూత్తమో  
దారదయారసోదయ మెదన్ స్వరసోదయమై స్ఫురింపగన్.

స్ఫురణమై సుమమాలికాభరణమై స్ఫుర్జ త్కిరీటమ్మునై  
వరకాపీనమునై త్రిపుండ్రయత శుంభత్ఫలమై యొప్పగ  
స్థిర చేర్చుక్కగ మాళిమీద ఫణిరాజుజ్ జండ్రఖండమ్మునై  
యరుణాద్రీంద్రగుహగ్రయోగి యొక దివ్యజ్యోతి రంజితైడిన్.

అరుణాచల మాహాత్మ్యమ్మునునినునేవించి వినవలతుమని నైమి  
శారణ్యవాసులగు మునులడుగ సూతుండు వారి కిట్లనియె. మాతండ్రి  
యగు చతుర్ముఖుని సనకుం డియ్యఁబ యడిగి నాయన యాతని  
కనుగ్రహించిన సకలకల్మషహరంబగు నమ్మహిమం బేను మీ కాన  
తిత్తును వినుండు. వేదవేదార్థసారంబును ననాకులమ్మునగు శివజ్ఞానమ్ము  
నీకటాక్షమ్ముచే నందగంటి. జంబూద్వీపమ్మున స్వయంభువు దివ్య  
మ్ముగు తేజోలింగం బెయ్యది? యది యెఱింగింపవే యని సనకుం  
డన భగవానుండగు బ్రహ్మ దేవుండు, సనకా! నీ ప్రశ్నముచే సనాత  
నమ్ముగు శివయోగమ్ము నా తలపునకు వచ్చుచున్నది. బహుతపస్సులచే  
నీకు శివభక్తి లభించినది. నాహృదయ మద్దాన నాకర్షితమ్మయ్యెడు.  
సదాశివభక్తిసంపన్నులు తమ చరిత్రమ్ముల నఖిలభువనమ్ములను బవి  
త్రమ్ము లొనరింతురు. అవ్యాజకరుణాపూర్ణమగు నరుణాగిరి నామకం  
బగు నొక శైవతేజ మ్మావిర్భవించె నత్తైటంగు వినుము. నేనును



నారాయణుండును విశ్వాధికుండ నేను నేనని సాహంకారులమై గణ మ్మొసరింప సంసిద్ధులమైతిమి. ఈశ్వరుండు పరమకరుణామూర్తిగావున నేనీ యిద్దరి సమరమ్ము వారింపకున్న ఖలలోకక్షయంబగు. నా రూప మ్మున కేన యొక మితి కల్పించెద. తద్రూపవిజ్ఞాని క్రమిమ్మున నాత్మ జ్ఞానియుగాగలడని సదాశివుండు తనకుదాహోరాడుచున్న మాయుగ్వర నడుమ నగ్నిస్తంభమై యావిర్భవించె స్వలోకములను గడచి సర్వతోవ్యాప్తమ్మున నగ్నియై వెలుంగు నవ్వెలుంగుగని కన్నులు చెదర హృదయంబు బెదర ట్లన నిలిచిపోయితిమి. అశరీరవాణి మాకిట్లు వినిపించెను. మూఢులై లకులార! మీరేల యని సేసె దరు! ఈతోచి యగ్నిస్తంభాత్మకగై న దివ్యలింగమ్ము మొదలు తుద యరసి తెలిసికొనిరిండినియె. నేనును హరియు నా యత్నమ్మున విఫలులమైతిమి. అహంకారాంకుశమ్ము చిదుమట కేని శివభగవాను సనుగ్రహంబు గావలయును అట్టి జ్ఞానానుగ్రహ మాస్వామియ సేయవలయును.

(అధ్యాయ. ౨ వెండియు బ్రహ్మ సనకునికి ట్లనియె. అట్లు నేనా జ్యోతిర్మూర్తియందు దరి గానక విడుతుండనై వినుతించితి. విష్ణుండు నట్ల యేతెంచి ప్రణతుండై చూ యిద్దరకు నయనానందదాయి యగు సీరూపు సూపింపు మన నా తేజఃస్తంభమ్మునుండి చంద్రార్ధ శేఖరుం డావిర్భవించె, నతండు కపిలుడు కాలకంఠరుండునై పరశువుం బాలహరిణమ్ముం జేకొని యభయముద్రంగొని “కుమారులార! మీ యెడల బ్రసన్నుడనైతి. వర మర్థింపు డనియె. ఏమును వేరవేర మా భావములను నివేది చితిమి. జగత్త్రయ విధాయకుండనగు నేను బాల ప్రాయుండనై ప్రభూ! నీతేజ మ్మాభోభవనమ్ము గ్రమ్ముకొన స్వర్గమృత్యు డెక్కడున్నదని ప్రశ్నింపవలసినంత గతి పట్టినది. అరుణాచలమ్మునవేర నీ తేజంబు నీ వ యుపసంహరింపవలయు జ్యోతిర్మయమైన యీరూపము నెవ్వరు నమస్కరింతురు వారమర నాయకులు గాగలరు. నీ వప్సరోస్మత్యగీతము లవధరించుచు సిద్ధా మరభావంబును రససిద్ధుల సనుగ్రహించుచు నింద నీ వెలుంగులు

లోన గుంభించుకొని స్థావరలింగరూపమ్మున దయచేసి యుండుము.  
శోణితై తేశ్వర! కరుణాపూర్ణ! ప్రసన్నుండవగు మన నట్లయగుం  
గాక యన ద్రిణయను గమలనయనండును మేమిద్దరము నీచిరినుండి  
నిన్న యచ్చింతుమనియె. శంకరుండు నట్ల యరుణగిరి నధిపసించి  
కైలాస మేరు శిఖరాగతులగు దేవసంతతులచే నర్చితుండై యరుణా  
ద్రియను విఖ్యాతిం గనియె.

—: ఉమామహేశ్వరుల దాగుడుమూతలు :—

(అధ్యాయము 3) బ్రహ్మ సకకున కిట్లనియె. వత్స! మున్నగుణా  
చలస్వామి సురాసురగణవందితుండై నిండుకొలుపుండి యంబికా  
సహితుండై సంగీతంబునను వివిధకథావినోదంబునను గణమ్ములు  
సేయు వికట నృత్యంబులను నుల్లసిల్లుచు నిల్లాలి నుల్లాసపజుచుచు  
గొంత తడవు విహరించి రత్నసోపాన సుందరమ్ములగు దిగుడు  
బావుల జలక్రీడాసంబునందేలిసర్వసౌభాగ్యసుందరి యగు జగన్మం  
గళ నమందానందమ్మున నభివందించుచుండె. ఒకనా డేకాంతమ్మున  
నిజాజ్ఞావశుండై యున్న గిరిశుంగని వెనుకనుండి సందడిసేయ కల్గిన  
వికచారుణకమల కమనీయంబులగు కరంబుల జగద్గురు నయన  
త్రయంబు మూసెను. సూర్యచంద్రాగ్నిరూపంబులగు నేత్రంబులట్లు  
మూతవడ నఖిలభువనంబు లంతట నంధకార బంధుంబు లగుటయే  
కాక కనుమూసి తెరచునంతట బహు వత్సరము లతిక్రమించె.  
తమోభిభూతంబగుటచే నఖిలభూత వ్యవహార మ్మస్తమించె. తపో  
మాత్రైక స్ఫూర్తులగు పుణ్యమూర్తు లప్పుడీ విశ్వక్షయకారణంబు  
నకు గతమైయై యుండునని యంతర్నయనమ్మున దిలకించినంత  
నఖిలజననీ జనకుల సూగంబ యాయకాలతమోవ్యాప్తికి హేతు  
వయి జూపట్టె. అప్పుడు నిత్యసూరులగువారు భక్తమందారు భక్తి  
పురస్కరంబుగ స్తుతించిరి. నతించిరి. వారివచనమ్ము లాలించి గౌరి!  
కన్నులవిడువు మని త్రియంబకుడన జగదంబయు నట్లసేసె. ఎంతకాలమ్ము  
గడచెనని యంతకారయడుగవర్ష కోటులు సుడివడియె ననిరి. ముద్దరాల!  
అవిచారితంబుగ నకాలప్రళయంబు గల్పించితివి. నేను కాలమ్మున

నఖల సంక్షయ మొకరించెదగాక! జగన్మాత వీవిట్లకాలప్రళయంబు  
 స్పృశించు టుచితంబగునె? నీ యట్టిది పరియోచకమునకేని యిట్టిపని  
 సేయునె? అ- విని ధన్యులలోపభయమ్ము కాకులించి, గౌరి! శాంతి  
 క్రియ యిప్పుడేమిసేయుదు నియె. దేవీ! నీ పశ్చాత్తాపమ్ముగకు  
 భక్తికి సంతోషించితి. నిన్నువీడి నిమిషంబేని నిలువను. శ్రుతి స్మృతి  
 క్రియాకల్పమ్ములఖల విద్యలు సీరూపమ్ముగు. నేనును దన్యయుండను.  
 కాని మాయాశక్తిచే భిన్నమైన లోకసృజనంబు సేయుదానవుకావున  
 లోకానురూపమ్ముయిన ప్రాచుశ్చిత్తం బుచితంబగుట గర్మభూమి  
 యగు వీభారతనర్మము సర్వాతిశాయి యగుటకు నీవు తపమ్ముసేయుము.  
 నీచేతగని యెల్లలోకంబును మనసును ధర్మమ్మునం దుపనిబంధింప  
 గలదు. నీవే వేదమాతృస్వరూపిణివై మునిషిల్లు పలికితివి.

సర్వైశ్వర్య సాపన్నంబగు కాంచీపురంబు గలదు. అది దేవ  
 సమృద్ధంబగు దివంబు నవనిం బ్రత్యక్షమ్ముసేయగలదు. ఎచట క్షప్తం  
 బగు తపస్సేని యంతంబగు, నెందువనింప దేవర్షి బృంద మభిలషింతు,  
 రట్టి క్షేత్ర మఖిల పాపాపనోదనసమర్థ మ్మిం కొకటిలేదు. అచటనే  
 కంపానదిగలదు. పాపకోటులం గంపింపజేయునది కాన యాపే రద్దాని  
 కన్వర్థమ్ము. అందు నిత్యోల్లాసంబును నీంద్ర శీతలచ్ఛాయంబును  
 నిరంతరప్రసూనఫలపల్లవంబును నితాంత నిర్దుతాఖిలకల్మషంబు నగు  
 నేకామ్ర మొక్కటి రాజిల్లుచున్నది. అందు జప్తము  
 హుతము దత్తము ననంతఫలప్రసవంబగు. విష్ణు ముఖ్య దేవతలు  
 వివిధాకారులగు సురవర్గంబును డాకినులు యోగినీ గణంబు నందు  
 నీకు బరివారంబై సేవించును. నేను నిష్కలుండనై నీ మానస  
 సరోజంబున సన్నిధిసేసియుండెద. నీకు నా విరాళిం బరితపింప  
 బనిలేదు. అనవిని దేవి యా కంపాతీరమ్మునకు తపమాచరింప  
 నెచ్చెలులతో విచ్చేసెను.

సిద్ధమునిసేవితంబగు కంపానదిని దర్శించి మృదులారుణదళంబును  
 కుసుమఫలసంకులమ్మును కలకోకిలాలాప కలకలమ్ము నగు నేకామ్రమ్మును  
 ద్రగిసి శశిమాళి సోయగమునకు మురిసి కామాగ్నిపరివీలకరీరయ్యు

తపఃకృత యయ్యెనన వర్తించుచు పురహరు వియోగంబున కాకులించి  
దరినున్న విజయంగని యిట్లనియె.

ఇదె దురితాపహలం డనుచు నీకు భజంపగ నేనురాగ నీ  
మృదునవపల్లవప్రసవమేదుర మీయొక యామ్రవృక్ష మ  
మృదను ననుంగు చుట్టమయి మానసమున్ వడి గాడనేసెడిన్  
బదనిడి వాని బాణము లపారముగాఁ గుసిమించి నెచ్చెల్లీ!

శివు విరహంబు నోర్పు తెటు సెప్ప నె యాపువునింటి జోదు తా  
నవలన స్థాణువున్ గదపనైనఁ గదల్పక లేక యేన లో  
కువయని నన్న తాకె నివిగో యిరువంకలవాడియైన యీ  
పువు ములుకుల్ వడిన్ హృదయమున్ గదలించెడి చూడవే సఖి!

మగఁడునుగొట్టగా నకట! మాధుకరంపుబికారి కొట్టిన  
ట్లగపడు నాయవస్థ మరుసమ్ములు పూసెడు నొక్కచెట్ట యిం  
తగ ననుగొట్టు దానికి సుధాకరమాళి పదారవింద ని  
ర్విగళదమందభక్తి మధుబిందువు గా కింక మందులున్నవే.

—• కామాక్షి ఏకామ్రనాథుని సేవించుట .—

(అథ్యా. ౪) బ్రహ్మ యిట్లనియె. అట్లు విరాళి దపించు నంబిక  
ననుయించుచు విజయ యిట్లనియె. దేవి! నీవు శంభుదేవునితో నవి  
నాభావ మంగినదానవు. అప్పరమాత్మ కీవు శక్తివి. ప్రాణేశ్వరివి.  
ఈ శానుండు నీతోడి భేదభావంబు వెలయింపడు. శాంభవమ్మయిన  
యాదేశము నీ కవశ్యశిరోధార్యము. నీ విందు తపంబుసేసి జగమును  
సంరక్షింపవలయు. మీ యిద్వరుం గలిసి ధర్మము రక్షింపవలసిన  
వారు. నిష్కలుండగు శివు నీవు హృదయమ్మున నిలిపితివేని నీకీ విరహ  
వ్యథ యెట్లు తలంపునకు వచ్చును? నీభక్త ముఖ్యులకు నీయాచారమ  
యుపదేశంబగుగాక! అని చెలి వచింప గంపానదీతీరమ్మున రుదురాక  
మాలలుదాల్చి యనర్హమణిభూషణ దుకూలాదులు వలదని యలకల  
జడలు చుట్టి కుంకుమము మాని విబూది నెమ్మేన బూసి మృగశాబ  
కముల నుపలాలించుచు శివవంచాక్షరీ జపమ్ము సేయుచుండె. కంపా

వారిం ద్రిషణ సానమాచరించుచు నై కతలింగము నర్పించె. ఆయా ఋతువులందు శీతవాతాతపదుల నైరించి పుణ్యఋతులకేని యచ్చెరువు గొలుపు మెలపున శివ శివసమారాధన నిరతయయ్యె.

ఒకనాడు స్వయమ్ముగ వసమ్మునుండి గోపికొనితెచ్చిన చివురాకులను బూవులను బరిశోధించుటకు గూరుచుండెను. మఱియు నై కతలింగము నేసి కంపాతటమ్మున న్యాసావాహన పూర్వకమ్ముగ శర్వపూజ నారంభించెను. రక్తచందనపుష్పాదులతో రవి నర్పించి పంచావరణపూజాయుతంబుగ శంకరుం గ్రమంబున నర్పించెను. ధూపదీపనైవేద్యాదులను భక్తిభావ సమన్వితంబుగ నర్పించి వ్రత్యక్షశివమూర్తింగా బురోహితు దర్శించెను. అత్తతీ శివుం డా యంబికం బరిశోధింపనెంచి యా శివలింగమును గంపానది వెల్లువల నెల్లెడ నావరింపజేసెను. అంతంత బెరుగువరదకు బెదరిచెదరి సఖురాండు అమ్మా! లెమ్ము. ప్రవాహము ముంచుకొని వచ్చుచున్నది. అనిన విని ధ్యానమున మొగించిన కనుదమ్ములతెఱచి నదీవేగముం గనుగొనియె. కని మనమునం జింతించి పూజ కంఠరాయంబయ్యె నేమిసేయుదు నారంభించినది సగములో నాపజాలను. భాగ్యవంతులకు నిర్విఘ్నమ్ముగ శ్రేయమ్ము వడయుటకు మనోరథము సఫలమ్ముగుటకు నేదియో యొక ధర్మము సమకూరును. ఇది నై కతలింగ మీయేటి జాలున గరగి కొట్టుకొనిపోవును. లింగము భంగమయినచో భక్తులకు బ్రాణత్యాగమ్ము సంభవమ్మ. నిజపదమ్మున నిజమగుభక్తి కలదా లేదాయని శోధించుటకు శివమాయచే బొంగిన యీయేటి పొంగంత కంఠకు హెచ్చునెల్లున్నది. యీలింగమ్ము బిగికొగిటం జూదివి కొనియుండెద చెలులార! మీరు దూరముగ దప్పికొండు" అని నిజబాహులతలు సాచి యాదివ్యలింగము నాలింగన మొనరించి యయ్యేటి ప్రవాహమ్ము తను జాట్టుముట్టినను వదల కట్లనయుండె. మఱియు నయ్యున్నతస్తని స్తనచూచుక నిర్మగ్నమ్ముగ ముద్ర (గురుతు)వడినతనతో గూడియున్న యీలింగంబున కాదరమ్మున బ్రణామము లొనరించె. . . ధ్యాననిష్ఠుడవలిన" హృదయమ్ము

చొక్కున నొక్కింత మూతవడిన నయనమ్ములును పులకరింపుల తొలకించి సొంపునింపు నెమ్మేను గలదియై యవ్వెలది యైందవ కిశోర శేఖరు సదాశివుని స్మరించుచుదియై కంపము స్వేదము లజ్జయు మొదలగు నఖిల శృంగారలీలానుభావములకు వదాన్యంబైన యాలింగమ్మును ఊణమేని యెడబాయుట కిచ్చగింపక యచలాధి రాజతనయ యచలయైయుండె అంతట నశరీరవాణి యక్కాంతం గని బాలా! లింగమ్ము విడువు మీవరదవెల్లువ పోయినది. నీచే నర్చి తంబగు నీసైకతలింగము స్థిరవైభవమై వరదంబగు. ఇదిసురల కర్చ నీయమ్ము. నీతపశ్చర్యంగని యీ ధర్మరక్షణము సేయబడినది. ఈ లింగమ్మునకు మొక్కి మానవులు కృతార్థులయ్యెదరుగాక ! నేనును దేజోహూపముంగని వసుధాస్థలి నిక్కడ నయరుణా చలుడను నామమ్మున వసించెద. తీవ్రమయిన పాపసం చయము సర్వలోకంబులను రుణ్ధి = నిరోధించునదిగాన రుణ మనంబడును. అట్టి నిరోధ మిందులేదు గావున “అరుణాచలము” అను పేరీత్యేత్రమున కేర్పడినది. (అనగా సర్వపుణ్యలోకములును గల్లుట కెట్టి యాటంకములను గల్గింపనికతననిది యాపేర పుణ్యక్షేత్రమయ్యె నని భావము.) ఋషులు సిద్ధగంధర్వులు మహానుభావులు యోగులును మేరుకైలాస శిఖరములనువిడిచి యీస్వామి నుపాసించురు. నా యం శలయి మున్ను తగవాడెడు హరివిధుల మోహ మ్మౌనయింప తేజో రూపమ్ము దాల్చియుంటిని. వారికి జగద్రక్షణవైపుణ్యమ్ము, వరమ్ముగ నేనయిచ్చితి. వారు వేడగ నరుణాచలనామంబూని తైజసంబయి నారూపమున స్థావరలింగభావము నందించిరి. నా మీది భక్తి మహి మమ్ముంగూర్చి గౌతము నడిగి తెలిసికొని యంద తపము సేయుము. అన విని యట్లనే యని దేవి యటకు బ్రయాణోన్ముఖయ్యె. అప్పు డరుదెంచిన దేవర్షుల నీ కంపాతీరముననుండి తపోనియమ్ముల బ్రవర్తిం పు డిది సర్వదురితాపహము సర్వసౌభాగ్యవర్ధనము. మత్కున కంకాణాంకితమగు నీ సైకతలింగము నారాధించి ధన్యులయ్యెదరు గాక. ఏనును నిష్కలరూపుడగు శోణేశ్వరునెంచి తపమ్మునేసి కోర్కె వడసిదనప్పడ నన్ను మీరు దర్శింపుడు, సర్వకామప్రదానముచేత

“కామాక్షీ” యనుపేర ననుసేసినించి వాంఛితము వడయవచ్చునని యవ్వామాక్షీ యపరాచలమ్మున కరిగి యా దివ్యలింగమ్మునకు బ్రణామమ్ముచేసె. ఋషులాతిభ్యమ్ము సేయుదు మన గౌతముదర్శింప నామనం బువ్విఘ్నారుచున్నదని యామె యమ్మునిపల్ల శాలంజేరి శిష్యులనడిగిన నాన శివభక్తా కేసరుండగు నమ్ముని యిప్పుడ సమిత్కుశఫలానయన కుతూహలియై వనమ్మున కరిగె నమ్మా! మా యొకర్ను నర్హ్యపాద్యాదులంగొని యించుక నిరీక్షింపుమిట విశ్రమింపుమనిరి. దేవీప్రవేశంబున నయ్యా శ్రమము మణిహర్యుసంకులమును మధురఫలభరిత తరులతాలితంబునునైన గని యంతటంతట దిలకించి వింతపడి యాశ్రితవత్సలుండగు గౌతముండిదియేమి యాశ్చర్యమని దివ్యనేత్రంబున సర్వమ్ము నవగతము సేసికొని నిజతపఃఫలమ్ము దేవీ సమాగమమ్మునకు హేతువనియు శివదయాకలితంబ యీకలిమి యంతయు ననుకొనుచు నాశ్రమంబున నడుగువెట్టెను.



—: గౌతముడు అరుదాచలమహిమ సెప్పట :—

(అధ్య. ౫) మూర్తిభవించిన శివభక్తియన నాజగన్మయి వనమునుండి యేతెంచిన గౌతమమహర్షి నుటఁబడ్డారమ్మున నాలోకించెను. నిరంతరతీర్థస్నానమ్ములచే రాగిదేరిన జడలం దాలించి గడ్డముతో గూడిన సంపూర్ణ ముఖమండలమున బ్రహ్మతేజ మలముకొన రుద్రాక్షమాలాజ్వాలలచే బావకుసల్లు వెలుంగుచు రుద్రప్రీతికరంబులగు వేదమంత్రమ్ముల జపించుచు శంభుసారూప్య మందెనన తేజోనిధియై దయాపూర్ణుండైన ప్రత్యక్షభాస్కరునట్లున్న మహానుభావు వృద్ధ గౌతముని గాంచి యంజలి జోడించి గౌరిప్రణామములగుచున్న, మునియు నాజగదంబికంగని వారించి తాన యామెకు బ్రణతుండై గౌరీ! స్వాగతము. ఏదే నొకనెపంబున నిచటి భక్తుల నాదరింప జగన్మాతవగు నీవిందు విచ్చేసితివి. మేమెఱుంగ దగిన మహార్థమెఱింగియు భేదభావ మవలంబించిన ట్లీరితి శిష్యసంసారమ్మున వర్తించుచుంటిమి. ఇదంతయు నీమాయా విలసిల్లంబు.

యిట్టి దనరానిది. ఈయాసనమునం దయచేసి మాయించు స్వర్ణ పాద్యాది సపర్యల స్వీకరింపుమని యచ్చించి యామె యనుమతిం దాను నాసనమున గూరుచుండి నిజదంతప్రభాచంద్రికల దిజ్జుఖముల విశదంబు లొనరించుచు పులకితతనండై యానందాశ్రువుల నించుచు సగద్గదంబుగ నిట్లనియె. శంభుమహిమ మెంతటిది ! కైలాసశైల వృత్తాంశమ్మును గంపాతట తపఃస్థితియు నరుణాచల సమావేశమ్ము సర్వమ్ము నే నెఱింగితి. అనిన భవుండు నిన్నుం దర్శింపుమని నా కానతిచ్చె. శివాగమ పారగుడవు శివభక్తి సమ్మతుడవుననియె. అరుణాచలుండనై యుండెదనని తా నియ్యదీంద్రీ ప్రభావమ్ము నీ ముఖమ్ముననే విననగునని నాస్వామి తెలుప నేందుల కిందే తెంచితని. నీవు పితృతుల్యుడ వన నా మహాముని జగజ్జనని కిట్లనియె. నే నిట్లు శివానుగ్రహ పాత్రుండనగుట భన్యుండనైతి. మున్ను బ్రహ్మయు హరియు వివాదపడినపు డీజ్యోతిర్లింగమా విభవించినది ఇది సుప్రసిద్ధము. ఇచట శివారాధన స్వఫలదము.

ఒక టిటి యోగుఃతపోవిఘ్నంబు గావింప నిందునిచే నర్థింప బడి బ్రహ్మ 'లలిత' యను వనితం బుట్టించెను. ఆ యింతి లావణ్య సౌకుమార్య సౌందర్యములకు ధాత తాన మోహితుండయ్యె. ఆకమ లానన సృష్టి కార్యనిమగ్నుండగు కమలభవు సెఱువుగొన నెంచి ప్రదక్షిణముసేసినంతట నాయజునకు నలుమూలుల నాల్గుముఖము లయ్యె. ఆబాల యాడుపక్షియై యాకసమ్మున కెగిరిపోయె. శంభుం డును ఖగమై వెంబడించినం గని యా సుగదిరి యియ్యరుణగిరినాథు శరణొండెను. బ్రహ్మ విష్ణుల కదృప్తపద శేఖరుండవు. నీవ నాదిక్కుని యొక్కటే కేక వెట్టిన యయ్యబల యెదుటి స్థావరలింగమ్ము వెలువడి యొక వ్యాఘ్రుడు సాంబుదాంబరద్యుతియై ధనువుని యప్పుడ విల్లెక్కిడి యెదుట సాక్షాత్కరించె. అనుక్షణమ విరించి మోహము పటాపంచలయ్యె. అంతట బ్రసన్నమతియై పద్మభవుండు శోణాద్రి నాథునకు బ్రణతుండై నుతించి యీ పాపి నిటసంహరించి వేరొక విరించని సృజించి సృష్టికార్యమున నియోగించిన బాగుండునని యుంజలి గావించి విన్నవించిన నాలించి నిలచిన కరుణతో జంద్రార్థ



శేఖరుండు విధి! నీకు గొంతకాలమ్ము విధించితి మది ముగియకుండ నిన్ను విరమింపజేయుట వలనుగాదు. రాగాది దోషములు పాత్రవము గల రాజసు నెవ్వనిం బాధింపవు? కాన దూరమందుండియ యియ్య రుణగిగిరిశు తేజోలింగమనియు భజింపుము త్రికరణ పావనుండవయ్యె దవు. ప్రదక్షిణ నమస్కారాదుల నీ లింగమ్ము సర్వదురితాపహ మ్ముగను. ఇయ్యరుణాచల శిఖర దర్శన మాత్రముననే యఘనాశ నమ్మును జ్ఞానలాభమ్ము నొదవు. పూర్వకల్పమ్మున నీపదవినున్న బ్రహ్మ యిట స్నానముసేసి యమోహియయ్యె నదియ బ్రహ్మ పుష్కరమ్మనబడు నీవందున దోగి యీశు నర్చించి కృతార్థుండ వగుము. అ నట్లు చేసి విధి నిజాధికారమున కరిగె.

(అధ్యాయము ౬) గౌతమమున ర్ని గౌరీదేవి కిట్లనియె. మున్ను నారాయణుండు పాల్కుడలియందు శేషశయంబున సుఖనిద్రనుండి యెంతకు మేల్కొనకున్న నఖిలవిశ్వంబు సంధకారావృతంబయ్యె. నిత్యసూరులగు మహానుభావులు పుమస్థులు నిరంజనమగు తేజో మూర్తి బ్రహ్మంజేసికొనిరి. అంతట తేజోమయంబగు శంభులింగము నుండి స్ఫులింగమృతైగసి యవియ ముప్పదిమూడుకోట్ల దేవతలుగా రూపొందెను. వారందరు నేకగ్రీవంబుగ బ్రబోధించిన రమావతి ప్రాత మక్కాటగని పగంజ్యోతియగు సదాశివుండ నన్ను మేల్కొలుప నెనె. ఆయనయ జగత్కార్యములను దానచూచుకొననయ్యె. ఇగ నెందులకు? బ్రహ్మ యెందులకు? ఛీ! అనాత్మజ్ఞుడనై నిగురిబోతు నైతి. సర్వకర్తయగు శంకరు శరణుజొచ్చెదాని జ్యోతిర్లింగముంగని చాలి యాశూలిని గొనియాడి తప్పిదము నెప్పి ట్టమింపు మనియె. అట్లెకి బ్రాయశ్చిత్తముగా శివుండు అగ్నిమయము నవ్యక్తము నపార గుణవైభవమ్మున సకల నదీ ద జలదాంతర్గతజలమ్ములకు నిలయపద మగు సంతర్జ్యోతిరూపమ్మును, నవయవలోపుల కవయవపూరకమ్మును సర్వవ్యాధిశమనంబును నగు మన్మూర్తి నారాధింపుమని యుపదేశించి యంతర్ధానంబయ్యె. హరి యట్ల యరుణాచలమునకేతెంచి యర్చించి యా ప్రాంతమ్మున ఋష్యాశ్రమమ్ములస్థాపించె. పాంగోపాంగంబుగ

వేదములు మూర్తిమంతంబుల నొనరించి యంద నిలిపె. తదానాథన వైభవముచే లక్ష్మీతో లోకాధినాథుం డయ్యె భాస్కరుండు నిట్లు యొనరించి యనురవీడవాసె. సోముండు దక్షశాసంబువాసె. అగ్ని బ్రహ్మషి శాపమున వచ్చిన యక్షరోగముబాసె. ఇంద్రుడు వృత్రాదుల సంహరించె. శేషుడు కామరూపియై యవనిం ధరించె. దిక్పాలురు వరలాభమందిరి. రవి యరుణాద్రి నుల్లంఘింప యత్నించిన వాని రథవాహనములు శక్తిహీనంబులయ్యె. ఆ తడును జెన్నుదరిగె. బ్రహ్మోపదేశమున నరుణగిరి దేవుగొలిచి దారివడసి యుత్తమవాహనములందె. అది మొదలు శోణేశ్వరుడేజమ్మ త్రిక్రమింపక యాగిరిచుట్టు దిరిగి వచ్చుచున్నాడు. దక్షయజ్ఞమ్ముల నంగ లోపముగన్న దేవత లాస్వామి నర్పించి యెప్పటియట్లయిరి. బలి యజ్ఞమున గన్నుపోయిన శుక్రాచార్యుం డిచటి భాస్కరగిరిపై నుండి త్రిణయను నఖిల రోగచికిత్సకు సేవించి నయనలాభంబు నొందె. ప్రతర్దను డొక దేవకన్యక యరుణాద్రీశ్వరు గానము సేయుచుండ నామెం గామించి యాక్షణమ కోతిమొగమంది మంత్రుల హితబోధ నామెను మఱి కొందఱు కన్యలనుస్వామి కొసంగి యరుణపతిని సుముఖుం జేసికొని సుముఖుండయ్యె. మఱియు శివ సాయుజ్యమందె. పుష్పకుం డనుగంధర్వుండు భక్తిలేక యాస్వామిం దాటిపోయి వ్యాఘ్రవదనుడై నారదోపదేశమున గుర్తుసేసికొని యరుణాద్రిం గొలిచి సువదనుడయ్యె. ఈగిరికి జుట్టును రెండుయోజనములు శినభూమి యనంబడు. అచట జనిపోయినవారికి సద్యోముక్తి వచ్చును. సప్తర్షులు నీదేవుడయ శాపమోక్షముం బడసిరి. ఆసప్తర్షి తీర్థమిచ్చట నున్నది. ఒకముని కుంటివాడై పాదములు వడయు కోరిక మనసున బెట్టుకొని చెక్క చేతుల నానుచు మోకాళ్లమీద జేకుచు శోణానదీతీరమున కేతెంచెను. అతడు దప్పికగొని నీరుత్రావు చుండగా నొక ధూర్తు డాచెక్కలను నీటవినరివై చెను. ఎట్లో జేకిజేకి యతడరుణాద్రికిం జేరుకొనెను. అపాపి యటనెదురై యేమియిట్లుంటి వని యడిగి పారిపోయెను. అప్పుడ యాతడు పాదములు వచ్చి నిజ గృహమృదునకు నడచివెల్లెను. అచట నెవ్వడుగాని కానిపింపకయూ

చేతులు మాత్రమే కానిపించె. అవి గొని యరుణపర్వతమున కచటి నుండియై మొక్కు చూపరుల యభినందనములం బడసెను.

శక్రసూనుండగు వాలి యదయాద్రినుండి యస్తాద్రి కేగుచు నొకనా డరుణగిరిం దర్శించెను. దర్శించియు చాటుకొనిపోవ శక్తి చెడి నేలం గూలెను. అంతట నింద్రుండు వచ్చి కుమారునికి దెలుప శోణాద్రి తైజసలింగమృచ్చించి యెప్పటిశక్తి వడసెను. నలుం డీ దేవుం గొబిచి ధర్మపాలనము సేసె. ఇలుండు తొందఱపడి గౌరవనముం జొచ్చి యాడుదియై వశిష్ఠు నుపదేశమ్మున దండ్రియగు చంద్రు నాజ్ఞ చే నరుణగిరి గిరిధన్వి నర్పించి పుం స్త్వమ్ము నందె. జడధర తుండు తేజిజన్మముం బాయుట కీ స్వామిపూజ యే కారణము. హరి యవతార క్లేశమును హరించిన దీ దేవతయే. సరస్వతి సావిత్రి శ్రీ భూమి సదులు శోణాచల విభు సప్రకృతానర్పి యాపదల దాటిరి. తూర్పున భాస్కరుండును దక్షిణంబున విశ్వామిత్రుండును బడమట వరణుండును నుత్తరమున ద్విశూలమును నీ గిరికి రెండు యోజనముల దాక సరిహద్దులను రక్షించుచుండురు. ఈ గిరి యుత్తరపుడెన శిఖర మున మఱిచెట్టాకటి కనిపించును. అది సిద్ధనేపమ్మున నుండును. దాని మూలమున శూలి గలడు. దానినీడ దేవమానవుల కాశ్చర్యము గొలుపునంత సువిశాలమై యుండును. అష్టదిక్పాలు రర్పించెడి యష్టలింగములు నందున్నవి. శంకరాజ్ఞావళులు శంభుభక్తులగు రాజుల కిచట నాస్థానమండపము నిర్మింపబడియున్నది. ఇచట సకలాగ మార్గవిదుడగు వామదేవుండు సేవించు వకుళతరువాకటి యున్నది. (వకుళము = పొగడ) అగస్త్య వశిష్ఠలీస్వామి నర్పించి ప్రతిష్ఠించిన లింగములు గలవు. హిరణ్యగర్భుని సుతుడు శోణసందుడను వాడు నిచట తపమాచరించి గంగాభిముఖుండయ్యె. శోణనది యిక్కడ బ్రవహించుచున్నది. వేణ యనునదియు సీపర్వతము జుట్టునువారు చున్నది. వాయవ్యదిశను వాయుతీర్థంబున్నది. దాని సేవించి వాయువు జగత్పాణుండయ్యె. ఈ గిరి కుత్తరముగ స్వర్ణకమలం బును సౌగంధికమును హంపభృంగసంగతములగు కౌభేవమును

తీర్థమును, ఈశానదిశ నైశాన్యతీర్థమును గలవు. దానికి పడమట విష్ణువు తీర్థసేవియై విష్ణుత్వమును బడసెను (విష్ణుత్వము = సర్వవ్యాపకత్వము) నవగ్రహము లీ సేవచేతనే గ్రహపదవి నందిరి. తీర్థము సేవింప నవగ్రహానుగ్రహము గల్గును. దుర్గ వినాయకుడు కుమార స్వామి క్షేత్రపాలుడు సరస్వతియు బ్రహ్మతీర్థమును రక్షింతురు. గంగాది నదులిందు గూఢముగ బూర్వాది దిశల నున్నారు. దక్షిణదిశ నున్న యగస్త్యతీర్థమును సేవించినచో సర్వభాషాస్థితి గల్గును. అగస్త్యుడిట స్నానముసేసి శోణగిరినాథు భాద్రపదమున నర్పించుచుండును. ఉత్తరముననున్న వాశిష్ఠతీర్థము సర్వవేదార్థసిద్ధి నిచ్చును. వశిష్ఠుం డాశ్వయుజమున నిచటకు మేరువునుండి వచ్చి స్వామిని సేవించును. ఈశానదిశగా గంగయున్నది. కార్తికమున సర్వోదలిందు గూడి శివునర్పింతురు. దేవునన్నిధింగల బ్రహ్మతీర్థము బ్రహ్మహత్యను హరించును. మార్గశిరమున బ్రహ్మ వచ్చి స్వామి నర్పించును. ఇంద్రుడు సురలతో పుష్యమాసమున వచ్చి యీ శంకరు నారాధించును. శంకరుడు బ్రహ్మకపాలముతో వచ్చి శైవమృదు దీర్థమున గ్రుంకెను. మాఘమాసమున నాతీర్థము సర్వసాఫల్యమిచ్చును. అగ్నేయదిశ నగ్నితీర్థమున్నది. అది సౌభాగ్యప్రదము. న్యూహా దేవి సమావేశము నిచ్చటి సేవచేతనే యగ్ని పడసెను. మన్మథుండు ఫాల్గునంబున నీశంభు నర్పించి సర్వసుఖాధిపుండయ్యె. తూర్పు దక్షిణముల నడుమగా వైష్ణవతీర్థమున సర్వక్షలుండురు. చైత్ర మాసమున విష్ణుండందు స్నానముచేసి లోకనాయకుండయ్యె. రవి వైశాఖమున సేవించిన సౌరతీర్థ మారోగ్యదాయకము అండా సూర్యభగవానుడు వాలఖిల్యులతో దేవతలతో సంచరించును. అశ్విని దేవతలు సేవించిన యాశ్వినితీర్థము నారోగ్యదము. పాండవులు సేవించిన పాండవతీర్థము సామ్రాజ్యప్రదము. ఇచట సర్వాపదానంతమై భూమి జ్యేష్ఠమాసమున శ్రీగిరిశు నర్పించెను. విశ్వేదేవతా లాచారమున నీదేవు సేవించి యజ్ఞారాధ్యులైరి. అక్షీతీర్థము తూర్పుగలదు. ఉత్తరమున స్కందనదియున్నది. దానం దానమూడి స్కందుడు బలశాలియయ్యెను. కుంభనదిపడమటనున్నది. అగస్త్యుం

డచట నుండును. గంగ శివలింగమూలమునను యమున గంగనంబు నను సోమకన్య శిరమునను నుండి శోణాచలమును సేవించు చున్నారు. మార్కండేయునంతవాడైన యందలి తీర్థవిశేషములను దెలుపజాలడు. మార్కండేయుడు శంకరు దర్శించి “బహుతీర్థక్షేత్రము లిచ్చోటగలవు. వానిని లెక్కింపనలవిగాదు. కాని సూక్ష్మలింగమున నిన్నర్చింతుననియె. ఇట విశ్వకర్మకృతమగు విమానము సర్వభోగముల ననుగ్రహించును. సప్తకన్యల నీస్వామి సేవకేనర్పించితిని. ఈగిరిరూప మైన శివలింగ మద్భుతవైభవము దురితహరము. అమలము ననభి గమ్యనామధేయమునై యున్నది. కాన యట్టి లింగమును భజింపుము.

(అధ్యాయ. 2) గౌతముం డిట్లనయె. పార్వతీ! ఈశంభులింగము కృతయుగమం దగ్నిమయమును త్రేతాయుగమున మణిగిరియు ద్వాపరము స్వర్ణాద్రియు కలియందు మరకతాచలమునై యున్నది. మున్ను మునులు బహుయోజనాయామవ్వుయి యగ్నిమయమైన యియ్యదికి బహిః ప్రదక్షిణముచేసిరి. క్రమముగా నీ యీశ్వరుడు శాంతుండయ్యె. సురవందితుండై శంకరుడు చల్లబడినతరువాత నదీనదము లిందు బ్రవర్తిలైనను. అవన్నియు నైంద్రాది తీర్థములతో నైక్యమయి యిందున్నవి. (అధ్యాయ. ౩) పార్వతీ! నేను భూమండలము నందలి దివ్యక్షేత్రతీర్థములన్నిటి సేవించితి. పర్వతమయమగు నిట్టి లింగ మింకెందును జూడలేదు. అనర్చితమైనలింగము శూన్యమగును. ఇది సర్వదేవర్షులచే నిరంతరార్చన మందుచున్నది. శివాజ్ఞం జేసి నేనీ యరుణాచలేశ్వరు సూక్ష్మలింగమున నర్చించితిని. ఆకాశావరణ యుతమగునా సూక్ష్మలింగముం దర్పించి తదర్చనవిధానముం బడసితిని. ఉత్సవమూర్తి యొక్కడిశక్తిపేరు సుందరేశ్వరి. భూతినందనుండగు గణపతి యిచట బ్రథమపూజ్యుడు. అమృతేశ్వరుండు ముఖరాంఘ్రి పతియనుపేర దాండవపండితుం డుత్సవమూర్తియు నిందు సేవనీయుడు. ద్వారముముందు మహాకాలుండు నందియైయున్నాడు. దక్షిణమున విఘ్నేశ్వరునితో మాతృదేవతలున్నారు. నిర్ఘృతిమూల వినాయకు లర్చనీయులు. ఈశాన్యదిశ స్కందుండు వంద్యుడు. అపీతకుచ

నాథయను దేవి యాలయమ్ము దిక్పాలవధూయుతం బౌరాధసీయుము. కాళియు మరిపెక్కు దేవతలు క్షేత్రపాలకు లిందుగలరు. ప్రతిమా సోత్సవము లిందు బ్రవర్తింపబడును. నాల్గు మతములను గల్పించి శివవిద్యాపారగుల నందు బ్రతిష్ఠింపలయును. వారు పాశుపతవ్రత దీక్షితులయి శైవసంప్రదాయములను బాలింతురు. నిరంతర దీప దాన మిచట చేసినవారు నా తేజోమయమైన యీ రూపమున బొందుదురు. అని శివు డనుగ్రహింప నేనుపహతకల్మషుండనై స్వామిని వినుతించి విజ్ఞాపన మొనరింప గౌరీశుండు స్వనామవిశేష ముల నుపదేశించెను. (చూడు ఆధ్యా. ౯)



∴ అరుణగిరి ప్రదక్షిణమహిమ :-

ఒక్క ప్రదక్షిణముచే భూలోకమును రెండవదాన నంత రిక్ష మును మూడవదాన స్వర్గమును శివభక్తుండు జయింపగలడు. మనో వాచికకాయిక పాపములు క్రమముగా వీనిచే నశించును. ప్రదక్షిణము చేసినవాని పాదరజః స్పర్శనమ్మున సకలమ్ము పవిత్రమగును. ప్రదక్షిణ విశేషవైభవమ్ము తన్మహిమమ్ము నద్భుతము. భానువారప్రదక్షిణమ్మున భక్తుడుగ్రహపతిత్వము సోమవారమున శివలోకమును మంగళవార మున నజరామర భావమును బుధవారమున ఋణత్రయ విముక్తి నంది సారభౌమత్వమును గురువారమున సర్వదేవతా పూజ్యత్వమును శుక్రవారమున లక్ష్మీలాభమును శనివారమున గ్రహపీడా విముక్తియు నంది విశ్వవిజయి యగును. ప్రదోషమున గౌరియొక్కతయ నా ప్రదక్షిణము సేయగలడు. 'అపీతకుచ' అను పేర దేవి నాతో నిరంతర సంగతి నొంది యిందున్నది. ధర్మకేతువను రాజు మున్ను యమలో కమునుండి తిరిగివచ్చి గుఱ్ఱము మీదనెక్కి నా ప్రదక్షిణము సేయ నెంచెను. క్షణములో గణపతి హయ మయ్యెను. అట్లయిన గణనాథు డప్పుడ యా నృపుబాసితైవ పదమందెను. ఆ గుఱ్ఱ మట్లగుట గని పాద చారియై యారాజు ప్రదక్షిణముసేసి గణనాయకుం డయ్యెను. అది మొద. లింద్రాదులు పాదచారులై నాకు బ్రదక్షిణ మాచరింతురు.

నాకు బ్రహ్మక్షణము చేయు సాధుని పాదము తడబడి దెబ్బతగిలి  
 కారిన రక్తము దేవేంద్ర మాళి మందార కేసరములచే దుడువ  
 బడును. ప్రదక్షిణపథశిలాశకలఘట్టితంబగు భక్తుని దివ్యచరణ  
 మ్ము శ్రీపయోధర కుంకుమాకంకిత మగును. నా ప్రదక్షిణము  
 సేసిన నరులు మణిపర్వత శృంగమ్ముల కల్పవాటికా కుంజమ్ముల  
 విహరింతురు. యత్కించి దుపచారము సేసినవారి భాగ్యం బభివర్ణిం  
 చెద వినుము. ఒక సాలెపురుగు తన యెంగిలి దారముల నాకు జుట్టి  
 స్వీయాంశుకమ్ముల నన్ను మిఱుమిట్లు గొలిపె (అంశుకము =  
 వస్త్రము. తేజః కిరణములని రెండవ యర్థము) ఒక మదగజము దప్పి  
 కొని కల్లుమిసి యడవి చిగురులు నాపై విసరి గణనాయకుండయ్యె.  
 నాదరిజరించు కృములు పాపమెడలి సిద్ధవేషములై నా సాలోక్య  
 మందెను. క్షణమేని నాదరి దీపము నిలిపి స్వయం ప్రకాశుండయ్యె  
 డిని. మిణుగురు బురుగొక్కటి నాకడ దీపమై వెలిగి ముక్తిసందెను.  
 ఆవులు నాదరింజేరి నాపై పాలుగురిసి సద్యోముక్తి పడసివి. కాకి  
 బలులు దిన నెగిరి తెక్తలచే ననునకయ నాయాలయ మార్జనమొనరించి  
 క్షణములో ముక్తిసందె. మూషికము నాగుహాభాగమును మణిహార  
 చలనంబుచే సుప్రకాశమొనరించి నాసారూప్య మందెను. పునర్జన్మ  
 లేకుండుటకు మునులునాయందు నీడగల్పించుచెట్టెపుట్టుటకాసింతురు.  
 అని శివుండ యానతిచ్చె. గోపుర శిఖర శాలామండపాదులను  
 నిర్మించినవారు వాంఛాసిద్ధి నందుదురు. కృతయుగమున జేరరాని  
 యగ్నిలింగ మీయుగమున నచలలింగమైయున్నది. కావున యీదరి  
 జేరి మానవులు ధన్యులగుట యుత్తమముకూడా! అపితకుచాశక్తి  
 సర్వమాతయై భక్తుల బోషించుచున్నది. నిత్యయావన గావున దన్ను  
 ర్పించువారికి నిత్యయావనము ప్రసాదించుచున్నది. అప్రమేయగు నా  
 ధారమును నపేక్షితపరప్రదమ్మును అశేషభోగనిలయమ్మును నగు  
 శోణాద్రీశ్వరమ్ముగు నొక దివ్యతేజమ్ము నర్పింపుము. ఇష్టసిద్ధిపడసి  
 మరల శంభుం గూడెదవు. సీతపమ్మును లోకహితమ్మునకును తపో  
 నిరతులగు యోగుల క్షేమార్థమును. సీతోడి సహవాసమ్మున నేమును  
 ధన్యులమైతిమి. అన గౌతముని వచనమ్ముల కలరి భవాని మెచ్చి

యచ్చెరువంది నేనీ స్వామిదరి వసించి తపమాచరించి శివనాయక  
నయ్యెదనని నిగమాగమ ధర్మమార్గము సకలమ్మును గృతాంతనం  
దించుచు తపఃకృత శరీరయై హరితన్నమయి యగు తీవలె గిరికన్య  
తపఃశ్రీమూర్తియై యందు వసించె.

—: మహిషాసుర విజృంభణము :—

(అధ్య. ౧౦) అవ్వల నమరులు మహిషాసురునివలన బీడ  
లంది తపమాచరించుచున్న గౌరిని శరణందిరి. దైత్యునివలని బాధల  
నిట్లు నివేదించికొనిరి. అమ్మహిషుండు నిత్యం బస్సరసలం గూడి  
సరసమ్ములాడుచు నందనవనమ్మునందలి ఐరావతప్రముఖమ్ములగు దిక్షా  
గంబులను దనమందిరమున గట్టించి సుందరబృందముతో నిచ్చట  
వినోదించుచున్నాడు వీనివాజిశాలలం దుచ్చెల్ల శ్రీవంబుమున్నగ  
సురవాహములు బందెబెట్టబడి స్వోభోగమ్మున కుపయోగింప  
బడుచున్నవి. అగ్నివాహనమ్ముగు మేడిపై నాఖిలుండు కొడుకుల  
నెక్కించి విహరింప బంపుచున్నాడు. యమమహిషుంబును రప్పించి  
తన రథమునకు గట్టించుచున్నాడు. సకల తపస్విధుల వాడించి తన  
యింటిపనుల జేయించుచున్నాడు. అస్సరస్సుండు తో నాన పొందు  
సలుపుచున్నాడు. రత్నభూతమ్ములగు వస్తుజాతింబెల్ల వానినశమై  
యున్నది. మేము దాసులమై వానియూం దలదాల్చుచున్నాము.  
శరణాగత సంత్రాణము తపఃవల మందురు. శివనాలాభమున  
దిర్పించి వీడెవ్వరికిం జయింప వలన గాఢయ్యె వీని కొమ్మున గొట్ట  
వడి నడలి యిది యిత్తు నిది యిత్తునని పోషహారము లర్పించి  
నిత్యము వాని యనుగ్రహమ కాంక్షించెడిని. వాడు కొమ్ముతో  
బృతముల గోరాడుచు తదీయదాతుధూళిధూసరితశరీరుండగు  
చున్నాడు. వాని బలమింత యనరాదు. నీ తేజమ్మున నెదిరించి నీవ  
వానియంతు దెలియవలయు. శంభుశక్తియే స్త్రీరూపమై యిచ్చట  
మాకు దర్శనమిచ్చుచున్నది. శివవరం బందినవాడు గావున వీడు  
శివప్రియవగు నీచేతన హంతవృత్తుండగు. శంభుని చర్యలను మేమెఱుం



గనేరము. జగన్మాతవగు నిన్ను చనవుచు శరణొందెదము. అన విని జగజ్జనని యమరుల కభయమ్మిచ్చి తపః ప్రవృత్తి నున్న నాకు శరణాగత రక్షణము పరమధర్మము. ఉపాయముచే నయ్యసురం గడతేర్చెద. నాయెడ నిరపరాధియగు వాని నిప్పటికిప్పుడ చంపుట నాకు దగదు. ధర్మపరులనెదిరించి ధర్మభిన్నులు శలభంబులట్ల మడిసెదరు. అన సుర లాశివసుందరికి మ్రొక్కి యధేచ్ఛం జనిరి.

—; మహిష సంహారము :—

బృందారకు లట్లు చన లోకజనని త్రిలోకసుందరియై మోహిని వేషమ్ము పూని శోణగిరి రక్షణకు వటుకాదుల నల్వర నియమించెను. కైలాసగిరినుండి యరుగుచున్న దుందుభి సత్యవతి అనవమి సుందరి యను మాతృచతుష్టయము పరిచారికలయి యాదేవిని వెంబడించిరి. అతిథిని యలసట జెందిన వానిని క్షుత్పిపాసావశు నరుణాద్రి సందర్శనమునకు వడలుం డిం కెవ్వనింగాని లోనికి పోనీయవలదని యామె కట్టడసేసి గౌతమాశ్రమంబున దపంబుసేయ నారంభించెను. అప్పు డయ్యరుణాచల మండలమెల్ల పరమ ప్రశాంతమయి సుభిక్షమయి యాతిభాధా రహితంబై ముదంబుగూర్చె. అయ్యెడ మహిషుండు వేటకై యా ప్రాంతకానంబున జరించుచు సపరివారముగ నాగిరిజాత్రమమును సమీపించెను. వటుకాదులు వాని యనుచరుల నాపిరి. కాని యా మాయాదానవులు పక్షులై యెగిరి లోలికిం జొచ్చి యా తోటలోని తరులతలందు వాలిరి. వ్రాలి యా దేవి సౌందర్యముం జూచి మహిషునికి దెలిపిరి. వాడు మదనార్తుడై వృద్ధరూపమున నాశ్రమముం బ్రవేశించి యంబిక సఖులచే నాతిథ్య సత్కారములం బడసి విశ్రమించువాడుంబోలె గొంత తడవుండి యీ సుందరి యెందులకు దపమ్ముసేయుచున్నదని సఖులం బ్రశ్నించెను. వారును ప్రియు ననుగ్రహార్థము తపము సేయుచున్నది. ఆ ప్రియుడు బలవంతుడు. ఎంతకుం బ్రసన్నుండుగాడు. అశేషప్రభుండగు నట్టి వానిని లోబరచుకొనుట కుపకరణసామగ్రికూడ నవసవమ్మగావల

యుంగదా ! కుమ్మరి యప్పటికప్పుడు పుట్టవలెను. వానికి దండ చక్రాదిసాధనము లప్పటికప్పుడు తయారుకావలెను. అప్పటికప్పుడు పాత్రలు తయారై కాల్పు నొందవలయు. అప్పటికప్పుడే తయారైన బియ్యముచే నప్పటికప్పుడే యన్నము దయారుకావలయును. అట్టి సాధనములతో నట్టి ద్రవ్యసంచయముతో నపూర్వమైన వైభవముతో నైన సిద్ధాన్నమట్టిమెకు స్వయంవరముకూడ సద్యస్సిద్ధంబు గావలయు. అనవిని మహిషుండు విరగబడినవ్వి మీచెలి తపఃఫల మ్ముగ నేనప్రాప్తించితి. ఈమెకోర్కె సత్య మట్లున్నది. నా యైశ్వర్యము వినుము, అన నే వీరుడను మహిషుడను దానవేంద్రుడను. కామ రూపిని. “సర్వభోగప్రదుండను. బాలా ! నేను సురవంద్యుడను. జీవుల తపః ఫలమైన నన్ను భర్తనుగాభజింపుము. కామధేను సహస్రంబుల తపస్సున సృజించెద. నవనిధులు నా పార్శ్వమున నున్నవి. ఏదికావలయునన్న నది కరతలామలకము. అనవిని గిరికన్య దేవతలను దలచికోని మానము విడిచి యల్లన నవ్వచు నిట్లనియె. నేను దపము చేసి బలశాలి యాలిం గాగలను. నీవుబలివేసి నీబలముం జూపుము. తనను నబలప్రాయంగా గణించి యన్నమాటలాలించి కోపించి వాడు గర్జించి పైకురికి పడుచున్నంగని జ్వలనాకృతిం దుర్గయై దురా సదయయ్యె. వా డామహామాయంగని తానును మేరువంత యయ్యె. సేనల సమకూర్చుకొనియె. బ్రహ్మాదులు కాలాగ్నిరూపిణి యగు నా దుర్గం బూజించిరి. హరి యైదును సదాశివుడు పదియు బ్రహ్మ నాల్గును నామె కాయుధము లిచ్చిరి. సర్వదిక్పాలురు సింహవాహ నియై యాబద్ధకవచయు నున్నద్ధ శిరస్త్రాణయు నాదత్తనానాభరణయు నైన యా దుర్గను బృంధములై యర్చించిరి. ఆ పూరితదిశాభోగ మ్మయిన యామె యప్రసవ్యాంబగు తేజంబు డాయలేక కననైన గన లేక మహిషాసురుండు పారిపోయె. అదిచూచి వీని నుపాయముచేతనే సంహరింపవలయునని యెంచి గౌరి సురగురుం డనుమునిని సంకల్పమాత్రమ్మున వానరముఖుం గావించి యసురదరి కంపెను. “అరుణగిరినాథునకు సమృద్ధంబు గల్గింపకు. దుష్టులబల మ్మిచ్చట క్షణముల్లో మటుమాయమగును. శివభక్తులె నను ససురు లిందు కల్ల

హము సాహసము నుపతాపము గల్పింపరాదు. పూర్వజన్మ పుణ్య లభంబగు వీర్యోదయమ్ముగలవాడవు నీవు శోణాచలేశ్వర మహాగ్నిలో మిడుతవు గాబోకుర ! నీ బలమెల్ల శివదత్తము. శివభక్తుల కిది నివాసము. విశ్వరూపము మరీ యితరబలము లతులమ్ముల నీ వందితివి. అల్పమతివై నీయంతనీవ యేల నాశమందెదవు ? సేనాక్కయబలం గాంచితి. అరుణాచరులేశ్వరు నామె హృదయాం తగ్గతుం జేసికొన్నది. నీమనస్సు నీకు లాంగ దేని నీబలమ్ములతో నిష్పడరమ్ము. ని న్నామె తన తేజముచే భక్షింపగలదు. నా శస్త్రమ్ముగూలిన నీకు నీ సేన లతో సద్యోముక్తి యిక్కడఁగలభించును. శివసంకల్ప మెవ్వ డెరు గ్గును ? ఎంతవారించినను బ్రాణబ్ధిపేరితుడై యవశుండైచేసి యా చేతకు దగినఫలముం గుఱుచును. అని యిట్లు గౌరి చెప్పి పుత్రైంచిన మాటలు మాటలుగా గిహింపుండగు ముని దూతయై మహిషునికి వినిపించెను. వాడు విని కోపాకులుండై వానిని భక్షింప బోయిన నతడు మాయాబలమున దప్పించుకొనిపోయెను. అంత మహిషుండు నిజస్వైరంబులతో నెత్తివచ్చెను దుర్గయు వానితో నెదురునడచెను. ఆమె శంఖము పూరించెను. డాకినులు యోగినులు మొదలగు దేవీపరివారము విజృంభించిరి. దేవి తన తేజమ్మున భూత ప్రేత పిశాచాది సైన్యమ్ము సృష్టించె. మహిషుండును అగ్ని శిఖంబోలు నాలుక నల్లార్చుచు నున్నతత్కంఠమ్ముల నేల దట్టించి రాయుచు డెక్కలచే గొట్టి బుడమిం బీటలుజేయుచు దిగంతముల గోరాడుచు ఘుర్ఘరదీర్ఘనాదమ్మున బ్రహ్మాండంబులగలించి యమరుల జలింపంజేయుచు యెత్తినవాలమున తాడించి వరశస్త్రములం జూర్ణములు గావించుచు మృత్యువునకై మృగరాజవాహనియగు భవాని నెదిరించెను.

(అధ్యాయము ౧౧) బ్రహ్మ సనకున కిట్లనియె. వాడు వివిధ శర శైలంబుల వర్ణించెను. అంబికయు వానిని వారించి వాని మేనెల్ల తూటులువడజేసెను. కాని వాడు విషాదమందక శూలముం గొని పైకెగ్గసెను. అత్తతీ దుర్గవాహనంబగు కేసరి విజృంభించి వాని

నొక్క చపేటంబున గొట్టెను. మఱియు నా సింహము నఖమ్ములచే నాదైత్యసింహు వక్షమ్ము చీల్చెను. వాడు వ్యాఘ్రుంబై నోరు తెఱచికొని పైకొన నంబిక బల్లెమ్మును వాని నోటం గ్రుచ్చెను. వాడు నార్పుచు నేనుగై మీదికెగసెను. వాహనమైన సింహమా మదగజమ్ముగని గర్జించి యొక్క దెబ్బకొట్టెను. వాడు కత్తి నెత్తి వచ్చెను. దేవియు ఖడ్గచక్రమ్మును జక్రమ్మును గొని కలియబడ వాడు మహిషరూపంబుకొని యనిసేయ నారంభించెను. అంత సురర్షి సంఘము ప్రోత్సహింప గౌతమమహాముని యా జగదంబికను బ్రోల్లాసపఱచుచు బెక్కు విధముల వినుతించెను. ఆమ్మా ! నీయందు సకలలోకమ్ముల ప్రాణశక్తియు, నోజశ్శక్తియు, జ్ఞానశక్తియు, బల శక్తియు కేంద్రీకృతమ్ములయి యున్నవి. నీ వీపందతో యుద్ధము నారంభించుటేమి ? భువన రక్షణ కీదైత్యు సంహరింపుము. నీచే జీల్చబడిన వీని శరీరమునకు నిగమోక్తమ్ములు వరప్రదమ్ములు నగు బలు లీయబడునున్నవి. తృణప్రాయుడగు వీనిని జంపుటకునీ తొట్టు పాటేలనమ్మ ! స్వశక్తి నవప్తంబించి శత్రుని ప్రాణశక్తిని గుణత్రయా త్మకమయిన త్రిశూలమ్ముచే నాకర్షింపుము. అని యిట్లమ్మహర్షిచే బ్రబోధితయై భగవతి త్రిశూలముచే మహిషాసురుం గ్రుచ్చియై త్రెను. అనేకగిరితుల్యంబగు తన దేహమ్ము తనకుబరువై మహిషుండు దేవీ హస్తంబునుండి జారిపడి దొర్లుచు గుండయి పిండియునై యార్పుచు మోముల రక్తాధారలు సముద్రమట్లుపొంగ సంధ్యారుణ శరీరుండై వ్రాలునెడ దీక్షఖడ్గమ్మున వానిశిరంబు ఖండించి మహిషాసురమర్దిని వాని శిరమెక్కి నర్తనంబుసేసె. అత్తరి సురర్షు లంబికను నుతించి పుష్పవృష్టికురిసిరి. దేవదుండుభులు మొరసె. అమరాధీశ్వరు డీశ్వరిని వినుతించె. మఱియు వీడు నీచరణలాంఛితుండయ్యె. ఈరూపున నీభక్తు లకు బూజ్యుండగునట్లు వరంబుప్రసాదించుమన వరద యయి జగన్మాత యనుగ్రహించె. 'మహిషాసురమర్దిని' యను పేర దన రూపమ్ము నట మాతృవర్ణమ్ముతో నిలిపి యెప్పటి ప్రసన్నరూపమ్ము వడసి చెల్లి కత్తెలతోగూడి విహరించెనా. అంతలో న మ్మహిషునికంతమునుండి లోకభూషణంబగు నాగభూషణ దివ్యలింగం బావిర్భవించి రక్త

ధారాపరిష్కృతంబై కానిపించినం జెలికత్తెల కావితచూపుచున్నంతలో నామహాలింగమ్ము దేవి కగకమలమ్ము లలంకరించె. ఆమె దానిని వదలవలయునని యత్నపడియెం గాని యలవిగాదయ్యె. ఇదెట్లని చింతించి ముసులముందు లోకజనని “ శివభక్తుని జేతులార జంపితి ” నని శోకించెను. అవిచార సమారబ్ధమ్మయిన తన కృత్యంబు నకు సిగ్గుచెందెను. అట్లనుతాపపడి గాతముంజేరి ధర్మమనుపేర నధర్మమే నాచరించితి. శివభక్తిమూర్తియగు మహిషు నే నెఱుంగక సంహరించితి. రాజాసాక్షాంతబుద్ధులకు ధర్మసంగ్రహము వలనుపడదు. అది విఘ్నేశతాకులంబయ్యు గురుప్రసాదైక సులభము. శివసంత్రయము లనాచారదుర్గములు దుర్గర్జులు. అందును లింగధరు లంతకంటె నున్నతులు. శివుండు వారిని బహుమానించును. లింగధారులై యున్నంత కాలము త్రిపురాసురు లీశ్వరునికి లొంగరైరి. ముక్తలింగులై లొంగిరి. వీని కుత్తుకనున్న యీ లింగము నాచేయి సంఘకొనివీడదు. తీర్థయాత్రల నాచరింతున ! అన శివరహస్యజ్ఞు డగుముని అమ్మా ! భయపడకు. సద్యోజాతాది శివముఖమ్ము లై దింటినుండియు నిరువది యెనిమిదికోట్ల యాగములు వచ్చినవి. అవి శివభక్తసిద్ధాంతములు. శివమార్గశోభనములు. కాలము ముఖము కంకాలము శైవము పాశుపతము మహావ్రతము ననునవి. వానిలో శివమార్గప్రవృత్తులు భిన్నభిన్నము లున్నవి. అందేదో యొకదాన శివు డారాధ్యుడు. జీవహింస నర్హుడౌ పరిత్యాజ్యము. వానిం జయింప నెవ్వరికింగాదు. శివమాన్యవగుట నీచే వీడుగూలెను. ఋషులశాపమ్ము వీనికి దగిలినది. వీడు చేసిన యవమానమున వారు వీనిం దున్ను పోతుగమ్మనిరి. వీడు క్షమింపుడని వేడుకొనగా శాంకరిచేతిలో నీకు జావగునని యనుగ్రహించిరి. నీచే లోకములును సుప్రసన్నము లయినవి, కావున నీ వరుణాచలనాథుం దర్శింపుము. వీడును దద్భక్తుండగుట నాతేజమ్మున లీనుండగు. ఆశైలరాజంబు దర్శించుటయే సర్వప్రాయశ్చిత్తము. అన శైలాధిరాజతనయ యటకేగి తత్తత్తీర్థసేవలు నాచరించి ధన్యయై లోకముల ధన్యం బొనరించెను.

—; పార్వతి యరుణాచలేశ్వరు నర్పించుట :—

(అధ్యాయం ౧౨) బ్రహ్మ యిట్లునియె. ఇట్లు గౌతముండన గిరిజ శివభక్తవధానిమి త్తమైన సంశయము వాసెను. ఆకాశవాణి “శైల కన్య! గంగ యమున సింధువు గోదావరి ససరస్వతి చర్మద కావేరి శోణనదియునను తీర్థరాజంబు లిందు సన్నిధి సేసి యున్నవి. కావున నోశాంకరీ! నీవు ఖడ్గముచే నీశిలాతలముం బగులగొట్టితివేని యం దుండి యాదివ్యతీర్థములు జాలువారును. అం దాశ్వయుజమాసమున జేష్ఠానక్షత్రమం దఘమర్షణస్నానము చేయుదువేని యొక్కమాస మున నీహస్తమునుండి యాలింగము విడివడును. దాని నిచ్చటనే ప్రతిష్ఠించి లోకానుగ్రహము చేయుదువేని నీపాపము శోవుటయే కాక యాలింగము నర్పించిన వారికి దాపత్రయోపశాంతి గల్గును. విశ్వదైవత్యమగు నక్షత్రమునందు (ఉత్తరాషాఢ యందన్నమాట) దేవకీ సంగమముసేసి (దేవకీ యనునది యచటి యొక తీర్థము కానోపును) యది మొదలు పదిరోజు లుత్సవములుసేయుచు నగ్ని దేవతాకమయిన నక్షత్రమందు (కృత్తికలో నన్నమాట) అవబృథము చేయవలయును. మఱియు సాయంకాలము ప్రదోషసమయమున నాయరుణాచలమూర్తి నర్పించితివేని నాతేజోరూపమును నీకు జూపెదను. అని యిట్లు శివుడును గౌతమమహర్షియుం దెలిపిన వచ నము ననుసరించి శైలకన్యక నియమము దప్పక యాచరించి ఖడ్గముచే శిలాతలమును జీల్చినంతట నందుండి తొమ్మిదితీర్థము లాక్షణమున నుదయించినవి. నుహిషాసురుకంఠమందున్న లింగమును ధ్యానించుచు నాతీర్థములం దవగాహనము చేసినంత స్ఫటికమట్లు విశదమయియున్న యాతీర్థజలము పార్వతి శరీరకాంతిచే మేచకవర్ణమయ మ్మయ్యె. ఆ దేవియందు ముప్పదిరోజులుండినంత శంభువిరహసంతప్తమగు మనసు చాంచల్య మతిశయించెను. ముఖశోభచే సరోజములను నేత్రములచే నల్లగలువలను మందస్మితముచే గుముదములను (తెల్లకలువలను) దేవి యప్పుడే సృజించె. లోకములు నిరుపద్రవంబు లయ్యె. సర్వర్తు కుసుమఫల భరితంబులై తరులతలు విశ్వాతిశాయి సౌందర్యముం బోషించె. మాసాంతమున నందుండి లేచి దేవీమహోత్సవము

గావించి కార్తికమాసమున గృత్తికానక్షత్రమునందు బ్రదోషమున దసస్సిద్ధంబులగు నుపచారములచే సరుణగిరిమయమయిన తరుణేందు శేఖరు దివ్యలింగము సర్పించి జగదంబిక స్తుతించెను.

విశ్వరూపా! నీకు నిసతిసేసెద నమస్తారంబ అరుణాద్రి కల్పతరున కంజలి శేజోమయాద్రిలింగాకృతి కభివాదనము దురితాపహునకు బ్రహ్మ విష్ణు స్తుతి పాత్రునకానతి వందన మృగాహ్యవైభవనకు అగ్నియైతాశాంతుడగువాని మొక్కెదసాష్టాంగమిదెసుప్రసన్నునకును

● శక్తితో గూడి తత్త్వ విస్తరము సేయు  
దార! కాలానలాకృతి వయ్యనతుల  
రూపలావణ్యమైన చిద్రూప మాదు  
వివే జోహారులు శోణాచలేశ! నీకు.

నీరూపమ్ము విచిత్రమియ్యది! శ్రుతుల్ నిన్నెంచు, బృందారకుల్  
ధీరుల్ నిన్నె భజింతు, రా హరి విధుల్ దివ్యమ్ము నీవెల్లు క  
నూరక గానర, యెల్ల తేజములకీశా! నీవ బీజమ్మవో,  
దారాధించితి ధన్యనైతి భవదీయజ్యోతి దర్శించితి.

అని పెక్కు విధంబుల వినుతించు చంచలనేత్ర కచంచలమైన  
యరుణాచలజ్యోతి హిరణ్మయాకృతి నప్పుడ కాలకంఠరమైన కను  
విందుసేసి 'యా సుందరి. నకారణకరుణాసేకంబుననమందానంద  
నిర్భర నొసర్చి "ఈ మహిమండు లింగార్చనముసేసి నా భక్తుం  
డయ్యె. మున్నొక నాస్తికుని మాటవిని వీడు నాలింగమును  
భజించి నాయెడ నవిశ్వాసియయ్యె. నాడు మొదలు నా లింగమ్ము  
వీనికి గళగ్రాహియయ్యె. క్రమముగా ముని జన్మమంది వెండియు  
నన్న యర్చింప మొదలిడె. చిరకాల లింగధారణమ్మున వీనికిపుడు  
నీచేతిలో జావుమూడి సిద్ధి లభించినది. లింగధారణ మపూర్వఫల  
దంబు. కార్తిక మాసమ్మున గృత్తికయందు బ్రతివత్సరంబు మత్రే

జోదర్శనంబుసేసినవారు పరమశివపదలాభ మందుదురు.” అని గిరిజ కానతిచ్చి గిరిశుం డా గి రి యం ద యంతర్ధానంబయ్యె. అంతట నంబిక సఖులతో నరుణగిరిస్వామికి బ్రదక్షిణముసేయ నారంభించె. అపు డా దేవి యఖలదిశావిజృంభమాణంబగు మేఘ శ్యామలతో మలంబైన యాత్మీయమేచకతనుకాంతిపూరముల నభిషేకించియరుణాద్రిమయమైన లింగమ్మను మరకతమణినిభమ్మెన రించె. స్వీయ చరణారవింద సుందరద్యుతిపూరంబులచే నవనితలం బెల్ల నభినవాంభోజదళంబుల నంతటంతటం బఱచె. ప్రవుల్లకన కాంభోజ నీలోత్పల దళోత్కరంబు సింఛి యయ్యరుణాద్రి నర్పించు నదియుంబోలె నాత్మనయన కాంతులు దులకింప నాగిరి నిలువెల్ల దిలకించుచు నల్లనల్లన బరిక్రమించె. ఇంద్రదాది దిక్పాలకాంగనలు గంధమాదనగిరివాసులగు మాతృగణంబులు కైవారములుసేయ ఛత్రచామరభృంగారుతాలవృంతకలాచికలం బూని సురముని కన్యకా శతమ్ము ముందువెనుక నిరువంకల గొలిచి నమన సద్రికన్య స్వయం ప్రభంబగు నరుణాద్రికిఁ బ్రదక్షిణమాచరించె. శివ సాయజ్యమాకాంక్షిచుచు వివాహగ్నికింబోలె నాగిరిం బదముపదము బ్రపత్తితో వలగొనుచున్నతటి శంభునిచే బంపబడి లినింపనాయకు లాదేవికి బరివారమైరి. ధాతతో సరస్వతియు విష్ణునితో రమయు దిక్పాలురతో దిక్పాలకాంగనలు తనను వెంబడింపగా శైలబాలిక వరదానముచే నింద్రుని నిరోధించుచున్నదియుంబోలె నద్రినాథునికి జలువల విరి యించుచున్నదివలె రసమూర్తియైన అష్టమూర్తితో నవినాభావ మంది పురానుభావంబుల స్మృతించెచ్చునదిబోలె దుష్కరమైన తీర్థోకనివాసము సులభమ్మని సురమానవుల కుపదేశించు దియుం బోలె మున్ను హిమగిరి నాటపాటగా నభ్యసించిన తపమ్ము నధిగ మించి శివ విరహగ్నిం దపించు తనకును నాత్మవిరహగ్నిం దపించు శివునకును శైత్యోపచారంబును జేయు నదియుంబోలె నాతీర్థమున జలాధివాసమ్ముసేసి యాగిరి శిలాతలంబు నధిష్ఠించి తపమాచరించి సకలలోకానుశీక్షణము గావించె. మఱియు మహిషాసుర కంఠరక్త ధారలను త్రాళించుటకో యన నాలింగమ్మునకు దీర్ఘాభిషేకంబు



గావించె. అపీతకుచనాథుడగు శోణా దీశ్వరునకు దుష్టికలుగ నరు  
ణాచలపురమ్ము నిర్మింపజేసె. (అదియ యిప్పుడు తిరనణ్ణామలై యని  
వ్యవహరింపబడుచున్నది) అప్పురమ్ము సకలశోభనవస్తు శోభానిల  
యమ్మయ్యె. మృదంగమర్దలర్పుల్లరీపటహదుంధుభినాదప్రతినాది  
తమ్మును జలతరంగకీచకాహలనిస్వనమ్మునై. వీణా వేణుముఖ  
సకల సంగీత పరికర పరివాదిత మధురస్వర మూర్ఛనా సమూర్జిత  
బ్రహ్మానందరసవివశ రసికలోకమ్మునైన యన్నగరంబున నారద  
తుంబురు ప్రముఖగాయన గీతికాస్తుత్యమ్మును రంభాప్రముఖ  
దివ్యసుందరీసందోహసంధానితవివిధరీతికాసృత్యమ్మునుగాగ వ్యోమ  
గంగాజలోత్సంగ శీతలంబుగ మలయసమీరకిశోరమ్ము సకలకుసుమా  
మోదవాసితాఖిల దిబ్బుఖంబుగ వీవ లజ్జావనత యగు గిరికన్య  
సంకతలంబున నునిచికొని యన్నగరఘంటాపథమ్మున వృషభధ్వ  
జండు రథారూఢుండై యూరేగె. మఱియు సురరాజ సమర్పిత  
పటీరముఖ పరిమళంబులను హిమగిరి కాన్కలంపిన సకలసన్మంగళ  
ద్రవ్యంబులను గటాక్షంబుల సంగీకరించె. పరమశీతల పటీరరస  
సమనులిప్తంబులు నపీతకుచాకుచకుట్టలావరణ పరిరంభణ చంచ  
లంబులు నగు కరమ్ములు సాచి కఠినతుంగఘనస్తనకోరకస్థగిత  
మంగళగంధసుమనోరమయగు నా గిరిసుత గంధమ్ముంజుట్టి తనకు  
దాదగ్గరకు జేర్చి బిగి కౌగిటికి దార్చి సదాశివుండు చిరవిరహతాప  
మశేషమ్ము నిశ్శేష మొనరించె. నిజవియోగతాపమ్మున కృశించి  
మించురుచినించు మించుబోణిం గారవించి వరము కోరుమని  
లాలించిన గోరిక లీరికలెత్త నగాత్మజ భువనత్రయ రక్షణంబునకు  
ననువుగ ననుగ్రహ విగ్రహమ్ముగు శోణాద్రీపతికి ప్రణమిల్లి యిట్లుని  
వరమర్థించె.



—: గౌరి యరుణాచలేశ్వరుని వరములు కోరుట :—

(అధ్యాయ. ౧౩) అంబిక తొలుత శంభునితో దనకు నిరంతర రావినాభావంబు వరమ్ముగ నిర్ధించె. ఇప్పుడు నా కనులకు గర్వార పూరంబైన నీ లోకమంగళాకారమ్ము నన్నెన్నడుం గాని యెడ బాయకుండుగాక! సాపరాధనయ్య నన్ను నీవెన్నండు నెడబాయ కుండువుగాక! పాములు గరళము బ్రహ్మకపాలము భస్మముందాల్చి దివ్యమోహమ్మగు నీయండమ్ము సర్వులకు సర్వదా దర్శనీయమ్మగు గాక! జడుపు గొలుపు నీదుడుకు వేసమ్ముల జాలింపుము. దివ్య మాల్యాంగరాగమ్ములూని కసుమసుకుమారమూర్తివయి నామ్రమాల నటించుము. గణపరవారము నరులై నిన్ను సేవించురుగాక! దేవ గంధర్వ కిన్నర కింపురుషాదులు నీ సేవ లొనరించురుగాక! మన సంగమము సకల జగన్మంగళ మ్మగుంగాక! తెలిసియె తెలియకయె నీభక్తులొనరించు నపరాధ సహస్రములను బ్రసాదగుణభాసురుండ వగు నీవు క్షమించువుగాక! అని దేవి ప్రార్థించిన దేవదేవుండు వల్లెయని వెండియు నిట్లనియె. పులకుండను ఘోరిదైత్యుండు మృగరూపియై (లేడియై) నన్నుం గూర్చి మున్ను దపమ్ముసేసి సౌగంధ్యము వరమ్ముగా బడసె. అట్లు వడసి తన పరిశమ్ముల నఖిల సురాంగలను మోహపరవశల నొనర్చి సకల జగమ్ము నధర్మవర్తనమ్మున బాధించె. అంతట దేవతలు వోయి ఘోషవెట్టగ వారిం దానరావించి యుగ్రుండు “లోకక్షేమంబునకై నీవీయాసురదేహంబు వదలిపెట్టుము” అని శాసించెను. పులకుండును “దేవదేవా! నీ యానతిచే నీ తను వుం బాసెదనని నమస్కరించి “శరీరంబునందు జనించిన విశ్వమోహ నమ్మగు నీదివ్యసౌరభమ్మును నీ వాదరముతో సదా ధరింపవలయు. పులకునిచెమటచేబుట్టిన గంధ మిది యని వీనికి ప్రఖ్యాతిరావలయు. ఇది శృంగారరసవర్ధనం బయ్యెడుగాక! ఇదిగో నీకుం బ్రിയుండనై కాంతి సౌఖ్యాగ్యరూపలావణ్యదాయకుండనై నా దేహ మ్మిప్పుడ విడుచు చున్నాడ. దివ్యసౌరభలుబ్ధురాలగు దేవికి నేను మిగుల బహుమాన ఛాత్రుండను. కాన నాతపోల్బంబగు పద్మిమశంఖులు మదంశస్పృశ్యము

లగు నితర సువాసనులును గండపుపూతలుగా నీయందు లీనము లగు గాక !” అన నేను నట్లయగుంగాక యంటిని. అంతటవాడు శరీరము వాసె. వానిమేన నుదయించివ దివ్యసౌరభమ్ము శృంగారశతవర్ధన మృగుదానిని వానిమీది ప్రేమంజేసి నే నెల్లప్పుడు ధరింతును. దేవేశ్వరి ! నీమేను తపస్తప్తమై చిక్కినది. నేను విరాళిం దపించి కృశించితిని ఈవ్యధ నీవ వారింపలయు నని పలు రీతుల పులకుని సేహమ్ముం బ్రశంసించి ప్రేమనిలయ యగు హిమాలయతనయం దనంత సుగంధపూరమ్మున బూసెను. మఱియు నాకమనీయాకృతిం గని యామె కరతలమ్ము జూచి యిది యేమని ప్రశ్నించెను. మున్నే వేళ దన కరమ్ముననుండు దివ్యకుసుమమ్ము గని దానిరాకకు గారణమిట్లు తెలిపె. నేను నీయానతింజేసి కైలాసగిరింండి కనకతోరణంబగు కాంచీపురమ్మున కేగితిని. అం దమ్మాన గురుసౌరభంబగు నీయను త్తమకహ్లాదమును (ఎఱ్ఱ దామర పువ్వు) మానససరోవర సంభవంబైన దానిని బడిసి మాహాదేవుని న్నారాధించితిని. అక్షయ్యముగ నవిశ్రాంతమ్ముగా నీపువ్వు శివార్చనమం దుపయోగింపబడినది. దీనికాంతియు నవిచ్ఛిన్నము. ఇది కామధేనువునేతిలో దడిసినది. ఇది సార్వభౌములచే గోరదగినది. రక్షణీయమ్మును. లోకరక్షణకీ ధర్మరూపమయిన యీకుసుమము ధరింపదగినది. సర్వాభీప్సిత సిద్ధికి మత్ప్రీతి సమృద్ధికిని నేన ముప్పదిరెండు శివధర్మములను లోకమున స్థాపించితిని. సర్వాలంకారసంయుతంబును సర్వభోగ కృతమహోత్సవమ్మును నగు నారూపమిది కన్యామాసమున నెల్లరు దర్శింపవలయును. అను దేవివచనమ్ముల నరుణాచలస్వామి యాలించి యిట్లనే యగునని వరమొసగె. వరదయగు గౌరితో సదాసదాశివుడు సదా భోగియై యిందున్నాడు. అరుణాద్రియై యన్న యీశాంభవమ్మైన రూపమును దర్శించువాడు మృగ్గు-వారు కృతార్థులు కాగలరు.

ఈ “అరుణాచల మాహాత్మ్యమును” విన్నవారు సర్వసంపదలతో దులతూగుదురు. ఈమూర్తిదర్శించి శ్రీమంతులై శివాకృతులై సుందరాకృతులై బలయుతులై దూరీకృతదురితులై సర్వతీర్థక్షేత్ర)

యజ్ఞదాన తపఃఫల ప్రభూతులై సదాశివ ప్రసాదమునందెదరు. ఈ రీతిగా కైలాసశిఖరంబునుండి శివాజ్ఞనేతెంచి శివసుందరి శోణాచల దర్శనమున శాపమోక్షమువడసె. ఈ తేజోలింగ మ్మిందె దర్శన మ్మిచ్చుటచే నీకర్మభూమి సర్వాధికమైనది. అరుణాచల తేజోనిర్ధూత కల్మషులగు భక్తులు సుఖయుక్తులయ్యెదరు. అరుణాచల దర్శన మొక సారియేని తపోయోగదానాదులకంటె నున్నతఫలదము. వేదాధులు గిరిరూపములయి యీదేవుని జట్టువారుకొని స్తుతించున్నవి. ఇంద్రాదులు కల్పతరులు ప్రచ్ఛన్నమూర్తులయి యిమ్మూర్తిం గొలుచుచున్నది. ఈ యరుణాచ్రదిలింగపూజనము కలిదోషములను నాధివ్యాధులను హరించుచు. ఇది శంభుపదాశ్రయంబైన చరితమెల్ల ననేక కల్పపుణ్యసుదురాసదంబైనదానిని నీకు దెల్పితిని. అన జతుర్ముఖ ముఖనిస్సృతమైన యరుణగిరి కథామృత మహానదిం దేలి త్రుతి పుటములగ్రోలి సనకముని సర్వతపఃఫల సిద్ధినందెను.

—; అరుణాచల మాహాత్మ్యము :—

ఉ త్త రా ర్థ ము.

వ్యాసభగవాను లిట్లనిరి. నైమిశారణ్యవాసు లగు మునులు సర్వోత్తమ శివస్థానముం గూర్చి తెలుపుమన సూతుం డిట్లనియె. మున్ను మార్కండేయుడు నందీశ్వరునివలన వినిన దివ్యకథలను మీకే నెఱింగించెద. మార్కండేయుం డిట్లనియె. నందీశ్వరా ! నీవు వర్ణించిన మధ్యమేశ్వరమాహాత్మ్యము భక్తిశ్రద్ధార్థమైన మనసుతో నవధరించితి. సర్వాగమపురాణము లందలి యంతరర్థబహిరర్థములు నీకు దెలియనివిలేవు. దయానిధివని నిన్నడిగెద నింకను మఱికొంత పలుకుము. స్వర్గాపవర్గములను బడయుటకు భూమియే సర్వోత్తమము. సర్వకర్మములను దత్తేశ్వరినిరతు లాచరించుట కదియ తగినచోటు. ఐహికము ( భూలోకసుఖము ) ఆ ముష్మికము ( స్వర్గలోకసుఖము ) కైవల్యము ( మోక్షసుఖము ) నని సుఖము త్రివిధమని తామే మున్నానతిచ్చితిరి. మొదటి రెండుసుఖములును బుణ్యక్షయముతో క్షీణిం

చును. మూడవసుఖము తీసింపునదిగాదు. కర్మత్యాగముచేతనే యాసుఖము సిద్ధించును. (నైష్కర్మ్యమువలన కైవల్యసిద్ధి గలుగునని తాత్పర్యము) అట్టి మోక్షరూపమైనసిద్ధి కేవల జ్ఞానగోచరము. (జ్ఞానాదేవభుక్తైవల్యమ్ = జ్ఞానముచేతనే కైవల్యము గల్గును అను సిద్ధాంతమునే యిట చెప్పినారు) దేహధారుల కందరికి నా శుద్ధజ్ఞానమందునదికాదు. అట్టి జ్ఞానము శాస్త్రాదిపఠనముసేయక శివపూజన మాత్రముచే నెల్ల శరీరులకు నీత్యేత్రమందు లభించును. జ్ఞానయోగ కర్మయోగములందులై వాగమములందును అందరిజీవులకును బుద్ధిప్రవర్తింపదు. ఏస్థానముయొక్క మాహాత్మ్యముచే శరీరులకు స్వల్పనియము లచేగూడ శుద్ధజ్ఞానము లభించునో యదిగాకు దెల్పుము. భస్మము రుద్రాక్షలు దాల్చుటచే యథోచితముగ నీశ్వరస్మరణము సేయుటచే మేదకులు గూడ శ్రేయస్సులను బడయగల స్థానముం దెలుపుము. ఎచ్చటకు దలవని తలంపుగా నేగినను దేహులకు నిర్విఘ్నశ్రేయః ప్రాప్తియగునో యాస్థానమును నాకనుగ్రహింపుము. వణ్ణ సంకర జాతులకు పశుపక్ష్యాది యోనులకు స్థావరములకును గూడ శ్రేయః ప్రదంబగు నాత్యేత్రముం జెప్పము. అని యిట్లు పలికి మృకండు నందనుడు మహాత్ములగు తక్కిన మునీంద్రులతో నఖిలాగమసాగరుడగు శిలాదతనయుని చరణసరోజయుగమున వ్రాలెను.

—: వి వి ధ శి వ తీ ర్థ క్షే త్ర ము లు :—

(అధ్యాయ. ౨) నందికేశ్వరుండు మార్కండేయ మునీశ్వరున కిట్లనియె. మాహేశ్వర శిరోమణి! చరాచర భూతజాలమ్ము సుఖమున కీశ్వర కల్పితంబగు స్థానమున్నది. ఘటియంత్రమట్లు స్వల్ప కర్మములచే స్వల్పజ్ఞానములచే బునఃపునర్జనన మరణము లావృత్తము లగుచుండును. విశుద్ధజ్ఞానముచే గాక దేహి గర్భవాసమునుండి విరామముం బడయుటెట్లు? ప్రసంగోచితముగ నేను బెక్కు ప్రదేశములం జెప్పితిని, ఋషిభేదాదికమును వాక్రుచ్చితి. వానియం దీశ్వరు నునికియుం బలికితి. ఆయా పుణ్యస్థానము లా యా నదీతీరములం దున్నవి. అవి గంగ, సరస్వతి కాళింది, శోణ, సర్మధ, గోదావరి, గోమతి

హైమవతి కృష్ణవేణి తుంగభద్ర ఉపవేణి శక్తి కావేరి భోగవతి  
తామ్రపర్ణి మురళి ఇరావతి యాతుకాంక్షి కన్య కుమారి తమస  
వరుణ మంచాకిని శివ సరయువు వివాళ శత్రుద్రుతి చర్మణ్యుతి భీమ  
రథి బిందుసరము సంపాసరస్సు భైరవి కౌశికి మాలిని గంధవతి మానస  
సరస్సు అచ్చోదము ఇంద్రద్యుమ్నసరస్సు మణిక్పర్ణిక వరద తాపి  
పాతాళగంగ శరావతి లోహితి కా లిమ వితస్త చంద్రభాగ  
సురలోప పయోక్షి మధుమతి పినాకినియు. (గీర నదీనదములు) పంచ  
క్రోశాత్మకమై పావనమైన కాశీత్రేతము చెప్పనే చెప్పితిని. ; అవి  
ముక్తనామకుండై విశ్వేశ్వరుం డచట విశాలాక్షిచే సర్పింప  
బడుచున్నాడు. కపాలమోచనతీర్థ మెందున్నదో కాలభైరవుడట  
నున్నాడో మృతలెందు రుద్రులగుదురో యది కాశీత్రేతమని యెఱుంగు  
ము. సర్వసిద్ధి పదంబులగు గయ ప్రయాగయు నీకు దెలిపితిని.  
అచట బిండప్రదానముచే బితరులు తృప్తులయ్యెదరు. ఎందు మహిష  
రూపుడగు దేవుండును దేవిచే సంహరింపబడె నది సర్వశేయస్కర  
మగు కేదారము ఎందు నరనారాయణార్చితండ్డై దేవీసమేతముగ  
త్ర్యంబకేశ్వరుండున్నాడో యది బదరికాశ్రమత్రేతము. సర్వసిద్ధి  
కరము. ఎచట దేవదేవుండనుపేర మహేశ్వరుండును సారంగ  
ధారిణి యను దేవియు నుండురో యానై మిషత్రేతము నీకు. విన  
బడలేదా? అమరేశ్వరస్థానము సర్వార్థసాధకము. అచట ఓంకారే  
శ్వరుడు చండికయును దేవియు గలరు. రుజోగంధియును నీశ్వరుడును  
పురుహూత యను నీశ్వోయుగల మహాత్రేతము ఘృష్కరము.  
ఆపాధియును పావనస్థానము గల దచటి హరుండు ఆపాధేశ్వరుడు.  
పరమేశ్వరి రతీశ. దండి ముండియును త్రేతమున ముండియును శివుం  
డును దండిక యను నీశ్వరియుం గలరు. లాకులమ్మను స్థానమున  
లాకులీశుడు హరుడు, 'అనంగ' సర్వమంగళయునై యున్నాడు.  
భారభూతి యనుచోట 'భారుడు' శంకరుడు భూతి శాంకరియును.  
అరాలకేశ్వరమున సూక్ష్మండనుపేర నీశ్వరుండును సూక్మయను  
పేర భార్యతియు గలరు. గయ యనునది మహాత్రేతము. అందు ప్రపి

తామహుడు శివుడు మంగళ యను పేర గారియుం గలరు. కురుక్షేత్రమున స్థాణువు శంకరుండును స్థాణుప్రియ దేవియును. కనఖిలమున ఉగ్రుడు దేవుడు ఉగ్ర దేవియును. తాళకమను క్షేత్రముగల దచట స్వాయంభువి దేవియు స్వయంభువు పరమేశ్వరుండును. అట్టహాసము మహాక్షేత్రము. అందు సూర్యుం డాశివు నర్చించి పూర్ణమనోరథుండయ్యె. కృత్తివాసమను క్షేత్రము కైలాసముకంటె ఘనమైనది. భ్రమరాంబిక దేవతయు, మల్లికార్జునుండు దేవుండునై యున్న శ్రీశైలము బ్రహ్మచే సృష్టికార్యార్థము పూజింపబడినది. సువర్ణముఖరీతిరమున కాలహస్తీశ్వరుడు దేవుడు భృంగముఖరాలకయంబికయునై యున్నారు. ఆస్వామి వ్యాసభగవానులచే నర్చితుండు. కాంచియం దేకామేశ్వరుడు దేవుడు భవాని కామాక్షి. ఆదేవి తపస్సుచేయుచు గౌగలింపగా నామె మురుగుచే నంకితుండై యున్నాడు. తిల్లియను కాననము నడుమ వ్యాఘ్రపురమ్ము గలదు. అందు నృత్యమొనర్చు స్వామిని పతంజలి యుపాసించెను. శ్వేతారణ్యముం గూర్చి మున్ను నేను జెప్పితిని. ఐరావతమను నింద్రగజమాదేవు నారాధించి విరిగిపోయిన దంతమను మఱల బడసెను. సేతుబంధమున రాముడు రామనాథుడనుపేర నీశ్వరుం బ్రతిష్ఠించెను. గతప్రతి యను క్షేత్రముగల దందు వృషభధ్వజుండు జంబూతరు మూలమున జగద్రథార్థియై యున్నాడు. మణిముక్తానది నంటి వృద్ధాచలుండను దేవుండు గలడు. శ్రీమంతమ్మగు మధ్యార్జునమనుత్తమము గలదు. అందు గౌరీసహచరుండు హరుడున్నాడు. సోమనాథుడు గలది సోమతీర్థము. అందు దేహము వాసినవారికి భవబంధములు లేవు. సిద్ధవటము వింటివికదా! అందుగల జ్యోతిర్లింగమును సిద్ధులు సేంతురు. కమలాలయము అను క్షేత్రమున వాల్మీకీశ్వరుండు గలడు. ఆదేవు నారాధించి లక్ష్మీదేవి హరిని బడసెను. కంకాద్రియను దాని వింటివె. అందు బ్రహ్మయు విష్ణుండును మోక్షమునకై యాస్వామి నారాధింతురు. శ్రీమంతమగు ద్రోణపురము గలదు, అందు గలియుగావ

సానమున సముద్ర మహ్నింగగా నందలి యోడయందు బార్వతీపతి  
 యధిష్ఠించును ఇంద్రజిత్తు శివప్రతిష్ఠ చేసిఁ బ్రహ్మపురమును అందు  
 ఆర్యపుష్కరిణీతీర్థమును బ్రసిద్ధములు. శ్రీకోటికమను ష్టేత్రమున  
 నిందు శేఖరుడు పాపకోటులను హరించును. గోకర్ణము పరశురామా  
 ర్చితము. త్రిపురాంతకము, త్రియంబకష్టేత్రము, నరకనివారకములు  
 కాలాంజనష్టేత్రము భక్తుల సంసారజ్వరవారకము. ప్రియాలవణమును  
 ష్టేత్రము గలదు. అం దంబికాపతి యుపమన్యువు క్షీరమును గోరగా  
 బాలసముద్రము నవతరింపజేసెను. ఖండేందుశేఖరున కావాసముగు  
 ప్రభాసష్టేత్రము వినియుండువు. బలరామకృష్ణపూజితుండై యందు  
 స్వామి యక్షయఫల మొసంగును. దక్షిండు మున్నపరాధియై శివు  
 నర్చించినష్టేత్రము వేదారణ్యము. విషమయనున కావాసము.  
 హేమకూటము పునర్జన్మ భయము వారింపును. వేణువనము పాపా  
 పహము. అందు ముక్తాముణి యనుపేర వంశలతాగర్భమునుండి  
 పార్వతి యవతరించినది. అంధకారియావాసము జాలంధరము. జలం  
 ధరు డక్కడ శశిధరుగొలిచి గణనాయకుండయ్యె. జ్వాలాముఖును  
 దేవి కాలరుద్రు నర్చించినచోటు జ్వాలాముఖము. భద్రవటము  
 హేరంబుండు సంపదలకై త్ర్యంబకుని సేవించినష్టేత్రము. స్యగ్రోధా  
 రణ్యము అనునది యుగ్రునిస్థానము. అందు కాళితో నుచ్చం డతాం  
 డవు డను రాక్షసుని రుద్రు డెదిరించెను. ఆంజనేయుడు మృత్యుం  
 జయు నారాధించినచోటు గంధమాదనము. ఫాణిని వ్యాకరణసూత్ర  
 ప్రక్రియను బడసినస్థానము గోపర్వతము. ప్రాచేతసుడు (వాలీక్రి)  
 కవిముఖ్యుడైన భూమి వీరకోష్ఠము. బ్రహ్మది దేవతలచే నధ్య  
 యనము చేయింపబడినది మహాతీర్థము. వజ్రాయుధము నిండుడు  
 సంపాదించిన ష్టేత్రము మయూరపురము (మాయవరమని నేటి  
 ప్రసిద్ధి) శ్రీసుందరము వేగవతీతటమున గలదు. కలియందు  
 గూడ దేవదేవుం డందు బ్రకాశించుచున్నాడు. కుంభకోణము  
 శంభుష్టేత్రము. గంగకూడ తనపాపము వాపుకొన నందు శంభు నారా  
 ధించును. గోదావరీ తీరమునంటి త్ర్యంబకము గలదు. తారకాసుర



సంహారముచేసిన శక్తియను యాయుధమును గుహుడు పొందిన స్థానము. వ్యాఘ్రపురమును పేర శ్రీపాటలమును తేత్రముగలదు. అందు త్రిశంకుండు చండాలజాతినుండి శుద్ధుడగు టకు గంగాధరు నర్పించెను. కదంబపురి నీకొఱకు శూలముచే యముని మృత్యుంజయుండు శాసించెను. పడికంతు డనువానికి సాన్నిధ్యమునుగ్రహించిన శివతేత్రము అవినాశము. రక్తకాసనము మిత్రాపరుణులకు రుద్రుండు వరప్రదుండైనచోటు. బలి స్వస్థానప్రాప్తికి శివు నారాధించిన చోటు హాటకేశ్వరము. అది పాతాళమునందున్నది. శంభుని కెంతయు ప్రియమైన స్థానము కైలాసము. అందు యత్యేశ్వరుండు విషమాక్షుని నిత్యసేవకుండై సేవించును. అఖండానుగ్రహసంపాదకములయిన ఖండపరశు తేత్రమండలము నీకిది యెల్ల వివరించితి. అని శిలాదనందనుండగు నంది భక్తిప్రణతుండగు మృకండునందనునకు వినిపించి కరుణారసార్ధుండై యాతని శిరస్సును గరమ్మున స్పృశించెను.

(అధ్యాయ. 3) మార్కండేయుండు నందీశ్వరుని కిట్లనియె. త్వదేకప్రపణుండ నయిన నన్నేల వంచించెదరు. నావంటి శిష్యుండు మీకింకొరుండ గలడే! ఇందులకు నాపయి మీరు వెల్లివిరియించిన కృపయే సాక్షి. తా మిపుడానతిచ్చిన తేత్రములందు ఫలములు వేఱు వేఱుగా నుండును. సర్వఫలప్రాప్తియగు స్థానమొక్కటియ దయతో నాకెఱుంగజెప్పవే. స్థావరజంగమాత్మకములయి భూతములకు స్మరణ మాత్రమున ముక్తిగలుగు స్థాన మది తెలుపవేడెద. ఇందుకొఱకు నే నొక్కడన కాదు నిన్నెందఱు మహానుభావులు మహర్షులు పుణ్య స్మరణీయులు నీసన్నిధిని బరివేష్టించియున్నారో తిలకింపుము. వాని పుణ్యనానుములను గీర్తించెద నాలింపుము. అగస్త్య దధీచి నత్ర భృగులు అత్రిజాబాలి జైమిని ధౌమ్య జమదగ్ని ఉపయాజ యాజ భరత అర్వరీవంతులు పిప్పలాద కణ్వాకుముదులు. ఉపమన్యు కుము దాక్ష కుత్స వత్స వరతంతు విభాండక వ్యాస కణ్వ విష కండు మాండవ్య మతంగ కుక్షి మాండకర్ణి చండకాళిక శాండిల్య శాకటా

యన కాశిక శాతాతప మధుచ్ఛంద గర్గ సాభరి రోమశ ఆపస్తంబ  
 పృథు స్తంబ భార్గవ ఉదంక వర్వత భారద్వాజ దాల్భ్యి దాంత శ్వేత  
 కేతు కాండిన్య పుండరీక రైభ్య తృణబిందు వాల్మీకి నారద వహ్ని  
 దృఢమన్య బోధాయన సుబోధ హరీత మృకండులులు అతే తీక్షం  
 డగు దుర్వాసుడు జాలపాద శక్తి కాంక్వార్య నదంత దేవదత్త న్యంకు  
 సుశ్రుతులు అగ్ని వేశ్య గాలవ మరుత్వంతులు, లోకాక్షి విశ్రవసులు  
 పైంధవ సుమంతు శింశుపాయన మాద్గల్వ పథ్య చ్యావన మాతుర  
 ఋష్యశృంగుట ఏకపాద క్రౌంచ దృఢగోముఖ దేవలులు, అంగిరస్సు  
 వామదేవుడు, జౌర్వ పతంజలి కపింజల సవత్కుమార సనకసనందన  
 సనాతన హిరణ్యనాభ సత్యాఖ వాతాశన సుహోతృ మైతేయ  
 పుష్పజిత్తులు సత్యతపశ్శాలురు. ఐష శైశిర నిదాఘులు ఉతథ్య  
 సంవర్త శౌల్కాయని పరాశరులు. వైశంపాయన కోశల్య శారద్వత  
 కపిధ్వజ కుశస్త్వులు. ఆర్చిక కైవల్య యాజ్ఞవల్క్యులు. ఆశ్వలాయన  
 కృష్ణాతప ఉత్తమ అనంతక అరుణ అమలకప్రియ చరక పవిత్ర  
 కపిల కణాశి నరనారాయణులుమఱి యెందఱో దివ్యర్షులు మహర్షులు  
 నా ప్రశ్నమునకు దామనుగ్రహించు ప్రత్యుత్తర మవధరించు గుఱూ  
 హలముతో బ్రతీక్షించుచున్నారు. మాహేశ్వరాగ్రగణ్యుండవు  
 సమస్తాగమపారగుడవు సర్వలోకవ్యాపకుండవునైన నీవు మమ్ము  
 శాసింపుము. ఇంతకు మున్ను నేము నీవలన దివ్యాగమపురాణాదుల  
 ననుశీక్షింపబడినారము. పరమేశ్వరుడును కార్యాయనియు  
 భగవంతుడగు స్కందుడు నీవును దర్శింపదగినవారు.  
 నీయెడలభక్తి మాకును మాయందు దయ నీకును గలదేని యీ రహ  
 స్యమును వెలువరించి యనుగ్రహము సూపవలయు. అన నంది  
 కేశ్వరుండు సవినయుండును దరహాసముఖుండును సమున్నతతరుండును  
 నింతమున్ను స్వభక్తివిశేషపరితోషితశివాప్తశరీరసిద్ధియునగు నమ్మా  
 ర్కండేయ మహర్షి కిట్లనియె.

(అధ్యాయం ౪) మునీ! నీమనసు బరీక్షింప నిట్లంటిని. నీకు  
 దెల్లక ఘటియెవ్వరికి దెల్పద. నీవంటి శివధర్మపరాయణుండు మఱి

యొకండు లోకమున గలదే? మున్నెల్పాయుష్కుండవయ్య శివ భక్తిచే గాదెయిట్లుని త్యాయుర్దాయుండ వయితివి. నిజశాసనానువర్తి యగు యముని జరణాంగుష్ఠపీడితునొనర్చి పురశాసను డనుశాసించె నన్న నీ యెడలగాక యెందేని నది చేసెనే? నీవే శాంకరభర్మములను సరహస్యముగ నెఱుంగుదువు. ప్రళయావధియందు నీవుందువు. నీవలె నన్నిట్లు శ్రూపించిన వారెవరు? నీయందట్లు మఱియెందు నాకు భీతిగలదు? ధర్మశాసనమున సుగుప్తమైన డేత్రమొక్కటి నీకుపదేశింతు. భక్తికై వల్యకాంక్షులగు వారద్దాని నవధరింపవలయును. ఆదరమున ననువర్తించు శిష్యు నెవ్వ డుపదేశసంతుష్టుండేయ డాతడేమిగురువు? రహస్యమైన యీశ్వరతత్త్వము నెఱింగింతు సమాహిత మనస్కుండవు గమ్ము. విశ్వాసము పూనుము. స్మరాంతకు స్మరింపుము. శాంకరిం ధ్యానించి నమస్కరింపుము. ఓంకారము నుపాంశువుగా నుచ్చరింపుము. భారతదక్షిణదిగ్భాగమున ద్రావిడదేశమున నరుణాచలమునపేరిట తరుణేందుశేఖరుని డేత్రమున్నది. మూడుయోజనముల విశాలమైన యాభూమి శివయోగులుపాసింపదగినది. అది శివునికి హృదయంగమమ్ము భూమికి హృదయమ్ము నయినది. శంభుండు స్వయమ్ముగ నచట బర్వతాకారము దాల్చెను. అది సకలసుసిద్ధమునివాసము. దేవతలప్రియత్నలబ్ధముక్తులగు నచటిజీవులను గని ముచ్చటవడుచుందురు. అచటి వృక్షములకు కల్పవృక్షము లీడుగావు. ఆ డేత్రమున గృష్ణపక్ష రాత్రులందు మెఱయు మిణుగురు పుర్వులుకూడ యాస్వామి కారతి యిచ్చు పుణ్యులందెడు దివ్యపదము వడయును. శోణానదీతీరతరువులు నిరంతరకృతాశ్లేషమ్ములయిసాభాగ్యగర్వమ్ముచే నపర్ణం గూడ ధిక్కరించును. అరుణగిరి సముత్తుంగశృంగస్థాతినంది తారకలు సామ్యంబున జంద్రునిచే బహుమానింపబడును. ఆగిరి సానువుల జరించు మృగములు శంకరుకర మృలంకరించిన మృగమ్మును నభి కరించును. ఆరుణాచలనాథు పాదాంతికచరులగు శబరులు నికుంభకుంభప్రముఖ గణనాయకులసామ్య మ్మయత్నమున బడయుదురు.

వేయేల? శివగిరిసమూహాథమ్ములగు తరులతలు పశుపక్షులు  
 జాయలుగూడ గణేశ్వర కుమారస్వాములంగని యనూయ బడుదురు.  
 అయ్యదిం గణేబరములు వాసిన సింహవాక్రము ద్విపాదులు గూడ  
 శోణాద్రిశంభునిచే సాలోక్యసిద్ధిప్రదానమున సత్కరింపబడుచుండును.  
 ఈగిరికి దూర్పున గల భాస్కరాద్రి నిందుండును దక్షిణమున నమ  
 రాచలమున యముండును బడమట దండాద్రివై వరుణుండును నుత్తర  
 దిశ ద్విశూలాద్రియందు గుబేరుడును నధిష్ఠించి శోణాద్రినాథు  
 సేవింతురు. ఈగిరియందు వసించినకతననే మేనాహిమాలయలు  
 హరుని చుట్టరికము దమతో సరితూగెనని యానందింతురు. తరుపల్లి  
 వారుణమైన యీపర్వతరాజు తనంత స్థావరుండయ్య జటాధరుండై  
 యరుదెంచిన జంగమ శివుండట్ల రాజిల్లుచుండును. జ్యోతిష్మంతములగు  
 నుదకములు శృంగముల నెలకొన నిరుపార్శ్వముల జంద్రసూర్యులు  
 వర్తింప నీదాత్రీధరము తన త్రిణేత్రత్వమునువ్యక్తము చేయుచున్నది.  
 శిఖరములక్రిందుభాగమున నీలమేఘమ్ము లొలయ కాలకంధరుక్లే  
 యీభూదరము రాజించుచున్నది. సహస్ర శీర్షుండు సహస్రపాదుండునై  
 పర్వతేశ్వరుండు కేవలశ్రుతిచేతనేకాక ప్రత్యక్ష విరాట్పురుషుం  
 డయి గోచరించుచున్నాడు. అమరసరిత్రవహముచే మున్నకాదు  
 ఈ యరుణగిరిరూపమున గిరిశుండు నేడును శిఖరాలీననదీనదుండయి  
 యున్నాడు. ఈ కొండ శరన్నేఘములు చరియల నావరింప నారూఢ  
 వృష వాహనుండగు దేవేశు విడంబించుచున్నాడు. శృంగాగ్రలగ్న  
 చిత్రవర్ణమ్ములగు మేఘమ్ములు కలవాడగుట నీలలో హితుండును,  
 స్థావరమ్ముగుట స్థాణువును కాఱడవులచే భీముండు సుదుర్గముడగుట  
 నుగుండును నన నీ శైలరాజు శివసనాముడగుచున్నాడు. ఇచట  
 ఊద్రసర్పమ్ములు కూడ నాగాభరణమ్ముల సతిశయించుచున్నవి.  
 ఈ గిరి యష్టకోణముల నఖిలవిభూతిసుందరమై తన యష్టమూర్తిత్వ  
 మ్మును నిరూపించుకొనుచున్నది. అరుణానది శక్తినది యను రెండు  
 నదులు ఇడాపింగళ నాడు లట్లుండ నానడుమ శివశృంగమునుండి  
 జాలువారుచు కమలానది సుషుమ్నవలె నలరారుచున్నది.  
 బ్రహ్మాయ పవ్ళురడును క్రోడమ్మును హంసయునై యేగి

క్రిందుమీదులరయం జాలక వినయమితులై ప్రార్థింప శంభుండిందు  
సాన్నిధ్యంబుసేసి. అట్టి యరుణాచలనాథు నానందభరితుండై  
యోగింద్రుండగు గౌతముడు ప్రపన్నుండై వేయేండ్లు సేవించి సదా  
శివసాక్షాత్కారమందెను. ప్రాలేయశైలకన్య తపముసేసి వామార్ధ  
శరీరిణియై యిచట ప్రవాలాద్రీశ్వరుని బ్రతిష్ఠించె. ఆలింగము భోగ  
ప్రదము. కైవల్యప్రదంబును. గౌరీని దేశముచే మహిషాసురు మర్దించిన  
దుర్గ సాక్షాత్కరించి మంత్రసిద్ధిం గూర్చును. ఆ గౌర్యాశ్రమమున  
ఖడ్గతీర్థమ్ము పంచమహాపాతకనాశకము. దుర్గార్చితంబగు పాప  
నాశనమను లింగమ్ము నట్టిద. వజ్రాంగదుడనురా జీక్షేత్రము నతిక్ర  
మించి మఱల సేవించి శివసాయుజ్య మందెను. ఏతద్గిరి ప్రదక్షిణముసేసి  
కాంతిశాలి కలాధరులను విద్యాధరేశ్వరు లగ స్త్యశాపముక్తులైరి.

అరుణాద్రికంటెలే దరయనేక్షేత్రముకొబంచాక్షరినిమించుమనువులేదు  
శివధర్మమునకంటె జెప్పధర్మలేదుశివునికంటెనువేలుపెవఁడులేడు  
కన శివజ్ఞానమ్ముకంటె జ్ఞానములేదు రుద్రంబుమించిన శ్రుతియులేదు  
విష్ణుమించినశైవవిభుఁడొక్కరుఁడులేడురహివిభూతినిమించురక్షలేదు  
భక్తికంటెనులేదు పరమశుభాచార మరయరక్షకుకంటె గురుఁడులేడు  
దుదాక్షకంటెను రుచిరభూషణులేదు శైవాగమముమించు

శాస్త్రమరుదు

బిల్వదళంబు దప్పించుపత్రములేదు \* స్వర్ణంబుకన్న బుష్పంబులేదు.  
వైరాగ్యమునుమించివరసౌఖ్యమా లేదుముక్తిపై నపదమ్ముముందెలేదు.

అరుణగిరి కీడు బంగారు గిరియుకాదు

సమ్ము కైలాసగిరి మందరమ్ము నీడు


కాద; అవి శంభు మందిరాం గణము లంతె.

అరుణగిరిరాజు తాన యీశ్వరుఁడు సుమ్ము.

\* స్వర్ణము = బంగారము అనియేకాక ములుగోరంటుపువ్వు  
అనియునర్థముచెప్పవచ్చును. అదిశివప్రీతికరమైన పుష్పములొనొకటి.

అని నందీశ్వరుం డన మృకండు సూనుండు వైండియు నతని మ్రొక్కి- శివభక్తిచకితవికసితమతియై యేమేమికర్మము నరులకు జన్మకారణంబగు నేమేమి నరకహేతువగు నానివానికి బ్రాయశ్చిత్తము లేమేమి నా కానతీయవే యనియె.

(అధ్య. ౫) ఈ యధ్యాయమునందు బాపములు దానివలన గలుగు ఫలములు వర్ణితములు. ఇవి యించుమించు లోగడ అధ్యాయములందుగలవు చూడుడు.



(అధ్య. ౬) అరుణాచల సేవావిశేషము.

బ్రహ్మహత్య సేసినవాడు అరుణాచలమునుజేరి ఖడ్గతీర్థమున బంచాక్షరి జపించుచు భస్మగుదాక్షులను దాల్చి యుపవసించి శివు సేవించి భిక్షాశియై బ్రాహ్మణులకు భోజనమ్ములిడిన పాపముక్తి నందును. మద్యపాన యొక సంవత్సర మిట్లేచేసి పాలచే శతరుద్రీయముతో నభిషేకముచేసి పూతుడగును. సువర్ణము దొంగిలించిన వాడు నిట్లేచేసి బిల్వదళంబుల నర్చింపవలయు. గురుదారగమనము చేసినపాపి కృత్రికానక్షత్రమునందు మందటియట్లు చేసి వేయిదీపములు వెట్టి మూడుమాసములు పూజించి సాలంకృతకన్యాదానము విప్రునకుజేసి వడక్షరి జపించి పాపము నాయును. పరదారాపహర్త యిందు జితేంద్రియుండై పూలచే నొకమాస మీవేల్పు నర్చించి శక్తి ననుసరించి ధనమొసంగి దురితము బాయును. విషముపెట్టిన వాడు క్షీరాభిషేకము సేసిన బవిత్రుడగును. పిసినిగొట్టు వేదరతుండై విప్రులకు వేదములుసెప్పి విమలుడగును. కొంపలంటించినవాడు నీ చెప్పినట్ల మూడునెల లాచరించి శివభక్తునకు గృహదానముచేసి నిష్కల్మషుడగును. ధర్మదూషణము చేసినవాడు సంవత్సరము వ్రతయై సత్రముపెట్టిన పాపము దొలంగును. పితృద్రోహి యొక మాసమిచటనుండి శివునకు విప్రులకు గోవులనిచ్చి గ్రహణదినముల బ్రాహ్మణ సంతర్పణమొనరించి నీలవృషోత్సర్జనముసేసి శుచియగును. స్త్రీ బాలహత్యాపాపి వ్యతీపాతయోగమున దిలదానముసేసి విమలు

డగును. ప్రచ్ఛన్నపాపములు చేసినవాడిక్కడ గుప్తదానములు సేసి శుద్ధుడగును. అసత్యభాషి యారునెల లిందుండి శోణాచలస్తుతి పఠించిన దురితదూరుడగును. కూపాదులను బాడుచేసినవా డారామ తటాకాది ప్రతిష్ఠ లిక్కడచేసి పవిత్రుడగును. ఇల్లు హరించినవా డాలయ నిర్మాణము సేయవగును. పరిద్రోహి ధనములనిచ్చి శివ దీక్షాపరుల నర్పించి పూతుడగును. పశ్వాదిమాంసము దినైవాడు మూడుపక్షములు శివు నర్పించి శోణాచలనాథా! యని మూడు మారులనిన బాపము వీడును. ముముక్షువు అరుణాచల మంత్రము జపింపవగు. గిరిప్రదక్షిణమును శుభప్రదంబగు. తుమ్ము మాటతడ వాటు దుస్స్వప్నము హర్షోద్రేకము గల్గినపుడరుణాశంకగుడు స్మరణీయుడు. వర్ణాశ్రమభ్రష్టుండు శివద్రోహియుం గూడ యిచట మూడురోజులు వసించిన పాపముక్తు డగును. ఇది పార్థివమైన శివ లోకము. ఇది మూర్తీభవించిన త్రయీశిరస్సు. (ఉపనిషత్సూర్తి) ఈ యరుణగిరి దక్షిణకైలాసము. తక్కిన సిద్ధతేత్రములందు తపస్సులచే సిద్ధులు కల్గును. ఇందు స్మరణమాత్రముచేతనే యవి లభించును. గంగ ప్రయాగ కాశి పుష్కరము సేతువు నను వానియందు చేసిన పుణ్యముకంటె నిం దధికము. అగ్నిష్టోమాదియజ్ఞము లిచట చేయ వలయును. దాన ద్విగుణఫలము గల్గును.



∴ తిథివార నక్షత్రమాసాదుల విశేషపూజావిధానము ∴

(అధ్యాయము 2) అరుణాచలేశ్వరుని భానువారమున నెఱ్ఱగలువల నర్పించినచో సార్వభౌమసంపదలు, బుధవారము కస్తూరిచే కరవీర పుష్పములచే బూజించినచో సర్వలోకసుఖనివాసము, గురువారమున దెల్లతామరలచే నారాధించినచో జనలోక చిరవాసము. శుక్రవారమున జంపకములు మల్లెలచే గొలిచిన తపోలోకమునందును శనివారము జాజిపూలచే నుపాసించినచో మున్న బాపియయ్య నరక మందడు. ప్రతిపత్తిధియందు బాయసమును నివేదించినచో ధనధాన్యసమృద్ధియు విడిచునాడు దధ్యోదనమున భాగ్యవంతుడును సోమపాపము చేయు

వాడు నగును తృతీయనాడు అపూపములచే ననవరతారోగ్యవంతుడును చతుర్థియందుపూర్ణకుంభమర్పించి పూర్ణమనోరథుండునగును. పంచమి నాడు ముద్గాదనము వెట్టిన నక్షయవైభవము. షష్ఠియందు గుడాన్న మర్పించిన సంతానవృద్ధియునగు సప్తమిం దిలాన్నమిడి దరిదుడ్డు ధవవంతుడగును. అష్టమియందు సన్నబియ్యపుటన్నము నొసంగి రాజ జయమును నవమినాడు గోధుమాన్నము నివేదించి రాజయత్నోది రోగహీనుండును దశమియందు పేలపిండి పెరుగుకలిపిన యన్నము నివేదించి సర్వలోక ప్రియుండును నేకాదశియం దటుకులువెట్టి నిర్భ యుడును ద్వాదశియందు పప్పు అన్నము మొదలయినవి యారగింప జేసి యప్రతిహత మనోరథుడును ద్రయోదశియందు వేపుడుబియ్యపు పిండి నొసంగిన నవ్యాకులచిత్తుండును జతుర్దశినాడు ఫలనివేదన ముచే మూఢుండయ్యు సారస్వత సిద్ధిసందిన వాడును బూర్ణిమయందు బనసపండు వెట్టి కంటిజబ్బులు లేనివాడును నమావాస్యయందు గండ మూలాదు లొసంగి పితృదేవతాప్రీతియు నందును. అశ్వినియందు వస్త్రములు భరణి నాభరణములు కృత్తికలో దీపములను రోహిణి యందు వెండిని మృగశిరయందు మంచిగంధము ఆర్ద్రయందు హరిచందనము పునర్వసునందు గస్తూరి పువ్వమిని బచ్చకర్పూరము ఆశ్లేషయందు గా శ్మీర ము మఖియందు మంచునీరు ( పనీరు ) పూర్వఫల్గునిం దాంబూలము ఉత్తరయందు ధూపము హస్తయందు కాలాగరు చిత్తయందు యక్షకర్ణమము స్వాతియందు సువాసినీ బృందమును విశాఖయందు ప్రకీర్ణకము అనూరాధయందు ముత్యాల గొడుగు జ్యేష్ఠం ధేనువులను మూలయందు ముత్యాలసరములను బూర్వాషాఢయందు కిరీటమును ఊత్తరాషాఢయందు రత్నములను శ్రవణమున భద్రపీఠమును ధనిష్ఠయందు బంగారమును శతభిషమున వస్త్రములను పూర్వాభాద్రయందు భోగములను ఉత్తరాభాద్రయందు గుఱ్ఱమును రేవతియందు బంగారురథమునుసమర్పింపవలయును. మేషాది ద్వాదశరాసులందును ( మేషాదులందు సూర్యుడున్నపు డన్నమాట ) శోణగిరినాథుని వావిలి కురవక కకుభ పాటల కుటజ సీప జీవంతి మల్లిక పద్మ దమనక నంద్యావర్త ( నందివర్ధనమన్నమాట ) పద్మములచే



బూజింపవలయును. పంచాక్షరీమంత్రముతోగలిపి పంచామృతములచే రెండుగ్రహణములందు నభిషేకింపవలయును. రెండయనములందు పంచగవ్యస్నానము చేయింపనగును. అపుడు షడక్షరమంత్రము ప్రయోగింపవలయును. రెండు విషువములందు (దివారాత్రములు సమములుగానున్నరోజులు) ప్రణవముతో క్షీరాభిషేకము సేయవలెను. ఉదయము రుద్రతులసియు మధ్యాహ్నమున సదేమాలగా గ్రుచ్చియు సాయంకాలము మల్లికయుక్తేష్ఠములు. అర్థోదయమునందు సహస్ర ఘటాభిషేక మాచరింపవలయు. శివరాత్రినాడు ద్విశిఖిష్టులగు బిల్వ పత్రములు గమలములు కర్ణికారములు సనువానిచే గీతవాదిత్రాదులతో దివ్యాగమవిధానమున శోణాచలేశ్వరునర్చింపవలయును. పుష్యమాసమునందు ఆగ్నేయోత్సవముసేసి నూతనాన్నములను వ్యాహృతీసముచ్చారణపూర్వముగా నివేదింపనగును. వైశాఖమందు విశాఖానక్షత్రమందు దమనకోత్సవము సేయవలెను. మార్గశీర్షమున నుదయము సామమంత్రములచే మేల్కొలిపి మహాపూజసేయవలెను. శనిప్రదోషములందు నార్ద్రానక్షత్రమునందు వ్యతీపాతయందు బర్హములందు భాను సోమవారములందు నాగమవిధానమున నర్చింపనగును. దీక్ష ఉపసయన వివాహపుత్ర జన్మాదులందును స్వామికి విశేషపూజచేయవలెను. జన్మనక్షత్రమందును నాపదలలో నానందములలో భయములో బ్రవేశనిర్గమాదులలో నరుణేశ్వరుం డర్చనీయుడు. వ్రతస్థులసమాజము నర్చించుతేటి పాదబంధనమందు నూతనోత్సవములందు యుద్ధయాత్ర బంధుదూరమున నున్నపుడు నీశివు స్మరింపవలయును. దరినున్న సందర్శింపవలెను. ఈక్షేత్రమందేయున్న ద్రికాలార్చన సేయవలెను. చేయెత్తిచాటెద. అరుణాచలస్వామికి నర్వేంద్రియములచే జేసినసేవ సద్యశ్శుద్ధి చేకూర్చును. అయోధ్యాదిసప్తపురములను నరుణాచలమతిశయించును.

(అధ్యాయం ౮ నుండి - ౧౬ వరకు) బ్రహ్మవిష్ణువులు తేజోలింగముయొక్క మొదలు తుదయుం గననేగుట వారు శివప్రభావమున కాశ్చర్యపడుట. అరుణాచలమందు స్వామికాలయాదినిర్మాణములు చేయించుటయు వర్ణితములు.

—; ఉ మా మ హే శ్వ ర వి హ ర లీ ల :—

(అధ్యాయ. ౧౭) అరుణాచలమునందు గౌరీతపం బెవ్విధంబున బ్రవర్తించెనది వర్ణింపుమని మార్కండేయుం డడుగ సందేశ్వరుం డిట్లనియె. మున్ను భవాని కామపీతమునందు దపమాచరించి హర నేత్రాగ్నిదగ్గుం డగు కామదేవు నుజ్జీవింపజేసెను. హిమగిరియు మేనయు నల్లునిం గూతురు నింటికి గొనివచ్చి యాదరించిరి. శుంభని శుంభలను రక్కసులు బ్రహ్మవలన జాపులేనట్లు వరంబు వడసి రని విని యమరులు హరుని శరణంది యభయమ్ము గొనిరి. వారికభయ మొసంగి శంభుం డంతఃపురమున కరిగి శైలతనయతోడి ప్రణయ కలహమ్మునందు 'కాళి' యని యామె నధిక్షేపించె. అంబికయు నీశ్వరప్రియంబు గోరి యామునుపటి నల్లని శరీరము వాసి గౌరాంగియై గౌరియను పేర్పొందెను. ఆ శిఖరము గౌరీశిఖరం బననయ్యె. ముందటి శరీరమును వాసినచోటు మహాకాళియను గిరిప్రపాత ముత్తమ త్నేత్రమయ్యె. ఆ మేను కాళికి యనుపేర వింధ్యాద్రివాసియగు కాళీదేవత యయ్యె. అట్టియెడ నా శుంభ నిశుంభులు కాముకు లయి తనను గామింపగా నా దుష్టులను గౌరి తాన సంహరించెను. ఆమె గౌరి యగుటకు శంకరుండు మిగుల సంతోషించెను. ఆవల నాదేవి గర్భవతియై గజానను షడాననుని గుమారులంగా బడసెను. మున్ను గొండొక యపరాధముజేసి యది నివారించుకొనుటకు బ్రహ్మయు సారాయణుండును గౌరీగర్భమున నిట్లవతరించిరనియాగమ వేత్తలు పల్కుదురు. ఆ శిశువులంగని యుమామహేశ్వరులు హర్ష భరితులైరి. అప్పటినుండి వారి ప్రేమబంధము మిగుల దృఢమయ్యెను.

ఒకతటి వీణామేళనమ్మునందును నొకమారు చిత్రలేఖనమునం దును నొకవేళ ననోన్యభూషణపరిష్కరణమందును. నా పురాణ దంపతులు వినోదించిరి. ఒకనాడు విద్యాగమగోష్ఠియందును నొకతటి విచిత్రవస్తుదర్శనమునందును నొక్కొక్కపుడు లోకవార్తా ప్రసంగ ములందును నయ్యనాదిదంపతు లుల్లసిల్లిరి. పుష్పాపచయమునను జలక్రీడావిలాసములను డోలావిహారములను నా పుణ్యమిథున మూసం దము జూరలాడిరి. చాన లీలావినోదలన్ని యొకపుడు ద్వారకీదం

గొండొకతటి వారు వేడుకగొనిరి. ద్యూతమునపండెమిడి వల్లభుం  
డొడ్డిన చంద్రరేఖను లాగికొని గిరిరాజకుమారి తాటంకముగ గైసేసి  
మురియజొచ్చె చరాచర జననీజనకంబగు న య్యపూర్వద్వంద్వము  
కనకాచలప్రముఖరుచిరగిరిశిఖర దేశముల నభిమతకామోపభోగముల  
నానందపరపశ మ్మయ్యె.



-: (అధ్యాయము ౧౨) పార్వతి యరుణాచలమున దవమ్ము సేయుట :-

దేవి యట్లు గార్హస్థ్యమునిర్వహించుచు నేకామృతలవాసియగు  
నీశ్వరునికి బక్వాన్నములం దనివిగూర్చుచుండెను. ఒక నాడు  
సంధ్యాదేవతానుసంధానమునముకులీకృతలోచనంజై బద్ధాంజలిపుటుం  
జైన త్రిలోచను నద్రినందన గాంచి యీతడు నిజముగా నిపు డొకా  
నొకసౌభాగ్యవతిందలచికొనుచున్నాడు. నాయెడనీస్వామి యొనరించు  
ప్రేమ కేవలవంచనము. పురుషుల మనసులోని కుటిలస్థితి యెల్లెరుగ  
వచ్చు? మిథ్యోపచారముల నెరదంటయైన యిమ్ముక్కంటి వలలోన  
బడిపోయితిని. నీతపమ్ము విలువకు కొనబడినాడ నీ ఊణము నుండి  
నీ దాసుండనని ముద్దేందు శేఖరుండు మున్ననియెంగాక స్మరారి యని  
న యమ్మాటచే మోసపడితిని. వీని మానసమ్ము నాయంద దాక్షిణ్య  
సంపన్నం బగునేని రహస్యమ్మున నీతనిన్నేహమ్మునకు బాత్రమైన  
యితరజన మ్మేల సౌభాగ్యవంతంబగుచున్నది? అసమానానురాగు  
లగు ప్రియులయెడ మూఢమతులయిన యువతుల సౌభాగ్యగర్వము  
కేవలము నవ్వుటాలకుగాకేమగును? అని యిట్లు తలచినకొలది ప్రణయ  
రోషమ్మున గలుషమ్మయిన దేవి నెమ్మో మగ్నిహోత్రమ్మువేడిమికి  
నెండతాకిడికిని గురియైనట్లువాడిపోయె. ఆ హరిణీలోచన లోచనమ్ములు  
నరుణారుణమ్ములయి బాష్పపూరమ్ముల నించుచు సలిసపూర్ణమ్ములగు  
నెఱ్ఱగలువలువోలె రాజిల్లినవి. సింహారతిలకంబు చెమటం గరగిదిగ  
జార గుసుమచాపుని చాపంబు నడిమికి రెండయ్యె నన్నట్లుగనబడు  
చున్నది. లోలోపలి కినుకచే నీలినబాదర యధరబింబపల్లవంబు పవ  
డంబువై నిడిసరక్తాశోకపల్లవంబువోలె గంపరలు నొందుచున్నది.

మిగుల గండియెఱుపెక్కి పార్వతిగండమండలము సావనొరసిన నుజి దర్పణంబట్లు రాణించెడిని. అంతర్హృదయస్పందనమున స్పందించి యాసుందరి పయోధరము లంతశ్చించరీక చలితంబులగు చరవింద కోశమ్ముల్లు కంపించెడిని. మఱియు నీశైలబాలిక “సౌభాగ్య భావమునం గదా తపస్సుచేసి యీతని పొందుగడించితి నిపుడీ చంద్రభూషణు డన్య స్త్రీ చింత సేసెడిని. ఇంక నే నెంచేనియేగద. ఏకాకినినై నేనిక్కడ నుండం బనియేమి? సౌభాగ్యమర్థించి తపము సేసెద. ఈత డల్లన కనుమూసినంతట నేను జాటయ్యెద. ఈసామి నాలుకచివరిమాటలనేని నన్నువారింపజేసి యీశిశువుల దాను పెంచికొన కేమిసేయు? ఈగంగయు నతిశీతల గదా! ఈ దేవుం డన్యంగనాపరాయణుండై నన్నుగలనైన దలంపకున్నాడని నిశ్చయించి శంకరు నంకతలమ్మువాసి యనిశ్చేత్యమ్ముగు నేదేని దిశ కరిగెద నని సంభ్రమించె. చలావతి మాల్యవతి మాలిని విజయ జయయు నను నంబిక చెలిక తైలు వలదన్నను మానక తమనాయకను వెంబడించిరి. అట నామె పుణ్యగిరి సర స్సరిత్పురీవరముల సంచరించుచు నహ్యగిరిసానువుల దడబడుచు ద్రావిడదేశము నధిగమించి యరుణనదిదాటి విజయంగని చెలీ! అల్లదె! అదూరమున సకల రుణమయి యెనిమిది శృంగమ్ములతో మహామహిమమైన నదీ రాజమ్ము గానబడెడు. ఈకొండదరి బావనములు శాంతములు పుణ్య రణ్యమనోహరమ్ము లగు నాశ్రమములును గానవచ్చుచున్నవి. అవి గానంబోయిన మనమానసములు ప్రసన్నంబులగుచున్నవి. అని యిట్లు గిరినందిని నెచ్చెలి నానందింపజేయుచు నరిగి యరుణగిరి పార్శ్వమున నొక యాశ్రమముం గాంచెను. అందు సాలెపురుగులు నూలుతెరలను (సాలెగూళ్ళను) సక్రాదిజలజంతువులు నాచును. (సరస్సులందలిసిరు పరిశుభ్రమగుటకు) దొలగించుచుండెను. చిన్న చేపలను బెద్దచేపలు దినివేయుట ప్రసిద్ధము. అట్టితరి నిచట చేపలు తమపిల్లలకు నివరి భాగ్య మాహారముగా నలవాటుచేసి వానిని బ్రతికించుచుండెను. చమరీమృగములు తమవాలములచే గసవులాడ్చుచుండెను. అడవిదున్నలు కొమ్ముల గోరాడి యిమ్మున్యాశ్రమ భూ

తలమును మిట్టపల్లములు సరిచేయుచుండెను. వాచరములు పూవులం బండ్లను భిల్లుకములు తేనెపెరిలను వచనరాహులు సన్నారహ మైన మృత్తికను ఋషుల కందించుండెను. అందు కాకులు గుడ్ల గూబలు, చిలుకలు జేగలు, మృగములు బోయలు, సింహములు నేనుంగులు, నెమళ్లు సర్పములు, నెలుకలు పిల్లులు, సహజవైరమును దిగనాడి యనోన్యమైతితో వర్తిల్లుచుండెను. అందు నిరంతర హూయమానపురోడాశాదిహవిద్విద్యసౌరభ్యహారియై ద్రుమాంత రాళమునుండి పవిత్రధూమము వెడలి ఘుమఘుమలు నించుచుండెను. అచటి కోకిలలు శతరుద్రీయపారాయణమును గాకులు హరిహరాది స్తుతిపాఠమును గోరువంకలు సామగానములను జేయుచుండెను. శాలి ధాన్యంపు కేదారములను గోవులు వ్యాఘ్రములుం గలిసి కాయు చుండెను. ఏనులు తొండముల నీరైత్తి తరులతల దడుపుచుండెను.

అట్టి పుణ్యశోభనంబై సాధుమోహనమైన యొకచోట న్నదికన్య దపమ్ము సేయుచున్న తపోధను నొక్కనిం గాంచెను. ఆ తేజస్వి తన దివ్యతేజముచే నచగచలమ్ములగు మెఱపులతో శర త్కాల మేఘ మృత్తుండెను. నాసాగ్రవిష్టదృష్టియై సమస్ఫురణమ్ముగు నభరంబునుగలిగి కరాగ్రమ్మున రుద్రాక్షమాల ద్రిష్టచుండెను. భూధరాగ్రసంధ్యామేఘమ్ము లట్లు చివళ్ళ దడియార కుండిన యరుణవల్కమ్ములం ధరించియుండెను. కామక్రోధాధి ప్తద్వర్గరూపమగు ఘాతుకజంతువులను బట్టుటకు బన్నిన వలయో యన నురోగర్తంబున నుపవీతత్రయంబుందాల్చి యున్నయ మ్ముని కుచితోపచారము లాచరించి పార్వతి అయ్యా! తా మెవరు? తాము తపము సేయుచున్న యీగిరి పేరెయ్యది? యని యడిగిని నమ్ముని యిది పుణ్యక్షేత్రములందెల్ల బూజింపబడు నరుణా చలము. నేను గౌతమమునిని. ముక్తికై శివునింగూర్చి తపమాచ రించెద నని తెలిపి విజయాది సఖిముఖమ్మున నామెను విని భక్తితో బ్రణమిల్లి తన యుటజంబునకు గొంపోయెను. అచట గండమూలఫలా దులచే నా సర్వమంగళ కారిత్య మ్ముసంగి జగన్మంగళములకు

మూలమైన తప మొనరింప నామె ననుమతించి శోణాచలజ్యోతి  
ర్లింగోద్భవవిశేషమ్మును మహిమమ్మును వర్ణించెను. శోణగిరికి  
దూర్పున 'స్థలీశ్వరము' అనుస్థలమున శంభుండు జ్యోతిర్లింగా  
కృతితో సన్నిధిసేసియున్నాడు. వైకుంఠ పరమేష్ఠిప్రముఖగీర్వాణ  
జనసమ్మర్దంబగు నచోట విత్తేపరహితంబుగ నాకు దపంబుసేయ  
వలనుపడదు. ఇదే కొండదిగువ బ్రహ్మశాచల మనుస్థానము పుణ్యా  
రణ్యనిబిడం బగుట రహస్యరక్షణంబుసేయ జాలియున్నది. కాన  
యచటచే త్రిలోచను బ్రతిష్ఠించి యథాశక్తి నారాధింతును.  
నా యాశ్రమమున కనతిదూరమున పుణ్యక్షేత్రమ్మున  
దేవియు నా శ్రమము నిర్మించుకొని తపమ్ము సేయుంగాక.  
అన నమ్ముని యానతిపడసి యాశ్రమము కూర్చుకొని పర్వత  
కన్య తప మాంభించెను. కాననవాసిని యగు సత్యవతిని  
సౌందర్యవతియగు ధుంధమారిని ప్రాగాదిదిశలం దాశ్రమ  
రక్షణమునకును, సనర్గళస్ఫూర్తిశాలినియు నాజ్ఞానిర్వహణవత్స  
యునైన దుర్గను సర్వతపోవనరక్షణకును నాదేశించెను. మందార  
కుసుమధారణోచితంబగు మృదులధమ్మిల్లమును జడలల్లుకొని పైట  
కొంగుల గలహంసలక్షణమ్ముయి మంచు తెఱవోలె పలచనైన దుకూ  
లంబువీడి సుకుమారాంగి యగు నాతన్వంగి పరుషమ్ముగు వల్క  
లంబుం దాలెచ్చు, పూలుకోసిననేని కందెడు మృదులాంగుళిపల్లవంబుల  
గుసువపల్లవంబులె కాక సుతీక్ష్ణంబులగు కుశలం గోయుచుండె.  
వజ్రంపుసూదులట్లు గ్రుచ్చుకొను కంటకమ్ముల మేనుం బొదములు  
నొవ్వ గాడిన నెనుదీయక దిరిసెనపూవుకంటెను మెత్తనిదగు నాబాల  
శాండిల్యపల్లవంబుల చిదుమదొరకొనియె. పావనముగు కమలానదిం  
బ్రాతఃసానమ్ముసేసి రక్తాబ్జంబుల యథావిధి భాస్కరు నారాధించె.  
ధర్మలు నక్షతలు తిలలుం గూడిన శ్రీనదీతోయంబుల దేవర్షి పితృ  
తర్పణంబులు నిర్వర్తించె. మఱియు వాలుకామండలమునందు  
సూర్య నాహ్వానించి పంకజముల నర్పించి ప్రదక్షిణముసేసి వేయి  
విధముల సమస్కారములుసేసెను. స్వయముగ శివప్రతిష్ఠచేసి  
యాగమవిధానముచే నాననమొసంగి మూర్తింగల్పించి మూల

మంత్రము నంగమంత్రములును సంప్రటికరించి రవిని దండి పింగళ ప్రముఖపరివారదేవతలను దీప్తమొదలగు శక్తులను నాయాదిశలందు చంద్రాదిగ్రహములను ధేన్వాదిముద్రలచే నాహ్వనించి యర్చించెను. తేజశ్చంద్రుల నర్చించి నిర్మాల్పములను నివేదించెను. శుద్ధమగు సర్వమున నెల్లడ సంప్రోక్షించి ద్వారవాస్తుపూజసేసి న్యాయములుసేసి భూతశుద్ధినొనరించి యీ వెంటనే యంతరాగ్రము కావించె. హృదయపద్మాసమున జ్ఞానధర్మాదిదేవతలను, వామాది శక్తులను దళములందును సూర్యబ్రహ్మలను దళాగ్రములందును కేసరములచివర చంద్రవిష్ణువులను గర్ణికయందు (తామర పువ్వు దుద్దు నందు) అగ్నిని శివుని, వారికిమీద శక్తిచక్రమును బ్రహ్మపంచకమును విన్యాసము సేసి యంగమంత్రములచే పాద్యాద్యుపచారము లర్పించి యభిషేకించి చందనపుష్పాదులు సమర్పించి దూపదీపములునిచి పంచబ్రహ్మలను షడంగదేవతలను బూజించెను. ఆయాదిశలందింద్రాలను వజ్రాయుధములను గొలిచి సర్వోపచారములుసేసి అష్టపుష్పికారాధనము నొనరించెను. పంచవక్త్రముల బూజించి చండేశ్వరార్చనసేసి ప్రదక్షిణప్రణామములచే నిటలాక్షు నిత్యార్చనము నిర్వహించె. సౌభాగ్యప్రదంబులగు ద్రవ్యములతో శివాగమోక్త విధానమున బూజాంతమున నగ్నిప్రణయనముసేసి హోమము జరిపెను. ఇట్లు నానోపచారపరికల్పనముసేసి తాన కందమూలఫలాదుల నతిథిపూజనము గావించె. గ్రీష్మకాలమున బంచాగ్నిమధ్యంబున నంగుష్ఠాగ్రంబున నిలిచియు శిశిరమున మడుపున చంద్రాదౌత్యతాప్యాయిత యగుచును, వర్షరాత్రులందు జలధరవారిధారలం దడియించు గారుచీకటుల సౌదామినీలతికవోలె మెఱయుచుం గాననయ్యె. పాణిపాదముచే బద్ధములను, నెమ్మోమున గళానిధిని దర్శింపజేయుచు హేమంతనిశేలండు ననాయాసముగ శంభుని గొలుచుచుండెను.

హింసానుభమును నవమానము నెఱుంగక యాశ్రమోపాంతములందు గంతులువేయు లేడిపిల్లలను నివరిధాన్యము దినిపించి పోషించె. బాలికామణులతో కలశములై త్రికొని కొనివచ్చి యాల

వాలమ్ములుసేసి సలిలంబులు నించి వాత్సల్యము వాటించి పెంచి యాశ్రమలతా తరువితానంబును నవకిసలయదళకుసుమశలాటుఫల సంపూర్ణంబులుగ నొనరించె. మఱియు నాగిరింద్రకన్య శోణగిరి శర్వునకు మనోరథము సిద్ధింపవలయునని సఖజనపరివారమ్ముతో నిత్యప్రదక్షిణమ్ము సేసె. పంచాక్షరీజపపరాయణయై శివస్తోత్రములు పారాయణముసేయుచు నరుణాచలదివ్యరూపమ్ము మనసున ధ్యానించుచుండె. అనుదినము నరుణగిరినాథునకు బ్రదక్షిణోపచారమ్ముల బ్రణామశతంబు లర్పించుచు శివనిగమవిధానవేదినియై యద్రిసుత యనన్యదుర్లభ మృగు తపోదీక్షం జరకాలము ప్రవర్తించె.

(అధ్యాయ. ౧౯) ఇందు దేవి వింధ్యవాసినియగు భద్రకాళీ రూపమ్మున మహిషాసురుని సంహారముచేయుట వర్ణింపబడినది.

(అధ్యాయ. ౨౦) మహిషాసురసంహారనంతరము వాని శిరమ్ము దుగ్ధాహస్తమ్మునుండి క్రిందబడికున్న గౌతమోపదేశముచే దుర్గ తీర్థమ్ము నేర్పఱచి యచట బాపనాశనలింగమ్ము ప్రతిష్ఠించుటయు నిచట బునరుక్తమైనది. కాన విడువబడినది.

కార్తికపూర్ణిమ వచ్చినంతట నయ్యరుణాచల శృంగగమ్మున నొకదివ్యజ్యోతి యనుకంపామృత శీతలమ్మును ననుపాధికవైభవ మునై గౌరియెదుట సాక్షాత్కరించె. అనింధనమును నన్నేహంబును నదశావర్తిసంభవంబును నగు నమృహాప్రదీప మాలోకించి పార్వతి విస్మయంపడి వలగొని యడుగడుగున బ్రణామముసేయుచు నయ్యరుణాద్రిమూర్తి నిట్లు స్తుతించెను.

—; అ రు ణా చ లే శ్వ ర స్తు తి ;—

నమస్తే మేరుచాపాయ కైలాసాచలవాసినే  
నీహారవైలజామాత్రే శోణక్షౌఢధరూపిణే  
వరుణాదిసురార్చాయ తరుణాదిత్యవర్చసే



అరుణాచలనాథాయ కరుణామూర్తయే నమః  
 జయ జహ్నుసుతాచంద్రరేఖాలంకృతశేఖర !  
 సౌందర్యమోహితాశేషమునిపత్నిజనాశయ !  
 జయ శైలసుతాసంగ సంభృతానంగవైభవ !  
 మాయానారాయణాభోగ క్రీడామేడనపండిత !  
 జయ సంధ్యాసమోపేత సంభృతానంద తాండవ !  
 జయ గీర్వాణగంధర్వ సిద్ధవిద్యాధరార్చిత !  
 జయ హేరంబజనక ! జయవజ్రుఖవత్సల !  
 జయ హైమవతీప్రార్థ్య జయ సార్థివదుర్లభ !

ఇట్లు వినుతుండై వృషభవాహనుం డమ్ముద్దరాలిని బహు  
 విధమ్ముల నుపలాలించె.

—; ఈ శ్వరానుగ్రహము :—


(అథ్యా. ౨౧) అయ్యెడ బ్రహ్మాదిదేవతలు దేవీ సమేతులై  
 యరుదేర, సకలగణకోటులు నిటలఘటితాంజలులై కొలువ  
 గల్పంత భీషణుండై యెదుట సాక్షాత్కరించిన చంద్రభూషణుం  
 దిలకించి యుమ చిరకాలరూఢమైన వియోగవృథ నెల్లబాసి  
 రోమాంచితయై స్విన్నముఖయై వణంకుచు శివచరణాంగుళులను  
 నయనముల నద్దికొనియె. ఆక్షణమ నిటలేక్షణుండు వృషభవాహ  
 నమునుండి దిగి కరకమలమున గాంతం గైకొని చిటునగవుదోప  
 గరళకంఠమ్ము ఖసిమినలుపు తఱుకీన నిట్లనియె. దేవి ! కారణము  
 లేక యేల యీవంతకలత సెందెదు. సర్వారాధనీయుండ నయ్య  
 నిదే నీకు గేలుమోడ్చెద. వెన్నెలకుం జాబిల్లికిం బోలె నైన మన  
 యైక్య మ్మనాదిసిద్ధం బెఱుగవె! బాల ! నీవేల యింత బేలవైతివి?  
 శిరీషకుసుమపేశలంజగు నీతను వెక్కడ ! శైలరాజేంద్ర తనయ !  
 కర్కశజనసమర్హమ్ములగు నీతపస్సమాధు లెక్కడ !

శ్రీవీ వేను ముకుందుడన్, విను వచశ్రీవీవు నేబహ్మనన్,  
దేవి! వారుణి వీవు నేనహిపతిన్ నికమమ్మ నే చంద్రుడన్  
ఈవో రోహిణి, వేనుః హిని సుమీ యీవోదు స్వాహాఖ్య, వే  
నోవారానిధి నీవు జాహ్నవివి నీవో భూమి వే మేరువన్.  
తరణినినే సువర్చలవు, తన్ని! సురేంద్రుడ నీవునున్ సురే  
శ్వరివి, స్మరుండ నే రతివి, వల్లభ! బుద్ధివి నే గుభేరుడన్,  
పురుషుడ నీవునున్ బ్రకృతి, ముద్దియ! వారిధి నేతరంగ మీ  
వరయగ ప్రాణ మేన శమమాదువు నీవు నగేంద్రనందనా!

విద్య వీవోదు వే నింతి! వేద్య మగుదు  
పదము నీ వోదు వర్ధ సంపదయు నేన  
ఈశ్వరివి మదంశ మీ వీశ్వరుండ  
మనకు భేదమ్ము నెన్నడున్ గనకు మబల!

చిత్రకాశాత్మరూపులమగు మన యిర్వురకు భేదములేదు.  
నీవు వృథావైషమ్యమూని నామనమ్మ వ్యాకులమైనప్పుడు మని  
యాసుందరిని సుందరేశ్వరుండు హ్రీవిశేషమ్మున తనయంద యొదిగిన  
భాతి తనపార్శ్వమ్మున నిలుపుకొనియె. అనురాగ విలీనులగు  
నా గౌరీశంకురుల శరీరములు రెండును సన్నికరోపలబ్ధిచే రెం  
డర్థము లేకమైన క్లేకశరమయ్యె. సగముమేను కర్పూరధవళంబును  
సగము సిందూరారుణమును ఒకయర్థము జటాజూటంబు వేరొక  
యర్థంబురేందుచూడంబునునై ఒ క య ర ది య యు నొ క  
తాటంకమును నొకముంగరయునై యర్థపింగళమును నేక స్తనంబునై  
యమ్మిగునంబు చిత్రాతిచిత్రమై కానిపించెను. వామదేవుండు తన  
వెలుంగును సగ మంగనకిచ్చి దేవి! రోషమున కవకాశ మీయకుము.  
పాలకైయేడ్చు గుహునికి జనుగుడుపక విడిచి యేగితివి కావున  
'అపీతస్తని' యనుపేరంది నాయంతికమున వసింపుము. నిన్నును  
నన్నును జను లారాధించి భోగమోక్షముల నానందింతురుగాక!  
నీయంశమై జనించిన యీదుర్గ మహిషాసురమర్దిని యిచ్చట సన్ని

ధానయై మంత్రసిద్ధి ననుగ్రహించుగాక ! ఈ ఖడ్గతీర్థమున నొక్క మారు స్నానమాడినంతనే సర్వరోగహరమ్మును సర్వాఘనాశ నమ్మునయ్యెడుగాక ! ఈ ప్రవాళగిరి నాథుండును పాపనాశనస్వామియు భక్తిశ్రద్ధావంతులకు భూతిలాభమ్మున కయ్యెదరుగాక ! ఈ గౌతమ మహామునియు తపోనురూపఫలమును (ప్రవాలగిరి నాథభావమును) బొందుగాక ! ఈ సప్తమాతృకలు నిప్పటినుండి జగమ్ములకు శ్రీసమృద్ధిగ సన్నిధిచేయుదురుగాక ! షేత్రపాలకు లభీప్సితార్థదాత లయ్యెదరు గాక !” అనియె. శోణాచలనాథునియొక్కయు గిరిరాజకుమారి యొక్కయు నీసాభాగ్య విభవంబు వినువారికి స్వర్గావర్గములు కర తలామలంకంబు లయ్యెడుగాక !



—; అరుణాచల ప్రదక్షిణ ప్రభావము ;—

వజ్రాంగదచరిత్ర.

(అధ్యాయము ౨౨) ఇట్లు నందీశ్వరునిచే విని మార్కండేయుండు వెండియు బాండ్యరాజగు వజ్రాంగదుండు శోణాద్రినెట్లతిక్రమించి చనియె నెట్లుమరల స్వీయసకలసంపదలంబడెనె. కాంతిశాలి కళాధరులను నా విద్యాధరేశ్వరులు దూర్వాసుశాపమునకు గురియై శోణాద్రి శంభునిచే నెట్లు సంరక్షింపబడిరి ? తెలుపు మన నందికేశ్వరుం డిట్లు నియె. భూతనాయకునెడ స్థిరభక్తియ కదా నీకీ దీర్ఘాయుర్భాగ్యము ననుగ్రహించినది. వజ్రాంగదుండను తేడు పాండ్యదేశమున కొడయుండై పుడమియెల్ల తన భుజస్కందమ్ముల నాటబొమ్మ యట్లు ధరించెను. అతడు సర్వసల్లక్షణలక్షితుండు. ఒకనాడు వేటకై అరుణాచలవనముం దరిసి యొక కస్తూరిమృగముం జూచి దానిబట్టు కొన గుఱ్ఱముం బర్వెత్తించె. ఆ హయిమ్మును నరుణాద్రిచుట్టునుం దిరిగి పడిపోయెను. రాజును మిగులబడలి క్షీణపుణ్యుండై ట్లశ్వము నుండి క్రిందబడెను. బూతముసోకినవానియట్లకక్షణమొడలు తెలియక పడియుండెను. అంతలో దెలిసి యా తురంగమ మేమైనదని

యనుకొని యాకసమువంక గనుగొని నంతట బశుయోనులం బాసి  
తురంగమసారంగములు దేవభావము నంది కానిపించెను. కిరీటములు  
హారకేయూరములు దాలిచి ఔమవసనధారులయి పుష్పమాలా  
కంధరులై కానిపించిన యా సుందరులు దమ పూర్వచరిత్ర మిట్లు  
వినిపించిరి

-: కలాధర - కాంతిశాలురను విద్యాధరుల చరిత్ర :-

రాజా! మున్ను మేము విద్యాధరనాయకులమైయుండి మదన  
వసంతు లట్లుండి యరుణగిరి చరియలందు దూర్వాసుని తపోవనంబున  
బుష్పాపచయమ్ముసేయ నరిగితిమి. మాలో గాంతిశాలి గర్వితుడై  
గట్టిగ బాదఘట్టనమ్ముసేయుచు నవ్వనమ్మున నడచె. నేనచటి పూవుల  
పరిమళంబునకు మోహపడి విచ్చినపూలపై కేలుసాప శాండిల్య తరు  
మూలమున (మారేడు) వ్యాఘ్రాసనమ్ముననుండి తపోరాశియై హుతా  
శనునట్ల వెలుంగుచు నమర్షోత్కర్షంబున గంపమానాధరపుటుండై  
కరాళభ్రుకుటీబంధనమున సరళితవిశాలనిటలుండై ఘర్మజలాసిక్త  
గాత్రుండై దుర్నిరీక్ష్య తేజః పుంజమున దహించువాడుం బోలెమావంక  
జరచురజూచి ఓరీ! పాపులార! ఆ చారచ్యుతులై యిటు వచ్చితిరి.  
మీరెవ్వరు నా కోపాగ్నికి శలభంబులైరి? ఇది మత్తపోవనమ్ము.  
పావనమ్ము. సోమసూర్యులేని యిది పాదమ్ముల నంటరు. పురారిసప  
ర్యాపర్యాయ మ్మివ్వనంబున వాయువేని స్పందింపడు. పట్టదంబులే  
నిటపదముమోపవు. ఇట్టి పదంబుం దనపదమ్ముల దోహస్పదమ్మునఁబ  
చినపాతకి బరువులుమోయు గుఱ్ఱంబై యవనిం బుట్టుగాక! ఈ రెండవ  
పాపియు నద్రుకందరమున పుష్పగంధలోభంబుచే మత్తిలిన  
లేడియై వ్రాలుంగాక! అన నమ్ముని శాపవజ్రంబునకు గురియై  
యతనిన శరణంటిమి. అతడును గరుణాశుభై “అరుణగిరి ప్రదక్షిణం  
బుచే మీకీశాపము వీడుంగాక” యని యనుగ్రహించె.

మున్ను పురారి కొలువుదీరి దిక్పాలకసేవ లందుచున్నతఱి  
నందననననీధేవత వచ్చి యొక్క స్ర్రనిపండును స్వామి కుపాయన

మృద్ధించె. బాల్యచేష్టచే వేడుకపడి గజానన షడానను లాపండుం  
దను కిమ్మని తండ్రి నడిగిరి. గిరిశుండు నాపండును కరపుటంబున  
డాచి యల్లన నవ్వుచు లోకాలోకపర్యంతమైన యీ భూమండలమ్ము  
నెవ్వడు ప్రదక్షిణముసేసి వచ్చునో వానికిది యిచ్చెద ననియె. స్కం  
దుండు భూప్రదక్షిణము సేయనరిగె. లంబోదరుండు శోణాద్రిరూపుం  
డగు తండ్రిచుట్టుం దిరిగి ముందునిలిచిన హేరంబుని చాతుర్యమున  
కలరి త్రియంబకుడాతని శిరంబు మూర్ఖుని యాఘలంబతనికొసంగె.  
మఱియు నింతటినుండి సర్వఫలముల కధినాయకుండవగుమని శంక  
రుండు వక్రతుండునకు వరమిచ్చె. వెండియు సభాసదులగు సురా  
సరులతో నీ స్థావరంబైన నా రూపమునకు శోణాద్రికి భక్తిమై ప్రదక్షి  
ణము సేయవారికి సారూప్యసిద్ధియగును. ఈ ప్రదక్షిణంబున నెవని  
యడుగులు నొప్పిగొనును వాడు సమ్రాట్టు కాగలడు. అనినంతట  
గీర్వాణు లట్లుసేసి యభీష్టముల నందిరి. మీరును మదమలినులై  
నా శిక్షకుం గురియై రిక మీకు శాపంబువాయును. వజ్రాంగదునితోడి  
యనుబంధముచే మీకును బశువులకేని సిద్ధి లభింపగలదు.

అనిన విని దూర్వాసమహర్షి యనునంబుధిం బొడమిన శాప  
రూపంబగు హాలహాలమ్మున మేనులు శోషిల్ల నశ్వమ్ముకు హరి  
ణమ్మునై యవనిం బడినారము

(అ. ౧౩) కలాధరుండిట్లనియె. నృపతీ! నా మిత్రుడు  
కాంతిశీలుండు కాంభోజములందు గుఱ్ఱమై మీకు వాహనమయ్యె.  
నేను మదహరిణమై కస్తూరి జనింపజేయుచు నీ గిరియందు సంచరిం  
చెద. వేటకైవచ్చిన నీచేత శాపముక్తులమైతిమి. ఈ ఔత్రమున  
వాహనమొక్కి సంచరించిన తప్పిదముచే నీకు నీయవస్థ సప్రాప్త  
మైనది. పాదచారులై తిరుగుటచే మాకు ముందటి స్థానమయందినది.  
రాజా! శుభంబగుగాక! అన విని రా జంజలిసేసి మీరు తరించిరి.  
నాగతి యే మనిన వారును ధరణీశ్వర! కరుణానిధియగు సరుణిగిరి  
నాథువై నీమనము లగ్నముసేయుము. ఇప్పుడు మీకనులయెదుటన  
యామహిమ తెల్లంబయ్యెగదా! కాలినడకనే గిరిచుట్టు దిరిగి కస్తూ

రితో నరుణకమలములతో నీయిశు బూజింపుము. నీ సంపత్తి యెంత గలదంత సేవ సేయుము. ప్రాకారగోపురాలయముల బునరుద్ధరింపుము. మను మాంధాతృనాభాగభగీరథాదులకన్న మిన్నయగు సిద్ధి సేకు గలుగును. అన నవ్విద్యాధరుల వచనమ్మున నిస్సంశయమ్మయిన మన మ్ముతో నన్న రేంద్రుం డరుణ గిరినాథభగవానునియం దచల భక్తి వహించె.

—: వజ్రాంగదుడు సిద్ధిపడయుట :—

(అధ్యాయ. ౨౪) మార్కండేయుం డిట్లనియె. నందీశ్వర ! శివమాహాత్యైరత్నాకరసుధాకర ! నీవలన విద్యాధరుల చిత్రచారి త్రంబు వినగంటి. వజ్రాంగదుండెట్లు సిద్ధింబడనె. ఎట్లు పూజించె నది యెఱింగింపజే వినవేడుక యయ్యెడు నన నందీశ్వరుం డిట్లనియె. ఆరాజు నిజపురంబున కరుగవలెనన్న కోర్కె విడనాడి యరుణాచల దేవుని పాదములదరిన వసింపగోరెను. అతని చతురంగసేన హయం బుబాడన నరుణగిరి దరికరుడెంచిన నంద యాపి తన కోశంబును తన రాజ్యంబును నమ్మహాదేవునిసేవలకై యర్పించెను. గౌత మాశ్రమప్రాంతమున దాను నొక తపోవనము నిర్మించుకొని మంత్రి పురోహితులతో శివార్చన పరుండయ్యె. రత్నాంగదుడను తనయుని నిజపదమున నిలిపి యతడంపిన సంపదలచే శోణేశ్వరుం దృష్టుని గావించెను. అరుణాచలంబు దరి సరస్సులనుద్రవ్వించి యగ్రహారములను ద్విజులకొసంగెను. దిగుడుబావులు త్రవ్వించెను. తన పరివారమైన సుందరులను స్వామి సేవార్థమొసంగెను.

అంతట లోపాముద్రాసహాయుండై యేతెంచిన యగస్త్యునిచే నభినందింపబడి దినదినము నవతీర్థమను సరస్సుపం దానమాడి పాప నాశన ప్రవాళేశ్వరులసేవించి మహిషాసురమర్దినిం దుర్గ నుపాసించి జ్యోతిర్లింగమునకు నభిషేకాదులు నర్చనలు సలిపి పంచాక్షరి జపించుచు గిరిప్రదక్షిణముసేయుచు గార్తికపూర్ణిమం దీపోత్సవము గావించుచు సుగంధ సార కల్పార కర్పూర జలపూరంబున సహస్ర న్వర్ణ

కుంభాభిషేకము లొనరించుచు బ్రతిపక్ష మాసోత్సవములు నిర్వర్తించుచు రథోత్సవముం గావించుచు మూడుయోజములదూరము చుట్టును పలగొనుచు నరుణాంబాసనాథ! అరుణాచలనాథ యని సంభోధించుచు బంచామృతాదుల నాసేకించుచు కస్తూరీఘనసార శీతల చందన గంధ లేపమ్ములలందుచు నభినవకల్పారముల హారములు గైసేయుచు గుణ మూర్తిగ నరుణగిరిమూర్తిని వర్షత్రయ మృచ్చించిన నాభూవరు వరి వస్యకు వశంబై యరుణగిరిజ్యోతి ప్రత్యక్షింబయ్యె. నీహారి శిఖరికి సరియగు వృషభమెక్కి యద్ధాంగమైన శుద్ధాంతముం గాఢాలింగమున నలరించుచు వశిష్టాదిబ్రహ్మర్షులు నారాదాదిసురర్షులు నికుంభ కుంభ ప్రముఖంబులగు గణమ్ములు దననుసేవింప కరుణాసింధు కల్లోలంబులు కమలానివాసములునగు కటాక్షమ్ముల జగమ్ముల కలుషమ్ములు వారించుచు దయసేసిన శశిఖండశేఖరుం గని సాష్టాంగ ప్రణతుండై వ్రాలి హర్షమ్మునం దేలి వజ్రాంగదమహిపతి నిజదశన కాంతి చంద్రికల చంద్రచూడు దివ్యచరణమ్ములం బ్రత్యక్షించి నీరాజించువాడునుంబోలెనై పెక్కువిధముల వినుతించె.

దేవేశ! మోహమున నేనేమేమి నేరమ్ములొనరించితి నవి త్నమించి నన్నెలుకొన బ్రార్థించెద నని దీనుండై వాలిన వానింగని యకారణ కరుణావరుణాలయుండగు నరుణాచల నిలయుం డిట్లనియె. భద్రంబగుగాక! నీకు భయంబువలదు. నా కెనిమిదిమూర్తులు గలవు. అవి జీవులకారాధనీయంబులుగ గల్పితములయ్యె. పురం దరుండవై మున్ను నీవు గర్వమున గైలాసగిరి నన్నవమానించి నాచే స్తంభింపంబడితివి. త్నములొ గర్వమ్ముడిగి సిగ్గువడి సకలైశ్వర్య నిదానమ్ముగు శివజ్ఞానమ్ము నర్థించితివి. మిగుల ముగ్ధుండవగు నీవు సుశిక్షితుండవైతివి. నాకుంగూర్చుభక్తుండ వైతివి. నేనును నీయెడ నెంతయు నానందించితి. వినుము! చరాచరం బిదియెల్ల నా మూర్తియ. నేను భూతాదిసకలతత్త్వమ్మునై తత్త్వాతీతుండను నయ్యెద. నాకంటె నొకటిలేదు. అపర్యంత చిదానంద సింధువున గొన్ని కెరటంబులు బ్రహ్మాండ్రోషేంద్రాదులని విజ్ఞులందురు. వాణి

లక్ష్మీ తమ శ్రద్ధా ప్రజ్ఞాస్వాహాస్వధాదులగు శక్తుల సంఖ్యయ మహా శక్తి నగు నాదు విస్మయ శక్తులే. ఈ గారీనామక జగత్ప్రపవిత్ర జగ మెల్ల నిండియున్నది. ఈ శక్తితోగూడి సృష్టిస్థితిలయరూపమైన యీ జగచ్చిత్రంబును నా యిచ్చం దిలకించుచుండెద. నామహిమచే మోహమువాసి విమర్శింపుము. తిరిగి యింద్రుండవై భోగములు భుక్తములొనరించికొని నాతోడియైక్యము నిజముగ బడసెదవు. అని దేవదేవుం డంతర్హితుండయ్యె.

వబ్రాంగదుండును గృతియై శోణేశుం బూజించి సర్వభోగము లనుభవించెను. గౌతమమునీంద్ర! నీ కీశవభక్తవిజృంభణ మ్మును, శోణగిరి ప్రదక్షిణ ఫలంబునుం బలికితి. వేయేల! ఈస్వామి ప్రదక్షిణ మ్మాశ్వమేధఫలముకంటె నెక్కువయది. విషువత్ప్ర ముఖి పర్వంబుల విశేషఫలదంబు. అరుణేశ్వరముకంటె డేత్రంబు లేదు. అరుణేశ్వరునికంటె దేవుండులేడు. ప్రదక్షిణంబుకంటె దపం బులేదు. అని యిట్లు నందికేశ్వరుం డానతీయ మృకండు తనయుండు హర్ష బాష్పనయనుండై త్రిణయవభక్తిసుధాంబుధిం జల్లులాడెను.

ఇది స్కాండాన మహేశఖండమున స్వామీ! వ్యాసదేవోదిత మ్మిది శోణాచలనాథ మంత్రమహిమ మ్మీశాన దివ్యాగమా స్పద నానారసపత్కథా మధురభాషా సార సర్వస్వ మి య్యది తెల్లించితి నిందుశేఖర! త్వదీయమ్మందు కొమ్మీశ్వరా! పదము పదమ్మునక నిగమ భావమొకై వమొకై వైష్ణవమ్ము సం పదయొ యఖండభక్తిపరిపస్యయొ ధర్మరహస్యమో రసా స్పద మొక వ్యంగ్యకావ్య విభవంబు నిజస్ఫురణంబూ సత్త్వసం పదయొ యపూర్వ వాఙ్మయవిపాకమొ పాకము సెందె నైక్యతక.



అది వ్యాసోక్తి గభీరమైన యొక క్షీరాంభోధి, యం దీతనే  
 రైదు నా బుద్ధికి, బట్టునున్ విడుపుగా విశ్వేశ ! నీయూత న  
 య్యది మున్లున్ మఱి తేలు, దప్పిదము నొప్పొదాన, నాత్మైక్య సం  
 పద నాద్వంద్వము దూరమున్ జలిపి దేవా! పార మందిరీపుమా!

కామాక్షీమధురాధరస్మితసుధాక్త స్వీయరుద్రాక్షమా  
 లా మాళి స్థగితేందుఖండరుచి హేలాఖేలనో న్యూలితో  
 ద్దామధ్వాంత గుహాగుహాశయ ! నిజధ్యానోదితై కామ్ర నా  
 థామంద ద్యుతిపుంజ పింజరిత స్వీయస్వాంత శాంతాకృతీ!

దయగొను మంగళమ్మిదె సదాశివ ! దాసుడ సర్వమంగళా  
 ప్రియసఖ ! బాదరాయణ కవిత్వరసప్రియ ! భక్తి భావనా  
 శ్రయ! కృతదీక్షితాభ్యుదయ! సర్వధయామయ ! ఆగమోక్తి సం  
 చయనిగమాంతనిశ్చయ ! నిజశ్రుతిమంగళ మంగళాలయా ?

ఇది ఆంధ్రస్కాంద మాహాపురాణమున

మాహేశ్వర ఖండములో

అరుణాచల మాహాత్యము - ఉత్తరార్ధము.

మహేశ్వరఖండము సంపూర్ణము.

శ్రీ శ్రీ శ్రీ



2. ఆంధ్రస్కాందము. ప్రథమభాగము — తెలుగువచనము.  
మాహేశ్వరఖండములో - కేదారఖండ - కొమారికాఖండ  
అరుణాచల మాహాత్మ్యములు - కలది. రు. 50-0.

3. శివత్రయి - మూడుశివ స్తుతులు  
తెలుగుపద్యములతో } 0-25

4. శివమానసపూజ. శ్రీసదాశివ బ్రహ్మాండ  
విరచిత సంస్కృతమూలము-తెలుగుపద్యములు } 0-12

లోగడ బ్రహ్మ - విష్ణు - శివ - దేవీభాగవత - వామన - మార్కం  
డేయ - మత్స్య - కూర్మ - వరాహ - నారద - భవిష్య  
ము ల ను ౧౧ మ హా పు రాణ ము తెలుగువచనముగా  
అనువదింపబడి ప్రచారమునకు దేబడినవి.

—: రాబోవు గ్రంథములు :-

ఆంధ్రస్కాందము :— వ్యాసవిరచితమగు స్కాందమహాపురాణము  
మూలము సపాదలక్షగ్రంథము. ఏడుఖండముల కలది. (అందు  
వెలువడిన ఈ గ్రంథముగాక ) 2. వైష్ణవ - 3. బ్రాహ్మ -  
4. కాళీఖండ - 5. అవంతి - 6. నాగర - 7. ప్రభాస -  
ఖండములు.

భవిష్యత్తు. అష్టాదశపురాణాంతర్గతము }  
కలియుగ స్వరూప వివరణము (వచనము) }

